

လာကြကုန်လော့(ရတနာခုနစ်ပါးဖြင့်) ဆန်းကြယ်သော မင်းစီးရထားလျှင် ဥပမာရှိသော(အဝတ်တန်ဆာတို့ဖြင့်) ဆန်းကြယ်သော ဤခန္ဓာငါးပါးတည်းဟူသော လောက ကို ရှုကြကုန်လော့။ ယင်းလောက၌ မိုက်သူတို့သည် ခန္ဓာငါးပါး၌ နှစ်မြုပ်ကုန်၏။ ပညာရှိတို့အား ခန္ဓာငါးပါး ကပ်ငြိတွယ်တာမူမည်မရှိ။

လောကဝဂ်(ဓမ္မပဒ-၁၇၁)

နိုင်ငံတော်သမ္မတ ဦးဝင်းမြင့် တနင်္သာရီတံတား တည်ဆောက်ရေးလုပ်ငန်းများ ကြည့်ရှုစစ်ဆေး

မြတ် မေ ၄

တနင်္သာရီတိုင်းဒေသကြီး ထားဝယ်မြို့၌ ရောက်ရှိနေသည့် နိုင်ငံတော်သမ္မတ ဦးဝင်းမြင့်သည် ပြည်ထောင်စုဝန်ကြီးများဖြစ်ကြသည့် ဒုတိယဗိုလ်ချုပ်ကြီး ရဲအောင်၊ ဒေါက်တာမြင့်ထွေး၊ ဦးဟန်ဇော်၊ ဦးအုန်းမောင်၊ တနင်္သာရီတိုင်းဒေသကြီးဝန်ကြီးချုပ် ဦးမြင့်မောင်၊ ကမ်းရိုးတန်းဒေသ တိုင်းစစ်ဌာနချုပ် တိုင်းမှူး ဗိုလ်ချုပ်သောင်းထိုက်ရွှေ၊ မြန်မာနိုင်ငံရဲတပ်ဖွဲ့ရဲချုပ် ဒုတိယဗိုလ်ချုပ်ကြီး အောင်ဝင်းဦး၊ တာဝန်ရှိသူများနှင့်အတူ ယနေ့နံနက်ပိုင်းတွင် ထားဝယ်မြို့မှ တပ်မတော်အထူး လေယာဉ်ဖြင့်ထွက်ခွာကြပြီး မြတ်မြို့သို့ ရောက်ရှိကြသည်။

နိုင်ငံတော်သမ္မတနှင့်အဖွဲ့အား တိုင်းဒေသကြီးဝန်ကြီးများ၊ လွှတ်တော်ကိုယ်စားလှယ်များ၊ ခရိုင်နှင့် မြို့နယ်အဆင့် ဌာနဆိုင်ရာများမှ တာဝန်ရှိသူများနှင့် ဒေသခံများက မြတ်လေဆိပ်၌ ကြိုဆိုနှုတ်ဆက်ကြသည်။

ပေးအပ်လှူဒါန်း

ဆက်လက်၍ နိုင်ငံတော်သမ္မတနှင့်အဖွဲ့သည် မြတ်မြို့တစ်ဝက်ကမ်း ကျွန်းစုမြို့နယ်အတွင်းရှိ ပထက်တောင်အတုလရံသီ ရွှေသာလျောင်းဘုရားကြီးသို့ သွားရောက်ဖူးမြော်ကြည့်ညိုကာ ပန်း၊ ရေချမ်း၊ ဆီမီး ကပ်လှူပူဇော်ပြီး အလှူငွေများပေးအပ်လှူဒါန်းသည်။

ထို့နောက် နိုင်ငံတော်သမ္မတသည် ရွှေသာလျောင်းဘုရားကြီးအား လှည့်လည်ဖူးမြော်ပြီး ဂေါပကအဖွဲ့များနှင့် စုပေါင်းမှတ်တမ်းတင်ဓာတ်ပုံရိုက်သည်။

ယင်းနောက် နိုင်ငံတော်သမ္မတနှင့်အဖွဲ့သည် မြတ်ကမ်းနားလမ်း ထားဝယ်စုရပ်ကွက်ရှိ သဘာဝဇီဝဇိုင်းငှက်သိုက်အိမ်သို့ရောက်ရှိကြပြီး လေ့လာကြည့်ရှုရာ တာဝန်ရှိသူများက ဇီဝဇိုင်းငှက်များ အသိုက်ပြလုပ်ပုံ၊ ငှက်သိုက်ထုတ်ယူမှုလုပ်ငန်းစဉ်များကို ရှင်းလင်းတင်ပြကြသည်။

စာမျက်နှာ ၃ ကော်လံ ၁ သို့ ❖



နိုင်ငံတော်သမ္မတ ဦးဝင်းမြင့် တနင်္သာရီတံတား တည်ဆောက်ပြီးစီးမှုအခြေအနေကို ကြည့်ရှုစစ်ဆေးစဉ်။



GRAND i10

1.25 MPI Gasoline Engine

4-Speed AT
16.9 km/L (Combined)

Engine Start / Stop Button

Multi Infotainment System

Rear Camera Display and Electric Chromic Mirror

Big Trunk

ရန်ကုန်လိုင်စင်ဖြင့်ဝယ်ယူရရှိနိုင်ပါပြီ (YGN License Available !)

Special Price 252 Lakhs

Yangon ☎(01) 522 723, 09 42 100 2051, 09 2500 100 10 Service Center ☎01 522 724 Yangon (S/Oakalepa) ☎09 44 144 4491-92-93 Yangon (W/Oakalepa) ☎09-70607799, 09-443360044 Yangon (Tamwe) ☎09-958581111, 09-958582222 Mandalay ☎ 09 2531 51970, 09 4539 55560 Mawlamying ☎ 057 24480, 09 970 164 721 Naypyidaw ☎ 067 26416, 09 797939 277 Monywa ☎ 09 7921 30 200, 09 2131 200 Magway ☎ 09 77777 1616, 09 77777 6161 Taunggyi ☎ 09 521 2514

All information and illustrations are based on data available at the time of publication and subject to change without notice. www.facebook.com/hyundaiinm Hot line - 09 73 300 445

ကြေးမုံ

တက်ညီလက်ညီ ကြိုးပမ်းဆောင်ရွက်

မြန်မာနိုင်ငံကို ဒီမိုကရေစီဖက်ဒရယ်ပြည်ထောင်စုနိုင်ငံတော် တည်ဆောက်ရန် သန္နိဋ္ဌာန်ချထားပြီးဖြစ်ရာ ဒီမိုကရေစီဖက်ဒရယ် ပြည်ထောင်စုနိုင်ငံတော် တည်ဆောက်ရေးလုပ်ငန်းစဉ်များ ချောမွေ့ အောင်မြင်စေရန် ပြုပြင်ပြောင်းလဲမှုများကိုဆောင်ရွက်ကြရာတွင် တာဝန် ရှိသူများအားလုံး တက်ညီလက်ညီ ပူးပေါင်းဆောင်ရွက်နိုင်ရန်အတွက် နိုင်ငံတော်သမ္မတနှင့် နိုင်ငံတော်၏အတိုင်ပင်ခံပုဂ္ဂိုလ်တို့သည် ပြည်နယ် နှင့်တိုင်းဒေသကြီးများသို့ မကြာခဏ ကွင်းဆင်းသွားရောက်ကာ ဒေသ ဆိုင်ရာ တာဝန်ရှိပုဂ္ဂိုလ်များအား တွေ့ဆုံလမ်းညွှန်မှာကြားလျက်ရှိသည်။

နိုင်ငံတော်သမ္မတ ဦးဝင်းမြင့်သည် မေလ ၃ ရက်နေ့က ထားဝယ် မြို့တော်ခန်းမ၌ တိုင်းဒေသကြီးအစိုးရအဖွဲ့၊ တိုင်းဒေသကြီးလွှတ်တော်၊ တရားလွှတ်တော်နှင့် တိုင်းဒေသကြီး၊ ခရိုင်နှင့် မြို့နယ်များမှ ဌာနဆိုင်ရာ တာဝန်ရှိသူများအား တွေ့ဆုံလမ်းညွှန်မှာကြားခဲ့သည်။ နိုင်ငံတော်သမ္မတ က ယနေ့ Globalization ခေတ်ကြီးတွင် ပြုပြင်ပြောင်းလဲမှုမလုပ်ဘဲ နိုင်ငံတော် တိုးတက် တည်ငြိမ် အေးချမ်း သာယာဝပြောနိုင်မည် မဟုတ်ပါ ကြောင်း၊ ထို့ကြောင့် ပြုပြင်ပြောင်းလဲမှုသည် မိမိတို့အားလုံး မဖြစ်မနေ အသိစိတ်ဓာတ်ရှိရှိဖြင့် လုပ်ကြရမည်တာဝန်တစ်ခုဖြစ်ပါကြောင်း ပြောကြားခဲ့သည်။

ဆက်လက်၍ ဒီမိုကရေစီစနစ်ကျင့်သုံးမှု တိုင်းပြည်ဖွံ့ဖြိုးတိုးတက်မည် ဖြစ်ပါကြောင်း၊ ဖွံ့ဖြိုးတိုးတက်ရန်အတွက် ဒီမိုကရေစီပန်းတိုင်သို့ ချီတက် ခြင်းဖြစ်ပါကြောင်း၊ အလားတူ ဖက်ဒရယ်ပြည်ထောင်စုတည်ဆောက်မှု မိမိတို့နိုင်ငံ ငြိမ်းချမ်းရေးရရှိမည်ဖြစ်ပါကြောင်း၊ ငြိမ်းချမ်းရေးရမှသာ ဖွံ့ဖြိုးတိုးတက်နိုင်မည်ဖြစ်ပါကြောင်း၊ သို့မှသာ လူ့အခွင့်အရေးအသီး အပွင့်များကို တိုင်းဒေသကြီးနှင့် ပြည်နယ်များ၊ တောင်ပေါ်မြေပြန့် မခွဲခြားဘဲ အားလုံးတန်းတူညီမျှ ခံစားခွင့်ရရှိနိုင်မည်ဖြစ်ပါကြောင်း၊ မြန်မြန်တိုးတက်ရန်၊ အောင်မြင်ရန်အတွက်ဆိုလျှင် အားလုံးက ပိုင်းဝန်း ကူညီပံ့ပိုးပြီး တက်ညီလက်ညီလုပ်နိုင်မှ မြန်မြန်ဆန်ဆန် တိုးတက် အောင်မြင်မည်ဖြစ်ပါကြောင်း ပြောကြားခဲ့သည်။

နိုင်ငံတော်သမ္မတကြီး လမ်းညွှန်မှာကြားခဲ့သော အောင်မြင်ရေးခရီး လမ်းကို တက်လှမ်းနိုင်ရန်အတွက် အစိုးရ၊ လွှတ်တော်၊ တရားစီရင်ရေး မဏ္ဍိုင်ကြီးသုံးရပ်တွင်ပါဝင်သည့် ဌာနဆိုင်ရာအဖွဲ့အစည်းအသီးသီးမှ တာဝန်ရှိသူများအားလုံး ပြုပြင်ပြောင်းလဲမှုလုပ်ငန်းစဉ်များတွင် တက်ညီ လက်ညီ လိုက်ပါဆောင်ရွက်နိုင်မှသာ အောင်မြင်မည်ဖြစ်သည်။ မဏ္ဍိုင်ကြီးသုံးရပ်နှင့်အတူ လူမှုရေးအသင်းအဖွဲ့များ၊ အစိုးရမဟုတ်သော အဖွဲ့အစည်းများ၊ အရပ်ဘက်လူမှုအဖွဲ့အစည်းများ၊ မီဒီယာများနှင့် ပြည်သူ များကလည်း ပိုင်းဝန်းကူညီပံ့ပိုးပေးကြမှသာ အောင်မြင်မည်ဖြစ်သည်။

တိုင်းပြည်တည်ငြိမ်အေးချမ်းပြီး ဖွံ့ဖြိုးတိုးတက်အောင် ဆောင်ရွက် ရာတွင် ပြည်ထောင်စုအစိုးရအဖွဲ့သည် မူဝါဒချမှတ်ခြင်း၊ လုပ်ငန်းလမ်းညွှန် ခြင်းတို့ကို အဓိကဆောင်ရွက်ခြင်းဖြစ်၍ ပြည်သူလူထုနှင့် တိုက်ရိုက်ထိတွေ့ နေသော တိုင်းဒေသကြီးနှင့်ပြည်နယ်အစိုးရအဖွဲ့များက ပြည်ထောင်စု အစိုးရ၏ မူဝါဒ၊ လမ်းညွှန်ချက်နှင့်အညီ တိုင်းပြည်နှင့် လူထုအကျိုးကို လက်တွေ့အကောင်အထည်ဖော်ကြရသည်ဖြစ်ရာ ဆုံးဖြတ်ချက်၊ ဆောင်ရွက်ချက် မှန်ကန်မှု၊ မြန်ဆန်မှုတို့အပေါ်မူတည်ပြီး တိုင်းပြည် ဖွံ့ဖြိုးတိုးတက်လာမည်ဖြစ်သည်။

သို့ဖြစ်ရာ ဒီမိုကရေစီစနစ်တွင် ပြည်သူသာလျှင် အမိ၊ ပြည်သူ သာလျှင် အဖဖြစ်သည့် ပြည်သူလူထုက တာဝန်ပေးထားသောကြောင့် ပြည်သူ့တာဝန်များကို မိမိတို့ထမ်းဆောင်နေခြင်းဖြစ်သည်ဟု ခံယူပြီး နိုင်ငံတော်သမ္မတကြီး၏ လမ်းညွှန်မှာကြားချက်များနှင့်အညီ ဒီမိုကရေစီ ဖက်ဒရယ်ပြည်ထောင်စုနိုင်ငံတော် တည်ဆောက်ရေးလုပ်ငန်းစဉ်များ ချောမွေ့အောင်မြင်စေရန်အတွက် တိုင်းပြည်တည်ငြိမ်အေးချမ်းရေး၊ ဖွံ့ဖြိုးတိုးတက်ရေး၊ ပြုပြင်ပြောင်းလဲရေးလုပ်ငန်းများအားလုံးတွင် အုပ်ချုပ် ရေးပိုင်းမှ တာဝန်ရှိသူများအားလုံး တက်ညီလက်ညီ လက်တွဲကြိုးပမ်း ဆောင်ရွက်ကြလိမ့်မည်ဟု ယုံကြည်ပါကြောင်း။

MYANMAR Digital News
Presented by NPE
www.mdn.gov.mm

ပြည်ထောင်စုဝန်ကြီး ဒေါက်တာအောင်သူ အိန္ဒိယနိုင်ငံသံအမတ်ကြီး မစ္စတာဆော်ရက်(ဘ်) ကူးမားနှင့် တွေ့ဆုံ

နေပြည်တော် မေ ၄ ရက်ပျိုးရေး၊ မွေးမြူရေးနှင့် ဆည် မြောင်းဝန်ကြီးဌာန ပြည်ထောင်စု ဝန်ကြီး ဒေါက်တာအောင်သူသည် ယမန်နေ့ ညနေ ၄ နာရီက မြန်မာ နိုင်ငံဆိုင်ရာ အိန္ဒိယနိုင်ငံ သံအမတ် ကြီး မစ္စတာဆော်ရက်(ဘ်)ကူးမား အား ပြည်ထောင်စုဝန်ကြီး၏ ဧည့်ခန်းမ၌ တွေ့ဆုံသည်။



ပူးပေါင်းဆောင်ရွက်ရေးဆွေးနွေး
တွေ့ဆုံစဉ် မြန်မာနိုင်ငံနှင့် အိန္ဒိယ နိုင်ငံတို့အကြား ပူးပေါင်းဆောင်ရွက် သော စပါးဇီဝဥယျာဉ်စီမံကိန်းနှင့် အဆင့်မြှင့်တင်ပျိုးရေး သုတေသနနှင့် ပညာရေးဗဟိုဌာနတို့ဖြင့် လယ်ယာ ကဏ္ဍဆိုင်ရာ နည်းပညာဖွံ့ဖြိုးမှု ဆောင်ရွက်ချက်များ၊ အဆင့်မြှင့် လယ်ယာမြေဖော်ထုတ်ရေးနှင့် ဆည်

မြောင်းဖွံ့ဖြိုးရေးစီမံကိန်းဆိုင်ရာ ကိစ္စ ရပ်များ၊ ကနဦး ရင်းနှီးငွေနှည်းနှည်း ဖြင့်မြန်မာတောင်သူများ လယ်ယာသုံး စက်ကိရိယာသုံးစွဲနိုင်ရေး အကောင် အထည်ဖော်ဆောင်ရွက်ရန် ကိစ္စရပ် များ၊ ကျေးလက်တိရစ္ဆာန်ကျန်းမာရေး လုပ်သားသင်တန်းနှင့် တိရစ္ဆာန် မွေးမြူရေး၊ ကျန်းမာရေး၊ စီမံခန့်ခွဲရေး အတွက် လေ့ကျင့်သင်ကြားပေးခြင်း စီမံချက်များပါဝင်သည့် ရခိုင်ပြည်နယ် သိရသည်။

သတင်းစဉ်

ကြည့်မြင်တိုင်-ဘုရားလမ်းရထားလမ်းပိုင်း အဆင့်မြှင့်တင်ခြင်းလုပ်ငန်းများ စတင်ဆောင်ရွက်

ရန်ကုန် မေ ၄
မြန်မာ့မီးရထားအနေဖြင့် ရထားစီးခရီးသည်များ စိတ်ချမ်းမြေ့စွာ ရထားစီးနိုင်ရေးအတွက် ရန်ကုန်မြို့ပတ်နှင့် ဆင်ခြေဖုံးရထားလမ်းပိုင်းများကို လမ်းပိုင်းအလိုက် အဆင့်မြှင့်တင်ဆောင်ရွက် လျက်ရှိရာ ယခုအခါ ကြည့်မြင်တိုင်-ဘုရားလမ်းပိုင်း အဆင့်မြှင့်တင်ခြင်းလုပ်ငန်းများကို စတင် ဆောင်ရွက်လျက်ရှိကြောင်း မြန်မာ့မီးရထားမှ သိရသည်။

လက်ရှိ ကျန်လမ်းတစ်လမ်းဖြင့် တစ်လမ်းမောင်း စနစ်ကို အသုံးပြု၍ မြို့ပတ်ရထားအား အစုန်/ အဆန် ပြေးဆွဲပေးနေကြောင်း သိရသည်။

မေ ၃ ရက်မှစတင်၍ ရထားအချိန်စာရင်း အနည်းငယ်ပြောင်းလဲထားသော်လည်း ပြောင်းလဲ မည့်အချိန်စာရင်းများကို သက်ဆိုင်ရာဘူတာ အသီးသီးတွင် ဝီနိုင်ပုံစံစာများဖြင့် ကြေညာအသိ ပေးထားကြောင်း၊ ရုံးချိန်ရထားများ မထိခိုက်စေရန် အတွက် အချိန်စာရင်းကို ဦးစားပေးစီစဉ်ဆောင်ရွက် ထားကြောင်း၊ ကြည့်မြင်တိုင်-ဘုရားလမ်းပိုင်း အဆင့်မြှင့်တင်ခြင်းလုပ်ငန်း ဆောင်ရွက်ရန်အတွက် လမ်းတစ်လမ်းစီကို တစ်လစီကြာမြင့်မည်ဖြစ်သော် လည်း မိုးဦးကာလရောက်ရှိနေသောကြောင့် မြို့ပတ် အတွင်း လမ်းပြင်ဆင်ဆောင်ရွက်ပြီးစီးပါက ရထား လမ်းပိုင်းပြုပြင်ဆောင်ရွက်ခြင်းကို ခေတ္တယာယီ ရပ်ဆိုင်းမည်ဖြစ်ကြောင်း၊ မြို့ပတ်အပြင်ပတ်လမ်း ပြုပြင်ဆောင်ရွက်ခြင်းကို မိုးကုန်ကာလဖြစ်သည့် အောက်တိုဘာလမှစတင်၍ ဆောင်ရွက်နိုင်မည် ဖြစ်ကြောင်းနှင့် နိုဝင်ဘာလကုန်ပိုင်းတွင်

အပြီးသတ် ဆောင်ရွက်သွားမည်ဖြစ်ကြောင်း သိရသည်။

“ခေတ္တယာယီရပ်နားထားမယ့် အချိန်မှာ တော့ ရထားလမ်း နှစ်လမ်းစလုံးကို ပြန်ဖွင့်ပေးမယ်။ ပြီးမှရထားပြေးဆွဲချိန် အချိန်စာရင်းကို ပြန်ရေးဆွဲ ပေးပါမယ်။ ဒီကြားထဲမှာတော့ ရထားပြေးဆွဲချိန် အချိန်စာရင်းလေးတွေက အနည်းငယ်အပြောင်း အလဲရှိနေပါလိမ့်မယ်။ ဘူတာအသီးသီးက ရထားစီး ခရီးသွားပြည်သူများအတွက်လည်း လက်ကမ်း ကြော်ငြာလေးတွေပေးပါမယ်”ဟု မြန်မာ့ မီးရထား တိုင်းအမှတ်(၇) မန်နေဂျာ (သွားလာ ရေး/ တိုင်း) ဦးဇော်လွင်က ပြောသည်။

စီမံကိန်းမစတင်မီကာလတွင် ရန်ကုန်မြို့ပတ် နှင့် ဆင်ခြေဖုံးလမ်းပိုင်း ပြေးဆွဲနေမှုခရီးစဉ်အရ ရန်ကုန်မြို့ပတ်နှင့် ဆင်ခြေဖုံးလမ်းပိုင်းတွင် RBE ရထားတွဲဆိုင် ၁၂ ဆိုင်းနှင့် ရထားတွဲဆိုင်ကြီး ၁၃ ဆိုင်းဖြင့် ရထားတွဲဆိုင်ပေါင်း ၂၅ ဆိုင်းကို အသုံး ပြုကာ ခရီးစဉ်အခေါက်ရေ ၂၂၀ ဖြင့် နေ့စဉ်ပုံမှန် ပြေးဆွဲပေးနေကြောင်းသိရပြီး ယခု ကြည့်မြင်တိုင်- ဘုရားလမ်းပိုင်း အဆင့်မြှင့်တင်ခြင်းလုပ်ငန်း စီမံကိန်းကာလအတွင်း ၂၀၉ စင်းဖြင့် ပြေးဆွဲပေးနေ ကြောင်းသိရသည်။ ခရီးသည်များ စီးနင်းမှုမရှိသည့် မလိုအပ်သည့်လမ်းပိုင်းများအား ရထားအစင်းရေ လျော့ချထားကြောင်းနှင့် ရုံးချိန်ရထားများအား ပုံမှန်ပြေးဆွဲပေးလျက်ရှိကြောင်း၊ ထို့အပြင် လက်ရှိ ရန်ကုန်မြို့ပတ် တစ်ပတ်ရထားပြေးဆွဲရာကြာချိန်မှာ ၂ နာရီ မိနစ် ၅၀ အချိန်ကြာမြင့်ပြီး ၂၀၂၀ ပြည့်နှစ် မေလတွင် အပြီးသတ်ဆောင်ရွက်မည့် ရထားလမ်း ပိုင်းများ အဆင့်မြှင့်တင်ခြင်းလုပ်ငန်း ဆောင်ရွက် ပြီးစီးပါက ရန်ကုန်မြို့ပတ်တစ်ပတ်ရထားပြေးဆွဲရန် ကြာချိန်အား ၁ နာရီ မိနစ် ၅၀ အတွင်း လျော့ချ ပြေးဆွဲသွားရန် စီစဉ်ထားကြောင်း မြန်မာ့မီးရထား မှ သိရသည်။

သတင်း - ပွင့်သစ္စာ ဓာတ်ပုံ - ဝိုးမြင့်အောင်



ကြည့်မြင်တိုင်-ဘုရားလမ်းပိုင်း အဆင့်မြှင့်တင်ခြင်းလုပ်ငန်းများ စတင်ဆောင်ရွက်နေသည်ကို တွေ့ရစဉ်။

စာတည်းမှူးချုပ် - ဦးဝင်းရွှေ	သတင်းထောက်မှူး - ဦးမြင့်စိုး	အယ်ဒီတာချုပ် - ဦးအောင်ကျော်ဦး၊ ဦးကိုမင်း
စာတည်းမှူး - ဦးဝင်းနိုင်	ဘာသာပြန်စာတည်းမှူး - ဦးဇော်ဝင်း၊ ဦးအောင်ကျော်ကျော်	ဒေါ်ခင်ခင် ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
စာတည်းများ - ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ	အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း	ဓာတ်ပုံသတင်းထောက် - ဦးခင်မောင်ဝင်း

❖ ရှေ့မှ

ထိုနောက် နိုင်ငံတော်သမ္မတနှင့်အဖွဲ့သည် မော်တော်ယာဉ်များဖြင့် တနင်္သာရီမြို့သို့ရောက်ရှိကြပြီး တံတားဦးစီးဌာန တံတားတည်ဆောက်ရေးအဖွဲ့ (၄)က တာဝန်ယူ တည်ဆောက်လျက်ရှိသည့် တနင်္သာရီတံတားတည်ဆောက်ရေးစီမံကိန်းအား သွားရောက်ကြည့်ရှုစစ်ဆေးသည်။

နိုင်ငံတော်သမ္မတအား စီမံကိန်းရှင်းလင်းဆောင်၌ တံတားဦးစီးဌာန ညွှန်ကြားရေးမှူးချုပ် ဦးရွှေလေးက တနင်္သာရီတိုင်းဒေသကြီးအတွင်း လမ်း၊ တံတားများ တည်ဆောက်ပေးထားမှုနှင့် ဖွံ့ဖြိုးတိုးတက်မှုအခြေအနေ၊ တနင်္သာရီတံတားနှင့် သမုတ်-လွတ်လွတ်တံတား စီမံကိန်း ဆိုင်ရာအချက်အလက်များ၊ ဘဏ္ဍာငွေရရှိမှုနှင့် ဆောင်ရွက်ရန် ကျန်ရှိသည့်လုပ်ငန်းများကို ရှင်းလင်းတင်ပြသည်။

ကြိုးစားပါဝင်ဆောင်ရွက်စေလို

တင်ပြချက်များအပေါ် နိုင်ငံတော်သမ္မတက တိုင်းဒေသကြီးနှင့် ပြည်နယ်များ တစ်ပြေးညီဖွံ့ဖြိုးတိုးတက်ရန်အတွက် နိုင်ငံတော်၏ဘဏ္ဍာရန်ပုံငွေများကို မျှဝေသုံးစွဲဆောင်ရွက်နေပါကြောင်း၊ ခွင့်ပြုပေးသော ဘဏ္ဍာငွေနှင့် လျော်ညီသည့် အရည်အသွေး၊ စံချိန်စံညွှန်းများ ကိုက်ညီရန်လိုအပ်ပါကြောင်း၊ ဘဏ္ဍာငွေများသုံးစွဲဆောင်ရွက်ရာတွင် လေလွင့်ဆုံးရှုံးမှုမရှိစေရန် စနစ်တကျ ဆောင်ရွက်သွားကြရန် လိုအပ်ပါကြောင်း၊ ယခုတံတားတည်ဆောက်ပြီးစီး၍ ယာဉ်များဖြတ်သန်းသွားလာသည်အခါ တံတားခံနိုင်ရည်နှင့် ဖြတ်သန်းမည့်ယာဉ်တန်ချိန်များ မျှတအောင် အထူးကြပ်မတ်ဆောင်ရွက်သွားရန် လိုကြောင်း၊ လမ်း၊ တံတားများတည်ဆောက်ရာတွင် သတ်မှတ်အချိန်ကာလအတွင်း ပြီးစီးရန်လိုအပ်သကဲ့သို့ သတ်မှတ်အရည်အသွေး စံချိန်စံညွှန်းများနှင့် ကိုက်ညီရမည်ဖြစ်ပါကြောင်း၊ တည်ဆောက်ရေးလုပ်ငန်းများ မြန်မြန်ဆန်ဆန်ပြီးပါက ပြည်သူများ မြန်မြန်အကျိုးခံစားနိုင်မည်ဖြစ်ပါကြောင်း၊ လမ်း၊ တံတားနှင့် လျှပ်စစ်ကဏ္ဍများ ဖွံ့ဖြိုးတိုးတက်လာပါက ကျေးလက်နေပြည်သူများ၏ ပညာရေး၊ ကျန်းမာရေး၊ လူမှုရေး၊ စီးပွားရေးကဏ္ဍများပါ ဖွံ့ဖြိုးတိုးတက်လာမည်ဖြစ်ပြီး လူမှုစီးပွားဘဝ တိုးတက်လာမည်ဖြစ်ပါကြောင်း၊



နိုင်ငံတော်သမ္မတ ဦးဝင်းမြင့် ရွှေသာလျောင်းဘုရားကြီးအား လှည့်လည်ဖူးမြော်ပြီး ဂေါပကအဖွဲ့များနှင့် စုပေါင်းမှတ်တမ်းတင်ဓာတ်ပုံရိုက်စဉ်။

ပညာရပ်ဆိုင်ရာ ကျွမ်းကျင်သူများအနေဖြင့် နိုင်ငံတော်တည်ဆောက်ရေးလုပ်ငန်းများတွင် မိမိတတ်ကျွမ်းသည့် ပညာဖြင့် ကြိုးစားပါဝင်ဆောင်ရွက်စေလိုပါကြောင်းနှင့် မိမိတိုင်းပြည်၊ နိုင်ငံသူ နိုင်ငံသားများနှင့် နောင်လာ နောက်သားများအတွက် စံနမူနာပြုဖြစ်အောင် ကြိုးစားလုပ်ဆောင်ပေးကြစေလိုပါကြောင်း မှာကြားသည်။
ယင်းနောက် နိုင်ငံတော်သမ္မတသည် တနင်္သာရီတံတားတည်ဆောက်ပြီးစီးမှုအခြေအနေကို ကြည့်ရှုသည်။ တနင်္သာရီတံတားသည် အာဆီယံလမ်းမကြီး (AH 112)ဖြစ်သည့်ထားဝယ်မြိတ်-တနင်္သာရီဘုတ်ပြင်း-

ကောသောင်းလမ်း မိုင်တိုင်(၄၉/၄)နှင့် (၄၉/၆)အကြား တွင်ရှိပြီး တနင်္သာရီမြစ်ကို ဖြတ်သန်းတည်ဆောက်မည့် တံတားဖြစ်ကာ အရှည်ပေ ၁၄၄၄ ပေ၊ ယာဉ်သွားလမ်းအကျယ် ၂၈ ပေ၊ လူသွားလမ်းအကျယ် တစ်ဖက်လျှင် လေးပေစီရှိပြီး ခွင့်ပြုယာဉ်အလေးချိန် ၇၅ တန် နှစ်လမ်း

သွား သံပေါင်း သံကူကွန်ကရစ် ကြမ်းခင်းတံတားဖြစ်သည်။ မွန်းလွှဲပိုင်းတွင် နိုင်ငံတော်သမ္မတနှင့်အဖွဲ့သည် မြိတ်မြို့မှ တပ်မတော်အထူးလေယာဉ်ဖြင့် ပြန်လည်ထွက်ခွာကြရာ နေပြည်တော်သို့ ညနေပိုင်းတွင် ပြန်လည်ရောက်ရှိကြသည်။
သတင်းစဉ်



နိုင်ငံတော်သမ္မတ ဦးဝင်းမြင့်နှင့်အဖွဲ့ မြိတ်ကမ်းနားလမ်း ထားဝယ်စုရပ်ကွက်ရှိ သဘာဝဇီဝဦးစွဲသိုက်အိမ်တွင် လေ့လာကြည့်ရှုစဉ်။



သီပေါမြို့နယ်၌ သစ်ပင် ငါးသောင်းကျော် စိုက်ပျိုးမည်

သီပေါ မေ ၄
လာမည့်မိုးရာသီ သစ်ပင်စိုက်ပျိုးကာလတွင် သီပေါမြို့နယ် သစ်တောဦးစီးဌာန အနေဖြင့် ရတနာတန်းဝင် ကျွန်း၊ ယမနေ၊ မဲဇလီနှင့် ရေသင်းဝင် စသည့် ပျိုးပင်ပေါင်း ငါးသောင်းကျော်ကို ပျိုးထောင်ထားရှိပြီး လူထုလှုပ်ရှားမှုအသွင်ဖြင့် စိုက်ပျိုးသွားမည်ဖြစ်ကြောင်း သိရသည်။
စိုင်း(သီပေါ)

* မုန်တိုင်းငယ်မှ တည်ရှိနေသည်။ အဆိုပါမုန်တိုင်းငယ်သည် အရှေ့မြောက်ဘက်သို့ ဆက်လက်ရွေ့လျားလျက်ရှိသည်။
နောက်မြောက်ဘက်အတွင်း ခန့်မှန်းချက်
မုန်တိုင်းငယ်သည် နောက်မြောက်ဘက်အတွင်း လေဖိအားနည်းရပ်ဝန်း အဖြစ်သို့ အားလျော့နိုင်ပြီး အရှေ့မြောက်ဘက်သို့ ဆက်လက်ရွေ့လျားမည် ဟု ခန့်မှန်းရသည်။
သတိပေးနှိုးဆော်ချက်
အဆိုပါ မုန်တိုင်းငယ်၏အရှိန်ကြောင့် မေ ၄ ရက်မှ ၅ ရက်အတွင်း စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီး၊ ကချင်

ပြည်နယ်နှင့် ချင်းပြည်နယ်တို့တွင် နေရာအနှံ့အပြား၊ ကရင်ပြည်နယ်နှင့် မွန်ပြည်နယ်တို့တွင် နေရာစိပ်စိပ်၊ နေပြည်တော်၊ စစ်ကိုင်းတိုင်းဒေသကြီး အောက်ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရှမ်းပြည်နယ်၊ ရခိုင်ပြည်နယ် နှင့် ကယားပြည်နယ်တို့တွင် နေရာကွက်ကျားမှ နေရာကျကျ မိုးထစ်ချရန်ရွာပြီး စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်နှင့် ချင်းပြည်နယ်တို့တွင် နေရာကွက်၍ မိုးကြိုးနိုင်သည်။
မြစ်ဝကျွန်းပေါ်၊ ရခိုင်ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် မိုင် ၄၀ အထိ

တိုက်ခတ်နိုင်သည်။ လှိုင်းအမြင့်မှာ မြစ်ဝကျွန်းပေါ်၊ ရခိုင်ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် ကိုးပေမှ ၁၁ ပေခန့်ရှိနိုင်သည်။
အကြံပြုချက်
အဆိုပါမုန်တိုင်းငယ်၏အရှိန်ကြောင့် ပြည်တွင်း လေကြောင်းပျံသန်းရေး၊ မြန်မာ့ကမ်းရိုးတန်းတစ်လျှောက်နှင့် ကမ်းလွန် ပင်လယ်ပြင်တို့ရှိ ကမ်းနီး၊ ကမ်းဝေးငါးဖမ်းရေယာဉ်များ၊ သင်္ဘောများ အနေဖြင့်လည်း ကြိုတင်သတိပြုနိုင်ပါရန် မိုးလေဝသနှင့် ဇလဗေဒညွှန်ကြားမှုဦးစီးဌာနက အကြံပြုထားသည်။
ကြေးမုံ

*** ကျော့စုံမှ**
မြတ်ဗလွန်ခန်းမ၌ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန ဒုတိယ ညွှန်ကြားရေးမှူးချုပ် ဦးဘိုဘိုကျော်က ဧရာဝတီတိုင်းဒေသကြီး လေ့လာမြို့နယ် သဲကုန်းရွာအနီးတွင် တည်ဆောက်လျက်ရှိသည့် သဲကုန်း-ညောင်အိုင် ပန်း တာသစ်တည်ဆောက်ရေးလုပ်ငန်းများဆောင်ရွက်နေမှု အခြေအနေများနှင့် စပ်လျဉ်း၍ လည်းကောင်း၊ ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေး ဦးစီးဌာန ခေတ္တညွှန်ကြားရေးမှူးချုပ် ဦးဝင်းလှိုင်က သဲကုန်း-ညောင်အိုင် ပန်းတာအနီး ဧရာဝတီမြစ်ကြောင်းထိန်းသိမ်းခြင်းနှင့် မြစ်ကမ်းထိန်းသိမ်းခြင်း လုပ်ငန်း ဆောင်ရွက်နေမှုအခြေအနေများနှင့်စပ်လျဉ်း၍ လည်းကောင်း ရှင်းလင်း တင်ပြကြရာ တိုင်းဒေသကြီးဝန်ကြီးချုပ် ဦးလှစိုးအောင်က ဖြည့်စွက်ရှင်းလင်း တင်ပြသည်။

ပူးပေါင်းဆောင်ရွက်

တင်ပြချက်များအပေါ် ဒုတိယသမ္မတက သဲကုန်း-ညောင်အိုင် ပန်းတာသစ် တည်ဆောက်ခြင်းလုပ်ငန်းအား မိုးမကျမီ အချိန်မီပြီးစီးရေးအတွက် ဆောင်ရွက် ရာတွင် အရည်အသွေးထိန်းသိမ်းခြင်းကိုလည်း အလေးထားဆောင်ရွက်ရန်လို ကြောင်း၊ ရေရှည်အားဖြင့် ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေး ဦးစီးဌာနက ဧရာဝတီမြစ် ရေလမ်းကြောင်းကျယ်ဝန်းကောင်းမွန်စေရန် ဆောင်ရွက်လျက်ရှိသည့် တာတစ်အနီး ကမ်းထိန်းခြင်းလုပ်ငန်းများနှင့် သောင်တူးခြင်းလုပ်ငန်းများကို နှစ်စဉ်ဘဏ္ဍာငွေ လျာထားသတ်မှတ်၍ ဖွံ့ဖြိုးစီး ဆောင်ရွက်သွားရန်လိုကြောင်း၊ ယင်းသို့ ဆောင်ရွက်နေစဉ်ကာလအတွင်း မြစ်ရေကြီးခြင်း၊ ကမ်းပြိုခြင်းများဖြစ်ပေါ်လာပါက ဒေသတွင်း ရေလွှမ်းမိုး ပျက်စီးခြင်းမှ ကာကွယ်နိုင်ရန်အတွက် ဆည်မြောင်းနှင့်ရေအသုံးချမှု စီမံ ခန့်ခွဲရေးဦးစီးဌာနက ယခုပန်းတာသစ်ကို ဆောင်ရွက်နေခြင်းဖြစ်ကြောင်း၊ ထို့ကြောင့် ဧရာဝတီဟင်္သာတတော ထိန်းသိမ်းခြင်းလုပ်ငန်းအား ဌာနနှစ်ခုမှ အချိတ်အဆက်မိမိ ပူးပေါင်းဆောင်ရွက်သွားရန်လိုကြောင်း၊ မြစ်ကမ်း ထိန်းသိမ်းခြင်းနှင့် ရေလမ်းကြောင်း ကောင်းမွန်ရေးအတွက်ဆောင်ရွက်ရာတွင် ဒေသနှင့် ကိုက်ညီသည့်နည်းလမ်းများ ရှာဖွေဖော်ထုတ်၍ ဘဏ္ဍာငွေရရှိမှု အပေါ်မူတည်ပြီး ဆောင်ရွက်နိုင်ရန် ကုန်ကျမည်ပမာဏအားတွက်ချက်ထားရန် လိုအပ်ကြောင်းမှာကြားသည်။

ကြည့်ရှုစစ်ဆေး

ထို့နောက် ဒုတိယသမ္မတသည် သဲကုန်း-ညောင်အိုင်ပန်းတာသစ်အား စက်ယန္တရားများဖြင့် အပြီးသတ်တည်ဆောက်နေမှု၊ ပန်းတာအနီး အိုးဖိုခေါင် ကြီးသောင်အား ရေကြောင်းပြောင်းလဲရန်အတွက် သောင်တူးစက်များဖြင့် သောင်တူးနေမှု၊ ရေပေါ်ရေလွှဲတန်း၊ နန်းဖမ်းတန်းများဖြင့် မြစ်ကမ်းကာကွယ်ရေး ဆောင်ရွက်ထားမှုနှင့် ကမ်းရင်းတစ်ဖက် ၂၂/၂ မိုင်အနီးတွင် မြစ်ရေတိုက်စားမှု ကြောင့် ကမ်းရင်းတာကျိုးပေါက်နေမှုကို လိုက်လံကြည့်ရှုစစ်ဆေးသည်။



ဒုတိယသမ္မတ ဦးဟင်နရီဗန်ထီးယူ ဧရာဝတီတိုင်းဒေသကြီး လေ့လာမြို့နယ် သဲကုန်း-ညောင်အိုင် ပန်းတာသစ် အပြီးသတ်တည်ဆောက်နေမှုအား သွားရောက် ကြည့်ရှုစစ်ဆေးရာ တိုင်းဒေသကြီးဝန်ကြီးချုပ် ဦးလှစိုးအောင်နှင့် တာဝန်ရှိသူများက ရှင်းလင်းတင်ပြစဉ်။

ယခုတည်ဆောက်နေသည့် ပန်းတာသစ်မှာ ဧရာဝတီတိုင်းဒေသကြီး ဟင်္သာတခရိုင် လေ့လာမြို့နယ် ဧရာဝတီဟင်္သာတ တာမိုင် ၂၂/၄ မှ ၂၄/၀ သဲကုန်း-ညောင်အိုင်ရွာအနီးတွင် တည်ရှိပြီး ယခင်ကမ်းရင်းတာမှာ တာမိုင် ၂၂/ ၃ အနီးတွင် တာနှင့်မြစ်ကမ်း အကွာအဝေးသည် ပေ ၄၀ အနီးသို့ရောက်ရှိနေပြီး အက်ကြောင်းများ ဖြစ်ပေါ်နေကာ မြစ်ကမ်းပါးနိမ့်ကျ၍ ကမ်းရင်းတာအားထိခိုက် လာသည့်အတွက် ယခု သဲကုန်း-ညောင်အိုင် ပန်းတာသစ်ကို မိုးရာသီမတိုင်မီ အပြီးတည်ဆောက်ခြင်း ဖြစ်ကြောင်းသိရသည်။

ရေဘေးအန္တရာယ်မှ ကာကွယ်

သဲကုန်း-ညောင်အိုင် ပန်းတာသစ်မှာ ယခုအခါ ၉၇ ရာခိုင်နှုန်းပြီးစီးနေပြီ ဖြစ်ပြီး ပန်းတာအသစ် တည်ဆောက်ခြင်းအားဖြင့် လေ့လာ ကျုံပျော်၊ ရေကြည်၊ ခနဲဖြူ၊ ကျောင်းကုန်း၊ ငါးသိုင်းချောင်းမြို့နယ်များရှိ လယ်မြေဧက သုံးသိန်းကျော်၊ ရပ်ကွက်၊ ကျေးရွာအုပ်စု ၄၇၆ စု၊ အိမ်ထောင်စု ၂၈၆၆၁၅၊ လူဦးရေ ၁၂၅၇၁၆၈ ဦးကို ရေဘေးအန္တရာယ်မှ ကာကွယ်နိုင်မည်ဖြစ်ကြောင်း သိရသည်။

အိုးဖို-သဲကုန်းကျေးရွာ မြစ်ကမ်းထိန်းလုပ်ငန်းနှင့် ဒေါင့်ကြီးရေလမ်း ကောင်းမွန်ရေးသောင်တူးလုပ်ငန်းတို့ကို ၂၀၁၈-၂၀၁၉ ဘဏ္ဍာနှစ်တွင် ပြည်ထောင်စုအစိုးရအဖွဲ့ရန်ပုံငွေကျပ် ၂၉၆ သန်းနှင့် တိုင်းဒေသကြီးအစိုးရအဖွဲ့ ရန်ပုံငွေကျပ်သန်း ၂၀၀ တို့ဖြင့် Steel Cable Groyne တည်ဆောက်ခြင်း၊ တစ်တန်းသွားအုန်းတိုင်စိုက်ရေကာ၊ အခြေထိန်းမျောကျောက်ဖြည့်ရေကာ နှင့် သဲအိတ်အလေးဝန်ထည့် ကတ္တရာပိတ်တွဲများချထားခြင်း၊ ဝါသာလှတူးမြောင်းဝ သောင်နှင့် အိုးဖို-သဲကုန်းကျေးရွာရှေ့ တစ်ဖက်ကမ်း သောင်တူးဖော်ခြင်း လုပ်ငန်းများဆောင်ရွက်လျက်ရှိကြောင်း သိရသည်။

ယင်းနောက် ဒုတိယသမ္မတသည် လေ့လာမြို့ မာရ်အောင်မြင်ပြည်တော်ပြန် မြတ်စွာဘုရားအတွက် အလှူငွေများကိုပေးအပ်လှူဒါန်းပြီး လေ့လာမြို့ မော်တော် ယာဉ်ဖြင့် ပြန်လည်ထွက်ခွာခဲ့ရာ မွန်လွဲပိုင်းတွင် ရန်ကုန်မြို့သို့ ပြန်လည် ရောက်ရှိကြသည်။

သတင်းစဉ်



ပြည်ထောင်စုဝန်ကြီး ဦးကျော်တင် ဝိယက်နမ်နိုင်ငံ၏ သမ္မတဟောင်း

Mr. Le Duc Anh ကွယ်လွန်ခြင်းအတွက် ဝမ်းနည်းကြောင်းလက်မှတ်ရေးထိုး

ရန်ကုန် မေ ၄
အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်သည် ယနေ့နံနက် ၁၀ နာရီခွဲက ရန်ကုန်မြို့ ရန်ကင်းမြို့နယ် ကျောက်ကုန်းလမ်းရှိ ဝိယက်နမ်သံရုံးသို့သွားရောက်၍ ဧပြီ ၂၂ ရက်က ကွယ်လွန်ခဲ့ သည့် ဝိယက်နမ်နိုင်ငံ၏ သမ္မတဟောင်း Mr. Le Duc Anh အတွက် ဝမ်းနည်းကြောင်း အထိမ်းအမှတ်စာအုပ်တွင် လက်မှတ်ရေးထိုးခဲ့သည်။

သတင်းစဉ်

လက်ရှိရန်ပုံငွေ

ပြသနိုင်ခြင်းမရှိဘဲ အိမ်ကွင်းတွင် နောက်မှလိုက်ကစား ခဲ့ရပြီး သရေတစ်မှတ်သာရယူနိုင်ခဲ့သည်။

ရန်ကုန်အသင်းတွင် အမာခံကစားသမားအချို့ ဒဏ်ရာနှင့် ပွဲပယ်ပြဿနာများ ကြုံတွေ့နေရသောကြောင့် ပွဲထွက်လူစာရင်းကို အပြောင်းအလဲပြုလုပ်ခဲ့ရပြီး စစ်ကိုင်း အသင်းမှာမူ အတောင့်တင်းဆုံးလူစာရင်းဖြင့် ပွဲထွက်ခဲ့ သည်။ စစ်ကိုင်းအသင်းသည် ပွဲအစတွင်သာ အခွင့်အရေး များပေးခဲ့ရသော်လည်း မိနစ် ၂၀ နောက်ပိုင်းတွင် ရန်ကုန် တိုက်စစ်ကို အကောင်းဆုံးထိန်းချုပ်နိုင်ခဲ့ပြီး ရိုးသွင်းခွင့် များပြန်လည်ရရှိခဲ့သည်။ ၂၃ မိနစ်တွင် စစ်ကိုင်းအသင်း ဦးဆောင်ရိုးရခဲ့ပြီး ဖရိုင်းဒေးက ပြစ်ဒဏ်ဘောက်တိုက်ရိုက် ကန်သွင်းခဲ့ခြင်းဖြစ်သည်။ ယင်းနောက်ပိုင်းတွင် စစ်ကိုင်း အသင်း ရိုးထပ်ရနိုင်သည့်အခွင့်အရေးများရသော်လည်း ဒိုနယ် အသုံးမချနိုင်၍ နှစ်နာခဲ့ရသည်။

တစ်ယောက်လျော့ဖြင့် ကစားခဲ့

ဒုတိယပိုင်းတွင် ရန်ကုန်အသင်းက ချေပပိုင်းရရန် တိုက်စစ်အားဖြင့်လျှော့ပြီး ၆၇ မိနစ်တွင် ဆယ်လာ ကစားပုံ ကြမ်းခဲ့၍ ကွင်းလယ်ဒိုင်က တိုက်ရိုက်အနီကတ်ဖြင့် ထုတ်ပယ်ခဲ့သည်။ ထို့ကြောင့် လက်ကျန်မိနစ်များတွင် ရန်ကုန်အသင်း တစ်ယောက်လျော့ဖြင့် ကစားခဲ့ရပြီး ၇၆ မိနစ်တွင် ပင်နယ်တီကန်ခွင့်ရခဲ့သည်။ ယင်းပင်နယ်တီ ကို မောင်မောင်လွင် ကန်သွင်းရာ စစ်ကိုင်းရိုးသမား

အေဇင်မျိုး ကာကွယ်နိုင်ခဲ့သည်။ သို့သော် တစ်မိနစ် အကြာတွင် မောင်မောင်လွင် ဘယ်ခြမ်းမှ ဖြတ်ပိုသော ဘောလုံးကို ကာကွယ်ရာ ရိုးထဲဝင်သွား၍ စစ်ကိုင်းအသင်း ချေပပိုင်းပြန်ပေးလိုက်ခြင်းဖြစ်သည်။

အနိုင်ရ

သုဝဏ္ဏကွင်း၌ ကျင်းပသည့်ပွဲတွင် Chinland အသင်း က မကွေးအသင်းကို နှစ်ရိုး-ရိုးမရှိဖြင့် အနိုင်ရခဲ့သည်။ Chinland အသင်းအတွက် အနိုင်ရိုးများကို ၁၀ မိနစ်တွင် ဂျွန်ဘာဘူနှင့် မိနစ် ၇၀ တွင် မကွေးအသင်း ကိုယ့်ရိုး ကိုယ်သွင်းယူမှုတို့မှ ရရှိခဲ့သည်။ ပဲခူး Grand Royal ကွင်း၌ ကျင်းပသည့်ပွဲတွင် ဟံသာဝတီအသင်းက ဒဂုံ အသင်းကို နှစ်ရိုး-တစ်ရိုးဖြင့် အနိုင်ရခဲ့သည်။ ဒဂုံအသင်း အတွက် ရှစ်မိနစ်တွင် ဘမ်ဘာက ဦးဆောင်ရိုးသွင်းခဲ့ပြီး ဟံသာဝတီအသင်းအတွက် ချေပပိုင်းကို ၃၁ မိနစ်တွင် မျိုးဇော်ဦး၊ အနိုင်ရိုးကို ၃၅ မိနစ်တွင် ဟိန်းထက်အောင်တို့က သွင်းယူခဲ့သည်။

ပွဲစဉ်(၁၀)ဒုတိယနေ့ကို မေ ၅ ရက်(ယနေ့)တွင် ဆက်လက်ကျင်းပမည်ဖြစ်ပြီး ဝေသာလီကွင်း၌ ရခိုင်အသင်း နှင့် ရတနာပုံအသင်း၊ မော်လမြိုင်ကွင်း၌ Southern အသင်းနှင့် ရှမ်းယူနိုက်တက်အသင်း၊ သုဝဏ္ဏကွင်း၌ ဇွဲကပင်အသင်းနှင့် ဧရာဝတီအသင်းတို့ ယှဉ်ပြိုင်ကစားမည် ဖြစ်သည်။

သတင်း-ရှိုင်းထက်ဇော်၊ ဓာတ်ပုံ-ဘုန်းသော်

လက်ရွေးစင်ဘောလုံးသမားသုံးဦး ထိုင်း၌ ဆေးကုသမှုခံယူရန် ထွက်ခွာ

ရန်ကုန် မေ ၄
မြန်မာ့လက်ရွေးစင် ဘောလုံးသမားများဖြစ် သည့် ကျော်မင်းဦး၊ မျိုးကိုထွန်းနှင့် ဇေယျာနိုင် တို့သည် ဆေးကုသမှုခံယူရန် ယနေ့နံနက် ပိုင်းက ထိုင်းနိုင်ငံသို့ ထွက်ခွာသွားသည်။ ယင်းကစားသမားသုံးဦးသည် မြန်မာနိုင်ငံ ဘောလုံးအဖွဲ့ချုပ်မှ ဒေါက်တာကျော်သန့်ဇင် နှင့်အတူ ထွက်ခွာသွားပြီး ထိုင်းနိုင်ငံ၌ ဆေးစစ် မှုများ ပြုလုပ်မည်ဖြစ်ကာ ဆေးစစ်ပြီးမှသာ လိုအပ်သည့်ကုသမှုများ ပြုလုပ်မည်ဖြစ် သည်။ ယင်းကစားသမားသုံးဦးသည် ဒဏ်ရာ ကြောင့် အနားယူနေရသူများဖြစ်ပြီး ဧရာဝတီ ဖောင်ဒေးရှင်းက ဒဏ်ရာပျောက်ကင်းသည် အထိ တာဝန်ယူကုသပေးမည်ဖြစ်သည်။ ကျော်မင်းဦးသည် ၂၀၁၆ နှစ်ဆန်းပိုင်းတွင် ရရှိသည့် ဒူးဒဏ်ရာကြောင့် စတင်အနားယူခဲ့ ရပြီး ယင်းနောက်ပိုင်းတွင် ပွဲအနည်းငယ်သာ ကစားနိုင်ခဲ့သည်။ ဒဏ်ရာအခြေအနေမှာ ပိုမို ဆိုးရွားလာပြီး ဒူးနှစ်ဖက်စလုံး ဒဏ်ရာရခဲ့ သောကြောင့် မတ်လတွင် ကစားသမားဘဝမှ အနားယူကာ နေရပ်သို့ပြန်သွားခြင်းဖြစ်သည်။ သို့သော် မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်က ကစားသမားကောင်းတစ်ဦး မဆုံးရှုံးစေရန်အတွက် ဘောလုံးပြန်ကစားရန် ဆွေးနွေးခဲ့ရာ ကျော်မင်းဦးအနေဖြင့် ဒဏ်ရာ ပြန်လည်ကုသရန် ဆုံးဖြတ်ခဲ့ခြင်းဖြစ်သည်။ ဇေယျာနိုင်သည် ဖေဖော်ဝါရီက ကျင်းပ သည့် ၂၀၁၉ အာဆီယံ ယူ-၂၂ ပြိုင်ပွဲတွင် ဒူးဒဏ်ရာရခဲ့ပြီး မျိုးကိုထွန်းမှာလည်း ဒဏ်ရာ ပြဿနာများကြောင့် လက်ရွေးစင်အသင်းတွင် ပါဝင်နိုင်ခြင်းမရှိသလို ကလပ်အသင်းတွင် လည်း ကစားခွင့်ရရန် ရုန်းကန်နေရသည်။ ထို့ကြောင့် မြန်မာနိုင်ငံဘောလုံးအဖွဲ့ချုပ် သည် ဧရာဝတီဖောင်ဒေးရှင်း၏ အစီအစဉ်ဖြင့် ယင်းကစားသမားသုံးဦးစလုံးကို ကုသပေးခြင်း ဖြစ်သည်။

ဦးသော်ဇင်

အထက်ရဲရွာရေအားလျှပ်စစ်စီမံကိန်းလုပ်ငန်းဆောင်ရွက်မှု အခြေအနေများအား ပြည်ထောင်စုဝန်ကြီး ဦးဝင်းခိုင် ကြည့်ရှုစစ်ဆေး

နေပြည်တော် မေ ၄

လျှပ်စစ်နှင့်စွမ်းအင်ဝန်ကြီးဌာန ပြည်ထောင်စုဝန်ကြီး ဦးဝင်းခိုင်သည် ဒုတိယဝန်ကြီး ဒေါက်တာထွန်းနိုင်၊ အမြဲတမ်းအတွင်းဝန် ဦးတင်မောင်ဦးနှင့်အတူ ယနေ့နံနက်ပိုင်းတွင် ရှမ်းပြည်နယ် (မြောက်ပိုင်း) ကျောက်မဲမြို့၏တောင်ဘက် မိုင် ၂၀ ခန့်အကွာ ဒုဋ္ဌဝတီမြစ် (မြစ်ငယ်မြစ်)ပေါ်တွင် ရေအားလျှပ်စစ် အကောင်အထည်ဖော်ရေးဦးစီးဌာန အမှတ်(၃) တည်ဆောက်ရေးမှ အကောင်အထည်ဖော် ဆောင်ရွက်လျက်ရှိသည့် အထက်ရဲရွာ ရေအားလျှပ်စစ်စီမံကိန်း၏ လုပ်ငန်းဆောင်ရွက်နေမှု အခြေအနေများကို ကြည့်ရှုစစ်ဆေးသည်။



လိုအပ်သည်များကို မှာကြားခဲ့ပြီး ရှင်းလင်းဆောင်ရွက်ပေး ပင်မတံ၊ မြေကြီး/ကျောက်သား တူးဖော်ခြင်းနှင့်ခိုင်ခံ့မှုလုပ်ငန်းများဆောင်ရွက်မှုနှင့် စီမံကိန်းလုပ်ငန်းများဆောင်ရွက်မှုအခြေအနေတို့ကို ကြည့်ရှုစစ်ဆေးသည်။

ယင်းနောက် အမှတ်(၁) ရေသွယ်ဥမင်လိုက်အောင်ပိုင်းနှင့် အမှတ်(၂)ရေသွယ်ဥမင်လိုက်ဖောက်လုပ်မှု၊ ဥမင်လိုက်ခိုင်ခံ့ခြင်းလုပ်ငန်းဆောင်ရွက်နေမှုတို့ကို ဥမင်လိုက်အတွင်း လိုက်လံကြည့်ရှုစစ်ဆေးသည်။

ထို့နောက် စီမံကိန်းလုပ်ငန်းခွင်အတွင်းရှိ ရှုရပ်မှနေ၍ ရေသွယ်ဥမင်လိုက်အထွက်ပိုင်းဖောက်လုပ်မှု၊ ဓာတ်အားပေးစက်ရုံတည်ဆောက်ရေးလုပ်ငန်းများ ဆောင်ရွက်နေမှုတို့ကို ကြည့်ရှုစစ်ဆေးသည်။

အထက်ရဲရွာရေအားလျှပ်စစ်စီမံကိန်းသည် ဒုဋ္ဌဝတီမြစ်(မြစ်ငယ်မြစ်)ပေါ်တွင် ရေလျှောတံတည်ဆောက်ပြီး မဂ္ဂါဝပ် ၂၈၀ ရှိ ဓာတ်အားပေးစက်ရုံတည်ဆောက်၍ နှစ်စဉ်ပျမ်းမျှ လျှပ်စစ်ဓာတ်အားကီလိုဝပ် နာရီသန်းပေါင်း ၁၄၀၉ သန်းထုတ်လုပ်ကာ နိုင်ငံတော်ဓာတ်အားကွန်ရက်စနစ်မှ တစ်ဆင့်

မြန်မာတစ်နိုင်ငံလုံးသို့ လျှပ်စစ်ဓာတ်အားများ ပိုလွတ်ဖြန့်ဖြူးပေးနိုင်ရေး ရည်ရွယ်၍ အကောင်အထည်ဖော်ဆောင်ရွက်လျက်ရှိသော စီမံကိန်းဖြစ်ပြီး တည်ဆောက်မည့် ပင်မတံအမျိုးအစားမှာ RCC ကွန်ကရစ် တံတစ်ခုဖြစ်၍ ကန်ရေပြည့် ရေသိုလှောင်ပမာဏမှာ ၂ ဒသမ ၇၇ သိန်းဧကပေ သိုလှောင်နိုင်မည်ဖြစ်သည်။

ယခုအခါစီမံကိန်း၏ ၃၈ ဒသမ ၇၃ ရာခိုင်နှုန်းတည်ဆောက်ပြီးစီး နေပြီဖြစ်ပြီး စက်တင်ဘာလတွင် ၄၃ ရာခိုင်နှုန်းသို့ ပြီးစီးအောင် စီမံဆောင်ရွက်လျက်ရှိကာ

၂၀၂၁-၂၀၂၂ ဘဏ္ဍာနှစ်တွင် စီမံကိန်းတစ်ခုလုံး ပြီးစီးမည်ဖြစ်သည်။ ဒုဋ္ဌဝတီမြစ် (မြစ်ငယ်မြစ်)ပေါ်တွင် ဆောင်ရွက်ပြီး ရဲရွာရေအားလျှပ်စစ်စီမံကိန်းမှ မဂ္ဂါဝပ် ၇၉၀ ထုတ်လုပ်လျက်ရှိရာ ဆက်လက်၍ အနာဂတ် စီမံချက်များအနေဖြင့် နမ္မတူ(သီပေါ) စီမံကိန်း မဂ္ဂါဝပ် ၂၂၀ အား လည်းကောင်း၊ အလယ်ရဲရွာစီမံကိန်း ၇၃၅ မဂ္ဂါဝပ်အား လည်းကောင်း၊ ဒီးဒုတိယစီမံကိန်း မဂ္ဂါဝပ် ၆၀ အားလည်းကောင်း ထုတ်လုပ်နိုင်ရန် စီမံဆောင်ရွက်လျက်ရှိကြောင်း သိရသည်။

သတင်းစဉ်

ရန်ကုန်မြို့ရှိ မီးပွိုင့် ၁၅၁ ခုအား တစ်ပြိုင်တည်း စမ်းသပ်လည်ပတ်မှု ပြုလုပ်မည်

ရန်ကုန် မေ ၄

ရန်ကုန်မြို့ရှိ မီးပွိုင့် ၁၅၁ ခုအား တစ်ပြိုင်တည်း စမ်းသပ်လည်ပတ်မှု ပြုလုပ်မည်ဖြစ်သဖြင့် မေ ၈ ရက်နှင့် ၉ ရက်တို့တွင် မီးပွိုင့်များအား ဖြတ်သန်းမောင်းနှင်ကြမည့် မော်တော်ယာဉ်များအနေဖြင့် ဂရုတစိုက်မောင်းနှင်ကြရန် ရန်ကုန်တိုင်းဒေသကြီး သယ်ယူပို့ဆောင်ရေး

ကြီးကြပ်ကွပ်ကဲမှု အာဏာပိုင်အဖွဲ့၏အသိပေးကြေညာချက်တစ်ရပ်အရ သိရသည်။

အဆိုပါမီးပွိုင့် ၁၅၁ ခုအား မေ ၈ ရက်နှင့် ၉ ရက်တို့တွင် နံနက် ၇ နာရီမှ ၁၀ နာရီအထိနှင့် မွန်းလွဲ ၃ နာရီမှ ည ၇ နာရီအထိ တစ်ပြိုင်တည်း စမ်းသပ်လည်ပတ်မှုများ ပြုလုပ်မည်ဖြစ်ကြောင်း သိရသည်။ ကြေးမုံ

အင်အားအသင့်အတင့်ရှိ မြေလျင်တစ်ခုလှုပ်

နေပြည်တော် မေ ၄

မေ ၄ ရက် ညနေ ၅ နာရီ ၃၄ မိနစ် ၀၁ စက္ကန့်အချိန်တွင် မြစ်ကြီးနားမြေလျင်စခန်းမှ အနောက်-အနောက်မြောက်ဘက် မိုင် ၁၂၀ ခန့်ကွာဝေးသော မြန်မာနိုင်ငံပြည်တွင်း ခန္တီးမြို့၏ မြောက်ဘက် ၁၄ မိုင်ခန့်အကွာ အနက် ၉၁ ကီလိုမီတာကို ဗဟိုပြု၍ အင်အားရစ်ချိတာစကေး ၅ ဒသမ ၃ အဆင့်ရှိ အင်အားအသင့်အတင့်ရှိသော မြေလျင်တစ်ခုလှုပ်သွားကြောင်း တိုင်းထွာရရှိသည်ဟု မိုးလေဝသနှင့်ဇလဗေဒဌာနကြားမှူးဦးစီးဌာနက သတင်းထုတ်ပြန်ထားသည်။ ကြေးမုံ

သတင်းလမ်းညွှန်

ကျန်းမာရေးနှင့် အားကစားဝန်ကြီးဌာန အလုပ်ရုံဆွေးနွေးပွဲ ကျင်းပမည်

ကျန်းမာရေးနှင့် အားကစားဝန်ကြီးဌာန အားကစားနှင့် ကာယပညာဦးစီးဌာနသည် ASEAN Work Plan on Sports 2016-2020 Mid-Term Validation Workshop အလုပ်ရုံဆွေးနွေးပွဲ ဖွင့်ပွဲအခမ်းအနားကို မေ ၇ ရက် နံနက် ၉ နာရီတွင် နေပြည်တော်ရှိ Kempinski ဟိုတယ် ဧရာဝတီခန်းမ၌ ကျင်းပမည်ဖြစ်သည်။

အဆိုပါ အလုပ်ရုံဆွေးနွေးပွဲကို မေ ၇ ရက်မှ ၉ ရက်အထိ သုံးရက်ကြာ ကျင်းပသွားမည်ဖြစ်ကြောင်း သိရသည်။

လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဆိုင်ရာဥပဒေအားဖော်ဆောင်ရေး ဆွေးနွေးမည်

လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဆိုင်ရာဥပဒေအား စတင်အကောင်အထည်ဖော်ဆောင်ရွက်ရေးဆွေးနွေးပွဲ (Stakeholders Forum on the Implementation of the OSH Law) ကို မေ ၆ ရက် နံနက် ၉ နာရီတွင် နေပြည်တော်ရှိ M Gallery ဟိုတယ်၌ ကျင်းပမည်ဖြစ်သည်။

အဂတိလိုက်စားမှုတိုက်ဖျက်ရေးကော်မရှင် မန္တလေးရုံးခွဲ ဖွင့်လှစ်မည်

အဂတိလိုက်စားမှုတိုက်ဖျက်ရေးကော်မရှင် မန္တလေးရုံးခွဲ ဖွင့်ပွဲအခမ်းအနားကို မေ ၁၁ ရက် နံနက် ၈ နာရီတွင် မန္တလေးတိုင်းဒေသကြီး ချမ်းမြသာစည်မြို့နယ် တမ္ပဝတီရပ်ကွက် ဗဟိုရုံးနီးယားဆေးလုပ်ငန်းစက်ရုံဝင်းရှိ ကွင်းအမှတ်(၄၀၇)၌ ဖွင့်လှစ်သွားမည်ဖြစ်ကြောင်း သိရသည်။

Yangon Investment Forum 2019 ကို ရန်ကုန်မြို့၌ ကျင်းပမည်

ရန်ကုန်တိုင်းဒေသကြီးအစိုးရအဖွဲ့နှင့် တိုင်းဒေသကြီးရင်းနှီးမြှုပ်နှံမှုကော်မတီတို့၏ ဦးဆောင်မှုဖြင့် Yangon Investment Forum 2019 ကို မေ ၁၀ ရက် နံနက် ၈ နာရီခွဲတွင် ရန်ကုန်မြို့ရှိ Lotte ဟိုတယ်၌ ကျင်းပမည်ဖြစ်သည်။

အဆိုပါဖွဲ့ရပ်မည် မေ ၁၀ ရက်မှ ၁၁ ရက်အထိ ကျင်းပမည်ဖြစ်ပြီး မြန်မာနိုင်ငံ ရင်းနှီးမြှုပ်နှံမှုကော်မရှင်၊ ရင်းနှီးမြှုပ်နှံမှုနှင့်နိုင်ငံခြားစီးပွားဆက်သွယ်ရေးဝန်ကြီးဌာနနှင့် ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာနတို့၏ ပူးပေါင်းဆောင်ရွက်မှုဖြင့် Myanmar Investors Development Association (MIDA) ၏ ပံ့ပိုးကူညီမှုဖြင့် ကျင်းပခြင်းဖြစ်ကြောင်း သိရသည်။

UNCAC အကောင်အထည်ဖော်ဆောင်ရွက်မှု ပြန်လည်သုံးသပ်ရေးလုပ်ငန်းစဉ်

Country Visit အစည်းအဝေး ကျင်းပမည်

ကုလသမဂ္ဂ အဂတိလိုက်စားမှုတိုက်ဖျက်ရေးကွန်ဗင်းရှင်း (UNCAC) အကောင်အထည်ဖော်ဆောင်ရွက်မှု ပြန်လည်သုံးသပ်ရေးလုပ်ငန်းစဉ် ဆောင်ရွက်ရာ၌ မြန်မာနိုင်ငံအပေါ် ပြန်လည်သုံးသပ်မည့် အီရက်နိုင်ငံနှင့် ဥပဘက်ကစွာနိုင်ငံတို့၏ Country Visit အစည်းအဝေးကို မေ ၆ ရက်တွင် နေပြည်တော်ရှိ Grand Amara ဟိုတယ်၌ ကျင်းပမည်ဖြစ်သည်။

မောင်လူမော်-စုစည်းသည်

"ကမ္ဘာ့ကြက်ခြေနီနေ့"

မေလ (၈) ရက်

၂၀၁၉ ခုနှစ် ကမ္ဘာ့ကြက်ခြေနီနေ့ ဆောင်ပုဒ်



"ချစ်ခြင်းပေတ္တာ"

"Love"



မွန်ပြည်နယ် ဘီးလင်းမြို့နယ် ဒေခင်တောင်ပေါ်ရှိ ဒေခင်ရွှေစေတီတော်မြတ်ကြီး၏ ရတနာစိန်ဖူးတော်၊ ရတနာငှက်မြတ်နားတော်နှင့် ရွှေထီးတော် ဆက်ကပ်ခြင်းမင်္ဂလာအခမ်းအနားကျင်းပ

နေပြည်တော် မေ ၄
မွန်ပြည်နယ် ဘီးလင်းမြို့နယ် ဒေခင်တောင်ပေါ်ရှိ ဒေခင်ရွှေစေတီတော်မြတ်ကြီး၏ ရတနာစိန်ဖူးတော်၊ ရတနာငှက်မြတ်နားတော်၊ ဘုံသုံးဆင့် ရွှေထီးတော် ဆက်ကပ်ခြင်းနှင့် စေတီတော်ကို လုံးပတ်တော်ပြုပြင်၍ ဉာဏ်တော်မြှင့်တင်ခြင်း၊ လုံးတော်ပြည့်ရွှေသင်္ကန်းကပ် လှူခြင်း၊ အရန်စေတီ ရှစ်ဆူ ထပ်မံတည်ထားကိုးကွယ်ခြင်း၊ ရင်ပြင်တော်နှင့် သာသနိကအဆောက်အအုံများ ပြုပြင် တိုးချဲ့ခြင်း၊ ရှင်ဥပဂုတ္တနှင့် ရှင်သီဝလိကျောင်းဆောင် တိုးချဲ့ခြင်း မင်္ဂလာအခမ်းအနားကို ယနေ့နံနက်ပိုင်းတွင် ကျင်းပသည်။



ထိုနေ့က နိုင်ငံတော်သံယမဟာနာယကအဖွဲ့ တွဲဖက်အကျိုးတော်ဆောင် ကောလင်းမြို့ အဂ္ဂမဟာဂန္ထဝါစကပဏ္ဍိတ ဘဒ္ဒန္တဓမ္မာစာရ အရှင်မြတ်ထံမှ ပြည်ထောင်စုဝန်ကြီးနှင့် ဧည့်သည်တော်များက ကိုးပါးသီလခံယူဆောက်တည်ကြပြီး ဆရာတော်ကြီးများက ပရိတ်

တရားတော်များ ရွတ်ပွားသရဇ္ဈာယ် ချီးမြှင့်တော်မူကြသည်။ ယင်းနေ့က ကျိုက်ထီးဆောင် ဒုတိယဆရာတော် အဂ္ဂမဟာသဒ္ဓမ္မဇောတိကဓဇ ဒေါက်တာ ဘဒ္ဒန္တနဂါဒီပက စေတီတော်မြတ်ကြီးအား ရတနာစိန်ဖူးတော်၊ ရတနာငှက်မြတ်နားတော် ဆက်ကပ်ခြင်းနှင့်စပ်လျဉ်း၍ ရှင်းလင်း

လျှောက်ထားသည်။ ဆက်လက်၍ ပြည်ထောင်စုဝန်ကြီး နိုင်သက်လွင် နှင့် မြန်မာနိုင်ငံလုံးဆိုင်ရာ ထေရဝါဒဗုဒ္ဓဘာသာ အဖွဲ့ချုပ်နှင့် နယ်စပ်တောင်တန်းဒေသ သာသနာ့နဂ္ဂဟ အသင်း(ဗဟို)ဥက္ကဋ္ဌ ဝဏ္ဏကျော်ထင် ဒေါက်တာခင်ရွှေတို့က သာသနာရေးဆိုင်ရာကိစ္စရပ်များ လျှောက်ထားကြသည်။ ထို့နောက် ဆရာတော်အရှင်မြတ်များအား ပြည်ထောင်စုဝန်ကြီးနှင့် အလှူဒါယကာ၊ ဒါယိကာမများက လှူဖွယ်ပစ္စည်းများနှင့် အလှူတော်ငွေများ ဆက်ကပ် လှူဒါန်းခဲ့ကြသည်။

ထိုနေ့က နိုင်ငံတော်သံယမဟာနာယကအဖွဲ့ အကျိုးတော်ဆောင် သန့်လျင်မြို့ မင်းကျောင်းပရိယတ္တိ စာသင်တိုက် ပဓာနနာယကဆရာတော်ကြီးက လှူဒါန်းမှု အစုစုအတွက် ရေစက်သွန်းချ အမျှပေးဝေခဲ့ပြီး စိန်ဖူးတော်၊ ငှက်မြတ်နားတော်၊ ရွှေထီးတော်တို့အား စေတီတော် အထွတ်သို့ ပင့်ဆောင်ကာ ဆရာတော်အရှင်မြတ်တို့က ဇယမင်္ဂလာအောင်ဂါထာများဖြင့် ရွတ်ဆိုပူဇော်၍ အောင်မြင်စွာ ထီးတော်တင်လှူ ပူဇော်သည်။

ယင်းနေ့က ဆရာတော်အရှင်မြတ်များက ဗုဒ္ဓါဘိသေက အနေကဇာတင်တော်မူပြီး ဗုဒ္ဓသာသနံ စိရတိဋ္ဌတု သုံးကြိမ်ရွတ်ဆို၍ ရတနာရွှေမိုးငွေမိုးများ ရွာသွန်းပြီးကာ အခမ်းအနားကို ရပ်သိမ်းခဲ့ကြောင်း သိရသည်။ **သတင်းစဉ်**



အာဆီယံဘောလုံးအဖွဲ့ချုပ်အစည်းအဝေး မြန်မာနိုင်ငံဘောလုံးအဖွဲ့ချုပ်ဥက္ကဋ္ဌနှင့်အဖွဲ့ တက်ရောက်

ထိုင်းနိုင်ငံမှ တရားမဝင် မြန်မာရွှေပြောင်းအလုပ်သမား ၂၁ ဦးအား တာချီလိတ်၌ ပြန်လည်လွှဲပြောင်း၊ ယခုနှစ်အတွင်း ၆၈၅ ဦးရှိပြီဖြစ်

တာချီလိတ် မေ ၄
ရှမ်းပြည်နယ်(အရှေ့ပိုင်း) တာချီလိတ်မြို့၌ ယမန်နေ့ မွန်လွှဲပြောင်းမှု မြန်မာ - ထိုင်း နှစ်နိုင်ငံချစ်ကြည်ရေးတံတား အမှတ်(၂)တွင် ထိုင်းနိုင်ငံမှ တရားမဝင် မြန်မာရွှေပြောင်း အလုပ်သမားအမျိုးသား ၁၆ ဦး၊ အမျိုးသမီး ၅ ဦး စုစုပေါင်း ၂၁ ဦးကို လွှဲပြောင်းပေးအပ်ခဲ့ရာ ဇန်နဝါရီလမှ မေလအတွင်း ၆၈၅ ဦးရှိပြီဖြစ်ကြောင်း သိရသည်။ ထိုသို့ လွှဲပြောင်းပေးရာတွင် မြန်မာနိုင်ငံမှ တာချီလိတ် မြို့နယ် အထွေထွေအုပ်ချုပ်ရေးဦးစီးဌာန၊ လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာဌာန၊ လူကုန်ကူးမှု တာဆီးနှိမ်နင်းရေးရဲတပ်ဖွဲ့၊ အလုပ်သမားညွှန်ကြားမှုဦးစီးဌာန၊ ထိုင်းနိုင်ငံ မယ်ဆိုင်မြို့ရောက် မြန်မာနိုင်ငံသားများ ကူညီစောင့်ရှောက်ရေးနှင့် စေတီတော်အဖွဲ့ (CNCMC)မှ ကော်မတီဝင်များက ကြိုဆိုပြီး ၎င်းတို့၏ မူလနေရပ်ဒေသများသို့ ပြန်နိုင်ရေးအတွက် ကူညီဆောင်ရွက်ပေးခဲ့သည်။

ယခု လွှဲပြောင်းပေးပို့လာသည့် မြန်မာရွှေပြောင်း အလုပ်သမားများမှာ ၎င်းတို့၏ဆန္ဒဖြင့် ပြန်လာသူများ မဟုတ်ကြဘဲ ထိုင်းနိုင်ငံတွင် Border Pass သက်တမ်း လွန်ခြင်း၊ အထောက်အထားမရှိဘဲ နေထိုင်ခြင်း စသည်တို့ကြောင့် ထိုင်းနိုင်ငံမှ မြန်မာနိုင်ငံသို့ ပြန်လည်စေလွှတ်ခဲ့သူများဖြစ်ကြောင်း သိရသည်။ အဆိုပါ လွှဲပြောင်းပေးအပ်လာသည့် မြန်မာ

ရန်ကုန် မေ ၄
မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ၊ အာရှဘောလုံးအဖွဲ့ချုပ် ဒုတိယဥက္ကဋ္ဌ ဦးဇော်ဇော်နှင့် အထွေထွေအတွင်းရေးမှူး ဦးကိုကိုသိန်းသည် ယနေ့နံနက်ပိုင်းက မလေးရှားနိုင်ငံ၌ ကျင်းပသည့် အာဆီယံဘောလုံးအဖွဲ့ချုပ် အစည်းအဝေးသို့ တက်ရောက်ခဲ့သည်။ ယင်းအစည်းအဝေးတွင် အာဆီယံဘောလုံးအဖွဲ့ချုပ် ဒုတိယဥက္ကဋ္ဌနေရာများအတွက် ရွေးချယ်တင်မြှောက်မှုများ ပြုလုပ်ခဲ့ပြီး ယခုနှစ်အတွင်း ကျင်းပမည့် အာဆီယံအဆင့်ပြိုင်ပွဲများ၊ အာဆီယံဘောလုံးအဖွဲ့ချုပ်မှ

ဆက်လက်ဆောင်ရွက်မည့် အစီအစဉ်များနှင့်ပတ်သက်၍ ဆွေးနွေးခဲ့ကြသည်။ မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်သည် အာရှဘောလုံးအဖွဲ့ချုပ် ဒုတိယဥက္ကဋ္ဌအဖြစ် ရွေးချယ်ခံရသောကြောင့် အာဆီယံဘောလုံးအဖွဲ့ချုပ် ဒုတိယဥက္ကဋ္ဌအဖြစ်မှ နုတ်ထွက်ခဲ့ခြင်းဖြစ်သည်။ ဦးဇော်ဇော်သည် အာဆီယံဘောလုံးအဖွဲ့ချုပ်က ကျင်းပသည့် အစည်းအဝေးများကိုမူ အာရှဘောလုံးအဖွဲ့ချုပ် ဒုတိယဥက္ကဋ္ဌအနေဖြင့် တက်ရောက်မည်ဖြစ်သည်။ **သတင်း-စိုးသော်ဇော်၊ ဓာတ်ပုံ-MFF**



ရွှေပြောင်းအလုပ်သမားများ အပါအဝင် ဇန်နဝါရီ ၁ ရက်မှ မေ ၃ ရက်အထိ ထိုင်းနိုင်ငံမှ မြန်မာနိုင်ငံသို့ ပြန်လည်လွှဲပြောင်းပေးအပ်လာသည့် မြန်မာနိုင်ငံသားဦးရေပေါင်း

မှာ အမျိုးသား ၄၃၇ ဦး၊ အမျိုးသမီး ၂၂၃ ဦး၊ ကလေး ၂၅ ဦး စုစုပေါင်း ၆၈၅ ဦးရှိပြီဖြစ်ကြောင်း သိရသည်။ **ဝေယံလင်း(ပြန်/ဆက်)**



အင်ဒိုနီးရှားနိုင်ငံ ဘာလီမြို့၌ ဧပြီ ၂၁ ရက်မှ ၂၈ ရက်အထိ ကျင်းပခဲ့သည့် 4th Women's Kartini Cup, 2019 အမျိုးသမီး ခရစ်ကက် ဖိတ်ခေါ်ပြိုင်ပွဲတွင် ဒုတိယဆု ဆွတ်ခူးကာ နိုင်ငံ့ဂုဏ်ဆောင်ခဲ့သည့် မြန်မာအမျိုးသမီးလက်ရွေးစင် ခရစ်ကက်အသင်းအား ဧပြီ ၃၀ ရက်က ရန်ကုန် အပြည်ပြည်ဆိုင်ရာ လေဆိပ်၌ တွေ့ရစဉ်။ **ခင်မောင်ဝင်း(ကြေးမုံ)**

နောက်နှစ်ရက်အတွက် ခန့်မှန်းချက်
တနင်္သာရီတိုင်းဒေသကြီး၊ ကရင်ပြည်နယ်နှင့် မွန်ပြည်နယ်တို့တွင် နေရာကျဲကျဲမှ နေရာစိပ်စိပ် မိုးထစ်ချွန်းရွာနိုင်သည်။
နေပြည်တော်နှင့်အနီးတစ်ဝိုက်အတွက် မနက်ဖြန်မွန်းတည့်ချိန်အထိ ခန့်မှန်းချက်
နေရာကွက်ကျား မိုးထစ်ချွန်းရွာမည်။ ရွာရန်ရာနှုန်း ၈၀ ဖြစ်သည်။
မိုး/ဇလ

ရှေးဟောင်းမြန်မာ့လက်ဝတ်ရတနာအထူးပြပွဲ တတိယနေ့ ဆက်လက်ကျင်းပ

နေပြည်တော် မေ ၄

သာသနာရေးနှင့် ယဉ်ကျေးမှုဝန်ကြီးဌာန ရှေးဟောင်း သုတေသနနှင့် အမျိုးသားပြတိုက်ဦးစီးဌာန အမျိုးသား ပြတိုက်(နေပြည်တော်)၌ ပြသလျက်ရှိသည့် ရှေးဟောင်း မြန်မာ့လက်ဝတ်ရတနာအထူးပြပွဲ တတိယနေ့တွင် ခေတ်အဆက်ဆက်အသုံးပြုခဲ့သော အဖိုးတန်ရှေးဟောင်း ရွှေထည်လက်ဝတ်ရတနာများဖြစ်သည့် ပျူခေတ်၊ ပုဂံခေတ်၊ ပင်းယခေတ်၊ အင်းဝခေတ်၊ တောင်ငူခေတ်၊ ညောင်ရမ်းခေတ်၊ ကုန်းဘောင်ခေတ်၊ ရတနာပုံခေတ်၊ ကိုလိုနီခေတ်နှင့် မျက်မှောက်ခေတ် စသည့်ဖြင့် ဘီစီ ၂ ရာစုမှ အေဒီ ၂၀ ရာစုအထိ သက်တမ်းကြာ ရှားပါး၍ လက်ရာမြောက်သည့် ရွှေထည်လက်ဝတ်ရတနာ အမျိုးအစား ၁၀၀ ကို ခင်းကျင်းပြသထားသည်။

ပါဝင်ပြသ

ထို့ပြင် ယင်းပြပွဲ၌ ထူးခြားဆန်းကြယ် လက်ရာမြောက်သည့် တာရာဒေဝီ နတ်သမီးရုပ်(ပုဂံခေတ်)နှင့် အလေးချိန် ၈ရစ်များ၍ လက်ရာမြောက်သော နရားခေါင်းပုံ ရွှေလက်ကြပ်(ပျူခေတ်)၊ အလေးချိန် ၈ရစ် အများဆုံးဖြစ်ကြသည့် ရွှေကွင်းဆက်ကြိုး(ပုဂံခေတ်)၊ နွားလားဥဿဖပုံပါ ရွှေလက်စွပ်(ပျူခေတ်)နှင့် ရွှေအုန်းဖူးဆွဲကြိုး(ပုဂံခေတ်) တို့ကို ပါဝင်ပြသထားသည့်အတွက် ထင်ရှားစွာတွေ့မြင်နိုင်သည်။

အမျိုးသားပြတိုက်(နေပြည်တော်)ညွှန်ကြားရေးမှူး ဒေါ်အေးအေးသင်းက “ပထမဆုံး ဖွင့်ပွဲနေ့ကဆိုရင် လာရောက်ကြည့်ရှုသူ ၁၀၀ ကျော်ရှိပါတယ်။ မနေ့က လာရောက်ကြည့်ရှုလေ့လာသူ ၁၁၉ ယောက်ရှိပါတယ်။ မနက်ကလည်း ပြတိုက်မဖွင့်မီအချိန်မှာကတည်းက လာရောက်စောင့်ဆိုင်းနေကြသူတွေ များစွာရှိပါတယ်။ ရှေးဟောင်းမြန်မာ့လက်ဝတ်ရတနာအထူးပြပွဲကို ပြသရခြင်းရဲ့ ရည်ရွယ်ချက်က ကိုယ့်ရဲ့ ဘိုး၊ ဘွား၊ ဘီ၊ ဘင်



လက်ထက်ကတည်းက အသုံးပြုခဲ့တဲ့ ရှားပါးတဲ့ မြန်မာ့လက်ဝတ်ရတနာတွေကို ပြည်သူတွေ ကြုံတောင့်ကြုံခဲ ကြည့်ရှုစေချင်တာ ဖြစ်ပါတယ်”ဟု ပြောသည်။

ရှားရှားပါးပါးမြင်တွေ့ရ

“ဒါအပြင် မြန်မာလူမျိုးတို့ရဲ့လက်မှုအနုပညာတစ်ခု ဖြစ်ပြီး ပန်းဆယ်မျိုးထဲမှာပါဝင်တဲ့ ပန်းထိမ်ပညာရပ်ဟာ လွန်ခဲ့တဲ့ နှစ်ပေါင်း ၂၀၀၀ ကျော်ကတည်းက အဆင့်အတန်းမြင့်မြင့်နဲ့ ထွန်းကားခဲ့တယ်။ ပြုလုပ်သုံးစွဲခဲ့တယ်ဆိုတာ ပြည်သူတွေလေ့လာနိုင်ဖို့ ဖြစ်ပါတယ်။

ဒါကြောင့် အခုလိုရှားရှားပါးပါး တွေ့မြင်ရခဲ့တဲ့ မြန်မာ့ရှေးဟောင်းလက်ဝတ်ရတနာတွေကို လာရောက်

ကြည့်ရှုပြီး ကိုယ့်ရဲ့မြန်မာနိုင်ငံမှာ ရှေးယခင်ကတည်းက ရွှေပန်းထိမ်ပညာရပ်တွေ ဘယ်လောက် ထွန်းကားခဲ့တယ် ဆိုတာ ဂုဏ်ယူဝမ်းမြောက်စေဖို့ လာရောက်လေ့လာ ကြည့်ရှုကြပါ”ဟု ၎င်းက ဆက်လက်ပြောသည်။

ယဉ်ကျေးမှုအမွေအနှစ်တွေကိုထိန်းသိမ်း

ဒေါ်ခင်မြင့်ရွှေက “အခုမြင်တွေ့ရတဲ့ ပစ္စည်းတွေထဲမှာ မှတ်မှတ်ရရ ပျူခေတ်ကို သဘောကျပါတယ်။ အဲဒီခေတ်နဲ့ ယဉ်ကျေးမှုကို ကြည့်မယ်ဆိုရင် တော်တော်လေး တိုးတက်တယ်။ အခုလိုပွဲတွေ မကြာမကြာ လုပ်ပေးသင့်တယ်လို့ ထင်ပါတယ်။ ကလေးတွေ၊ လူငယ်တွေ ပိုပြီးကြည့်ရှုသင့်တယ်လို့ ထင်ပါတယ်။ ဘာကြောင့်လဲ

ဆိုရင် ကိုယ့်မြန်မာတွေ နှစ်ပေါင်းများစွာကတည်းက ယဉ်ကျေးမှုတွေ၊ အနုပညာလက်ရာတွေ များစွာတန်ဖိုးရှိပါလားဆိုတာ ကလေးတွေသိစေချင်တယ်။ ဂုဏ်ယူစေချင်တယ်။ အခုပြပွဲက ဘီစီ ၂ ရာစုမှ အေဒီ ၂၀ ရာစုအထိ ပြသထားတယ်။ အဲဒီအထဲမှာ ဘီစီ ၂ ရာစုဆိုရင် နှစ် ၂၀၀၀ ကျော်က ယဉ်ကျေးမှုတွေ၊ အခုလိုအဆင့်အတန်း မြင့်တာတွေကို သိခွင့်ရတဲ့အတွက် ကြည့်ရတာ အလွန် ဂုဏ်ယူပါတယ်”ဟု ပြောသည်။

ယနေ့တွင် ရှေးဟောင်းမြန်မာ့လက်ဝတ်ရတနာ အထူးပြပွဲသို့ ပြည်တွင်းနှင့် ပြည်ပဧည့်သည်များ၊ ကလေး သူငယ်များ၊ သံဃာတော်များ၊ သီလရှင်များ၊ ကျောင်းသား ကျောင်းသူများ စုစုပေါင်း ၂၃၂ ဦး လာရောက်ကြည့်ရှု လေ့လာကြကြောင်း သိရသည်။

သတင်း- မောင်လူမော်၊ ဓာတ်ပုံ- ထန်းဖုန်



ရှေးဟောင်းမြန်မာ့လက်ဝတ်ရတနာအထူးပြပွဲတွင် ခင်းကျင်းပြသထားသော ခေတ်အလိုက် ရွှေထည်လက်ဝတ်ရတနာများကို တွေ့ရစဉ်။

၂၀၁၉ ခုနှစ် ပုဂံလူရည်ချွန်စခန်း ဂုဏ်ပြုညစာစားပွဲကျင်းပ

ပုဂံ မေ ၄
မန္တလေးတိုင်းဒေသကြီးဝန်ကြီးချုပ်က ၂၀၁၉ ခုနှစ် အဋ္ဌမတန်း လူရည်ချွန် ကျောင်းသား ကျောင်းသူများကို ယနေ့ညပိုင်းတွင် မြန်မာ့ဘုံဟိုတယ်၌ ဂုဏ်ပြုညစာစားပွဲဖြင့် တည်ခင်းစဉ်ခံသည်။

အခမ်းအနားသို့ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်း၊ တိုင်းဒေသကြီး ဝန်ကြီးများ၊ လွှတ်တော်ကိုယ်စားလှယ်များ တက်ရောက်ကြသည်။

ရှေးဦးစွာ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်က ဂုဏ်ပြုအမှာစကား ပြောကြားသည်။

ယင်းနောက် သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ မန္တလေး

တိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်နှင့် ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်းတို့အား ပုဂံလူရည်ချွန်စခန်းမှ၊ လူရည်ချွန်ကြီးများနှင့် မြန်မာ့ဘုံဟိုတယ်မိသားစုတို့က အမှတ်တရလက်ဆောင်များ ပေးအပ်သည်။

ယနေ့ နံနက်ပိုင်းတွင် ပုဂံလူရည်ချွန်စခန်း၌ ရောက်ရှိနေသည့် အဋ္ဌမတန်း လူရည်ချွန်ကျောင်းသား ကျောင်းသူများသည် ပခုက္ကူမြို့နှင့် ရေစကြိုမြို့တို့ရှိ တန်ခိုးကြီးဘုရားများအား သွားရောက်ဖူးမြော်ကြသည်။

ရှေးဦးစွာ ပုဂံလူရည်ချွန်စခန်းမှ၊ မန္တလေးတိုင်း ပညာရေးမှူးရုံး ဒုတိယညွှန်ကြားရေးမှူးချုပ် ဒေါ်သန်းမြင့်နှင့် အဖွဲ့ဝင်များ ဦးဆောင်ကာ ကြီးကြပ်ဆရာ ဆရာမ ၁၈ ဦးနှင့်အတူ အဋ္ဌမတန်းကျောင်းသား ကျောင်းသူ ၁၇၈ ဦးသည် ယနေ့ နံနက်ပိုင်းတွင် ပုဂံလူရည်ချွန်စခန်းမှ ထွက်ခွာ၍ ပခုက္ကူမြို့ရှိ သီဟိုဠ်ရှင်မြတ်စွာဘုရားနှင့်



ရွှေမုဋ္ဌောစေတီတော်မြတ်ကြီးတို့သို့ သွားရောက်ဖူးမြော်ကြည့်လိုကြသည့်

ယင်းနောက် ရေစကြိုမြို့၊ ပခန်းကြီးမြို့ဟောင်းရှိ စည်သူရှင်သရက္ခဘုရားနှင့် ကျောင်းတော်ကြီးတို့သို့

သွားရောက်လေ့လာဖူးမြော်ကြပြီး မွန်းလွဲပိုင်းတွင် ပုဂံလူရည်ချွန်စခန်းသို့ ပြန်လည်ရောက်ရှိကြသည်။

သတင်း-ကိုမင်း
ဓာတ်ပုံ-မင်းမင်း

၂၀၁၉ ခုနှစ် အင်းလေးခေါင်တိုင် လူရည်ချွန်အပန်းဖြေစခန်း အောင်မြင်စွာပိတ်သိမ်း

တောင်ကြီး မေ ၄
၂၀၁၉ ခုနှစ် အင်းလေးခေါင်တိုင် လူရည်ချွန်အပန်းဖြေစခန်း ပိတ်သိမ်းပွဲနှင့် ဂုဏ်ပြုညစာစားပွဲ အခမ်းအနားကို ယနေ့ညနေ ၆ နာရီက ရှမ်းပြည်နယ်အစိုးရအဖွဲ့ရုံး မြက်ခင်းပြင်၌ ကျင်းပသည်။

အခမ်းအနားတွင် ရှမ်းပြည်နယ်ဝန်ကြီးချုပ် ဒေါက်တာလင်းထွဋ်က လူရည်ချွန်မောင်မယ်များ အင်းလေးခေါင်တိုင်စခန်းတွင် နေထိုင်ခဲ့သည့်ကာလအတွင်း လေ့လာသိရှိရသည့်အချက်များကို မှတ်မိရုံသာမက တွေးတတ်၊ ခေါ်တတ်၊ စိစစ်တတ်ပြီး ကြောင်းကျိုးဆက်စပ် စဉ်းစားတတ်ရမည်ဖြစ်ကြောင်း၊ လူငယ်များအနေဖြင့် မိမိလိုအပ်ချက်များရှိပါက သင့်စားတို့လျှင် ရှေ့တစ်လှမ်းတိုးခုတ်ပါဆိုသကဲ့သို့ သာမန်ထက် ပိုပြီး ကြိုးစားအားထုတ်ရမည်ဖြစ်ကြောင်း၊ ရုပ်ပိုင်းစိတ်ပိုင်း အချိုးညီညီဖွံ့ဖြိုးရန် စာဖတ်ကြရန်လိုအပ်ကြောင်း တိုက်တွန်းပြောကြားသည်။

ထို့နောက် ပြည်နယ်ဝန်ကြီးချုပ်နှင့် ပြည်နယ်ဝန်ကြီးများ၊ ဌာနဆိုင်ရာ တာဝန်ရှိသူများက လူရည်ချွန်များအား အမှတ်တရလက်ဆောင်ပစ္စည်းများနှင့် ပြိုင်ပွဲများ၌ ဆုရရှိသူများအား ဆုများပေးအပ်ချီးမြှင့်ကြရာ လူရည်ချွန်များ



ကိုယ်စား နဝမတန်းလူရည်ချွန် မောင်ခန့်ညားနန္ဒက ကျေးဇူးတင်စကား ပြောကြားသည်။

အင်းလေးခေါင်တိုင် လူရည်ချွန်စခန်းမှ၊ ဦးဆောင်သော ၂၀၁၉ ခုနှစ် နဝမတန်း လူရည်ချွန်လူငယ်များသည် ယနေ့နံနက်ပိုင်းက တောင်ကြီးမြို့မှ အစိုးရကိုယ်ပိုင်အုပ်ချုပ်ခွင့်ရဒေသ ဟိုပုံးမြို့နယ်ရှိ ထမ်ဆန်းလိုဏ်ဂူသို့ သွားရောက်

လေ့လာကြသည်။ ထမ်ဆန်းလိုဏ်ဂူသည် ဂူအကျယ် ၁၅ ဧက၊ အမြင့် ၁၂ ပေခန့်ရှိပြီး အတွင်းပိုင်း ၂၈၅ ပေ အထိ သဘာဝကျောက်စက်ပန်းဆွဲများ၊ ကျောက်စက်မိုးမျှော်များနှင့် ဘုရားစေတီပုထိုးများစွာကို ဖူးမြော်လေ့လာနိုင်သည်။ ယခုအခါ ထမ်ဆန်းလိုဏ်ဂူသည် ဟိုပုံးဒေသ၏ အထင်ကရနေရာတစ်ခုအဖြစ် တည်ရှိနေ

သည်။ ရှေးဟောင်းသုတေသနအဖွဲ့၏ လေ့လာဆန်းစစ်ချက်အရ ယင်းဂူ၏ သက်တမ်းသည် နှစ်ပေါင်း ၂ သန်းခွဲမှ ၃ သန်းခန့် ကြာမြင့်ပြီဖြစ်ကြောင်း သိရသည်။

ဆက်လက်၍ လူရည်ချွန်လူငယ်များသည် ထမ်ဆန်းဂူရွှေတိဂုံပုံတူ စေတီတော်ကြီးကို သွားရောက်ဖူးမြော်လေ့လာကြသည်။

မွန်းလွဲပိုင်းတွင် လူရည်ချွန်လူငယ်များသည် ကျောက်တလုံးကြီးမြို့နယ်ရှိ မွေတော်ကတ္တူဘုရားများကို သွားရောက်ဖူးမြော်လေ့လာကြသည်။ မွေတော်ကတ္တူဘုရားများသည် ယခုအချိန်တွင် စေတီပေါင်း ၂၅၀၀ ခန့် ရှိပြီး ပါးစပ်ရာဇဝင်အရ တောင်သူကွမ်းညှပ် တရုပ်ရုပ်ဟု ခေါ်ပြီး စေတီပေါင်း ၇၆၂၃ ဆူရှိသည်ဟု ဆိုကြသော်လည်း မှတ်တမ်းများအရ ၁၉၁၈ ခုနှစ်တွင် ၂၄၀၂ ဆူ၊ ၁၉၂၈ ခုနှစ်တွင် ၂၅၄၈ ဆူ နှင့် ၂၀၀၁ ခုနှစ်တွင် ၂၄၇၈ ဆူ ရှိခဲ့ကြောင်း သိရသည်။

ထို့နောက် လူရည်ချွန်လူငယ်များသည် တောင်ကြီးမြို့ရှိ ယဉ်ကျေးမှုပြတိုက်သို့ သွားရောက်၍ တိုင်းရင်းသားရိုးရာ ပြခန်းများကို ကြည့်ရှုလေ့လာကြကာ မြို့မဈေးကြီးအတွင်း ဒေသ၏ရောင်းဝယ်ဖောက်ကားမှု အခြေအနေများကို သွားရောက်လေ့လာကြသည်။ ညပိုင်းတွင် အမှတ်(၁) အခြေခံပညာအထက်တန်းကျောင်း၌ မီးပုံပွဲကျင်းပ၍ စခန်းသိမ်းပွဲကို ပျော်ရွှင်စွာ ကျင်းပခဲ့ကြကြောင်း သိရသည်။ **ဇင်ဦး(မြန်မာ့အလင်း)၊ ဓာတ်ပုံ - သီဟစည်သူ**

လူရည်ချွန်စခန်း(ငွေဆောင်)စခန်းသိမ်းပွဲနှင့် မီးပုံပွဲ အခမ်းအနားကျင်းပ

ငွေဆောင် မေ ၄
၂၀၁၈-၂၀၁၉ ပညာသင်နှစ် ဒသမတန်း လူရည်ချွန်မောင်မယ်များ၏ လူရည်ချွန်စခန်း (ငွေဆောင်) စခန်းသိမ်းပွဲနှင့် မီးပုံပွဲအခမ်းအနားကို ယနေ့ညပိုင်းက ဧရာဝတီတိုင်းဒေသကြီး ပုသိမ်ခရိုင် ငွေဆောင်ကမ်းခြေရှိ ပုလဲငွေဆောင်ဟိုတယ် သဲသောင်ပြင်၌ ကျင်းပသည်။

အခမ်းအနားတွင် လူရည်ချွန်စခန်း(ငွေဆောင်) စခန်းမှ၊ ဧရာဝတီတိုင်းဒေသကြီး ပညာရေးမှူးရုံး၊ ဒုတိယညွှန်ကြားရေးမှူးချုပ် ဦးကျော်ဝင်းက နှုတ်ခွန်းဆက်စကားပြောကြားပြီး စခန်းပိတ်သိမ်းပွဲအခမ်းအနားကို ဖွင့်လှစ်ပေးသည်။

ထို့နောက် လူရည်ချွန်မောင်မယ်များ၊ ကြီးကြပ်သူဆရာ၊ ဆရာမများက ပါသောပိတ်ပိတ်စကားခြင်း၊ သီချင်းများ သီဆိုခြင်း၊ လက်ဆောင်ပစ္စည်းများ အပြန်အလှန်လဲလှယ်ခြင်းတို့ ဆောင်ရွက်ကြပြီး တေးသီချင်းများ စုပေါင်းသီဆို

ခဲ့ကြကာ အခမ်းအနားကို ရုပ်သိမ်းခဲ့သည်။

ယနေ့နံနက်ပိုင်းတွင် ပုလဲငွေဆောင်ဟိုတယ်၌ လူရည်ချွန်မောင်မယ်များအား ပညာဗဟုသုတ တိုးပွားစေရန် IT ပညာရပ်ဆိုင်ရာ၊ ဟိုတယ်လုပ်ငန်းဆိုင်ရာ အကြောင်းအရာများ၊ ကျန်းမာရေးဆိုင်ရာ အကြောင်းအရာများကို ကျွမ်းကျင်ပညာရှင်များက ဟောပြောပို့ချခဲ့ပြီး ငွေဆောင်ကမ်းခြေသမိုင်းနှင့်ပတ်သက်၍ တာဝန်ရှိသူများက ရှင်းလင်းဟောပြောခဲ့ကြသည်။

လူရည်ချွန်စခန်း (ငွေဆောင်)သို့ ဧပြီ ၂၉ ရက်မှ မေ ၄ နေ့အထိ အပန်းဖြေရန်နှင့် လေ့လာရေးခရီးသွားရောက်ရန် ရောက်ရှိလာကြသည့် လူရည်ချွန်မောင်မယ်များသည် ခရီးစဉ်အတွင်း ရန်ကုန်မြို့ရှိ ရွှေတိဂုံစေတီတော်မြတ်ကြီးနှင့် ပုသိမ်မြို့ရှိ ရွှေမုဋ္ဌောစေတီတော်မြတ်ကြီးအား ဖူးမြော်ကြည့်လိုခြင်း၊ ပုသိမ်မြို့ရှိ ဟာလဝါလုပ်ငန်း၊ ပုသိမ်ထီးလုပ်ငန်း၊ အထည်ချုပ်လုပ်ငန်းနှင့် ငွေဆောင်ဒေသရှိ



ငါးဖမ်း၊ ငါးလှန်းလုပ်ငန်း၊ ပုစွန်မွှေးမြူရေးလုပ်ငန်းတို့ကို လေ့လာခဲ့ကြပြီး မေ ၅ ရက် နံနက်ပိုင်းတွင် လူရည်ချွန်စခန်း (ငွေဆောင်)မှ ရန်ကုန်မြို့သို့ မော်တော်ယာဉ်များဖြင့်

ပြန်လည်ထွက်ခွာကြမည်ဖြစ်ကြောင်း သိရသည်။

သတင်း-မင်းသစ်(MNA)
ဓာတ်ပုံ-စိုးမင်းဦး(ပြန်/ဆက်)

မန္တလေး မဟာမုနိဘုရားကြီးတွင် ပြည်ပခရီးသွားများအား လာမည့် ဇူလိုင်လမှစတင်၍ ဝင်ကြေးကောက်ခံမည်

မန္တလေး မေ ၄
မန္တလေးမြို့မဟာမုနိဘုရားတွင် လာရောက်ကြသည့် ပြည်ပခရီးသွားများအား ဝင်ကြေးကောက်ခံခွင့်ပြုရန် သာသနာရေးနှင့်ယဉ်ကျေးမှုဝန်ကြီးဌာနနှင့် တိုင်းဒေသကြီးအစိုးရအဖွဲ့တို့ ၂၀၁၈ ခုနှစ်လယ်ပိုင်းက တင်ပြခဲ့ရာ ယခုနှစ် ဧပြီလ နောက်ဆုံးအပတ်က ခွင့်ပြုချက်ရရှိခဲ့သဖြင့် လာမည့် ဇူလိုင်လ တစ်ရက်နေ့မှ စတင်ကောက်ခံသွားမည်ဟု ဂေါပကအဖွဲ့ အတွင်းရေးမှူး ဦးကျော်ကျော်ဦးထံမှ သိရသည်။

“လာမည့်ဇူလိုင် ၁ ရက်ကစပြီး ကောက်ခံခွင့်ပြုလိုက်ပါပြီ။ နိုင်ငံခြား သားတွေအတွက် Information Counter မှာ ဝင်ကြေးလက်မှတ်

ရောင်းမယ်။ ကားပေါက်ဆင်းလာရင် မိနပ်ချွတ်မယ်။ သန့်စင်ခန်းဝင်မယ်။ လက်ဆေးမယ်။ ဒါတွေ စီစဉ်ထားတယ်။ ပြီးတော့ ဘယ်နေရာတွေမှာ လေ့လာနိုင်တယ်ဆိုတဲ့ လက်ကမ်းစာစောင်ပေးမယ်။ ရေသန့်ဘူးတို့၊ Tower တို့ပေးမှာပါ”ဟု ၎င်းက ပြောကြားသည်။

ဝင်ကြေးကို ဂေါပကအဖွဲ့က တာဝန်ယူကောက်ခံသွားမည်ဖြစ်ပြီး မဟာမုနိဘုရားအနောက်ဘက် ၄၅ တာတွင် နိုင်ငံခြားခရီးသွားများအတွက် ယာဉ်များ ရပ်နားရန်နေရာနှင့် Information Counter ထားရှိပြီး ဝင်ကြေးအဖြစ် မြန်မာငွေကျပ် ငါးထောင် သို့မဟုတ် ၎င်းနှင့် တန်ဖိုးညီမျှသည့် အမေရိကန် ဒေါ်လာကို ကောက်ခံမည်ဖြစ်ကာ ဝန်ဆောင်မှုများလည်း ပေးသွားမည်ဖြစ်သည်။

ဧည့်လမ်းညွှန်တစ်ဦးက သုံးသပ်ရာတွင် “မကောက်ခံလို့မပြောပါဘူး။ နေရာတစ်ခုသွားရင် နောက်ထပ်ပေးရတယ်မဖြစ်ရအောင် Zone Field ကောက်နေတယ်။ ဘုရားရဲ့သီးသန့်ရန်ပုံငွေအတွက်ဆိုရင် မဖြစ်သင့်ဘူး” ဟု ဆိုသည်။

နိုင်ငံခြားခရီးသွားများအတွက် ဘုရားသမိုင်းဆိုင်ရာ အချက်အလက်များ၊ လေ့လာသင်သောနေရာများ စသည့် လမ်းညွှန်လက်ကမ်းစာစောင်ကို အင်္ဂလိပ်-မြန်မာ နှစ်ဘာသာဖြင့် ဖြန့်ဝေမည်အပြင် ဝန်ဆောင်မှုများ စီစဉ်ပေးမည်ဖြစ်ပြီး နားနေရန် အဲကွန်းတပ်ဆင်ထားသည့် အဆောက်အအုံ ဆောက်လုပ်ထားရှိရေးကိုလည်း ညှိနှိုင်းစီစဉ်သွားမည်ဖြစ်ကြောင်း ဦးကျော်ကျော်ဦးထံမှ သိရသည်။

သန်းဇော်မင်း(ပြန်/ဆက်)

မြန်မာ့ခရီးသွားလုပ်ငန်းဖွံ့ဖြိုးတိုးတက်ရေးနှင့် အခြေခံအဆောက်အအုံများကို အထောက်အကူပြုစေမည့် မြန်မာ့ခရီးသွားဘဏ် ဖွင့်လှစ်မည်

ရန်ကုန် မေ ၄

မြန်မာ့ခရီးသွားလုပ်ငန်းဖွံ့ဖြိုးတိုးတက်ရေးနှင့် မြန်မာ့ခရီးသွားလုပ်ငန်းတွင် ပါဝင်သည့် ခရီးသွားအေဂျင်စီများ၊ ပြည်တွင်း ပြည်ပ ခရီးသွားများ၊ ဟိုတယ်လုပ်ငန်းများနှင့် စားသောက်ဆိုင်လုပ်ငန်းများ စသည့် ဆက်စပ် အခြေခံအဆောက်အအုံပိုင်း အတွက်ပါ အထောက်အကူပြုစေမည့် မြန်မာ့ ခရီးသွားဘဏ် (Myanmar Tourism Bank) ကို မေ ၆ ရက်တွင် ရန်ကုန်မြို့ ကမာရွတ်မြို့နယ် ပြည်လမ်းရှိ စိုက်ပျိုးရေး မှတ်တိုင်အနီးတွင် ဖွင့်လှစ်သွားမည်ဖြစ်ကြောင်း အဆိုပါဘဏ်မှ သိရသည်။

အပြည့်အဝ ဝန်ဆောင်မှုပေးသွားမည်
မြန်မာ့ခရီးသွားဘဏ်သည် ၂၀၁၈ ခုနှစ် ဇွန်လတွင် မြန်မာနိုင်ငံတော်ဗဟိုဘဏ်၏ Full Commercial License လိုင်စင်ရရှိခဲ့သဖြင့် အခြားသောဘဏ်ကြီးများနည်းတူ ဘဏ်၏ဝန်ဆောင်မှုများကို အပြည့်အဝ ဝန်ဆောင်မှုပေးသွားမည်ဖြစ်ပြီး ရရှိသည့် အကျိုးအမြတ်များထဲမှ တစ်စိတ်တစ်ပိုင်းကို မြန်မာ့ခရီးသွားလုပ်ငန်း ဖွံ့ဖြိုးတိုးတက်ရေး အတွက် ထည့်ဝင်သွားမည်ဟု အဆိုပါဘဏ်မှ မန်နေဂျင်ဒါရိုက်တာ ဦးစောဘိုဘိုက ဆိုသည်။

“ခရီးသွားဘဏ်ဖြစ်တဲ့အတွက် ခရီးသွား လုပ်ငန်းတွေ၊ ခရီးသွားတွေအတွက် အကောင်းဆုံးဖြစ်အောင် စီစဉ်ထားပါတယ်။ ခရီးသွားလုပ်ငန်းတွေအတွက်ဆိုရင်တော့ ဟိုတယ်တွေ၊ စားသောက်ဆိုင်ကြီးတွေ၊ ခရီးသွားလုပ်ငန်းနဲ့ပတ်သက်တဲ့ အခြား



လုပ်ငန်းတွေအတွက် အကောင်းမွန်ဆုံး၊ အပြည့်အဝဆုံး ဘဏ်ဝန်ဆောင်မှုတွေကို ပေးသွားမှာ ဖြစ်ပါတယ်။

ပထမဆုံးမြင်တွေ့ရမယ့်အရာ
“ခရီးသွား အေဂျင်စီအတွက်ဆိုရင်လည်း ခရီးသွားတွေပိုမိုရရှိလာအောင် Travel

Loan ချေးငွေတွေ ချပေးဖို့လည်း အစီအစဉ် ရှိပါတယ်။ ဒီလိုမျိုး Eco System ကြီးတစ်ခု လုံးကို လိုအပ်တဲ့ Customized Payment Product တွေအားလုံးနဲ့ ချေးငွေထုတ်ချေး ပြီးတော့ ခရီးသွားလုပ်ငန်းစုကြီးတစ်ခုလုံး တိုးတက်လာအောင်၊ ပိုမိုလှုပ်ရှားလာအောင် လုပ်သွားဖို့ အစီအစဉ်တွေရှိပါတယ်။ အခုလို လုပ်ခြင်းအားဖြင့် ပြည်တွင်းခရီးသွားလုပ်ငန်း တွေ ပိုမိုဖွံ့ဖြိုးတိုးတက်လာလိမ့်မယ်လို့ ရည်ရွယ်ပါတယ်။ ပြည်တွင်းမှာရှိတဲ့ ခရီးသွား ဦးရေတွေလည်းပိုများလာမယ်။ သုံးစွဲနိုင်မှု တွေလည်း ပိုများလာမှာပါ။ ဒါကတော့ ပထမဆုံးမြင်တွေ့ရမယ့်အရာပါ” ဟု ၎င်းက ဆက်လက်ပြောသည်။

ထို့အပြင် နိုင်ငံခြားသို့သွားမည့် ခရီးသွား များအတွက် နိုင်ငံရပ်ခြားရှိ Payment

လုပ်သည့်အခါ လွယ်ကူစေရန်ကတ်စနစ်များ၊ Wallet စနစ်များဖြင့် အဆင်ပြေချောမွေ့ အောင် ဆောင်ရွက်ပေးသွားမည်ဖြစ်ပြီး ပြည်တွင်းခရီးသွားလုပ်ငန်းဖွံ့ဖြိုးတိုးတက်ရေး အတွက် ပြည်တွင်းခရီးသွားများ၏ ငွေကြေး လိုအပ်ချက်ကိုလည်း မြန်မာ့ခရီးသွားဘဏ်က ချေးငွေ ထုတ်ပေးသွားမည်ဟု သိရသည်။

နိုင်ငံတကာဘဏ်တွေနဲ့ ချိတ်ဆက်
“ရေရှည်အတွက်ကတော့ ကျွန်တော်တို့ ဘဏ်က ချေးငွေထုတ်ချေးတဲ့အပြင် နောက်ပိုင်းမှာ နိုင်ငံတကာဘဏ်တွေနဲ့ ချိတ်ဆက်ပြီး အဆင့်မြင့်ချေးငွေတွေကို အတိုးနှုန်းသက်သာသာနဲ့ ရရှိလာ အောင် ပြည်တွင်းကုမ္ပဏီတွေ၊ လုပ်ငန်းတွေ ဟာ ပြည်ပက လုပ်ငန်းတွေနဲ့ ချိတ်ဆက်ပြီး ကူးသန်းရောင်းဝယ်မှုတွေ လုပ်တဲ့အခါမှာ

အသုံးပြုမယ့် ဘဏ်ဝန်ဆောင်မှုအသစ်တွေ ပေးနိုင်အောင်လည်း စီစဉ်ထားပါတယ်။ လက်ရှိမှာ နိုင်ငံတကာဘဏ်တွေနဲ့ ချိတ်ဆက် မှုတွေလုပ်နေတယ်။ နိုင်ငံတကာ Payment Agency တွေဖြစ်တဲ့ Visa/Master/JCB/UPI တို့နဲ့ ချိတ်ဆက်ဆောင်ရွက်ဖို့အတွက် အခုစတင်ဆောင်ရွက်နေပါပြီ။

“အခုဆိုရင် ကျွန်တော်တို့နိုင်ငံအနေနဲ့ Visa Free နိုင်ငံတွေလည်းများလာပါပြီ။ အဲဒီလိုများလာတာနဲ့အမျှ ဧည့်သည်အရေ အတွက်ကလည်း များလာမှာ ဖြစ်ပါတယ်။ အများစုကတော့ တရုတ်၊ ထိုင်း၊ ကိုရီးယား၊ ဂျပန်နဲ့ အနောက်နိုင်ငံတွေပဲဖြစ်ပါတယ်။ ဝင်ရောက်လာမယ့် နိုင်ငံတွေရဲ့ Payment Solutions တွေကို ကြိုတင်ပြင်ဆင်နေပါ တယ်” ဟု ၎င်းက ဆိုသည်။

ပထမဆုံးဖွင့်လှစ်
ယခုဖွင့်လှစ်တော့မည့် မြန်မာ့ခရီးသွား ဘဏ်သည် ဟိုတယ်နှင့် ခရီးသွားလာရေး ဖွံ့ဖြိုးတိုးတက်ရေးအတွက် မြန်မာနိုင်ငံတွင် ပထမဆုံးဖွင့်လှစ်သည့် ဘဏ်ဖြစ်ပြီး မေလ အတွင်း၌ နေပြည်တော်နှင့် မန္တလေးမြို့တွင် လည်းကောင်း၊ ဇွန်လအတွင်း၌ ခရီးသွား လုပ်ငန်း၏ အချက်အချာဖြစ်သော မြန်မာ နိုင်ငံ၏ ဝင်ပေါက်များဖြစ်သည့် မူဆယ်နှင့် မြဝတီမြို့တို့တွင် လည်းကောင်း ဘဏ်ခွဲများ ဖွင့်လှစ်နိုင်ရန် စီစဉ်ဆောင်ရွက်လျက်ရှိ သည့်အပြင် ယခုနှစ်အတွင်း ဘဏ်ခွဲပေါင်း ၁၀ ခုအထိ ဖွင့်လှစ်နိုင်ရန် ရည်မှန်းထား ကြောင်း သိရသည်။

မြန်မာနိုင်ငံသို့ ကမ္ဘာလှည့်ခရီးသွား ဝင်ရောက်မှုနှုန်းမှာ ၂၀၁၈ ခုနှစ်တွင် ၃ ဒသမ ၅၅ သန်း၊ ၂၀၁၇ ခုနှစ်တွင် ၃ ဒသမ ၄၄ သန်း၊ ၂၀၁၆ ခုနှစ်တွင် ၂ ဒသမ ၉၁ သန်း၊ ၂၀၁၅ ခုနှစ်တွင် ၄ ဒသမ ၆ သန်းရှိကြောင်း ဟိုတယ်နှင့် ခရီးသွားလာရေးဝန်ကြီးဌာန၏ ထုတ်ပြန်ချက်အရ သိရသည်။

သတင်း-ကိုထွေး၊
ဇော်ကြီး



ထိုင်းဘုရင် မဟာဝိဇယလောင်ကွန်းအား မင်းမြှောက်တင်ပွဲအခမ်းအနား ကျင်းပ

ဗန်ကောက် မေ ၄
ဗန်ကောက်မြို့တွင် ယနေ့ကျင်းပခဲ့သည့် ဘုရင်မင်းမြှောက်ပွဲတွင် ထိုင်းဘုရင် မဟာဝိဇယလောင်ကွန်းအား ထိုင်းနိုင်ငံ၏ တော်ဝင်ဘုရင်အဖြစ် မင်းမြှောက်တင်ပွဲကြောင်း ယနေ့ အေအက်စ်ပီသတင်းတစ်ရပ်အရ သိရသည်။



ဘုရင်ကြီးဘုမိဘော အနုယာဒက်ဂျိနတ်ရွာစံခဲ့သည့် ၂၀၁၆ ခုနှစ်အောက်တိုဘာလကစပြီး ဘုရင်မဟာဝိဇယလောင်ကွန်းက ထီးနန်းဆက်ခံခဲ့သည်။ မေ ၄ ရက်တွင် ဘုရင် မဟာဝိဇယလောင်ကွန်းအား မင်းမြှောက်တင်သည့် အခမ်းအနားကျင်းပခဲ့ခြင်းဖြစ်သည်။

မင်းမြှောက်တင်ပွဲအခမ်းအနား မစတင်မီ ဘုရင်ကြီးအား အောက်မေ့သတိရသဖြင့် ဝမ်းနည်းပူဆွေးကာ တမ်းတခဲ့ကြကြောင်း သိရသည်။ ဘုရင် မဟာဝိဇယလောင်ကွန်းအနေဖြင့် တော်ဝင်ထီးနန်း ဆက်ခံသည့်အတွက် ထိုင်းဝန်ကြီးချုပ် ပရာယူချန်အိုချာ၊ ဘုရင် အကြံပေးကောင်စီအကြီးအကဲ ပရမိတင်

ဆုလာဒ်ဒါနှင့် အခြားသော တာဝန်ရှိသူများက ဝမ်းမြောက်ဝမ်းသာ ဖြစ်ရပါကြောင်း ပြောကြားခဲ့သည်။ ထို့နောက် ဘုရင် မဟာဝိဇယလောင်ကွန်းအား မင်းမြှောက်တန်ဆာဝါးပါးတို့ဖြင့် ဆင်မြန်းပေးကာ ရွှေပုလ္လင်တော်ပေါ်တွင် မင်းမူစေခဲ့ကြောင်း သိရသည်။

ဘုရင် မဟာဝိဇယလောင်ကွန်းက ထိုင်းပြည်သူတစ်ရပ်လုံး၏ အကျိုးစီးပွားကို ရှေးရှုပြီး တရားကျသော နည်းလမ်းဖြင့် အုပ်ချုပ်မည်ဖြစ်သည်ဟု ပြောကြားခဲ့သည်။ ထိုင်းနိုင်ငံသည် ဘုရင်စနစ်ကျင့်သုံးသော ဒီမိုကရေစီနိုင်ငံဖြစ်သည်။
အေအက်စ်ပီ

မုန်တိုင်း ဖန်နီ တိုက်ခတ်မှုကြောင့် အိန္ဒိယနှင့် ဘင်္ဂလားဒေ့ရှ်နိုင်ငံတို့တွင် လူပေါင်း ၃၀ နီးပါး သေဆုံး

ဒါကာ မေ ၄
ဆိုင်ကလုန်းမုန်တိုင်း ဖန်နီ တိုက်ခတ်မှုကြောင့် ဘင်္ဂလားဒေ့ရှ်နိုင်ငံတွင် လူခြောက်ဦးကျော် သေဆုံးခဲ့ပြီး ၆၃ ဦးကျော် ထိခိုက်ဒဏ်ရာရရှိခဲ့ကြောင်း ယနေ့ဆင်ဟွာသတင်းတစ်ရပ်အရ သိရသည်။

ဖန်နီမုန်တိုင်းသည် အိန္ဒိယနှင့် ဘင်္ဂလားဒေ့ရှ်နိုင်ငံအတွင်းသို့ မေ ၃ ရက်က စတင်ဝင်ရောက်တိုက်ခတ်ခဲ့ပြီး နှစ်နိုင်ငံအတွင်း သေဆုံးသူ ၃၀ နီးပါး ရှိကြောင်း သိရသည်။ ဘင်္ဂလားဒေ့ရှ်နိုင်ငံအတွင်း မုန်တိုင်းတိုက်ခတ်မှုကြောင့် လူနေအိမ် ၁၀၀၀ ဝန်းကျင် ပျက်စီးသွားခဲ့ပြီး လူဆန်စဉ်း သေဆုံးခဲ့သည်ဟု ဘင်္ဂလားဒေ့ရှ် ရုပ်သံလိုင်း အင်န်တီဗီက သတင်းတင်ဆက်ခဲ့သည်။

ထိုပြင် မုန်တိုင်းဒဏ်ကြောင့် လူနေအိမ်များ၊ သစ်ပင်များ ပျက်စီးမှုများ ခံခဲ့ပြီး လျှပ်စစ်ဓာတ်အားလိုင်းများ၊ ဆက်သွယ်ရေးလိုင်းများ ပြတ်တောက်ခဲ့သည့်အပြင် လေယာဉ်၊ ရထားနှင့် မော်တော်ကားလိုင်းများ သွားလာမှုကို ယာယီပိတ်သိမ်းထားခဲ့သည်။ ရုပ်သံလိုင်းတစ်ခု၏ ထုတ်လွှင့်ပြသမှုတွင် နိုင်ငံအတွင်းရှိ ကမ်းရိုးတန်း တစ်လျှောက်တွင် ရေကြီးရေလျှံမှုများဖြစ်ပေါ်လျက်ရှိပြီး လူထောင်ပေါင်းများစွာကို ဘေးလွတ်ရာသို့ ပို့ဆောင်ပေးလျက်ရှိကြောင်း တွေ့ရှိရသည်။ ယခုအချိန်တွင် ဖန်နီမုန်တိုင်းသည် အားပျော့သွားပြီဖြစ်ကြောင်း ဘင်္ဂလားဒေ့ရှ် မိုးလေဝသဌာန ညွှန်ကြားရေးမှူး ရှမ်းဆုဒင်က ဆိုသည်။ လေဆင်နှာမောင်းနှင့် ဆိုင်ကလုန်းမုန်တိုင်းများသည် ဘင်္ဂလားဒေ့ရှ် နိုင်ငံတွင် မကြာခဏဖြစ်ပွားလျက်ရှိပြီး နှစ်စဉ် လူရာနှင့်ချီကာ သေဆုံးရကြောင်း သိရသည်။
ဆင်ဟွာ

မြောက်ကိုရီးယား၏ ဒုံးကျည်စမ်းသပ်မှုအပေါ် စိုးရိမ်ကြောင်း တောင်ကိုရီးယားပြောကြား

ဆိုးလ် မေ ၄
မြောက်ကိုရီးယားနိုင်ငံ၏ တာတိုပစ် ဒုံးကျည်စမ်းသပ်ပစ်ခတ်မှုသည် ကိုရီးယား ကျွန်းဆွယ်တင်းမာမှုကို အရှိန်မြှင့်မားစေခြင်းဖြစ်ရာ တောင်ကိုရီးယားအစိုးရအနေဖြင့် အလွန်စိုးရိမ်ပူပန်မိကြောင်း တောင်ကိုရီးယားသမ္မတရုံးက မေ ၄ ရက်တွင် ထုတ်ပြန်ကြေညာသည်။

မြောက်ကိုရီးယားအစိုးရ၏ တာတိုပစ်ဒုံးကျည်များအား စမ်းသပ်ပစ်ခတ်မှုနှင့်ပတ်သက်ပြီး တောင်ကိုရီးယားအစိုးရအနေဖြင့် စိုးရိမ်မကင်းဖြစ်ပါကြောင်း၊ မြောက်ကိုရီးယားက ယခုကဲ့သို့ ဒုံးကျည်များ စမ်းသပ်ပစ်ခတ်မှုသည် နှစ်နိုင်ငံအကြား စစ်ဘက်ဆိုင်ရာ ပြည့်ဝစုံလင်သော သဘောတူညီချက်ကို ဆန့်ကျင်ခြင်းပင်ဖြစ်ကြောင်း တောင်ကိုရီးယား အိမ်ပြုတော်ပြောရေးဆိုခွင့်ရှိသူ တစ်ဦးက ထုတ်ပြန်ချက်တစ်ရပ်တွင် ထည့်သွင်းဖော်ပြထားသည်။

တောင်ကိုရီးယားအစိုးရသည် မြောက်ကိုရီးယားအစိုးရက အမည်အတိုက်ကျ ဖော်ပြခြင်းမရှိသည့် ဒုံးကျည်ကို နိုင်ငံ၏အရှေ့ဘက်ကမ်းရိုးတန်းတွင် မေ ၄ ရက်က စမ်းသပ်ပစ်ခတ်ခဲ့ပြီးနောက် ယခုကဲ့သို့ ထုတ်ပြန်ကြေညာခြင်း ဖြစ်သည်။

မြောက်ကိုရီးယားအစိုးရသည် ၎င်း၏ ဒုံးကျည်အမြောက်အမြားကို မေ ၄ ရက် နံနက်ပိုင်းတွင် နိုင်ငံ၏အရှေ့ဘက် ကမ်းရိုးတန်းဖြစ်သည့် ဝန်ဆန်မှ အရှေ့မြောက်ဘက်သို့ ၂၁ မိနစ်ကြာ ပစ်ခတ်ခဲ့ကြောင်း တောင်ကိုရီးယား ပူးတွဲစစ်ရေးဦးစီးချုပ်များကော်မတီက ပြောကြားသည်။

အဆိုပါ ဒုံးကျည်များသည် ကီလိုမီတာ ၇၀ မှ ၂၀၀ ကျော် အကွာအဝေး ရှိသည့် အရှေ့ဘက်ရေပြင်သို့ ရောက်ရှိခဲ့ပြီး နောက်ထပ်လေ့လာဆန်းစစ်မှုများကို တောင်ကိုရီးယားနှင့် အမေရိကန်စစ်ဘက်အာဏာပိုင်များက ပြုလုပ်လျက်ရှိသည်။

မြောက်ကိုရီးယားက ၎င်း၏ဒုံးကျည်များအား စမ်းသပ်ပစ်ခတ်မှုပြုလုပ်ခဲ့ပြီးနောက် တောင်ကိုရီးယားသမ္မတ မွန်းဂျေအင်း၏ အမျိုးသားလုံခြုံရေးအကြံပေးပုဂ္ဂိုလ် တောင်ကိုရီးယားထောက်လှမ်းရေး အကြီးအကဲနှင့် တောင်ကိုရီးယားကာကွယ်ရေးဝန်ကြီးတို့သည် အမျိုးသားအရေးပေါ် စီမံခန့်ခွဲရေးဌာနတွင် တွေ့ဆုံကြပြီး မြောက်ကိုရီးယား၏ ဒုံးကျည်စမ်းသပ်ပစ်ခတ်မှုအပေါ် သုံးသပ်ဆွေးနွေးမှုများ ပြုလုပ်ခဲ့ကြသည်။

ထို့အတူ တောင်ကိုရီးယားနှင့် အမေရိကန်စစ်ဘက်အာဏာပိုင်များသည် မြောက်ကိုရီးယား၏ ဒုံးကျည်ပစ်ခတ်မှုနှင့်ပတ်သက်ပြီး အသေးစိတ် သတင်းအချက်အလက်များကို ညှိနှိုင်းဆွေးနွေးလျက်ရှိပြီး အဓိကအားဖြင့် မြောက်ကိုရီးယားက ပစ်ခတ်သည့် ဒုံးကျည်အမျိုးအစားကို လေ့လာဆန်းစစ်လျက်ရှိသည်ဟု တောင်ကိုရီးယားအိမ်ပြုတော်က ပြောကြားသည်။

ကိုရီးယားကျွန်းဆွယ် နျူကလီးယားကင်းစင်ရေးနှင့်ပတ်သက်ပြီး ညှိနှိုင်းဆွေးနွေးပွဲများ ခေတ္တရပ်စဲစဉ် ဖြစ်ပေါ်လာသည့် ယင်းဒုံးကျည်စမ်းသပ်မှုအပေါ် တောင်ကိုရီးယားအစိုးရအနေဖြင့် သတိမမိပါကြောင်း တောင်ကိုရီးယားပြောရေးဆိုခွင့်ရှိသူက ပြောကြားပြီး မြောက်ကိုရီးယားအစိုးရကို နျူကလီးယားကင်းစင်ရေးဆွေးနွေးပွဲများ အလျင်အမြန်စတင်ရန် ကြိုးပမ်းမှုတွင် တက်တက်ကြွကြွ ပူးပေါင်းပါဝင်ရန် တိုက်တွန်းလိုက်သည်။



မြောက်ကိုရီးယားအစိုးရ၏ ယခုအခါ ဒုံးကျည်စမ်းသပ်မှုမှာ ပြီးခဲ့သည့် ဖေဖော်ဝါရီလက ဗီယက်နမ်နိုင်ငံ မြို့တော်ဟနွိုင်းတွင် ကျင်းပသည့် မြောက်ကိုရီးယားခေါင်းဆောင် ကင်ဂျီအန်နှင့် အမေရိကန်သမ္မတဒေါ်နယ်ထရန်တို့၏ အသီးအပွင့်တစ်စုံတစ်ရာ ထွက်ပေါ်လာသည့် ဒုတိယအကြိမ် ဆွေးနွေးညှိနှိုင်းပွဲပြီးနောက် ပေါ်ပေါက်လာခဲ့ခြင်းဖြစ်သည်။

သို့သော် မြောက်ကိုရီးယားကပစ်ခတ်သည့် ဒုံးကျည်များသည် တိုက်ခတ်ပစ်ခတ်မှု ဖြစ်ပွားမရှိကြောင်း၊ ကုလသမဂ္ဂလုံခြုံရေးကောင်စီ၏ ဆုံးဖြတ်ချက်က မြောက်ကိုရီးယားအစိုးရကို တိုက်ခတ်ပစ်ခတ်မှုများ စမ်းသပ်ပစ်ခတ်မှုမှ တားမြစ်ပိတ်ပင်ထားကြောင်း တောင်ကိုရီးယားအခြေစိုက် ယွန်ဟပ်သတင်းအေဂျင်စီက အမည်မဖော်လိုသူ တောင်ကိုရီးယား စစ်ဘက်အရာရှိတစ်ဦး၏အဆိုကို ကိုးကားဖော်ပြထားသည်။

မြောက်ကိုရီးယားအစိုးရသည် ပြီးခဲ့သည့် ဧပြီ ၁၇ ရက်က မဟာဗျူဟာ မြောက် ပုထိုးတပ်ဒုံးကျည်သစ်တစ်စင်းကိုလည်း စမ်းသပ်ပစ်ခတ်ခဲ့သည်။ မြောက်ကိုရီးယားသည် Hwasong-15 အမည်ရှိ တိုက်ခတ်ပစ်ခတ်မှုဒုံးကျည်ကို ၂၀၁၇ ခုနှစ် နိုဝင်ဘာလတွင် နောက်ဆုံးအကြိမ်အဖြစ် စမ်းသပ်ပစ်ခတ်ခဲ့သည်။ မြောက်ကိုရီးယား၏ဒုံးကျည်ပစ်ခတ်မှုနှင့်ပတ်သက်ပြီး တောင်ကိုရီးယား တပ်ဖွဲ့သည် ၎င်း၏ အသင့်ဖြစ်မှုနှင့် လေ့လာဆန်းစစ်မှုများကို အရှိန်တိုးမြှင့်

လာသလို အမေရိကန်ပြည်ထောင်စုနှင့် အပြည်အဝှမ်းပေါင်းဆောင်ရွက်ရန် လုပ်ဆောင်လာခဲ့သည်။ တစ်ဆက်တည်းမှာပင် တောင်ကိုရီးယားနိုင်ငံခြားရေးဝန်ကြီး ကန်ဂျူဟွာနှင့် အမေရိကန်နိုင်ငံခြားရေးဝန်ကြီး မိုက်ပွန်ပီယိုတို့လည်း မြောက်ကိုရီးယား၏ ဒုံးလက်နက်စမ်းသပ်မှုအပေါ် တယ်လီဖုန်းမှတစ်ဆင့် အမြင်ချင်းဖလှယ်ခဲ့ကြပြီး ဆက်လက်စုံစမ်းစစ်ဆေးမှုများ ပြုလုပ်သွားရန် သဘောတူခဲ့ကြသည်။ ထို့အပြင် တောင်ကိုရီးယား နိုင်ငံခြားရေးဝန်ကြီးသည် ဂျပန်နိုင်ငံခြားရေးဝန်ကြီး တာရိုကိုနိုကိုလည်း တယ်လီဖုန်းဖြင့် ဆက်သွယ်ပြီး အဆိုပါစမ်းသပ်မှုနှင့် ပတ်သက်၍ ညှိနှိုင်းဆွေးနွေးခဲ့ကြောင်း သိရသည်။

ထို့အပြင် ကိုရီးယားကျွန်းဆွယ်ငြိမ်းချမ်းရေးနှင့် လုံခြုံရေးဆိုင်ရာ တောင်ကိုရီးယားအထူးကိုယ်စားလှယ် လီဒီဟွန်းကလည်း မြောက်ကိုရီးယားဆိုင်ရာ အမေရိကန် အထူးသံတမန် စတီဇင်ဘီဂျွန်းနှင့် ဂျပန်အထူးကိုယ်စားလှယ် ကန်ဂျီကာနာ ဆူကီတို့ကို တယ်လီဖုန်းဖြင့် ဆက်သွယ်ပြီး ဒေသဆိုင်ရာ ပြဿနာနှင့်ပတ်သက်ပြီး တစ်ဦးနှင့်တစ်ဦး ဆက်သွယ်ဆွေးနွေးကြရန် သဘောတူခဲ့ကြကြောင်း သိရသည်။

ဘာသာပြန်-ဂျေတီ ကိုးကား- ဆင်ဟွာသတင်းဌာန

အာရှတစ်လွှားမင်းနှစ်ပါး ငွားငွားစွင့်စွင့်ပေါ်

ကိုရင်သြ

ခေတ်သစ်တစ်ခေတ်သို့ တရားဝင်ကူးပြောင်းရောက်ရှိလာသော နိုင်ငံတစ်နိုင်ငံဟူသည်မှာကား ဂျပန်နိုင်ငံဖြစ်၏။ ဂျပန်နိုင်ငံ၌ မေ ၁ ရက်တွင် ခေတ်သစ်သို့ စတင်ဝင်ရောက်ခဲ့ခြင်းမှာ ယင်းနေ့တွင် အိမ်ရှေ့မင်းသားကြီး နာရဟိတိုက ဘုရင်မင်းမြတ်သစ်အဖြစ် ထီးနန်းအရိုက်အရာကို ဆက်ခံလိုက်ခြင်းကြောင့်ဖြစ်၏။

ဖခမည်းတော် ဧကရာဇ်ဘုရင်သည် ဧပြီ ၃၀ ရက်တွင် နန်းစွန့်ပေးခြင်းဖြင့် သားကြီးဩရသနာရဟိတိုဘုရင်အဖြစ် နန်းတက်ရန် လမ်းပွင့်သွားခဲ့သည်။

ထီးနန်းစွန့်သည့် ဘုရင်

ဂျပန်နိုင်ငံ၏ အင်ပါယာပြည်ရှင်အဖြစ် ၁၉၈၉ ခုနှစ် ဇန်နဝါရီ ၇ ရက်မှ ၂၀၁၉ ခုနှစ် ဧပြီ ၃၀ ရက်အထိ နန်းစံခဲ့သူ အာကီဟိတိုသည် ပြည်သူတို့၏ ချစ်ခင်မြတ်နိုးမှုကိုခံယူခဲ့ရသူဖြစ်ပြီး ရာစုနှစ် နှစ်စုတာကာလအတွင်း ထီးနန်းစွန့်သည့် ပထမဆုံးသော ဘုရင်တစ်ပါးဟူ၍လည်း ဆိုနိုင်သည်။

နာရဟိတိုသည် ဖခမည်းတော်၏ တိုင်းပြည်အုပ်ချုပ် မင်းလုပ်သည့် တာဝန်ဝတ္တရားအချို့ကို ယခင်ကပင်လျှင် ထမ်းရွက်လာခဲ့သူဖြစ်ပြီး မေ ၁ ရက်တွင် ဂျပန်နိုင်ငံ၏ ထီးနန်းဆက်ခံမှုစည်းမျဉ်းအရ သူသည်ကမ္ဘာပေါ်ရှိ နန်းသက်အရှည်လျားဆုံးသောမင်းဆက်၏ ၁၂၆ ဦးမြောက် ဘုရင်အဖြစ် ပေါ်ထွန်းလာခဲ့ချေပြီ။

မေ ၁ ရက်သည် ဂျပန်သမိုင်းတွင် ခေတ်သစ်၏ ပထမဆုံးသော နေ့ရက်ဖြစ်ပြီးလျှင် နိုင်ငံတစ်ဝန်းတွင် ခေတ်သစ်ကို ကြိုဆိုကြလျက် ဝတ်ပြုဆုတောင်းပွဲများကို ပြည်သူတို့ ဝိုင်းဝန်းဆင်နွှဲကြသည့်မှာ လောကီမင်္ဂလာနှင့်အညီ ဓမ္မဒီပိလက်ယာတောင်ကျွန်း ဩဘာနိမိတ်ထွန်းမှု၏ ပြယုဂ်တစ်ရပ်ဖြစ်လိမ့်မည်ဟု ကျွန်ုပ် ယူဆမိသည်။

“ရေးဝခေတ်”

ဂျပန်နိုင်ငံ၏ ခေတ်သစ်ကို “ရေးဝ” (ဝါ) Reiwa ဟု အမည်သညာပြု၏။ ဂျပန်နိုင်ငံ၌ “ရေးဝခေတ်” စတင်ပါပြီဟု ဝန်ကြီးအဖွဲ့ အမြဲတမ်းအတွင်းဝန်ချုပ် ယော့ရှိဟိုက် ဆုက ထုတ်ပြန်ကြေညာခဲ့၏။ “ရေးဝ” ဟူသောဝေါဟာရကို “လှလှပပသမ္မဟ” (ဝါ) Beautiful harmony ဟုအဓိပ္ပါယ် ဖွင့်ဆိုနိုင်၏။

“ရေးဝ” ခေတ်စတင်မှု အထိမ်းအမှတ်အဖြစ် လာမည့်အောက်တိုဘာလထက် နောက်မကျဘဲ “ရေးဝခေတ်သစ်” ကို ဂုဏ်ပြုသောဒါးပြားများ (ဝါ) အကြွေစေ့များကို ထုတ်ဝေရန် စီစဉ်ထားသည်။

“ရေးဝခေတ်” မတိုင်မီတည်ရှိခဲ့သောခေတ်မှာ “ဟေးဆေးခေတ်” (ဝါ) Heisei era ဖြစ်ပြီးလျှင် ယင်းခေတ်မှာ ၃၁ နှစ် ကြာမြင့်ခဲ့၏။ သို့ရာတွင် “ဟေးဆေးခေတ်” ကို ကြေကွဲဝမ်းနည်းဖွယ်ရာ အကြောင်းခြင်းရာဖြင့် စတင်ဖွင့်လှစ်ခဲ့ရ၏။ အကြောင်းမူကား ယင်းခေတ်စတင်လုဆဲဆဲကာလမှာပင် ဧကရာဇ်မင်းမြတ် ရှိဝါ (ဝါ) Showa နတ်ရွာလားခဲ့ခြင်းကြောင့်ပါပေတည်း။

ဧကရာဇ် ရှိဝါ (ဟိရိုဟိတို)သည် သက်တော် ၈၇ နှစ်တွင် နတ်ရွာစံတော်မူခဲ့ရာ ပြည်အဝန်းတွင် ကြိမ်းမီးအုံးသလို ကြေကွဲဝမ်းနည်းမှုဖြစ်ကြရ၏။

ဘုရင် ဟိရိုဟိတို (၂၉ ဧပြီ ၁၉၀၁ - ၇ ဇန်နဝါရီ ၁၉၈၉)၏ “ရှိဝခေတ်” ကို တရားမျှတမှုနှင့် ငြိမ်းချမ်းရေးခေတ်ဟု ခေါ်စမှတ်ပြုကြလင့်ကစား ထိုခေတ်တွင် ပြည်တွင်းဆူပူမှုများနှင့် ဂျပန်၏ စစ်ပွဲများစွာကို တွေ့မြင်ကြရလေသည်။

၁၉၄၅ ခုနှစ် မေ ၂၅ ရက်တွင် အမေရိကန်လေတပ်၏ တိုက်ခိုက်မှုကြောင့် တိုကျိုမြို့ရှိ ဘုရင်ဟိရိုဟိတို၏ နန်းတော်ကြီး မီးစွဲလောင်ကာပျက်စီးသွားလေရာ ဧကရာဇ်နှင့်တကွ မိဖုရား၊ သားတော် သမီးတော်တို့မှာ



ဧကရာဇ်ဘုရင်ကြီး နာရဟိတို



ဘုရင်ကြီး မဟာဝိဇယလောင်ကွန်း

ဘုရင်ဆွေတော်၊ မျိုးတော်များနေထိုင်ရာနန်းငယ်တစ်ဆောင်သို့ ရွှေပြောင်းနေထိုင်ကြရလေသည်။

စစ်ရှုံးဂျပန်

အဏုမြူဗုံးအကြဲခံရ၍ ရုရှားကစစ်ကြေညာပြီးသည့် နောက်ဂျပန်တို့က ဧကရာဇ်ဟိရိုဟိတိုအားမူလအခြေအနေအတိုင်း ဆက်လက်ထားခွင့်ပြုမည်ဆိုလျှင် လက်နက်ချ၍ စစ်ကိုရပ်စဲလိုကြောင်း မဟာမိတ်တို့ထံအရေးဆိုကြသည်။

ဧကရာဇ်မင်းဟူသည် ပြည်သူတို့၏ အသက်နှင့် စည်းစိမ်ဥစ္စာကိုအကြွင်းမဲ့ ပိုင်ဆိုင်သူဖြစ်သည်ဟု ယုံကြည်ကြသဖြင့် ဘုရင်အတွက် ဤအခွင့်အရေးမျိုးမရလျှင် စစ်ရပ်စဲရေးသည် နောင်နေ့ဖွယ်ရာ ဖြစ်ပေလိမ့်မည်။

ထို့ကြောင့် ၁၉၄၅ ခုနှစ် ဩဂုတ်လ ၁၁ ရက်နေ့တွင် အမေရိကန်သမ္မတ ထရူးမင်းက ဂျပန်တို့လက်နက်ချလျှင် ဧကရာဇ် ဟိရိုဟိတိုသည် အခိုက်အတန့်အားဖြင့် သူ၏ မူလအဆင့်အတန်းအတိုင်းပင် ရှိစေမည်ဖြစ်ကြောင်း၊ သို့သော် ဂျပန်နိုင်ငံစစ်မျက်နှာရှိ မဟာမိတ်တစ်ပါးစု စစ်သေနာပတိချုပ်၏ အုပ်ချုပ်မှုလက်အောက်တွင် ရှိရမည်ဖြစ်ကြောင်း ပြန်ကြားလိုက်လေသည်။

ထိုပြန်ကြားချက်ကိုရရှိပြီးနောက် လေးရက် အကြာတွင် ဂျပန်ဧကရာဇ် ဟိရိုဟိတိုက မဟာမိတ်တို့ပြန်ကြားချက်တွင်ပါရှိသော အချက်အလက်များကို သဘောတူလက်ခံခဲ့ပြီး ဂျပန်စစ်တပ်များကိုတိုက်ခိုက်မှုရပ်စဲရန် အမိန့်ထုတ်ပြန်ခဲ့သည်။

ဤသို့လျှင် စစ်ကြီးပြီးဆုံးသွားသောအခါ ဧကရာဇ် ဟိရိုဟိတိုအား အခြေမပျက်ပင် နေထိုင်ခွင့်ပြုခဲ့သော်လည်း

သူ၏ တန်ခိုးအာဏာများမှာကား မှေးမှိန်သွားခဲ့ရသည်။ ဟိရိုဟိတိုမှာ စစ်မလိုလားသော်လည်း စစ်ဘက်အာဏာပိုင်တစ်စု၏ အလိုကိုမလွန်ဆန်နိုင်ဘဲရှိခဲ့ရသည်ဟုလည်း ဆို၏။ သို့သော် အချို့ကမူ မန်ချူးရီးယားကိုတိုက်ခိုက်သည်မှအစ ပုလဲဆိပ်ကမ်းကိုတိုက်ခိုက်သည်အဆုံး ဂျပန်တို့၏ ကျူးကျော်တိုက်ခိုက်မှုများကို ဟိရိုဟိတိုက သဘောတူညီခဲ့သည်ဟု ဆိုလေသည်။

ဤသည်ကား ဂျပန်တော်ဝင်အသိုက်အဝန်းအတွက် ရင်သပ်ရှုမောဖွယ်ရာသမိုင်းကြောင်းပါပေတည်း။

သမိုင်းသင်ခန်းစာ

ဧကရာဇ်ဘုရင်သစ် နာရဟိတိုသည် နန်းစွန့်ဘုရင်ကြီးထံမှ သမိုင်းသင်ခန်းစာများ အပါအဝင် ဘဝဒဿန အများအပြားကို လေ့လာသင်ယူခဲ့ပြီး နန်းစွန့်ဘုရင်ကြီး၏ နန်းမွေကိုဆက်ခံခဲ့ခြင်းဖြစ်သည်။

သားကြီးဩရသနာရဟိတိုသည် ၁၉၆၀ ပြည့်နှစ် ဖေဖော်ဝါရီ ၂၃ ရက်တွင် ဖွားမြင်ခဲ့ပြီး ဂျပန်တက္ကသိုလ်မှ “သမိုင်း” ဘာသာရပ်ဖြင့် ဘွဲ့ရပြီးနောက် ဗြိတိန်နိုင်ငံ အောက်စဖို့ဒ် တက္ကသိုလ်တွင် ပညာသင်ယူခဲ့သည်။

အသက် ၃၁ နှစ် မွေးနေ့တွင် တရားဝင် အိမ်ရှေ့မင်းသားဖြစ်လာခဲ့ပြီး ၁၉၉၃ ခုနှစ်တွင် မီးစာစာကို အိုးဝါဒါနှင့် စေ့စပ်ကာ ယင်းနှစ်ဖွန်လတွင် ထိမ်းမြားလက်ထပ်ခဲ့သည်။ လက်ထပ်ပြီးရှစ်နှစ်အကြာ မင်းသမီးလေး အအိုကိုကိုမွေးဖွားခဲ့သည်။

နာရဟိတိုသည် ဟိရိုရှိမား၊ နာဂါစာကီနှင့် အိုကီနာဝါတို့ကဲ့သို့ ဒုတိယကမ္ဘာစစ်ဒဏ် ခံခဲ့ရသောနေရာ

များသို့ အကြိမ်ကြိမ်သွားရောက်ခဲ့ကာ စစ်၏သမိုင်းကြောင်းကိုညွှန်းဆိုလျက် ငြိမ်းချမ်းရေးကိုအစဉ်အားပေးမြှင့်တင်လျက်ရှိသည်။

ထိုင်းဘုရင်သစ်

နာရဟိတိုနန်းတက်အပြီး မရှေးမနှောင်းမှာပင် နန်းပလ္လင်ထက်သို့ တက်လာသောအခြားဘုရင်တစ်ပါးမှာ ထိုင်းနိုင်ငံ၏ ဘုရင်မင်းမြတ်သစ်မဟာဝိဇယလောင်ကွန်းဖြစ်၏။ ဝိဇယလောင်ကွန်း၏ နန်းတက်ပွဲအထိမ်းအမှတ်အခမ်းအနားများသို့ မေ ၄ ရက်မှ အစပြု၍ သုံးရက်တိုင်တိုင် ဝိုင်းဝန်းသဘင် ဆင်ယင်ကျင်းပလျက်ရှိ၏။

အမေရိကန် ဒေါ်လာ ၃၁ သန်းအကုန်အကျခံ၍ တခမ်းတနား သိုက်သိုက်ဝန်းဝန်းကျင်းပသည့် နန်းတက်ပွဲအထိမ်းအမှတ် ပွဲသဘင်များကို ထိုင်းပြည်သူတို့က မြှင့်မြှင့်သံသံ ဩဘာပေးလျက် ရှိနေချိန်လည်း ဖြစ်၏။

ထိုင်းနိုင်ငံ၏ ဒသမမြောက် ဘုရင်မင်းမြတ် ဝိဇယလောင်ကွန်းမှာ ယခုအခါ သက်တော် ၆၆ နှစ်ရှိပြီး မေ ၄ ရက်တွင် နန်းတက် ဘိသိက်သွန်းပွဲကိုကျင်းပခဲ့သည်။

၂၀၁၆ ခုနှစ်တွင် ဖခမည်းတော် နတ်ရွာစံခဲ့ပြီးနောက် “စည်းမျဉ်းခံဘုရင်” အဖြစ် ပေါ်ထွန်းလာခဲ့သူ ဝိဇယလောင်ကွန်းသည် နန်းတက် ဘိသိက်သွန်းပွဲကျင်းပရန် ရက်အနည်းငယ်အလို မေ ၂ ရက်တွင် စုလျားရစ်ပတ် ထိမ်းမြားလက်ထပ်ပွဲဆင်နွှဲခဲ့သည်။ ထိုင်းဘုရင်မင်းမြတ်၏ မိဖုရားသစ်အဖြစ် တင်မြှောက်ခံရသူမှာ “တုသိတာ” (ဝါ) Suthida ဖြစ်ပြီး ဘုရင် ဝိဇယလောင်ကွန်း၏ စတုတ္ထမြောက် အိမ်ထောင်ဘက်အဖြစ် ပါရမီဖြည့်ရန် အသင့်ရှိနေလေပြီ။

နတ်ရွာလားခဲ့ပြီဖြစ်သော ဘုရင်ဘုမိဘောသည် ၁၉၅၀ ပြည့်နှစ် မေ ၅ ရက်တွင် နန်းတက်ခဲ့ပေရာ ထိုင်းပြည်သူအများစုအတွက် ဘုရင်နန်းတက်ပွဲကို ကိုယ်တွေ့မျက်မြင် တွေ့ကြုံခွင့်ရကြသည်မှာ ပထမဆုံးအကြိမ် ဖြစ်ပေလိမ့်မည်။

ဂျပန်နိုင်ငံနည်းတူပင် ထိုင်းနိုင်ငံ၌ ဘုရင်သစ် နန်းတက်လာခြင်းကြောင့် သမိုင်းစာမျက်နှာ အခန်းကဏ္ဍသစ် ဖွင့်လှစ်နိုင်ခြင်းအဖြစ် ကျွန်ုပ်တို့ ရှုမြင်ကြရ၏။

ထိုင်းနိုင်ငံ၌ မကြာသေးမီကရွေးကောက်ပွဲကျင်းပခဲ့သော်လည်း ရွေးကောက်ပွဲရလဒ်များမသိမကွဲဖြစ်နေချိန်အတွင်း ဘုရင်နန်းတက်ပွဲ ဖြစ်ပေါ်လာခြင်းဖြစ်သည်။ ထိုင်းနိုင်ငံ၌ နိုင်ငံရေးပြိုင်ဖက်ပါတီကြီး နှစ်ပါတီစလုံးက ညွှန်ပေါင်းအစိုးရအဖွဲ့ ဖွဲ့စည်းနိုင်ရန် အပြိုင်အဆိုင် ကြိုးပမ်းနေကြချိန်လည်းဖြစ်သည်။

ဝိဇယလောင်ကွန်းသည် ဘုရင်အဖြစ် နှစ်နှစ်ကျော်မျှ စိုးစံတော်မူခဲ့ပြီးနောက် နန်းတက် ဘိသိက်သွန်းပွဲသဘင် ဆင်ယင်ကျင်းပခြင်းမှာ ထိုင်းနိုင်ငံ၏ တော်ဝင်သမိုင်းကြောင်းတွင် ထူးခြားချက်တစ်ရပ် ဖြစ်ရလေသည်။

ကမ္ဘာပေါ်တွင် နန်းသက်အရှည်ဆုံးဘုရင်အဖြစ် နှစ်ပေါင်း ၇၀ ကြာ စိုးစံခဲ့ပြီးနောက် သက်တော် ၈၉ နှစ်အရောက် ၂၀၁၆ ခုနှစ် အောက်တိုဘာ ၁၆ ရက်တွင် ကံတော်ကုန်ခဲ့သည့် ဘုရင်ဘုမိဘော၏ အရိုက်အရာကို ဆက်ခံသူ ဘုရင် ဝိဇယလောင်ကွန်းသည်လည်းကောင်း၊ ဂျပန်ပြည်သူများ၏ စည်းလုံးညီညွတ်မှု ပြယုဂ်အဖြစ် ရပ်တည်ခဲ့သော ဘုရင်ကြီးဟိရိုဟိတို၏ နန်းမွေကို ဖခမည်းတော် သက်တော်ထင်ရှားရှိနေစဉ်မှာပင် ဆက်ခံသောဘုရင် နာရဟိတို (သက်တော် ၅၉ နှစ်) သည်လည်းကောင်း စည်းမျဉ်းခံဘုရင်စနစ်နှင့်အညီ ပြည်သူများ၏ အကျိုးစီးပွားများကို ဦးထိပ်ပန်ဆင်လျက် ရှင်ဘုရင်တာဝန်ဝတ္တရားများကို ဦးလည်မသုန် ဆက်လက်ထမ်းရွက်သွားကြမည်ဟု တွေးတောမိရင်း “အာရှတစ်လွှားမင်းနှစ်ပါး ငွားငွားစွင့်စွင့်ပေါ်” ဟု ကျွန်ုပ် ကျူးရင်မိပါသတည်း။ ။

Ref: News covered by CNN, BBC, Wikipedia. Photos: nst.com.my; /ca.news.yahoo.com

တောင်ကြီးမြို့ လေးလောင်းပြိုင်လူသတ်မှုကျူးလွန်သူထံမှ ရွှေချောင်း ငါးချောင်း ထပ်မံသိမ်းဆည်းရမိ

နေပြည်တော် မေ ၄

ရှမ်းပြည်နယ် တောင်ကြီးမြို့ရှိ မြင်းဖြူနယ်ကောင် တိုင်းရင်းဆေးတိုက်၌ ဧပြီ ၂၈ ရက်က ဖြစ်ပွားခဲ့သည့် လေးလောင်းပြိုင် လူသတ်မှုမှ ကျူးလွန်သူ တင်အုန်း(ခ)အိုက်အုံးထံမှ အလေးချိန် ၅၅ ကျပ်သားခန့်ရှိ ရွှေချောင်း ငါးချောင်းကို ထပ်မံသိမ်းဆည်းရမိခဲ့ကြောင်း သိရသည်။

တရားခံ တင်အုံး(ခ)အိုက်အုံးအား ထပ်မံစစ်ဆေးဖော်ထုတ်ချက်အရ ပြစ်မှုကျူးလွန်ရာမှရရှိခဲ့သော အလေးချိန် ၅၅ ကျပ်သားခန့်ရှိ ရွှေချောင်း ငါးချောင်းကို ကျောက်မြို့နယ် အထက်မြင်းကွင်းကျေးရွာရှိ ၎င်း၏နေအိမ် အခန်း ဖျာအောက်မှ မေ ၃ ရက် နံနက်ပိုင်းက ရှာဖွေသိမ်းဆည်းရမိခဲ့ခြင်း ဖြစ်ကြောင်း မြန်မာနိုင်ငံရဲတပ်ဖွဲ့မှ သတင်းရရှိသည်။

သတင်းစဉ်



မိုင်းယု (၁၀၅) ကားကြီးဝင်းတွင် ကားကြိတ်မိ၍လူငယ်တစ်ဦးသေဆုံး

မူဆယ် မေ ၄

ရှမ်းပြည်နယ်မြောက်ပိုင်း မူဆယ်မြို့နယ် မိုင်းယု (၁၀၅) ကုန်သွယ်ရေးဇုန် ကားဝင်းတွင် မေ ၄ ရက် ညနေ ၄ နာရီခွဲက လူငယ်တစ်ဦး ကားကြိတ်မိ၍ သေဆုံးခဲ့ကြောင်း သိရသည်။

ဖြစ်စဉ်မှာ မူဆယ်မြို့နယ် မိုင်းယု (၁၀၅) ကုန်သွယ်ရေးဇုန်ဝင်းအတွင်း X-Ray ရုံအနီး သရက်သီးခြင်းအခွဲများတင်ဆောင်ထားသော ကွန်တိန်နာ ခြောက်ဘီးယာဉ်မောင်းနှင်သူ ကိုကိုနိုင် ထုံးဘိုရွာ အမရပူရမြို့နယ် မန္တလေး တိုင်းဒေသကြီးက ကားနေရာရွှေစဉ် ယာဉ်အောက်တွင် အိပ်ပျော်နေသူ မောင်ဝင်းမင်းအေး ၁၉ နှစ် ယာဉ်နောက်လိုက် တော်ဦးဘုရားကျေးရွာ ဘုတလင်မြို့နယ် စစ်ကိုင်းတိုင်းဒေသကြီးနေသူအား ကားနောက်ဘီးဖြင့် ကြိတ်မိပြီး အခင်းဖြစ်နေရာတွင် သေဆုံးသွားခဲ့ကြောင်း သိရသည်။

မင်းဇော်ဦး (ရေကြည်)



လောက်ကိန်းအား သိမ်းဆည်းရမိသည့် ဘိန်းဖြူများနှင့်အတူ တွေ့ရစဉ်။

ဒဂုံမြို့သစ်(မြောက်ပိုင်း) တွင် မီးလောင်မှုဖြစ်ပွား

ရန်ကုန် မေ ၄

ရန်ကုန်တိုင်းဒေသကြီး ဒဂုံမြို့သစ်(မြောက်ပိုင်း)မြို့နယ် (၄၅) ရပ်ကွက် အင်ကြင်းလမ်း အမှတ်(၈၈၅-က) RC ငါးထပ်တိုက် အပေါ်ဆုံးထပ်တွင် မေ ၄ ရက် နံနက် ၅ နာရီ ၁၀ မိနစ်ခန့်က မီးလောင်မှုဖြစ်ပွားခဲ့ကြောင်း သိရသည်။

ဖြစ်စဉ်မှာ အိမ်ရှင် ဦးကျော်ထက် ပိုင်ဆိုင်သော (၄၅)ရပ်ကွက် အင်ကြင်းလမ်း အမှတ်(၈၈၅-က) RC ငါးထပ်တိုက် အပေါ်ဆုံးထပ်တွင် နေထိုင်သော ကိုကျော်လင်းထိုက် အသံသွင်းလုပ်ငန်းသည် အခန်းတွင်း

ခြင်ဆေးခွေထွန်းထားရာမှ အနီးရှိ မွေရာသို့ မီးကူးစက် လောင်ကျွမ်းခြင်းဖြစ်ကြောင်း သိရသည်။

မီးလောင်ရာသို့ မီးသတ်ယာဉ် ၃၂ စီး၊ အထောက် အကူပြုယာဉ် ခြောက်စီး၊ တွပ်ကဲမှုယာဉ် တစ်စီး၊ မီးသတ် တပ်ဖွဲ့ဝင် ၁၀၂ ဦး၊ အရန်မီးသတ်တပ်ဖွဲ့ဝင် ၅၄ ဦးတို့က မီးငြိမ်း သတ်ခဲ့ရာ နံနက် ၅ နာရီ ၂၁ မိနစ်တွင် မီးငြိမ်း သွားကြောင်း သိရသည်။

မီးလောင်မှုကြောင့် ၁၀ ပေပတ်လည် အသံသွင်း စတူဒီယိုခန်း မီးလောင်ကျွမ်းကြောင်း သိရသည်။

မြို့နယ်(ပြန်/ဆက်)

မြို့နယ်အချို့တွင် မူးယစ်ဆေးဝါးများ ဖမ်းဆီးရမိ

နေပြည်တော် မေ ၄

မူးယစ်တပ်ဖွဲ့(၃) မိုးညှင်းမှတစ်ဆင့် မူးယစ်ဆေးဝါးများ ပါဝင်သော ပူးပေါင်းအဖွဲ့သည် မေ ၃ ရက် နံနက်ပိုင်းက ဖားကန်မြို့ မော်ဝမ်းရပ်ကွက် မြို့နယ်ပြည်သူ့ ဆေးရုံရှေ့လမ်းတွင် ဆန်းအောင်အား ရှာဖွေရာ စိတ်ကြွဆေးပြား ၄၇ ပြား သိမ်းဆည်းရမိခဲ့ပြီး ကွင်းဆက်အရ ဖားကန်မြို့ မော်ဝမ်းရပ်ကွက်နေ ယိန်းဘွမ်၏ နေအိမ်ကိုရှာဖွေရာ စိတ်ကြွဆေးပြား ၁၆၂ ပြားနှင့် လက်ကိုင်ဖုန်းတစ်လုံးတို့ကို လည်း ကောင်း၊ ဆက်လက်၍ ဖားကန်မြို့ မော်ဝမ်းရပ်ကွက် ရတနာမြေစာပုံ လမ်းမတွင် ယာဉ်မောင်း ဘရန်ဂျာ မောင်းနှင်ပြီး မဆိုင်ပန် လိုက်ပါ လာသော Pajero အမျိုးအစား မော်တော်ယာဉ်ကို ရှာဖွေရာ စိတ်ကြွဆေးပြား ၉၇၅ ပြား၊ လက်ကိုင်ဖုန်းတစ်လုံးနှင့် ငွေ ခုနစ်သိန်း တို့ကိုလည်းကောင်း၊ ကွင်းဆက်အရ ဖားကန်မြို့နယ် ဆိပ်မူကျေးရွာအုပ်စု မှော်ရှန်ကျေးရွာ

နေ တင်းရိုလုပ်၏နေအိမ်ကိုရှာဖွေရာ စိတ်ကြွဆေးပြား ၁၅၉၉၀ ဘိန်းဖြူ ငါး ဂရမ်၊ ငွေကျပ် ၄၉ သိန်းနှင့် လက်ကိုင်ဖုန်းတစ်လုံးတို့ကို လည်း ကောင်း သိမ်းဆည်းရမိခဲ့သည်။ အလားတူ ယင်းနေ့မွန်းလွဲပိုင်း က လုံခြုံရေးတပ်ဖွဲ့ဝင်များ ပါဝင်သော ပူးပေါင်းအဖွဲ့သည် မောင်တော မြို့နယ် မောင်တော-ဘူးသီးတောင် ကားလမ်း သုံးမိုင်လမ်းဆုံအနီးတွင် သုံးဘီးဆိုင်ကယ် တစ်စီး တိမ်းမှောက် နေကြောင်း သတင်းအရ သွားရောက် စစ်ဆေးရာ စိတ်ကြွဆေးပြား ၁၉၄၆၁၀ ကိုလည်းကောင်း။ ထို့အတူ ည ၉ နာရီခွဲက မူးယစ် တပ်ဖွဲ့(၂၄)လားရှိုးမှ တပ်ဖွဲ့ဝင် များပါဝင်သော ပူးပေါင်းအဖွဲ့သည် နောင်ချိုမြို့အဝင် အိုရီယမ်တယ် တိုးဂိတ်အနီး မူဆယ်-မန္တလေး ကားလမ်းတွင် လောက်ကိန်း မောင်းနှင်လာသည့် Toyota Alphard အမျိုးအစား မော်တော်ယာဉ်ကို ရှာဖွေရာ

ဆပ်ပြာခွက် ၁၅၄ ခွက်ဖြင့် ထည့်ထား သည့် ဘိန်းဖြူ ၁ ဒဿမ ၆၉၄ ကီလိုနှင့် လက်ကိုင်ဖုန်း တစ်လုံးတို့ကို လည်း ကောင်း။

အလားတူ နံနက် ၁၁ နာရီက မူးယစ်တပ်ဖွဲ့(၂၇) လွိုင်လင်မှ တပ်ဖွဲ့ဝင်များပါဝင်သော ပူးပေါင်း အဖွဲ့သည် လဲချားမြို့နယ် လဲချား မိုင်းနောင်ကားလမ်း မတ်လန်း တံတားအနီးတွင် ယာဉ်မောင်း ချစ်တိုင်းအောင် မောင်းနှင်လာသော Fuso ၁၂ ဘီး ယာဉ်ကို ရှာဖွေရာ မော်တော်ယာဉ်၏ နောက်ခန်းရှိ ဘီလပ်မြေအိတ်များ အောက်မှ ဆာလဖြူရစ်အက်စစ် လီတာ ၃၂၀၀ နှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲ စေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

ရဲပြန်ကြား

ရှေ့ဘီးဘရိတ်ရှူး အပူလွန်ကဲ၍ ကွန်တိန်နာ(တွဲယာဉ်)မီးလောင်

မကွေး မေ ၄

မကွေး-တောင်တွင်းကြီး ကားလမ်းရှိ မကွေးတိုးဂိတ်အနီးတွင် ရန်ကုန်မှ မင်းဘူးသို့ ဦးစောဇင်ကို မောင်းနှင်၍ ကိုထွန်းလင်းပိုင် လိုက်ပါသော FUSO ၁၈ ဘီး ကွန်တိန်နာယာဉ် သည် အချိန်ကြာမြင့်စွာ မောင်းနှင် လာပြီး ရှေ့ဘီးဘရိတ်ရှူး ငြိရာမှ အပူလွန်ကဲ၍ ယနေ့နံနက် ၁၁ နာရီ မိနစ် ၅၀ က မီးလောင်မှုဖြစ်ပွား ခဲ့ကြောင်း သိရသည်။

မီးလောင်ရာသို့ မကွေးခရိုင် မီးသတ်ဦးစီးမှူးရုံးမှ လက်ထောက် ညွှန်ကြားရေးမှူး ဦးသန်းထိုက်စိုး ဦးစီးကာ မီးသတ်တပ်ဖွဲ့ဝင် ၁၁ ဦး၊ အရန် ၁၀ ဦး၊ အုပ်ချုပ်မှုယာဉ် တစ်စီး၊ မီးငြိမ်းသတ်ယာဉ် တစ်စီး၊ ရေသယ်



ယာဉ်တစ်စီးနှင့် ကရုဏာရှင် နာရေး ကူညီမှုအသင်းမှ ရေသယ်ယာဉ် တစ်စီး စုစုပေါင်း လေးစီးဖြင့် သွားရောက်ငြိမ်းသတ်ခဲ့ရာ မွန်းလွဲ ၁၂ နာရီ ၀၀ မိနစ်တွင် မီးငြိမ်းသတ် နိုင်ခဲ့ကြောင်း သိရသည်။

မီးလောင်မှုကြောင့် ကွန်တိန်နာ

ယာဉ်၏ ခေါင်းခန်းနှင့် ရေတာယာ များ မီးလောင်ဆုံးရှုံးခဲ့ပြီး ယာဉ်မောင်း ဦးစောဇင်ကိုအား မကွေးနယ်မြေ ရဲစခန်းက အမှုဖွင့်အရေးယူ ဆောင်ရွက်လျက်ရှိကြောင်း သိရ သည်။

သန်းနိုင်ဦး(ဇဇ)

ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ



ဒိုင်နာယာဉ်တစ်စီး အရှိန်လွန်တိမ်းမှောက် တစ်ဦးသေဆုံး

သရက်ချောင်း မေ ၄

တနင်္သာရီတိုင်းဒေသကြီး သရက်ချောင်းမြို့နယ် စုံစင်ဖျားကျေးရွာ ထားဝယ် မြိတ်ကားလမ်းမိုင်တိုင် အမှတ် (၃၃/၁)နှင့် (၃၃/၂)အကြားတွင် ယနေ့ ၆ နာရီ ၁၅ မိနစ်ခန့်က ယာဉ်တိမ်းမှောက်မှုဖြစ်ပွားရာ တစ်ဦးသေဆုံးခဲ့ကြောင်း သိရသည်။

ဖြစ်စဉ်မှာ ထားဝယ်မြို့ဘက်မှ မြိတ်မြို့ဘက်သို့ ဝင်းဆန်း သစ်ယာဝ ကျေးရွာ မြိတ်မြို့နေသူမောင်းနှင်ပြီး ယာဉ်ပေါ်တွင် သုံးဦး လိုက်ပါလာသည့်

ဒိုင်နာယာဉ်မှာ အရှိန်မထိန်းနိုင်ဘဲ လမ်းယာဘက်ခြမ်းရှိ ကွန်ကရစ်တိုင်အား ဝင်တိုက်မိပြီး တိမ်းမှောက်ခဲ့ရာ ဒေါ်နန်းခင်လွင်မှာ ဒဏ်ရာများရရှိကာ အခင်းဖြစ်နေရာတွင် သေဆုံးခဲ့ကြောင်း ကျန်လူများမှာ ဒဏ်ရာရရှိခဲ့ခြင်း မရှိကြောင်း သိရသည်။ သို့ဖြစ်၍ မော်တော်ယာဉ်အား မဆင်မခြင် မောင်းနှင် သည့် ဝင်းဆန်းအား ဝင်းဝန်ယမ်မြေရဲစခန်းမှ အမှုဖွင့်အရေးယူဆောင်ရွက် ထားကြောင်း သိရသည်။

မျိုးချစ်ဦး(ပြန်/ဆက်)

ပြည်ထောင်စုနယ်မြေ နေပြည်တော် ပျဉ်းမနားမြို့နယ်တွင် မူးယစ်ဆေးဝါး အန္တရာယ်နှင့် သက်ငယ်မုဒိမ်းမှု ပပျောက်ရေး အသိပညာပေး ဟောပြောခြင်းကို မေ ၄ ရက်က သစ်လေးလုံးကျေးရွာရှိ “စိမ်းလွင်” ခန်းမ၌ ကျင်းပရာ ပျဉ်းမနားမြို့နယ် ရဲတပ်ဖွဲ့မှူး ရဲမှူး အေးမြင်နိုင်က ပြည်သူ များအား အသိပညာပေးဟောပြော စဉ်။ ကိုကိုရူပ (နေပြည်တော်)

စက်မှုဇုန်ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်သည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေမှအဆက်

- (ည) စက်မှုဇုန်အတွင်း ရင်းနှီးမြှုပ်နှံလိုသူ၏လျှောက်ထားချက်သည် တည်ဆဲဥပဒေများနှင့် ညီညွတ်ပါက ရင်းနှီးမြှုပ်နှံမှုလုပ်ငန်း လုပ်ကိုင်နိုင်ရန် လျှောက်ထားသည့် နေ့ရက် မှ ၅ ရက်အတွင်း သက်ဆိုင်ရာဌာနများသို့ ထောက်ခံချက်ပေးခြင်း။
- (ဋ) စက်မှုဇုန်နှင့် သက်ဆိုင်သောဖွံ့ဖြိုးရေးလုပ်ငန်း၊ စီမံခန့်ခွဲမှု လုပ်ငန်းများအတွက် ရန်ပုံငွေကောက်ခံခြင်းအား ဒေသဆိုင်ရာ ကော်မတီသို့ တင်ပြ၍ ခွင့်ပြုချက်ရယူဆောင်ရွက်ခြင်း။ ထိန်းသိမ်းခြင်းနှင့် သုံးစွဲခြင်းကို ဘဏ္ဍာရေးဆိုင်ရာ စည်းမျဉ်း စည်းကမ်းများနှင့်အညီ ဆောင်ရွက်ခြင်း။
- (ဌ) အလုပ်သမားများခန့်ထားခြင်း၊ လစာနှင့် အချိန်ပိုလုပ်ခ၊ ခွင့်ရက်၊ အလုပ်ပိတ်ရက်၊ လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးကိစ္စရပ်များအပါအဝင် အလုပ်သမားများ၏ အကျိုး ခံစားခွင့်များ ရရှိရေးအတွက် တည်ဆဲဥပဒေများနှင့်အညီ ဆောင်ရွက်နိုင်ရန် သက်ဆိုင်ရာအစိုးရဌာန၊ အစိုးရအဖွဲ့အစည်း များနှင့် ဆက်သွယ်ညှိနှိုင်းပေးခြင်း။
- (ဍ) စက်မှုဇုန်တွင် ကျူးကျော်ခြင်းနှင့် ခွင့်ပြုချက်မရှိဘဲ လမ်းဖောက် ပြုပြင်ခြင်း၊ အဆောက်အအုံဆောက်လုပ်ခြင်းများကို ဥပဒေနှင့် အညီ အရေးယူဆောင်ရွက်ခြင်း။
- (ဎ) စက်မှုဇုန်စီမံခန့်ခွဲရေးဆိုင်ရာ အထောက်အကူပြု ဆပ်ကော်မတီ များကို လိုအပ်ပါက ဖွဲ့စည်းခြင်း။

အခန်း(၆)

စက်မှုဇုန်သတ်မှတ်ကြေညာခြင်း

- ၁၂။ ပြည်ထောင်စုအစိုးရအဖွဲ့သည် -
 - (က) ဤဥပဒေအရ စက်မှုဇုန်တည်ထောင်ရန် ပြည်ထောင်စုနယ်မြေ (နေပြည်တော်)၊ တိုင်းဒေသကြီး သို့မဟုတ် ပြည်နယ်အစိုးရ အဖွဲ့၏ အဆိုပြုချက်အပေါ် သတ်မှတ်ချက်များနှင့် ကိုက်ညီ ကြောင်း၊ ဗဟိုကော်မတီမှတင်ပြသည့် တည်နေရာအား စိစစ်၍ ငြင်းပယ်ခြင်း သို့မဟုတ် အတည်ပြုခြင်း ပြုလုပ်ရမည်။
 - (ခ) ပုဒ်မခွဲ(က)အရ အတည်ပြုပေးသော တည်နေရာ၊ အကျယ် အဝန်းနှင့် နယ်နိမိတ်အပိုင်းအခြားကို စက်မှုဇုန်တည်ထောင်မည် ဖြစ်ကြောင်း အမိန့်ကြော်ငြာစာထုတ်ပြန်၍ သတ်မှတ်ကြေညာ ရမည်။
 - (ဂ) ဤဥပဒေ မပြဋ္ဌာန်းမီက တည်ရှိခဲ့သော စက်မှုဇုန်များအား အမျိုးအစား၊ အဆင့်အတန်း၊ ခွဲခြားသတ်မှတ်၍ စက်မှုဇုန်အဖြစ် ကြေညာရမည်။
 - (ဃ) စက်မှုဇုန်မြေများအား စက်မှုလုပ်ငန်းများနှင့် ဆက်စပ်သော ဝန်ဆောင်မှုလုပ်ငန်းများအပေါ် အခြားနည်းအသုံးပြုခွင့်မရှိစေ ရန် လိုအပ်သည့်အမိန့်နှင့် ညွှန်ကြားချက်များ ထုတ်ပြန်ပေးရ မည်။

၁၃။ ဒေသဆိုင်ရာကော်မတီသည် စက်မှုဇုန်တည်ထောင်ရန် သတ်မှတ် ကြေညာပြီးဖြစ်သော တည်နေရာရှိမြေများကို စက်မှုဇုန်မြေအဖြစ် ဖော်ဆောင်နိုင်ရန်အတွက် သက်ဆိုင်ရာဌာနများက စက်မှုဇုန်ဖရီယာ နယ်နိမိတ်အား တိကျစွာသတ်မှတ်ဖော်ပြခြင်း၊ မြေပုံထုတ်ပေးခြင်းနှင့် တည်ဆဲဥပဒေများနှင့်အညီ ဆောင်ရွက်ပေးခြင်းတို့ကို ပြုလုပ်ရမည်။

အခန်း(၇)

စက်မှုဇုန်တည်ထောင်ခြင်း

- ၁၄။ ဗဟိုကော်မတီသည် အောက်ပါအခြေခံရမည့်အချက်များကို မှတ်တိုင် သင့်လျော်သည့် အရပ်ဒေသ သို့မဟုတ် နယ်မြေတွင် စက်မှုဇုန်တည်ထောင် ရန်အတွက် ဒေသဆိုင်ရာကော်မတီမှ အဆိုပြုတင်ပြချက်ကို စိစစ်၍ ပြည်ထောင်စုအစိုးရအဖွဲ့၏ သဘောတူညီချက်ဖြင့် စက်မှုဇုန်အသစ်များ တည်ထောင်ရန် ဆောင်ရွက်နိုင်သည်။
 - (က) ပြည်ထောင်စုအစိုးရအဖွဲ့က ဒေသဆိုင်ရာဖွံ့ဖြိုးတိုးတက်ရေး အတွက် ရွေးချယ်သတ်မှတ်သည့် နယ်မြေဖြစ်ခြင်း။
 - (ခ) စက်မှုလုပ်ငန်းနှင့် ရင်းနှီးမြှုပ်နှံမှုလုပ်ငန်းများ ဆောင်ရွက်ရန် လုံလောက်သော မြေနေရာရှိခြင်းနှင့် လိုအပ်သော အခြေခံ အဆောက်အအုံ (Infrastructure) များပါဝင်သည့် စက်မှုဇုန် အကောင်အထည်ဖော်ရေး ပင်မစီမံကိန်း (Master Plan) ကို ဆောင်ရွက်နိုင်ခြင်း။
 - (ဂ) ဆိပ်ကမ်း၊ လေယာဉ်ကွင်းကဲ့သို့ နိုင်ငံတကာထွက်ပေါက်ရှိခြင်း သို့မဟုတ် အပြည်ပြည်ဆိုင်ရာ နယ်စပ်ဆက်သွယ်ရေးလမ်း ကြောင်း သို့မဟုတ် ပြည်တွင်းဈေးကွက်များကို အလွယ်တကူ သွားလာဆက်သွယ်နိုင်ခြင်း။

- (ဃ) စက်မှုကုန်ကြမ်းများ၊ အရင်းအမြစ်များနှင့် အခြေခံထုတ်ကုန်များ ပြည့်စုံလုံလောက်စွာရရှိနိုင်ခြင်း။
 - (င) ကျွမ်းကျင်အလုပ်သမားများ၊ ကျွမ်းကျင်မှုအထိုက်အလျောက်ရှိ သည့် အလုပ်သမားများနှင့် သင်ကြားလေ့ကျင့် ပျိုးထောင်ပေး နိုင်သော အလုပ်သမားများ ရရှိနိုင်ခြင်း။
 - (စ) လိုအပ်သော ကျွမ်းကျင်အလုပ်သမားများ ရရှိနိုင်ရေးအတွက် သင်တန်းများ ဖွင့်လှစ်၍ လေ့ကျင့်ပေးရန် စီစဉ်ဆောင်ရွက်နိုင် ခြင်း။
- ၁၅။ ဒေသဆိုင်ရာကော်မတီသည် -
- (က) ရင်းနှီးတည်ဆောက်သူကို တည်ဆဲဥပဒေများ၊ တင်ဒါလုပ်ထုံး လုပ်နည်းများနှင့်အညီ ရွေးချယ်ရမည်။
 - (ခ) ရင်းနှီးတည်ဆောက်သူကို တင်ဒါစနစ်ဖြင့် ရွေးချယ်ရာတွင် နိုင်ငံတော်နှင့် နိုင်ငံသားများအား အကျိုးရှိစေနိုင်မှု၊ စီမံကိန်းကို လျင်မြန်စွာ အကောင်အထည်ဖော်နိုင်မှု၊ ပွင့်လင်းမြင်သာမှုနှင့် စက်မှုဇုန်လုပ်ငန်း အောင်မြင်စွာ ဆောင်ရွက်နိုင်စွမ်းရှိမှုတို့ကို အဓိကထည့်သွင်းစဉ်းစား၍ ဦးစားပေးရွေးချယ်နိုင်သည်။
- ၁၆။ စက်မှုဇုန်တည်ထောင်ရာတွင် အောက်ပါမြေအသုံးချမှုအင်္ဂါရပ်များ နှင့် ရာခိုင်နှုန်းအမျိုးအစားအတိုင်း ပါဝင်ရမည် -
- (က) စက်မှုလုပ်ငန်းနယ်မြေ (Industrial Area) အတွက် ၆၀ ရာခိုင်နှုန်းမှ ၇၀ ရာခိုင်နှုန်းအထိ၊
 - (ခ) ကုန်သွယ်မှုနယ်မြေ (Commercial Area) အတွက် ၁ ရာခိုင်နှုန်းမှ ၅ ရာခိုင်နှုန်းအထိ၊
 - (ဂ) စက်မှုဇုန်ဝန်ဆောင်မှုနှင့် အထောက်အကူပြုအသုံးချနယ်မြေ (Public Utilities and Assistant Area) အတွက် ၂၀ ရာခိုင် နှုန်းမှ ၂၅ ရာခိုင်နှုန်းအထိ၊
 - (ဃ) စိမ်းလန်းနယ်မြေ (Green Belt) အတွက် ၉ ရာခိုင်နှုန်းမှ ၁၀ ရာခိုင်နှုန်းအထိ။

၁၇။ ဒေသဆိုင်ရာကော်မတီက စက်မှုဇုန်အရွယ်အစား၊ အမျိုးအစားနှင့် အဆင့်အတန်း သတ်မှတ်ခြင်းအား စက်မှုလုပ်ငန်းမူဝါဒနှင့်အညီ အဆိုပြု၍ ဗဟိုကော်မတီသို့ တင်ပြအတည်ပြုချက် ရယူရမည်။

အခန်း(၈)

ရန်ပုံငွေထူထောင်ခြင်း၊ ထိန်းသိမ်းခြင်းနှင့် သုံးစွဲခြင်း

- ၁၈။ ဒေသဆိုင်ရာကော်မတီသည် စက်မှုဇုန်ဖွံ့ဖြိုးရေးအတွက် နိုင်ငံတော် ထောက်ပံ့ငွေ ပြည်တွင်းပြည်ပအဖွဲ့အစည်းများမှ အကူအညီရရှိငွေ ပုဒ်မ ၇၊ ပုဒ်မခွဲ(ဇ) အရ ရရှိသည့်ရငွေများနှင့် အခြားရငွေများဖြင့် ရန်ပုံငွေ ထူထောင်ထားရမည်။
- ၁၉။ စီမံခန့်ခွဲရေးကော်မတီသည် စက်မှုဇုန်လုပ်ငန်းရှင်များ၏ အမျိုးကျ ထည့်ဝင်ငွေများ၊ ဒဏ်ကြေးငွေများနှင့် အခြားရငွေများဖြင့် ရန်ပုံငွေ ထူထောင်ထားရမည်။
- ၂၀။ ဒေသဆိုင်ရာကော်မတီသည် ရန်ပုံငွေစီမံခန့်ခွဲမှုအဖွဲ့ကို သင့်လျော် သော ပုဂ္ဂိုလ်များဖြင့် ဖွဲ့စည်းပြီး ယင်း၏လုပ်ငန်းတာဝန်များကို သတ်မှတ် ပေးရမည်။
- ၂၁။ စီမံခန့်ခွဲရေးကော်မတီသည် ပုဒ်မ ၁၁၊ ပုဒ်မခွဲ(ပ) အရ ဒေသဆိုင်ရာ ကော်မတီ၏ ခွင့်ပြုချက်ဖြင့် ရန်ပုံငွေထိန်းသိမ်းရေးနှင့် သုံးစွဲရေး ဆပ်ကော်မတီများကို ဖွဲ့စည်းနိုင်သည်။
- ၂၂။ စီမံခန့်ခွဲရေးကော်မတီ ရုံးအဖွဲ့၏ အုပ်ချုပ်ရေးမှူးနှင့် ဝန်ထမ်းများ အတွက် လစာနှင့် စရိတ်များကို ရန်ပုံငွေမှကျခံသုံးစွဲရမည်။

အခန်း(၉)

ရင်းနှီးတည်ဆောက်သူ၏ တာဝန်နှင့်လုပ်ပိုင်ခွင့်များ

- ၂၃။ ရင်းနှီးတည်ဆောက်မှု လုပ်ငန်းများကို လုပ်ကိုင်ရာတွင် ရင်းနှီးတည် ထောင်မည့် အဆိုပြုချက်ကို ဒေသဆိုင်ရာကော်မတီမှတစ်ဆင့် ဗဟို ကော်မတီ၏ အတည်ပြုချက်ရယူရမည်။
- ၂၄။ ရင်းနှီးတည်ဆောက်သူသည် -
 - (က) ဒေသဆိုင်ရာကော်မတီနှင့် လုပ်ငန်းသဘောတူစာချုပ် ချုပ်ဆို ပြီးနောက် ခွင့်ပြုထားသည့် သတ်မှတ်ချက်များနှင့်အညီ စက်မှုဇုန်လုပ်ငန်း အကောင်အထည်ဖော်ခြင်း၊ ရင်းနှီးမြှုပ်နှံသူ များအား ထပ်ဆင့်မြေအငှားချထားခြင်း၊ အခြေခံအဆောက် အအုံ တည်ဆောက်ခြင်းတို့ကို ပြုလုပ်နိုင်သည်။
 - (ခ) စက်မှုဇုန် မွမ်းမံထိန်းသိမ်းခြင်းဆိုင်ရာ လုပ်ငန်းများကို စီမံ ခန့်ခွဲရေးကော်မတီ၏ ကြီးကြပ်မှုဖြင့် လုပ်ကိုင်နိုင်သည်။
 - (ဂ) သက်ဆိုင်ရာစက်မှုဇုန်အတွင်း တည်ဆောက်ရေးစီမံကိန်း တစ်ခုစီအတွက် သတ်မှတ်ကာလအတွင်း လုပ်ငန်းပြီးဆုံးအောင် ဆောင်ရွက်ရမည်။ သတ်မှတ်ထားသော ကာလအတွင်း

တည်ဆောက်မှုလုပ်ငန်းပြီးခြင်းမရှိပါက ခိုင်လုံသော အကြောင်းပြချက်ကို ဒေသဆိုင်ရာကော်မတီ၏ သဘောထား မှတ်ချက်နှင့်အတူ ဗဟိုကော်မတီသို့တင်ပြ၍ အဆုံးအဖြတ်ရယူ ရမည်။ ခိုင်လုံသောအကြောင်းပြချက်မဟုတ်ကြောင်း စိစစ် တွေ့ရှိပါက စည်းမျဉ်းစည်းကမ်းများနှင့်အညီ လုပ်ကိုင်ခွင့် ရုပ်သိမ်းခြင်း ခံရမည်။




- (ဃ) စက်မှုဇုန်အတွင်းရှိ အခြေခံအဆောက်အအုံများကို မိမိ ကိုယ်တိုင်ဖြစ်စေ၊ အခြားအဖွဲ့အစည်းများအား လုပ်ငန်းအပ်နှံ ၍ဖြစ်စေ ဆောင်ရွက်နိုင်သည်။
 - (င) ဆက်စပ်အခြေခံအဆောက်အအုံတစ်ခုသည် ၎င်းဝန်ဆောင်မှု အား စက်မှုဇုန်အတွင်းတွင်သာမက ဇုန်ပြင်ပသို့ပါ ဝန်ဆောင်မှု ပေးမည်ဆိုပါက ယင်းဇုန်ပြင်ပ ဝန်ဆောင်မှုလုပ်ငန်းများအတွက် သက်ဆိုင်ရာအစိုးရဌာနများ၏ ခွင့်ပြုချက်နှင့်အညီ လိုက်နာ ဆောင်ရွက်ရမည်။
 - (စ) ပတ်ဝန်းကျင်ထိန်းသိမ်းရေး၊ လုပ်ငန်းခွင်ဘေးအန္တရာယ် ကင်းရှင်းရေး၊ မီးဘေးအန္တရာယ်ကင်းရှင်းရေးနှင့် ကျန်းမာရေး ကိစ္စရပ်များအတွက် သက်ဆိုင်ရာဥပဒေများနှင့်အညီ လိုက်နာ ဆောင်ရွက်ရမည်။
 - (ဆ) မြေအသုံးချခွင့်နှင့် လုပ်ငန်းလုပ်ကိုင်ခွင့်တို့အတွက် ပေးရန်ရှိ သည့်အစိုးရအခကို ဒေသဆိုင်ရာကော်မတီနှင့် သဘောတူ ချုပ်ဆိုထားသော လုပ်ငန်းသဘောတူစာချုပ်အရ တစ်လုံး တစ်ခဲတည်းဖြစ်စေ၊ ပုံမှန်အရစ်ကျဖြစ်စေ၊ ဒေသဆိုင်ရာ ကော်မတီသို့ ပေးသွင်းရမည်။
 - (ဇ) စက်မှုဇုန်အတွင်း အကောက်ခွန်ကြီးကြပ်မှု ကုန်လှောင်ရုံစနစ် (Bonded Warehouse System) ဆောင်ရွက်ခြင်းကိစ္စနှင့် စပ်လျဉ်း၍ အကောက်ခွန်ဥပဒေ၊ လုပ်ထုံးလုပ်နည်းများနှင့်အညီ ဆောင်ရွက်ရမည်။
- ၂၅။ ရင်းနှီးတည်ဆောက်သူသည် အောက်ပါအတိုင်း ဝင်ငွေခွန်ကင်းလွတ် ခွင့်နှင့် သက်သာခွင့်တို့ကို ခံစားခွင့်ရှိသည် -
- (က) သက်ဆိုင်ရာဥပဒေ၊
 - (ခ) ပြည်ထောင်စု၏ အခွန်အကောက်ဥပဒေအရ အထူးကိစ္စရပ် အဖြစ် ခွင့်ပြုသည့် ခံစားခွင့်များ။

အခန်း(၁၀)

ရင်းနှီးမြှုပ်နှံသူ၏ တာဝန်နှင့်ကင်းလွတ်ခွင့်များ

- ၂၆။ ရင်းနှီးမြှုပ်နှံသူသည် စက်မှုဇုန်အတွင်း အောက်ပါရင်းနှီးမြှုပ်နှံမှု လုပ်ငန်းများကို သတ်မှတ်ချက်များနှင့်အညီ လုပ်ကိုင်ခွင့်ရှိသည် -
 - (က) ကုန်ချောပစ္စည်းထုတ်လုပ်ခြင်း၊ ဆက်စပ်ကုန်ပစ္စည်းအဆင့်ဆင့် ထုတ်လုပ်ခြင်း၊ ထုပ်ပိုးပစ္စည်းထုတ်လုပ်ခြင်းနှင့် တန်ဖိုးမြှင့် ထုတ်ကုန်များထုတ်လုပ်ခြင်း။
 - (ခ) ကုန်ကြမ်း၊ ကုန်ချောသယံယူပို့ဆောင်ဖြန့်ဖြူးခြင်း လုပ်ငန်း များ၊ လမ်းထိန်းသိမ်းခြင်းနှင့် လမ်းအဆင့်မြှင့်တင်ခြင်းလုပ်ငန်းများ။
 - (ဂ) ကုန်ထုတ်လုပ်မှုနှင့်ဆက်စပ်သည့် အခြားဝန်ဆောင်မှုလုပ်ငန်း များ။
 - (ဃ) ရင်းနှီးမြှုပ်နှံမှုလုပ်ငန်းမှ ထုတ်လုပ်သည့် ပစ္စည်းများအား သတ် မှတ်ချက်နှင့်အညီ ပြည်တွင်း၊ ပြည်ပသို့ ကူးသန်းရောင်းဝယ်ခြင်း။
- ၂၇။ ရင်းနှီးမြှုပ်နှံသူသည် ရင်းနှီးမြှုပ်နှံမှုလုပ်ငန်း လုပ်ကိုင်ခွင့်ရရှိရန် ဤဥပဒေအရ ထုတ်ပြန်ထားသော နည်းဥပဒေများ၊ စည်းမျဉ်းစည်းကမ်းများ နှင့်အညီ စီမံခန့်ခွဲရေးကော်မတီမှတစ်ဆင့် ဒေသဆိုင်ရာကော်မတီသို့ လျှောက်ထားရမည်။
- ၂၈။ သက်ဆိုင်ရာစက်မှုဇုန်အတွင်း တည်ဆောက်ရေးစီမံကိန်းတစ်ခုစီ အတွက် သတ်မှတ်ကာလအတွင်း လုပ်ငန်းပြီးဆုံးအောင် ဆောင်ရွက်ရမည်။ သတ်မှတ်ထားသောကာလအတွင်း တည်ဆောက်မှုလုပ်ငန်းပြီးစီးခြင်း မရှိပါက ခိုင်လုံသောအကြောင်းပြချက်ကို စီမံခန့်ခွဲရေးကော်မတီ၏ သဘောထားမှတ်ချက်နှင့်အတူ ဒေသဆိုင်ရာကော်မတီသို့ တင်ပြ၍ အဆုံးအဖြတ် ရယူရမည်။ ခိုင်လုံသောအကြောင်းပြချက် မဟုတ်ကြောင်း စိစစ်တွေ့ရှိပါက စည်းမျဉ်းစည်းကမ်းများနှင့်အညီ လုပ်ကိုင်ခွင့်ရုပ်သိမ်းခြင်း ခံရမည်။
- ၂၉။ ရင်းနှီးမြှုပ်နှံသူသည် အောက်ပါအတိုင်း ဝင်ငွေခွန်ကင်းလွတ်ခွင့်နှင့် သက်သာခွင့်တို့ကို ခံစားခွင့်ရှိသည် -
 - (က) သက်ဆိုင်ရာဥပဒေ၊
 - (ခ) ပြည်ထောင်စု၏ အခွန်အကောက်ဥပဒေအရ အထူးကိစ္စရပ် အဖြစ် ခွင့်ပြုသည့် ခံစားခွင့်များ။
- ၃၀။ ရင်းနှီးမြှုပ်နှံသူသည် -
 - (က) သက်ဆိုင်ရာဌာနများတွင် တည်ဆဲဥပဒေများနှင့်အညီ မှတ်ပုံ တင်ရမည်။
 - (ခ) လုပ်ငန်းဆောင်ရွက်ခြင်းအား သက်ဆိုင်ရာဌာနအဖွဲ့အစည်း များ၏ သတ်မှတ်ချက်များနှင့်အညီ လုပ်ကိုင်ဆောင်ရွက်ရမည်။

(ဆက်လက်ဖော်ပြပါမည်)



ချမ်းအေးသာစံမြို့နယ်တွင် အပူဒဏ်ရှောင်စခန်းများဖွင့်လှစ်၍ ကျန်းမာရေးစောင့်ရှောက်

မန္တလေး မေ ၄
မန္တလေးမြို့တွင် မေလဆန်းမှစတင်၍ အပူချိန် မြင့်မားလာသဖြင့် သက်ကြီးရွယ်အိုများ၊ ကလေးငယ်များ၊ ရပ်ကွက်ပြည်သူများ အပူ ဒဏ်ရှောင်ရာအခန်းအခန်းတွင် ချမ်းအေးသာစံ မြို့နယ်တွင် အပူဒဏ်ရှောင်စခန်း လေးခု ဖွင့်လှစ်ထားရာ မေ ၃ ရက် မွန်းလွဲ ၂ နာရီက သီရိဗေမာအနောက်ရပ်ကွက် ချမ်းသာရ ဘုရား ဓမ္မာရုံ၌ ဖွင့်လှစ်ထားသည့် အပူဒဏ် ရှောင်စခန်း အမှတ် (၄) သို့ မန္တလေးတိုင်း ဒေသကြီး စိုက်ပျိုးရေး၊ မွေးမြူရေးနှင့် ဆည် မြောင်းဝန်ကြီး ဒေါက်တာစိုးသန်း လာရောက် ကြည့်ရှုပြီး အပူဒဏ်ပြည်သူများအား ရင်းရင်း နီးနီးတွေ့ဆုံနှုတ်ဆက်၍ စာတံဆိပ်နှင့် ဖျော် ရည်များ တိုက်ကျွေးနိုင်ရန် အလှူငွေများ ပေးအပ်လှူဒါန်းရာ မြို့နယ်အုပ်ချုပ်ရေးမှူး၊ ဦးကျော်ဆွေနှင့် တာဝန်ရှိသူများက လက်ခံ ရယူသည်။

ချမ်းအေးသာစံမြို့နယ် အပူဒဏ်ရှောင် စခန်းများတွင် မြို့နယ်ပြည်သူ့ကျန်းမာရေး ဦးစီးမှူး ဒေါက်တာလင်းလင်းချစ်နှင့် ကျန်းမာရေး ဝန်ထမ်းများက ကျန်းမာရေးအသိပညာပေး



ခြင်း၊ နေ့စဉ် ကျန်းမာရေးစောင့်ရှောက်ခြင်း များ ပြုလုပ်ပေးသည်။ ချမ်းအေးသာစံမြို့နယ် အပူဒဏ်ရှောင် စခန်းများကို ကန်ကောက် ရပ်ကွက် ဝါခင်းကျန်းဘုရားတွင်လည်းကောင်း၊ စိတ္တရမဟီရပ်ကွက် ဆုတောင်းရတုရားတွင်

လည်းကောင်း၊ အောင်နန်းရိပ်သာအနောက် ရပ်ကွက် သကျသီဟဘုရားတွင်လည်း ကောင်း၊ သီရိဗေမာအနောက်ရပ်ကွက် ချမ်းသာရဘုရား ဓမ္မာရုံတွင်လည်းကောင်း ဖွင့်လှစ်ထားရှိသည်။ **သီဟကိုကို (မန္တလေး)**

ဧရာဝတီမြစ်ကမ်းပြို၍ ပြောင်းရွှေ့ပြည်သူများအား ထောက်ပံ့ငွေနှင့် ကယ်ဆယ်ရေးပစ္စည်းများပေးအပ်

ပွင့်ဖြူ မေ ၄
မကွေးတိုင်းဒေသကြီး ပွင့်ဖြူမြို့နယ် သံကိုင် ကျေးရွာအုပ်စု သိမ်ကုန်းကျေးရွာတွင် ဧရာဝတီမြစ်ကမ်းပါးပြိုကျမှုကြောင့် ဘေး လွတ်ရာသို့ ပြောင်းရွှေ့ရသည့် ဒေသခံ ပြည်သူများအား ထောက်ပံ့ငွေနှင့် ကယ် ဆယ်ရေးပစ္စည်းများပေးအပ်ခြင်းကို မေ ၃ ရက် မွန်းလွဲ ၂ နာရီခွဲက သိမ်ကုန်းကျေးရွာ၌ ကျင်းပခဲ့ကြောင်း သိရသည်။

ရှေးဦးစွာ ပွင့်ဖြူမြို့နယ်တိုင်းဒေသကြီး လွှတ်တော်ကိုယ်စားလှယ် ဦးတင့်ဆန်းက နိုင်ငံတော်အစိုးရမှ ထောက်ပံ့ငွေနှင့် ကယ်ဆယ်ရေးပစ္စည်းများပံ့ပိုးကူညီဆောင် ရွက်ပေးခြင်းဖြစ်ကြောင်း၊ ဒေသခံပြည်သူ များအနေဖြင့် ရာသီမရွေး ဖြစ်ပေါ်လာနိုင် သည့် သဘာဝဘေးအန္တရာယ်နှင့် မြစ် ကမ်းပါးပြိုကျမှုများကြောင့် ထိခိုက်ပျက်စီးမှု များမဖြစ်စေရန် ကြိုတင်ကာကွယ်ရေး လုပ်ငန်းများ စီစဉ်ဆောင်ရွက်ထားရှိရန် ရှင်းလင်းဆွေးနွေး ပြောကြားသည်။

ထို့နောက် တိုင်းဒေသကြီးလွှတ်တော် ကိုယ်စားလှယ် ဦးတင့်ဆန်း၊ ပွင့်ဖြူမြို့နယ် အထွေထွေအုပ်ချုပ်ရေးဦးစီးဌာန ဒုတိယ မြို့နယ်အုပ်ချုပ်ရေးမှူး ဦးပြည့်ဖြိုးကျော်နှင့် တိုင်းဒေသကြီး ဘေးအန္တရာယ်စီမံခန့်ခွဲမှု ဦးစီးဌာနမှ ဦးစီးအရာရှိ ဒေါ်ကေသွယ်ဝင်း တို့က ပွင့်ဖြူမြို့နယ် သံကိုင်ကျေးရွာအုပ်စု သိမ်ကုန်းကျေးရွာတွင် ဧရာဝတီမြစ်ကမ်းပါး ပြိုကျမှုကြောင့် ဘေးလွတ်ရာသို့ ပြောင်း ရွှေ့ရသည့် အိမ်ထောင်စု ၁၈ စုအား တစ်စု လျှင် ထောက်ပံ့ငွေကျပ် ၁၀၀၀၀၀၊ ကယ် ဆယ်ရေးပစ္စည်း ၁၁ မျိုးနှင့် အိမ်ထောင်စု ၁၈ စုမှ လူဦးရေစုစုပေါင်း ၉၀ အတွက် စား နပ်ရိက္ခာဆန်ဖိုးငွေကျပ် ၁၈၉၀၀၀၊ စုစု ပေါင်းထောက်ပံ့ငွေကျပ် ၁၉၈၉၀၀၀ တို့ အား ဒေသခံပြည်သူများထံ လက်ဝယ် အရောက်လွှဲပြောင်းပေးအပ်ခဲ့ရာ ကျေးရွာ ရပ်မိရပ်ဖတစ်ဦးက ကျေးဇူးတင်စကား ပြန်လည်ပြောကြားခဲ့ကြောင်း သိရသည်။ **ရဲဝင်းနိုင် (ညောင်ဦး)**

ပထမဆုံး Dance Fit Expo ပြိုင်ပွဲကြီးကျင်းပ

ရန်ကုန် မေ ၄
မြန်မာနိုင်ငံ အမျိုးသမီးအားကစားအဖွဲ့ချုပ် ဥက္ကဋ္ဌဇလား အလွတ်တန်းဖိတ်ခေါ်ပြိုင်ပွဲ 2019 Dance Fit Expo ပြိုင်ပွဲဖွင့်ပွဲအခမ်း အနားကို ယနေ့ နံနက်ပိုင်းက ရန်ကုန်မြို့ သုဝဏ္ဏအားကစားပြိုင်ပွဲရုံ (၁) ၌ ကျင်းပ သည်။

အဆိုပါအခမ်းအနားတွင် မြန်မာနိုင်ငံ အမျိုး သမီးအားကစားအဖွဲ့ချုပ်ဥက္ကဋ္ဌ ဒေါ်ခင်လေးက “မြန်မာနိုင်ငံမှာပထမဆုံးကျင်းပတဲ့ Dance Fit Expo ကတော့ music နဲ့ အားကစား ပေါင်းစပ် ထားတဲ့ အားကစားနည်းတစ်မျိုးဖြစ်ပါတယ်။ ဒီအားကစားကို ပြည်သူတစ်ရပ်လုံးသို့ သိစေချင် တာပါ။ ရုံးလုပ်ငန်းတွေ၊ အိမ်လုပ်ငန်းတွေနဲ့ အားကစားကိုမေ့နေသူတွေကို ရတဲ့အချိန်လေး တွေမှာ နှစ်သက်ရာကိတည့် အားကစားလေ့ကျင့် ခန်းတွေပြုလုပ်ကြဖို့ ဒီပြိုင်ပွဲကနေ တိုက်တွန်း လိုက်ခြင်းလည်း ဖြစ်ပါတယ်။ Exercise is

Medicine ဆိုတဲ့အတိုင်း ကိုယ်လက်လှုပ်ရှား ခြင်းဟာ ဆေးတစ်ပါးဖြစ်ပါတယ်”ဟု ပြောကြား သည်။

အခမ်းအနားတွင် ရခိုင်တိုင်းရင်းသားလူမျိုး ရေးရာဝန်ကြီး ဦးဇော်အေးမောင်နှင့် တိုင်းဒေသ ကြီး လွှတ်တော်ဒုတိယဥက္ကဋ္ဌ ဦးလင်းနိုင်မြင့်တို့ က အားကစားအဖွဲ့များအား လိုက်လံနှုတ်ဆက် ပြီး အမှတ်တရလက်ဆောင်များ ပေးအပ်ကာ မြန်မာနိုင်ငံ အမျိုးသမီးအားကစားအဖွဲ့ချုပ်သို့ အလှူရှင်များ၏ အလှူငွေနှင့် ပစ္စည်းများ လှူဒါန်းမှုကို လက်ခံ၍ ဂုဏ်ပြုမှတ်တမ်းလွှာများ ပေးအပ်သည်။

ထို့နောက် အားကစားသရုပ်ပြမှုနှင့် ပြိုင်ပွဲ ကို ဆက်လက်ကျင်းပခဲ့ပြီး ပြိုင်ပွဲသို့ ရန်ကုန်မြို့ ရှိ Fitness Center အသီးသီးမှ ပြိုင်ပွဲဝင် အသင်းပေါင်း ၁၇ သင်း ပါဝင်ယှဉ်ပြိုင်ခဲ့ သည်။ **မြင့်မောင်စိုး**



သစ်ပင်စိုက်လျှင် ဒိုဝန်းကျင် စိမ်းစိုလှပ ကြည်နူးရ၏

တောင်ကြီးမြို့လူထုအခြေပြုဗဟိုဌာန တည်ဆောက်နေမှု ပြည်နယ်ဝန်ကြီး ကြည့်ရှု

တောင်ကြီး မေ ၄
ရှမ်းပြည်နယ် ဗမာတိုင်းရင်းသားလူမျိုး ရေးရာဝန်ကြီး ဒေါက်တာအောင်သန်း မောင် (ပြည်နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာန တာဝန်ခံ) သည် တောင်ကြီးမြို့ လူထုအခြေပြုဗဟိုဌာန ဆောက်လုပ်နေမှုကို မေ ၃ ရက် ညနေ ၃ နာရီက ကြည့်ရှုခဲ့ရာ ပြည်နယ်ပြန်ကြား ရေးနှင့် ပြည်သူ့ဆက်ဆံရေးဦးစီးဌာနမှူး ဒုတိယညွှန်ကြားရေးမှူး ဦးစိုးညွန့်ရွှေက ဆောက်လုပ်ပြီးစီးမှု အခြေအနေများနှင့် စပ်လျဉ်း၍ ရှင်းလင်းတင်ပြခဲ့သည်။

ထို့နောက် တာဝန်ယူတည်ဆောက် လျက်ရှိသော မြန်မာ့ကြယ်စင်လင်းကုမ္ပဏီ မှ အုပ်ချုပ်မှုဒါရိုက်တာ ဦးဇော်လင်းက ဝန်ထမ်းအိမ်ရာ ငါးထပ်အဆောက်အအုံ နှင့် လူနေဆိုင်ခန်းခြောက်ခန်းတွဲ သုံးထပ်မှာ ၆၀ ရာခိုင်နှုန်း ပြီးစီးနေပြီး လူထုအခြေပြု ဗဟိုဌာန အဆောက်အအုံကို ယခုလ အတွင်း စတင်ဆောက်လုပ်မည်ဖြစ်ကြောင်း တည်ဆောက်နေမှု အခြေအနေနှင့် ဆက် လက်ဆောင်ရွက်မည့် လုပ်ငန်းစဉ်များကို ရှင်းလင်းပြောကြားသည်။

လူထုအခြေပြုဗဟိုဌာနမှာ အလျား ၆၅

ပေ၊ အနံ ၄၁ ပေ၊ RC ခုနစ်ထပ် အဆောက် အအုံဖြစ်ပြီး ပြည်သူ့စာကြည့်တိုက်ခန်း၊ ကလေးစာဖတ်ခန်း၊ တိုင်းရင်းသားရိုးရာ ယဉ်ကျေးမှုတိုက်ငယ်၊ သင်တန်းခန်း၊ အနုပညာခန်း၊ ဘက်စုံသုံးခန်း၊ အစည်း အဝေးခန်း၊ အားကစားခန်း၊ မသန်စွမ်းများ အသုံးပြုရန်ခန်း၊ ဟင်းလင်းပြင်လေ့ကျင့် ရေးကွင်းနှင့် စာအုပ်အရောင်းဆိုင်များ ပါဝင် မည်ဖြစ်ကာ အဆောက်အအုံပြီးစီးသွားပါ က ပြည်သူများအခမဲ့လွတ်လပ်စွာ ဝင်ထွက် သွားလာ အသုံးပြုနိုင်ကြမည်ဖြစ်ကြောင်း သိရသည်။ **မျိုးညွန့်ရွှေ (မိုးနဲ)**



မြစ်သားမြို့၌ အင်္ဂလိပ်စာအခြေခံသင်တန်း(အခမဲ့) ဖွင့်

မြစ်သား မေ ၄
မန္တလေးတိုင်းဒေသကြီး မြစ်သားမြို့နယ် တွင် ပြန်ကြားရေးနှင့် ပြည်သူ့ဆက်ဆံရေး ဦးစီးဌာနက ဦးစီး၍ ကျောင်းသားလူငယ်များ အင်္ဂလိပ်စာနှင့် ရင်းနှီးကျွမ်းဝင်ပြီး သင်ကြား ရမည်ကို မကြောက်စေရန် ရည်ရွယ်၍ မြို့နယ်ပြန်ကြားရေးနှင့် ပြည်သူ့ဆက်ဆံရေး ဦးစီးဌာနရှိ လူထုအခြေပြုဗဟိုဌာန၌ အင်္ဂလိပ်စာအခြေခံသင်တန်း(အခမဲ့) ဖွင့်ပွဲ

ကို မေ ၄ ရက် နံနက် ၈ နာရီက ကျင်းပသည်။ အဆိုပါဖွင့်ပွဲတွင် ဆရာဦးထိန်လင်း၏ ကျောင်းသား ကျောင်းသူများက "We are the world" သီချင်းဖြင့် စတင်ဖွင့်လှစ် ပေးပြီး မြို့နယ်ပြန်ကြားရေးနှင့် ပြည်သူ့ ဆက်ဆံရေးဦးစီးဌာနမှ မြို့နယ်ဦးစီးမှူးက သင်တန်းဖွင့်လှစ်ခြင်း ရည်ရွယ်ချက် နှင့် စည်းကမ်းများကို ပြောကြားပြီး ဆရာကြီး ဦးရန်မင်းအောင် (Future Rays ကိုယ်ပိုင်

အထက်ကျောင်း)နှင့် ဆရာဦးထိန်လင်းတို့ က သင်ကြားမည့် သင်ခန်းစာများကို ရှင်းလင်းပြောကြားသည်။

အဆိုပါသင်တန်းတွင် ကျောင်းသား ကျောင်းသူ ၃၀ တက်ရောက်သင်ကြားသွား မည်ဖြစ်ပြီး သင်တန်းကာလမှာ မေ ၂၅ ရက် အထိ နေ့စဉ် နံနက် ၇ နာရီခွဲမှ ၉ နာရီ ခွဲ အထိ သင်ကြားပို့ချပေးမည်ဖြစ်ကြောင်း သိရသည်။ **ရဲဝင်းထွန်း(မြစ်သား)**

တောင်ငူမြို့သမိုင်းဝင်မြစည်းခုံစေတီတော်မြတ်ကြီး ပုဒ္ဒါဘိသေကအနေကဇာတင်လှူပွဲ ကျင်းပ

တောင်ငူ မေ ၄
ပဲခူးတိုင်းဒေသကြီး တောင်ငူမြို့ အမှတ် ၁၄ ရပ်ကွက်ရှိ သမိုင်းဝင် မြစည်းခုံဆရာတောင်းပြည်စေတီတော် မြတ်ကြီး စိန်ဖူးတော်၊ ငှက်မြတ် နားတော်အသစ် တင်လှူခြင်းနှင့် လုံးတော်ပြည့် ရွှေသင်္ကန်းကပ်လှူ ခြင်း ပုဒ္ဒါဘိသေက အနေကဇာတင် လှူပွဲအခမ်းအနားကို မေ ၄ ရက် နံနက် ၈ နာရီတွင် စတင်ကျင်းပခဲ့ ကြောင်း သိရသည်။



ရှေးဦးစွာ ကြွရောက်လာသော သံဃာတော်များ၊ ဧည့်ပရိသတ် များက နမောတဿသုံးကြိမ်ရွတ်ဆို၍ အခမ်းအနားကို စတင်ဖွင့်လှစ်ပေးခဲ့ သည်။ ထို့နောက် နိုင်ငံကျော် တေးသံရှင် စိုးစန္ဒာထွန်းက စောင်း ပညာရှင် ကိုဝင်းကျော် (ယဉ်ကျေးမှု တက္ကသိုလ်ကထိက)နှင့် တွဲဖက်၍

ထူးခြားနား ဗုဒ္ဓရောင်ခြည်တော်ဘွဲ့ သီချင်းဖြင့် သီကဏ္ဍပူဇော်သည်။ ဆက်လက်၍ နတ်ဒေဝီတို့အား ဖိတ်ကြားကာ ဆရာတော် အရှင် သူမြတ်ထံမှ ကိုးပါးသီလခံယူ၍ ဥပါ သကာများက ပရိတ်ချည်၊ ပရိတ်ရေ၊ ပရိတ်သံ၊ ပရိတ်ပန်းတို့အား ဆရာတော်၊

သံဃာတော် အရှင်သူမြတ်တို့ထံ ဆက်ကပ်လှူဒါန်းခဲ့ပြီး အလှူရှင်များ ဖြစ်သည့် ဦးခင်မောင်အေး (ဥက္ကဋ္ဌ- CB Bank)နှင့် ဇနီး ဒေါ်ဝင်းရည်အေး တို့က စိန်ဖူးတော်၊ ငှက်မြတ်နားတော်၊ ခေါင်းလောင်းတော်တို့ကို ဆရာ တော်များထံ ဆက်ကပ်ခဲ့သည်။

ယင်းနောက် တောင်ပိုင်းတိုင်း စစ်ဌာနချုပ်တိုင်းမှူး ဗိုလ်ချုပ် မျိုးဝင်းနှင့် ဇနီး ဒေါ်ကြင်ဝေစိတို့က ဆရာတော်၊ သံဃာတော်တို့အား သင်္ကန်းနှင့် လှူဖွယ်ပစ္စည်းများ ဆက်ကပ်လှူဒါန်းသည်။ ဆက်လက် ၍ အလှူရှင် ဦးခင်မောင်အေးနှင့် ဇနီး၊ တောင်ပိုင်းတိုင်းစစ်ဌာနချုပ် တိုင်းမှူး နှင့်ဇနီး၊ ပဲခူးတိုင်းဒေသကြီး စီမံကိန်းနှင့် ဘဏ္ဍာရေးဝန်ကြီး ဦးညွန့်ရွှေ၊ ဥပဒေချုပ် ဦးအုန်းမြင့်၊ အမျိုးသားလွှတ်တော်ကိုယ်စားလှယ် ဒေါက်တာမြသောင်း၊ တက်ရောက် လာသည့် ဧည့်သည်တော်များက ဒေဝီဝင်း၊ ရာဇာဝင်းများ ခြံရံ၍ စေတီတော်ကြီးအား လက်ယာရစ် လှည့်လည်ပူဇော်ခဲ့ပြီး နတ်ပန်းရထား ဖြင့် ပင့်ဆောင်တင်လှူပူဇော်ခဲ့ ကြောင်း သိရသည်။ ကိုလွင်(ဆွာ)

ဖတ်စရာ မှတ်စရာ



ခေါင်းလောင်းထိုးခြင်း အနုပညာကိုခံစားပါ

တန်ဖိုးသိမှ တန်ဖိုးရှိသည်ဆိုသည် စကားအတိုင်း မြန်မာ့ယဉ်ကျေးမှု အမွေအနှစ်ပစ္စည်းများ၊ မြန်မာ့ရိုးရာ ပန်းဆယ်မျိုး အနုပညာကို တန်ဖိုးသိကာ တန်ဖိုးထားခံစားဖို့ လိုအပ်လှပေသည်။ မြန်မာ့ရိုးရာယဉ်ကျေးမှုအမွေအနှစ် ပစ္စည်းများတွင် အတိတ်သမိုင်းကို ဖော်ထုတ်ပေးနေသည့် ပစ္စည်းများစွာ ရှိသည်။ ထိုအထဲတွင် မြန်မာ့ရိုးရာခေါင်းလောင်းများ ပါဝင်နေသည်။ ခေါင်းလောင်းစာ၊ ခေါင်းလောင်းသွန်းလုပ်သည့် အနုပညာမြောက်လက်ရာ များက ထိုခေတ် လူမှုရေး၊ စီးပွားရေး၊ ယဉ်ကျေးမှုအခြေအနေများကို ပြောပြနေခြင်း ဖြစ်သည်။

မြန်မာအဘိဓာန်အပိုင်း(၂)တွင် ဖွင့်ဆိုထားချက်အရ ခေါင်းလောင်း ဟူသည် ကန်စွန်းပွင့်သဏ္ဍာန်ကြေးကို သွန်းလုပ်ရသော တူရိယာတစ်မျိုးဖြစ်ပြီး တန်းတွင်ချိတ်ဆွဲ၍ သမင်ချိုစသည်တို့ဖြင့် တီးခတ်ရသည်ဟု ဆိုထားသည်။ ပညာရှင်များ၏ အဆိုအရ ယူဆခံယူစတင်ကာ ခေါင်းလောင်းငယ်များကို ပြုလုပ်နေပြီဖြစ်ပြီး ပုဂံခေတ်တွင် အထည်ကိုယ်ခြပ်ကြီးမားသော ခေါင်းလောင်းများကို သွန်းလုပ်ခဲ့သည်ဟု ဆိုထားသည်။

ခေတ်ကာလ အပြောင်းအလဲများကြားတွင် ဖျက်ဆီးခြင်းခံရမှုများနှင့် ကြုံတွေ့ကာ ပျောက်ပျက်သွားသော ခေါင်းလောင်းများစွာ ရှိခဲ့သည်။ ရှေးခေတ်ကတည်းက ဘာသာရေးသင်တန်းအဖြစ် ခေါင်းလောင်းများကို အသုံးပြုခဲ့ကြပြီး ယနေ့တိုင် အသုံးပြုနေခြင်း ဖြစ်သည်။ စေတီ၊ ပုထိုး များတွင် ခေါင်းလောင်းငယ်ဖြစ်သည့် ဆည်းလည်းလေးများနှင့်အတူ ကုသိုလ်ကောင်းမှုများကို အမျှပေးဝေကာ တီးခတ်ရသည့် ခေါင်းလောင်း ကြီးများကို တွေ့မြင်နိုင်ပေသည်။ ခေါင်းလောင်းတစ်ခုကို ထိုးသည်နှင့် ခေါင်းလောင်းသွန်းလုပ်ပုံနှင့်အတူ အနုပညာမြောက်လက်ရာများကို ခံစားနိုင်သည်။ ခံစားခြင်းအနုပညာဖြင့် ကြည့်သမျှ ခေါင်းလောင်းများကို အလေးထားတတ်လာမည်ဖြစ်သည်။

မိမိတို့ပြုလုပ်သော ကောင်းမှုများကို ခေါင်းလောင်းထိုးအမျှဝေသည့် အခါတွင် ဆွတ်ပျံ့ကြည်နူးဖွယ်ကောင်းသော ခေါင်းလောင်းသံကို အများ သူငါကြားကာ သာဓုခေါ်ဆိုနိုင်ရန် ခေါင်းလောင်းထိုးတတ်ကြပေသည်။ ခေါင်းလောင်းသံမှာ ဆွတ်ပျံ့ကြည်နူးဖွယ်ကောင်းသကဲ့သို့ပင် ခေါင်းလောင်း သွန်းလုပ်ကာ အနုပညာလက်ရာမြောက် အပြောက်အမွှမ်းများ ပြုလုပ် ထားပုံမှာ စိတ်ဝင်စားဖွယ်ဖြစ်သည်။ ခေါင်းလောင်းများတွင် အပြောက် အမွှမ်းများ ပြုလုပ်အလှဆင်ထားသကဲ့သို့ပင် ခေါင်းလောင်းကွင်းချိတ်များတွင် အနုပညာလက်ရာမြောက်သည့် သိကြားရုပ်၊ ပဉ္စရူပရုပ်၊ ခြင်္သေ့ရုပ်၊ ကိန္နရာအဖိုအမရုပ်များကို လက်ရာမြောက်အောင် ပုံဖော်ထားလေ့ ရှိသည်။ အများအားဖြင့် အရုပ်များကို ကနုတ်ပန်း အဖွင့်အနွယ် အခွေအလိပ် တို့ဖြင့် ပုံဖော်ထားကြသည်။ ခေါင်းလောင်းများ၏ အနုပညာလက်ရာမြောက် အရုပ်များကိုကြည့်ကာ ခေါင်းလောင်းသွန်းလုပ်သည့် ခေတ်ကို သိရှိနိုင်သည်။ ခေါင်းလောင်းစာများမှ ကုသိုလ်ရှင်၏စိတ်သဘောထားနှင့်အတူ ထိုခေတ် အခြေအနေကိုပြသနေပေသည်။ သို့အတွက် ကောင်းမှုတစ်ခုပြုလုပ်ပြီးတိုင်း ခေါင်းလောင်းထိုးအမျှဝေရင်း ခေါင်းလောင်းများ၏ အနုပညာလက်ရာ များကို ခံစားတန်ဖိုးထားသင့်လှပေသည်။

နေနဒီ (မြစ်ငယ်)

မြန်မာနိုင်ငံတွင် ကလေးအသည်းအစားထိုးခွဲစိတ်ကုသမှု အောင်မြင်

ရန်ကုန် မေ ၄
မြန်မာနိုင်ငံတွင် ပထမဦးဆုံးအကြိမ် ကလေး အသည်းအစားထိုးခွဲစိတ်ကုသမှုကို ရန်ကုန် ကလေးဆေးရုံကြီး၌ ဂျပန်နိုင်ငံမှ Japan Liver Transplant Team နှင့် Myanmar Liver Transplant Team တို့ ပူးပေါင်းကာ အသံကြွပ်ဝေဒနာခံစား နေရသည့်အသက်ငါးနှစ်အရွယ် မောင်ညီညီ မင်းဦး(ခ)ညီညီဖြိုးအား အသည်းအစားထိုးကုသမှု ပေးခဲ့ရာ အောင်မြင်မှုရရှိကြောင်း သိရသည်။

“အသည်းအစားထိုးလုပ်ငန်းကို ရန်ကုန် ကလေးဆေးရုံက ဆောင်ရွက်ဖို့အတွက် ၂၀၁၄ ခုနှစ်လောက်ကတည်းက ကြိုးစားခဲ့တာပါ။ ဒီဟာကို အကောင်အထည်ဖော်တာကတော့ ၂၀၁၆ ခုနှစ်ကစပြီး အကောင်အထည်ဖော် ဖြစ်တယ်။ ခွဲစိတ်တဲ့နေရာမှာ အခုက ပထမဆုံး အကြိမ်ဖြစ်တဲ့အတွက် ကုန်ကျစရိတ်ကိုတော့ နိုင်ငံတော်ရန်ပုံငွေက သုံးပုံနှစ်ပုံကုန်ကျတယ်။ ပြည်သူထည့်ဝင်ငွေလည်းပါတယ်။ ကုန်ကျငွေ သိန်းသုံးရာကျော်တယ်”ဟု ရန်ကုန်ကလေး

ဆေးရုံအုပ်ကြီး ဒေါက်တာစုစုဒွေးက ပြောသည်။ မောင်ညီညီမင်းဦးမှာ မွေးရာပါသည်။ ခြေပြန် မပါသဖြင့် အသည်းကြွပ်ရောဂါကြောင့် သွေးဝမ်း သွားခြင်းနှင့် သွေးအန်ခြင်းဝေဒနာကို ခံစားနေရ ပြီး ၎င်း၏ဖခင် ဦးစောမင်းမင်း လှူဒါန်းသည့် အသည်းဖြင့် မတ် ၁၇ ရက်က ၁၂ နာရီကျော်ကြာ ခွဲစိတ်ကုသခဲ့ခြင်းဖြစ်ကြောင်း သိရသည်။

“အစ်မတို့နိုင်ငံမှာ သည်းခြေပြန်မပါတာ နောက်ကျမှသိရတယ်။ အဓိကပြည်သူလူထုကို ပြောချင်တာက ကလေးမွေးလာရင် သူတို့ဝမ်းသွား တာ သာမန်မဟုတ်ဘဲ အဖြူရောင်ဖြစ်နေလား၊ ပြီးတော့ အသားဝါလားဆိုတာ သေသေချာချာ ကြည့်စေချင်တယ်။ အဲလိုဖြစ်လာရင် နီးစပ်ရာ ဆေးရုံတွေမှာ အမြန်ပြပါ။ ကျွန်မတို့ ရန်ကုန် ကလေးဆေးရုံကိုလာပါလို့ ပြောချင်တယ်”ဟု ဆေးရုံအုပ်ကြီးက ပြောသည်။

အဆိုပါ အသည်းအစားထိုးကုသမှုကို Japan Liver Transplant Team မှ ငါးကြိမ်မြောက်အထိ ဦးဆောင်ခွဲစိတ်ပေးကာ Training ပေးသွားမည်

ဖြစ်ပြီး နောက်ပိုင်းတွင် Myanmar Liver Transplant Team မှ ဦးဆောင်ခွဲစိတ်သွားမည်ဖြစ်ကြောင်း၊ ဒုတိယအကြိမ်အဖြစ် လာမည့်စက်တင်ဘာလတွင် ထပ်မံဆောင်ရွက်သွားမည်ဖြစ်ပြီး ကုသမှုခံယူမည့် ကလေးကို ဖွန်လနှင့် ဇူလိုင်လတွင် ရွေးချယ် သွားမည်ဖြစ်ကြောင်း အထူးကုဆရာဝန် (ကလေးခွဲစိတ်) ဒေါက်တာယဉ်မာဦးက ပြောသည်။

“အသင့်တော်ဆုံး နှစ်ယောက်သုံးယောက် ကို ရွေးမယ်။ ပြီးရင် ဂျပန်အဖွဲ့နဲ့ Meeting လုပ်ပြီး ဖိုင်နယ်အဖြေထုတ်မယ်။ ရောဂါအဆိုးဆုံး ဖြစ်တဲ့ သူ၊ မိဘတွေမျိုးမောင်နှမထဲက အသည်းလှူတဲ့သူ၊ မိဘကလည်း စိတ်ဝင်စားပြီး ပူးပေါင်းဆောင်ရွက် နိုင်တဲ့သူ အဲလိုကလေးမျိုးတွေကို ရွေးချယ် မှာပါ။ ဘက်လိုက်ပြီး ရွေးချယ်တာတွေမရှိဘူး။ သတ်မှတ်ထားတာနဲ့ကိုက်ညီရင် ခွဲစိတ်ကုသ ပေးမှာပါ”ဟု ၎င်းက ဆက်လက်ပြောကြား သည်။

ဇာနည်မောင်

သောက်သုံးရေပြတ်လပ်သောနေရာများအား ရေလှူဒါန်း



ပေါင်
မြို့နယ်ရဲတပ်ဖွဲ့မှူး ရဲမှူး အေးဆွေ ဦးဆောင်ပြီး ရဲစခန်း၊ ရဲကင်းစခန်းများမှ တပ်ဖွဲ့ဝင်များနှင့် မိသားစုဝင်များသည် မေ ၃ ရက် နံနက်ပိုင်းမှစတင်ကာ ရေကား ခုနစ်စီး၊ ရေသန့်ဘူးကြီး ၁၀၀ နှင့် ရေသန့်တစ်လီတာဘူး ကတ် ၁၅၀ နှင့်အတူ ပေါင်မြို့နယ် အလုပ်ကျေးရွာ၊ ဝဲပတန်ကျေးရွာ၊ သာယာကုန်းကျေးရွာ နှင့် ဇီးကုန်းကျေးရွာများသို့သွားရောက်၍ ဘုန်းကြီးကျောင်းများနှင့် ကျေးရွာနေ ပြည်သူများအား ရေလှူဒါန်းခဲ့ကြောင်း သိရသည်။

သထုံ
သထုံမြို့နယ်တွင် နွေရာသီ၌ သောက်သုံးရေပြတ်လပ်မှုများဖြစ်ပေါ်သော နေရာများတွင် မေ ၄ ရက် နံနက်ပိုင်းက သထုံမြို့နယ်မှူး ရဲမှူး စိုးအောင်နှင့် သထုံမြို့မှ ရဲစခန်းမှ ရဲတပ်ဖွဲ့ဝင်များစုပေါင်း၍ သထုံမြို့အောက်ကျင်းရပ်ကွက် အပွိုလ်တန်းလမ်းတွင်အိမ်ထောင်စု ၁၆၀ တို့အား ရေသယ်ယာဉ် လေးစီးဖြင့် ရေဂါလန်ပေါင်း ၄၈၀၀ နှင့် ရေသန့်ဘူးကြီး ၁၅၀ တို့ကို လှူဒါန်းခဲ့ကြောင်း သိရသည်။

လှိုင်ထွန်းအောင်(သထုံ)



ရေစိန်(ပေါင်)

အာဆင်နယ်အသင်းက ဇာတာအား ပေါင်သန်း ၄၀ ပေးမည်

အာဆင်နယ်အသင်းဟာ ခရစ္စတယ်ပဲလေတောင်ပံကစားသမား ဇာတာအား ခေါ်ယူဖို့ပစ်မှတ်ထားနေပြီး ကနဦးအနေနဲ့ ပြောင်းရွှေ့ကြေးပေါင်သန်း ၄၀ ပေးပြီး ခေါ်ယူမယ်လို့ ဆိုပါတယ်။

အာဆင်နယ်အသင်းက ရမ်းဆေးကို ဆုံးရှုံးရတော့မှာ ဖြစ်တာကြောင့် အသင်းအတွက်လိုအပ်နေတဲ့ ကွင်းလယ်နဲ့ တောင်ပံကို အားဖြည့်ဖို့အတွက် ဇာတာကို ခေါ်ယူဖို့ စီစဉ်လာတာဖြစ်ပြီး စပါးအသင်းကလည်း အာဆင်နယ်အသင်းနဲ့အပြိုင်ခေါ်ယူဖို့ စီစဉ်နေပါတယ်။

အဲဒါကြောင့် ခရစ္စတယ်ပဲလေတောင်ပံကစားသမား ဇာတာအနေနဲ့ အခုနေရာသီအပြောင်းအရွှေ့ကာလအတွင်းမှာ အသင်းအတော်များများရဲ့ ပစ်မှတ်ထားခြင်းကိုခံနေရပြီး လတ်တလောမှာတော့ အာဆင်နယ်နဲ့ စပါးတို့က အပြိုင်ခေါ်ယူဖို့စီစဉ်နေတာဖြစ်ပါတယ်။



ဘုန်းမောက်နဲ့စပါးပွဲစဉ်တွင် ငါးမိနစ်အတွင်း စပါးကစားသမားနှစ်ဦး အနီကတ်ပြုထုတ်ပယ်ခံရ

ဘုန်းမောက်အသင်းနဲ့ စပါးအသင်းတို့ ယှဉ်ပြိုင်ကစားခဲ့တဲ့ ပရီမီယာလိဂ်ပွဲစဉ် ၂၇ တွင် ငါးမိနစ်အတွင်း ကစားသမားနှစ်ဦးအနီကတ်ပြုထုတ်ပယ်ခံခဲ့ရပါတယ်။ အဲဒီပွဲစဉ်မှာ စပါးအသင်းကစားသမားနှစ်ဦးဖြစ်တဲ့ ဆွန်ဟောင်မင်ဟာ ပွဲကစားချိန် ၄၃ မိနစ်မှာ တိုက်ရိုက်အနီကတ်ပြုထုတ်ပယ်ခံခဲ့ရတာဖြစ်ပြီး နောက်ထပ်စပါးကစားသမားတစ်ဦးဖြစ်တဲ့ ဂျူအန်ဖွိုက်ဟာလည်း ပွဲကစားချိန် ၄၈ မိနစ်မှာ တိုက်ရိုက်အနီကတ်ပြုထုတ်ပယ်ခံခဲ့ရတာဖြစ်ပါတယ်။ ဂျူအန်ဖွိုက်ဟာ ပွဲကစားချိန် ၄၆ မိနစ်မှာ အယ်လ်ဒါးလ်ရဲနေရာမှာ လူစားလဲဝင်ရောက်ကစားခဲ့တာဖြစ်ပြီး နှစ်မိနစ်အကြာမှာ ထုတ်ပယ်ခံခဲ့ရတာဖြစ်ပါတယ်။

ဆွန်ဟောင်မင်ဟာ ဘုန်းမောက်ကစားသမား လာမာအား တွန်းထုတ်ခဲ့တာကြောင့်အနီကတ်ပြုခံခဲ့ရ

တာဖြစ်ကာ ဂျူအန်ဖွိုက်ဟာလည်း ဆင်မိဆန်ကို ဆွဲခဲ့တာကြောင့် အနီကတ်ပြုထုတ်ပယ်ခံခဲ့ရတာဖြစ်ပါတယ်။

အဲဒီပွဲစဉ်မှာ စပါးအသင်းအနေနဲ့ ပွဲကစားချိန် ၄၈ မိနစ်နောက်ပိုင်း ကစားသမားကိုးယောက်ဖြင့် ကစားခဲ့ရပြီး ပွဲကစားချိန် ၉၀ မှာ ဘုန်းမောက်အသင်းရဲ့ ဦးဆောင်ဂိုးသွင်းယူခြင်းကို ခံခဲ့ရပါတယ်။ အဲဒီသွင်းဂိုးကို နက်သန်အက်က သွင်းယူခဲ့တာဖြစ်ပြီး ဘုန်းမောက်အသင်းက စပါးအသင်းကို တစ်ဂိုး-ဂိုးမရှိနဲ့ အနိုင်ရရှိခဲ့တာဖြစ်ပါတယ်။

စနေနေ့ညပိုင်းတွင် ယှဉ်ပြိုင်ကစားခဲ့တဲ့ အခြားသော ပရီမီယာလိဂ်ပွဲစဉ်များတွင် ဝက်စ်ဟမ်းအသင်းက ဆောက်သမ်တန်အသင်းကို သုံးဂိုးပြတ်ဖြင့်လည်းကောင်း၊ ဝက်စ်ဟမ်းအသင်းက ဖူလ်ဟမ်းအသင်းကို တစ်ဂိုး-ဂိုးမရှိဖြင့်လည်းကောင်း အသီးသီး အနိုင်ရရှိခဲ့ပါတယ်။

အဲဗာတန်အသင်းက ဘန်လေအသင်းကို အနိုင်ရ

အဲဗာတန်အသင်းဟာ ပရီမီယာလိဂ်ပွဲစဉ်အဖြစ် ဘန်လေအသင်းကို အိမ်ကွင်းမှာ ဧည့်ခံကစားခဲ့ရပြီး အဲဒီပွဲစဉ်မှာ အနိုင်ရရှိခဲ့ပါတယ်။

အဲဗာတန်အသင်းဟာ အဲဒီပွဲစဉ်မှာ ဘန်လေအသင်းကို နှစ်ဂိုးပြတ်နဲ့ အနိုင်ရရှိခဲ့တာဖြစ်ပြီး အဲဗာတန်အသင်းအတွက်သွင်းဂိုးနှစ်ဂိုးကို ပွဲကစားချိန် ၁၇ မိနစ်မှာ အဲဗာတန်ကစားသမား ရစ်ချာလီဆန်ရဲ့ ၂၅ ကိုက်အကွာမှ ကန်သွင်းချက်ကို ဘန်လေကစားသမား ဘန်မီရဲ့ အမှားကနေတစ်ဆင့် ရရှိခဲ့တဲ့သွင်းဂိုးနဲ့ ပွဲကစားချိန် မိနစ် ၂၀ မှာ ကိုးလ်မန်းရဲ့သွင်းဂိုးတွေကြောင့် ရရှိခဲ့တာဖြစ်ပါတယ်။

လက်ရှိတွင် အဲဗာတန်အသင်းဟာ ရမှတ် ၅၃ မှတ် ရရှိထားကာ အဆင့် ၈ နေရာမှာရပ်တည်နေတာဖြစ်ပြီး အဆင့် ၇ နေရာက ဝက်စ်ဟမ်းအသင်းနဲ့ လေးမှတ်အကွာ၊ အဆင့် ၆ နေရာက မန်ယူအသင်းနဲ့ ၁၂ မှတ်အကွာမှာ ရပ်တည်နေတာဖြစ်ပါတယ်။

အဲဗာတန်အသင်းအနေနဲ့ အခုပွဲစဉ်မှာ နှစ်ဂိုးပြတ် အနိုင်ရရှိခဲ့တာကြောင့် ၂၀၁၃ ခုနှစ် စက်တင်ဘာလ နောက်ပိုင်း ပရီမီယာလိဂ်မှာ အိမ်ကွင်းငါးပွဲဆက်ဂိုးမပေးရတဲ့စံချိန်လည်း ပထမဆုံးအကြိမ်တင်နိုင်ခဲ့တာဖြစ်ပါတယ်။

အခုပွဲစဉ်မှာ ကိုယ့်ဂိုးကိုယ်ပြန်သွင်းမိသလို ဖြစ်ခဲ့တဲ့ ဘန်လေအသင်းကစားသမား ဘန်မီကတော့ အခုနှစ်ဘောလုံးရာသီမှာ ကိုယ့်ဂိုးကိုယ်ပြန်သွင်းမိသလိုဖြစ်ခဲ့တဲ့ ဂိုးလေးဂိုးအထိရှိလာခဲ့တာဖြစ်ပါတယ်။

အဲဗာတန်အသင်းဟာ လာမယ့်ပွဲစဉ်အဖြစ် စပါးအသင်းနဲ့လည်းကောင်း၊ ဘန်လေအသင်းကတော့ အာဆင်နယ်အသင်းနဲ့လည်းကောင်း လာမယ့်တနင်္ဂနွေနေ့မှာ ယှဉ်ပြိုင်ကစားသွားမှာဖြစ်ပါတယ်။

ဇွဲကြယ် - ရေးသားသည်

အနုပညာ

Dior ရဲ့ ဒီဇိုင်းတွေကို ဝတ်ဆင်ဖျော်ဖြေမယ့် BTS

ကမ္ဘာကျော် အဝတ်အစားအမှတ်တံဆိပ်တစ်ခုဖြစ်တဲ့ "Dior" နဲ့ တောင်ကိုရီးယားရဲ့ ကမ္ဘာကျော် အမျိုးသားတေးဂီတအဖွဲ့ "BTS" ဟာ လတ်တလော စတင်ပြုလုပ်နေတဲ့ နယ်လှည့်ဖျော်ဖြေပွဲမှာတော့ လက်တွဲသွားတာကို

တွေ့မြင်ရတော့မှာဖြစ်ပါတယ်။ "BTS" ဟာ "Dior" ရဲ့ ဒီဇိုင်းတွေကို ဝတ်ဆင်ဖျော်ဖြေခွင့်ရတဲ့ ပထမဆုံးသော အမျိုးသားတေးဂီတအဖွဲ့ဖြစ်လာကြောင်း လတ်တလောမှာ ထုတ်ဖော်ပြောကြားလာတာ ဖြစ်တယ်လို့ စွန့်ပီ

ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြီးခဲ့တဲ့ မေ ၂ ရက် (ဒေသစံတော်ချိန်)မှာတော့ "Dior" က "BTS" ရဲ့ စင်ပေါ်မှာ ဝတ်ဆင်ဖျော်ဖြေမယ့် ဝတ်စုံတွေကို တာဝန်ယူဖန်တီးပေးသွားမှာဖြစ်ကြောင်း ထုတ်ဖော်အသိပေးလာတာ ဖြစ်ပါတယ်။ ဒီလို အမျိုးသားပေါက်တေးဂီတအဖွဲ့တစ်ဖွဲ့ရဲ့ ဖျော်ဖြေရေးဝတ်စုံတွေကို ပြင်ဆင်ပေးတာဟာ ပထမဆုံးဖြစ်တယ်လို့လည်း တစ်ပါတည်း ပြောကြားခဲ့တာ ဖြစ်ပါတယ်။

လတ်တလော စတင်ပြုလုပ်နေတဲ့ "BTS" ရဲ့ နယ်လှည့်ဖျော်ဖြေပွဲကိုတော့ "Love Yourself: Speak Yourself" လို့ အမည်ပေးထားတာဖြစ်ပါတယ်။ ဒီနယ်လှည့်ဖျော်ဖြေပွဲအတွင်း ဝတ်ဆင်သွားမယ့် ဖျော်ဖြေရေးဝတ်စုံတွေကို "Dior" က တာဝန်ယူဖန်တီးပေးမှာဖြစ်ပြီး ယင်းဝတ်စုံတွေကို အမှတ်တံဆိပ်ရဲ့ ယောက်ျားလေးအဝတ်အစားများရဲ့ ဒီဇိုင်းပညာရှင် ကမ်ဂျွန်းစိက ဖန်တီးပေးသွားမှာ ဖြစ်တယ်လို့လည်း သိရပါတယ်။ "Love Yourself: Speak Yourself" ဖျော်ဖြေပွဲတွေကိုတော့ မေ ၄ ရက်မှာ လော့စ်အိန်ဂျလစ်မှာ စတင်ဖျော်ဖြေခဲ့တာဖြစ်ပါတယ်။ ဒီဖျော်ဖြေပွဲအဖွင့်မှာတော့ "BTS" ဟာ "Dior" ရဲ့ ဒီဇိုင်းတွေကို ဝတ်ဆင်ဖျော်ဖြေခဲ့တယ်လို့လည်း သိရပါတယ်။



ပီယက်နမ်မင်းသမီး ငယ်ထရန်ဟုရန်မေ မြန်မာပြည်သို့ ကြော်ငြာလာရောက်ရိုက်ကူးမည်

ပီယက်နမ်မင်းသမီး ငယ်ထရန်ဟုရန်မေသည် မေ ၅ ရက် ညနေပိုင်းတွင် ရန်ကင်းမြို့သို့ ရောက်ရှိမည် ဖြစ်ပြီး တာမိုးညို ကုမ္ပဏီများအုပ်စု လက်အောက်ရှိ Tea Art Co.,Ltd. မှ ကိုယ်တိုင်ရိုက်ပျိုးဖြန့်ဖြူး ရောင်းချလျက်ရှိသော ဘိန်းအစားထိုး တာမိုးညို (ပုလဲ) လက်ဖက်ခြောက်အတွက် မေ ၆ ရက်နှင့် ၇ ရက်တို့တွင် ထပ်ဆင့်အကယ်ဒမီ ဒီရိုက်တာ စင်ရော်မောင်မောင်နှင့် ကြော်ငြာရိုက်ကူးမည်ဖြစ်ကြောင်း သိရသည်။ **ခွေမြင့်**



၁၄ နှစ်အတွင်း ပထမဆုံးအကြိမ် ပြန်လည်တွေ့ဆုံကြမယ့် Fin.K.L

တောင်ကိုရီးယားရဲ့ ပထမမျိုးဆက် အမျိုးသမီးတေးဂီတအဖွဲ့လို့ ဆိုနိုင်တဲ့ "Fin.K.L" ဟာ အဖွဲ့ဝင်လေးဦးပါဝင်ပြီး အဖွဲ့ဝင်တွေ တွဲဖက် ဖျော်ဖြေနိုင်ခြင်းမရှိမည်မှာ ဆယ်စုနှစ်တစ်ခုကျော်ခဲ့ပြီဖြစ်ပါတယ်။ လတ်တလောမှာတော့ အဖွဲ့ဝင်တွေ ပြန်လည်ဆုံစည်းကြတော့မှာ ဖြစ်ကြောင်း သတင်းတွေပေါ်ထွက်လာခဲ့တယ်လို့ အော့ဂေပေါင် ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

တစ်ခုမှာ ပါဝင်သွားကြမှာ ဖြစ်ပါတယ်။ JTBC ရုပ်သံလိုင်းက ရိုက်ကူး တင်ဆက်သွားမယ့် "Camping Club" ရုပ်သံအစီအစဉ်မှာတော့ အတူပြန်လည်ဆုံတွေ့ကြမှာဖြစ်ပြီး "Fin.K.L" ရဲ့ ပရိသတ်တွေအတွက် တော့ ပြီးခဲ့တဲ့ ၁၄ နှစ်တာကာလအတွင်း အဖွဲ့ဝင်တွေကို ပထမဆုံး အကြိမ် အတူမြင်တွေ့ရမှာဖြစ်တာကြောင့် ဝမ်းသာစရာသတင်းလည်း ဖြစ်ပါတယ်။ အဆိုပါရုပ်သံအစီအစဉ်ကိုတော့ ယခု နွေရာသီအတွင်း ထုတ်လွှင့်ပြသသွားမှာဖြစ်တယ်လို့လည်း သိရပါတယ်။



ဒီတစ်ကြိမ်မှာတော့ အဖွဲ့ဝင်လေးဦးစလုံးဟာ ရုပ်သံအစီအစဉ်

ဆင်ချည်တိုင်ကျေးရွာတွင် ကျောင်းဆောင်သစ်ဆောက်လုပ်ရန် ပန္နက်တင်အခမ်းအနားကျင်းပ

၁၆ မေ ၄
မင်းဘူးခရိုင် ငမဲမြို့နယ် ဆင်ချည်တိုင် ကျေးရွာအခြေခံပညာအလယ်တန်း ကျောင်းခွဲတွင် တစ်ထပ်ကျောင်း ဆောင်သစ်ဆောက်လုပ်ရန်အတွက် ပန္နက်တင်အခမ်းအနားကို မေ ၄ ရက် နံနက် ၉ နာရီက အဆိုပါကျောင်းဝင်း အတွင်း၌ ကျင်းပရာ ငမဲမြို့နယ် ပြည်သူ့ လွှတ်တော်ကိုယ်စားလှယ် ဦးစိုးမြင့်၊ အမှတ်(၁) တိုင်းဒေသကြီးလွှတ် တော်ကိုယ်စားလှယ် ဦးစန်းကြူ၊ အမှတ်(၂) တိုင်းဒေသကြီးလွှတ် တော်ကိုယ်စားလှယ် ဦးခင်မောင် လွင်၊ မြို့နယ်ပညာရေးမှူး ဒေါ်တင် တင်ရီ၊ ဒုမြို့နယ်အုပ်ချုပ်ရေးမှူး ဦးတင်ဝင်းနှင့် တာဝန်ရှိသူများက

ကျောင်းဆောင်သစ်ဆောက်လုပ်ရန် သတ်မှတ်နေရာများတွင် အသီးသီး ပန္နက်တင်ပေးခဲ့ကြောင်း သိရသည်။ ဆင်ချည်တိုင်ကျေးရွာ ကျောင်း ဆောင်သစ်ကို ပေ (၉၀x၃၀) ရှိ Steel Structure တစ်ထပ် အမျိုးအစားဖြင့် ၂၀၁၈-၂၀၁၉ ဘဏ္ဍာနှစ်ငွေလုံးငွေ ရင်းရန်ပုံငွေကျပ် ၄၉ ဒသမ ၉၅ သန်း ဖြင့်လည်ပတ်သိမ်းကုမ္ပဏီက တာဝန်ယူ ဆောက်လုပ်သွားမည်ဖြစ်သည်။ ငမဲမြို့နယ်တွင် ရင်းရှည်၊ သာယာ ကုန်း၊ ဝက်စာကျင်း၊ ဆူးပဒေါင်း၊ လေး အိမ်စုနှင့် ဆင်ချည်တိုင်ကျေးရွာတို့၌ ပေ (၉၀x၃၀) အမျိုးအစား ကျောင်း ဆောင်သစ်ခြောက်လုံး၊ ဂုတ်ကြီး ကျေးရွာတွင် ပေ (၉၀x၃၀) အမျိုး



အစား ဝန်ထမ်းအိမ်ရာတစ်လုံးနှင့် ဘာလအတွင်း ကုမ္ပဏီနှစ်ခုက တာဝန် ရေဖြူကျေးရွာတွင် ပေ (၆၀x၃၀) ယူ တည်ဆောက်ပေးသွားမည်ဖြစ် ကြောင်း မြို့နယ်ပညာရေးမှူးမှူးမှ တစ်လုံးတို့ကို ၂၀၁၉ ခုနှစ် စက်တင်

ဘားအံမြို့နယ် နောင်ကျန်ကျေးရွာသို့ သောက်သုံးရေလှူဒါန်း

ဘားအံ မေ ၄
ကရင်ပြည်နယ် ဘားအံမြို့နယ် အထက်ကျေးရွာအုပ်စု ရွှေဝါထွန်း ကွက်သစ်နှင့် နောင်ကျန်ကျေးရွာအုပ်စုတို့တွင် မေ ၃ ရက် နံနက်ပိုင်းက သောက်သုံးရေများ သွားရောက်လှူဒါန်းကြကြောင်း သိရသည်။ မြိုင်ကလေးရဲကင်းစခန်းမှူးရုံးအုပ်စု ဇော်လင်းနှင့် မြိုင်ကလေးနယ်မြေဦးစီးဌာနမှ လက်ထောက်ဦးစီးမှူး ဦးသိန်းဇော်တို့ဦးဆောင်ပြီး အထက်ကျေးရွာ အုပ်စု ရွှေဝါထွန်းကွက်သစ်ရှိ အိမ်ခြေ ၆၂ အိမ်နှင့် နောင်ကျန်ကျေးရွာ အုပ်စုရှိ အိမ်ခြေ ၆၅ အိမ်တို့အတွက် စုစုပေါင်း သောက်ရေသန့် ဘူးကြီး ၁၂၀ နှင့် သုံးရေဂါလန် ၄၈၀၀ တို့ကို သွားရောက်လှူဒါန်းခဲ့ပြီး ဘားအံမြို့နယ် ကျူစောက်ကျေးရွာတွင်လည်း သုံးရေ ဂါလန် ၁၀၀၀ ကျော်ကို ရှိပြီးနယ်မြေ ရဲစခန်းမှူးနှင့်အဖွဲ့က သွားရောက်လှူဒါန်းခဲ့ကြောင်း သိရသည်။
နေမျိုးလွင်(ပြန်/ဆက်)

အသက်မွေးဝမ်းကျောင်းအထောက်အကူပြု အခြေခံစက်ချုပ်သင်တန်း ဖွင့်ပွဲကျင်းပ



မော်လမြိုင်ကျွန်း မေ ၄
ဧရာဝတီတိုင်းဒေသကြီး လပွတ္တာ ခရိုင် မော်လမြိုင်ကျွန်းမြို့နယ်တွင် စိုက်ပျိုးရေး၊ မွေးမြူရေးနှင့် ဆည် မြောင်းဝန်ကြီးဌာန ကျေးလက်ဒေသ

ဖွံ့ဖြိုးတိုးတက်ရေးဦးစီးဌာနက ကျေးလက်နေပြည်သူများ တစ်ဖက် တစ်လမ်းမှ မိသားစုဝင်ငွေတိုးစေပြီး အလုပ်အကိုင်ရရှိစေရေးအတွက် အသက်မွေးဝမ်းကျောင်း အထောက်

အကူပြု အခြေခံစက်ချုပ်သင်တန်း ဖွင့်ပွဲကို မေ ၃ ရက် နံနက် ၉ နာရီက မြို့နယ်သံဃာနာယက ရုံးခန်းမ၌ ကျင်းပသည်။ ထို့နောက် တိုင်းဒေသကြီးလွှတ် တော်ကိုယ်စားလှယ် ဦးဝေထွန်း နှင့် မြို့နယ်အုပ်ချုပ်ရေးမှူး ဦးဇင် မင်းဌေးတို့က သင်တန်းဖွင့်အမှာ စကားပြောကြားသည်။ ဆက်လက်၍ မြို့နယ်ကျေးလက် ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးနေဝင်းက ကျေး လက်နေပြည်သူများ အသက်မွေးဝမ်း ကျောင်းပြုရန်အတွက် ရည်ရွယ်ပြီး အခြေခံစက်ချုပ်သင်တန်းများကို ဖွင့်လှစ် သင်ကြားပေးခြင်းဖြစ်

ကြောင်း၊ သင်တန်းသူများအနေဖြင့် သင်တန်းမှရရှိသော အတတ်ပညာ များကို စဉ်ဆက်မပြတ်လေ့လာသင် ယူပြီး မိမိဘဝတိုးတက်ရာတိုးတက် ကြောင်းအတွက် လက်တွေ့နယ်ပယ် တွင် အကောင်အထည်ဖော် ဆောင် ရွက်ပြီး မိသားစုစီးပွားရေးကို ထောက်ပံ့ပေးနိုင်အောင် ကြိုးစား သွားကြရန် ပြောကြားသည်။ အဆိုပါသင်တန်းကို မော်လမြိုင် ကျွန်းမြို့နယ်အတွင်းရှိ ကျေးရွာများမှ သင်တန်းသူ ၂၀ တက်ရောက်ကြပြီး သင်တန်းကာလမှာ တစ်လကြာဖွင့် လှစ်သင်ကြား ပို့ချပေးမည်ဖြစ် ကြောင်း သိရသည်။
မင်းမြင့်မိုရ်(ငါးစွန်း)

ရပ်ကွက်နေပြည်သူများအတွက် သောက်သုံးရေဖြန့်ဝေ ကျိုက်ထို မေ ၄

မွန်ပြည်နယ်အစိုးရအဖွဲ့၏ စက်သုံးဆီထောက်ပံ့မှုဖြင့် ပြည်သူများအား သောက်သုံးရေ ဖြန့်ဝေလှူဒါန်းမှုကို မေ ၃ ရက် ညနေ ၃ နာရီက ဌာနဆိုင်ရာ များနှင့် လူမှုရေးအဖွဲ့အစည်းများ၊ စေတနာရှင်ယာဉ်ပိုင်ရှင်များက သောက်သုံး ရေအခက်အခဲရှိသည့် ရပ်ကွက်များသို့ သွားရောက်ဖြန့်ဝေခဲ့ကြသည်။ ယင်းသို့ဖြန့်ဝေရာတွင် ကံကော်ရပ်ကွက် ရွှေဥဒြေအပိုင်း ဆေးရုံအနောက် ဘက်ခြမ်း ယာယီရေလှောင်ကန်၌ ဂါလန် ၂၀၀၀၊ အောင်သပြေ (၂) လမ်း ယာယီရေလှောင်ကန်၌ ဂါလန် ၂၀၀၀၊ တောင်ပိုင်းရပ်ကွက် တိုးချဲ့ (၃၊ ၅၊ ၇) လမ်း ဘုရားဘေးရေကန်၌ ဂါလန် ၅၀၀၀၊ ကော့စံနိုင်ရပ်ကွက်အေရီပိုင်မြစ် အရှေ့ (၆၊ ၇၊ ၈၊ ၉၊ ၁၀) အနောက်လမ်းများအတွက် ဂါလန် ၁၅၃၀၀၊ မြောက်ပိုင်းရပ်ကွက် နီလာလမ်းနှင့် မင်္ဂလာလမ်း၊ ယုဇနလမ်း မြို့ဈေးအနောက် အတွက် ဂါလန် ၆၈၀၀၊ ဇေယျာမွန်ရပ်ကွက်အတွက် ဂါလန် ၁၄၀၀၀၊ တောင်သူ စုရပ်ကွက်အတွက် ဂါလန် ၁၆၀၀ စုစုပေါင်းရေဂါလန် ၇၀၃၀၀ ကို ဖြန့်ဝေပေး ခဲ့ကြောင်း သိရသည်။
ဝင်းမောင်(ကျိုက်ထို)



တိုက်ရိုက်ရောင်းချခြင်းဆိုင်ရာ ဥပဒေမူကြမ်းသုံးသပ်ဆွေးနွေး

မန္တလေး မေ ၄
ပြည်ထောင်စုလွှတ်တော်တွင် ပြဋ္ဌာန်းနိုင်ရေးတင်သွင်းထားသော တိုက်ရိုက် ရောင်းချခြင်းဆိုင်ရာ ဥပဒေမူကြမ်းပါအချက်များအား ပြန်လည်သုံးသပ်ဖြည့် စွက်နိုင်ရေး ဆွေးနွေးပွဲကို မေ ၃ ရက်နံနက် ၁၀ နာရီက ချမ်းအေးသာစံမြို့နယ် ၇၈ လမ်းနှင့် ၃၄ လမ်းထောင့် ရတနာပုံစုပါစင်တာစတုတ္ထထပ်ရှိ မန္တလေးတိုင်း ဒေသကြီး ကုန်သည်များနှင့် စက်မှုလက်မှုလုပ်ငန်းရှင်များအသင်းအစည်း အဝေးခန်းမတွင် ကျင်းပသည်။ အခမ်းအနားတွင် မန္တလေးတိုင်းဒေသကြီး ကုန်သည်များနှင့်စက်မှုလက်မှု လုပ်ငန်းရှင်များအသင်း ဒုတိယဥက္ကဋ္ဌ ဒေါ်ခင်လေးမြင့်က အဖွဲ့အစည်းကား ပြောကြားပြီး အတွင်းရေးမှူး ဦးဥက္ကာကျော်က တိုက်ရိုက်ရောင်းချခြင်းဆိုင်ရာ ဥပဒေမူကြမ်းပါ အချက်များအား ရှင်းလင်းတင်ပြပြီး တက်ရောက်လာကြသော မန္တလေးတိုင်းဒေသကြီး ကုန်သည်များနှင့် စက်မှုလက်မှုလုပ်ငန်းရှင်များအသင်း အဖွဲ့ဝင်များ၊ ညီနောင်အသင်းများမှ စီးပွားရေးလုပ်ငန်းရှင်များက အကြံပြု ဆွေးနွေးကြသည်။
မောင်ပြည်သူ (မန္တလေး)

ထိုင်းနိုင်ငံမှပြန်ပို့သည့် မြန်မာအလုပ်သမားများကို တာချီလိတ်နယ်စပ်ဂိတ်၌ ပြန်လည်လက်ခံ

တာချီလိတ် မေ ၄
မြန်မာနိုင်ငံမှ ထိုင်းနိုင်ငံသို့ တရားမဝင် သွားရောက် အလုပ်လုပ်ကိုင်နေသည့် မြန်မာရွှေ့ပြောင်းအလုပ် သမား အမျိုးသား ၁၆ ဦး၊ အမျိုးသမီး ၅ ဦးတို့အား ထိုင်းနိုင်ငံ မယ်ဆိုင်မြို့လူဝင်မှုကြီးကြပ်ရေးဌာနမှ တာဝန်ရှိသူများက မြန်မာနိုင်ငံ တာချီလိတ်မြို့ ဒေသအာဏာပိုင်များထံသို့ မော်တော်ယာဉ်ဖြင့် မေ ၃ ရက် မွန်းလွဲ ၂ နာရီခွဲက မြန်မာ-ထိုင်း အမှတ် (၂) ချစ်ကြည်ရေးတံတား၌ လွှဲပြောင်းပေးခဲ့ရာ မြန်မာတာဝန်ရှိသူများက လက်ခံခဲ့သည်။

မြန်မာရွှေ့ပြောင်းအလုပ်သမားများမှာ ထိုင်း နိုင်ငံတွင် နယ်စပ်ဖြတ်ကျော်ခွင့် သက်တမ်းလွန်ခြင်း နှင့် အထောက်အထားမဲ့နေထိုင်ခြင်းတို့ကြောင့် ထိုင်းနိုင်ငံ ဥပဒေများအရ အရေးယူခံရပြီး မြန်မာ နိုင်ငံသို့ ပြန်ပို့ခံရခြင်းဖြစ်ကာ အဆိုပါအလုပ်သမား များအား မြို့နယ်အထွေထွေအုပ်ချုပ်ရေးဦးစီးဌာန အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင် အားဆိုင်ရာဌာန၊ လူကုန်ကူးမှုတိုက်ဖျက်ရေး ရဲတပ် ဖွဲ့၊ အလုပ်သမားညွှန်ကြားမှုဦးစီးဌာန၊ ထိုင်းနိုင်ငံ မယ်ဆိုင်မြို့ရောက် မြန်မာနိုင်ငံသားများ ကူညီ

စောင့်ရှောက်ရေးနှင့် စေ့စပ်ညှိနှိုင်းရေးကော်မတီ ဝင် CNCMC နှင့် မဇ္ဈိမလူမှုကူညီရေးအသင်းတို့က ကြိုဆိုလက်ခံကြပြီး ၎င်းတို့၏ နေရပ်ဒေသများသို့ ပြန်နိုင်ရန် ကူညီဆောင်ရွက်ပေးခဲ့သည်။ ယခုနှစ် ဇန်နဝါရီ ၁ ရက်မှ မေ ၃ ရက်အထိ ထိုင်းနိုင်ငံမှ မြန်မာနိုင်ငံသို့ ပြန်လည်လွှဲပြောင်း ပေးခဲ့သည့် တရားမဝင်မြန်မာရွှေ့ပြောင်းအလုပ် သမားများ ၆၈၅ ဦးရှိပြီး အမျိုးသား ၄၃၇ ဦး၊ အမျိုး သမီး ၂၄၈ ဦးနှင့် ကလေး ၂၅ ဦးတို့ ပါဝင်ကြောင်း သိရသည်။
စိုင်းအောင်ဇော်လင်း

မန္တလေးအထွေထွေရောဂါကုဆေးရုံကြီးသို့ အပူလျှပ်လူနာနှစ်ဦး တက်ရောက်ကုသ

မန္တလေး မေ ၄
မန္တလေးအထွေထွေရောဂါကုဆေးရုံကြီးသို့ အပူရှိန်လွန်ကဲမှုနှင့်အတူ အပူဒဏ် ကြောင့်ဖြစ်ပွားသည့် (Heat Stroke) အပူလျှပ်လူနာနှစ်ဦး တက်ရောက်ကုသမှု ခံယူခဲ့ကြောင်း မန္တလေးအထွေထွေရောဂါကုဆေးရုံအုပ်ကြီး ဒေါက်တာ တင်တင်မိုးက ပြောကြားသည်။ အဆိုပါလူနာနှစ်ဦးမှာ အသက် ၆၇ နှစ်နှင့် ၇၄ နှစ်အရွယ်ရှိ အမျိုးသမီးများ ဖြစ်ကြပြီး မန္တလေးတိုင်းဒေသကြီး ပြည်ကြီးတံခွန်မြို့နယ်နှင့် မြင်းခြံမြို့တို့မှ လွန်ခဲ့သည့်တစ်ပတ်ခန့်က လာရောက်ကုသမှုခံယူကြသူများဖြစ်ကြောင်း သိရသည်။ “အပူရှိန်လွန်ကဲမှုကြောင့် ကျွန်မတို့ဆေးရုံကြီးကို ကုသမှုခံယူဖို့ ရောက်လာ တဲ့ လူနာတွေကို အပူဒဏ်ကြောင့်ဖြစ်ပွားတဲ့ Heat Stroke ရောဂါ ဟုတ်၊ မဟုတ် ဆိုတာကို သက်ဆိုင်ရာဆရာဝန်ကြီးတွေနဲ့ သေချာအောင် အရင်ဆုံး စစ်ဆေး

ကုသမှုတွေလုပ်ပြီးမှ ရောဂါအမည်ကို သတင်းထုတ်ပြန်ပေးပါတယ်။ ကျွန်မတို့ ဆေးရုံကြီးကို ရောက်ရှိလာတဲ့ လူနာတွေအနက် လက်ရှိလူနာနှစ်ဦးပဲ Heat Stroke ရောဂါဖြစ်ပွားတာတွေရှိပါတယ်။ ဒီနေ့မှာ ပြန်လည်ကျန်းမာပြီး ဆေးရုံ က ဆင်းသွားကြပါပြီ” ဟု ၎င်းကပြောသည်။ ယခုနှစ်နှစ်ရာသီတွင် မန္တလေးမြို့၏ အပူချိန်မှာ မြင့်မားနေသည့်အတွက် အပူဒဏ်ကြောင့် ဖြစ်ပွားတတ်သည့် လူနာများရောက်ရှိလာပါက အချိန်မီ ကုသမှုပေးနိုင်ရန် မန္တလေးအထွေထွေရောဂါကုဆေးရုံကြီးတွင် ဖြေဆိုတိယ ပတ်အတွင်းက ကာကွယ်တားဆီးထိန်းချုပ်ရေးနှင့် ကုသရေးကော်မတီကို အဖွဲ့ကုံးဖွဲ့ဖြင့် ဖွဲ့စည်းကာ လိုအပ်သော ကုသမှုအပိုင်းများအတွက် ကုသ ဆောင်ရွက်၊ ဆေးဝါးနှင့် ခေတ်မီစက်ကိရိယာများ၊ အထူးကုဆရာဝန်ကြီး များအပြင် ရေခဲစက်များ၊ ပရဟိတအဖွဲ့များနှင့် ချိတ်ဆက်ကာ ကြိုတင်ပြင်ဆင် ထားရှိကြောင်း သိရသည်။
မင်းထက်အောင်(မန်းကိုယ်ပွား)

ဥတုရာသီ တောကိုမှီ၏



စာကောင်းသိပ်ပျော် မှုမေရင်တုန်း ကင်းဝေးပြီး သွေးသားရှိပြည် လှပစေတဲ့ သမားစဉ်ဆက် ဆေးစွမ်းထက်မြက် **စိန်ဘယက် အပူငြင်းသွေးဆေး**



စာသမားအစာကြေ မှာသမားအစာ ကိုပြေတုံး...နန်းစဉ် စစ်မှန်ဆေးသုံး **တစ်သုံးလုံး အဖြေကျော်ဆေး**
အမှတ်တံဆိပ်



KAPLAN
MYANMAR
UNIVERSITY COLLEGE

ကမ္ဘာ့ **TOP 100*** စာရင်းဝင် **သြစတြေးလျတက္ကသိုလ်ကြီး၏**
MBA ဘွဲ့ ဒီဂရီကို **KAPLAN Myanmar University College** တွင်
တက်ရောက်သင်ယူနိုင်ပါပြီ



Murdoch
UNIVERSITY
Perth | Singapore | Dubai

Your Right
MBA

Workshop: What makes a good leader? -Conflict Situation -selecting a strategy

Speaker **Dr. Anne Palmer** 🎤
Assistant Dean Learning and Teaching, Murdoch Singapore
PhD (UWA), MA Applied Linguistics (UNE),
PGDip Education & BA(Hons) (UWA)



Hot Line **09 777 636 000 , 09 777 686 000**
အေ / ငါး ၊ ဝဂ္ဂီရိပ်သာလမ်း ၊ ကမာရွတ်မြို့နယ် ၊ ရန်ကုန်။

နိုင်ငံတကာ ဘဏ္ဍာရေးလုပ်ငန်းခွင်သို့ဝင်ရောက်ပြီး အောင်မြင်မှုပန်းတိုင်များကို တည်ဆောက်လိုသူများအတွက်

Kaplan ACCA/ FIA Preview Session

🕒 မွန်းလွဲ (၂) နာရီမှ (၄) နာရီထိ 📅 ၁၁ ရက်၊ မေလ ၊ ၂၀၁၉ ခုနှစ်

Education Partners:




Kaplan Financial Singapore တွင် တက်ရောက်နိုင်မည့် စာရင်းကိုင် ဘာသာရပ်များ အကြောင်းကို Kaplan Financial Singapore မှ **Mr. Andy Tran** (Business Development Manager) နှင့် အတူ ACCA Myanmar မှ Business Development Manager **Mr. Naung Hlaing Tun** မှ လာရောက် အသေးစိတ် ဆွေးနွေးပည့်ဖြစ်ပါသည်။

July/ September Intake အတွက် **ဇွန်လ (၃၀) ရက်နေ့ မတိုင်ခင် အပ်နှံသူများ အတွက်**
Application Fees Discount: 150\$, Ez Link Card, ACCA Membership Discount, 10% Discount for Course Fees စသည်အခွင့်အရေးများ ရရှိမည်ဖြစ်ပါသည်။

Register to Kaplan Myanmar University College
09 777 636 000 , 09 777 686 000
အေ / ငါး ၊ ဝဂ္ဂီရိပ်သာလမ်း ၊ ကမာရွတ်မြို့နယ် ၊ ရန်ကုန်။



CEO
အလွန်တကုန်းတန်းတက်လိုလျှင် တစ်နေ့ (၁) နာရီသာ အချိန်ပေးပါ။ အိမ်အရောက်သင်ပေးသည်။
09-43158300, 09-254051326
09-782793551

- **သီတီတန်ဆောင်ကြားစာအင်အားအကြီးဆုံးပုဂ္ဂိုလ် Masayoshi-Son**
- **E-commerce ကို ထိန်းချုပ်ရန်အင်အားပြိုင်ခြင်း**
- **သိပ္ပံနည်းကျကျင့်သုံးခြင်းအားဖြင့် အရည်အသွေးအမြင့်အရည်အချင်းတစ်ခု**
- **ကိုယ်ပိုင် Mentor များနှင့် နိုင်ငံပြင်ပကုန်သွယ်ရေးဆောင်ရွက်ရန် အခွင့်အလမ်းများကို ဝေမျှ**
- **အောင်မြင်သူများနှင့် တွေ့ဆုံရန် အခွင့်အလမ်းများကို ဝေမျှ**

တစ်နှစ် ၃,၀၀၀ ကျော်

ဒေါ်ဥမ္မာဖြိုး (ခ) ဒေါ်နန်းမွန်နှင့် အများသိစေရန်

ရန်ကုန်မြို့၊ ကျောက်တံတားမြို့နယ်၊ ဂူလမ်း (အထက်)၊ အမှတ် (၂၅၅)၊ မြေဦးထပ်ရှိ "အောင်မြင်ကျန်းမာကျန်းမာစွာကျန်းမာစေရေး" (SUCCESS HEALTHY WORLD CO.,LTD) ၏ မန်နေဂျာအဖြစ်တာ ဦးအောင်မြင် (ခ) ဒေါ်ဥမ္မာဖြိုး (ခ) ဒေါ်နန်းမွန် (၁၉၅၄) ခုနှစ် ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။

ရန်ကုန်မြို့၊ မြောက်ဥက္ကလာပမြို့နယ် (၄) ရပ်ကွက်၊ ကုန်းကြမ်း (၁၂) လမ်း၊ အမှတ် (၉၅) နေ အိမ်ထောင်ရေး (ခ) ဒေါ်နန်းမွန် (၁၉၇၃) ခုနှစ် ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။

အထက်ပါကုမ္ပဏီတွင် အမည်ထည့်သွင်းပေးရန် မေတ္တာရပ်ခံသည့်အတွက် အမည်ထည့်သွင်းပေးခဲ့ရာ လုပ်ငန်းဆောင်ရွက်မှုများကို ကုမ္ပဏီသို့ပြန်လည်အသိပေး တင်ပြခြင်းများမရှိဘဲ တစ်ပတ်ကွက်ခွဲပါသဖြင့် ကုမ္ပဏီတာဝန်ရှိသူများ၏ အစည်းအဝေးဆုံးဖြတ်ချက်နှင့် ၁၃-၃-၂၀၁၉ ရက်တွင် ကုမ္ပဏီမှ ထုတ်ပယ်ပြီးကြောင်း သက်ဆိုင်ရာသို့ တင်ပြခြင်းဖြစ်ပါသည်။ လူကြီးမင်းအနေနှင့် ကုမ္ပဏီ၏အမည်ကိုအလွဲ သုံး၍ လုပ်ဆောင်ခဲ့သောပြဿနာရပ်များအတွက် ကုမ္ပဏီမှတာဝန်ယူဖြေရှင်းပေးမည်မဟုတ်သည့်အပြင် ကုမ္ပဏီနှင့်လုပ်ဆောင်ခဲ့သည့်အကြောင်းကို လူကြီးမင်းမှသာ တာဝန်ယူဖြေရှင်းရန်နှင့် ကုမ္ပဏီကိုထိခိုက်နှိမ်နင်းစေသည့်ကိစ္စရပ်များအတွက် ထိုက်သင့်သည့် လျော်ကြေးငွေများကို ကုမ္ပဏီသို့ အမြန်ဆုံးပေးလျှော်ပါရန် သဘောထားအသိပေးအပ်ပါသည်။

ပြောဆိုလွှဲအပ်သူကြားချက်များအရ

ဒေါ်ဥမ္မာဖြိုး (ခ) ဒေါ်နန်းမွန် (ဥပဒေအဖွဲ့)	ဦးမြတ်နိုး (ပုဂ္ဂိုလ်တော်) (ဥပဒေအဖွဲ့)
(တရားလွှတ်တော်ရှေ့နေ) (စဉ်-၁၁၄၅၃) ၁၀-၁၁-၂၀၁၆	(တရားလွှတ်တော်ရှေ့နေ) (စဉ်-၆၅၅၇) (၁၉-၁၂-၉၇)
(ရုံး) အမှတ်-၁၇၂ (ပထမ) ၄၅ လမ်း (အထက်)၊ ဝဂ္ဂီရိပ်သာလမ်း၊ ရန်ကုန်မြို့၊ ဖုန်း-၀၉-၇၃၀၀၇၂၊ ၀၉-၄၅၅၁၆၄၅၁၊ ၀၉-၄၅၅၁၀၀၀၀	

ရန်ကုန်မြို့၊ ကမာရွတ်မြို့နယ်၊ (၃) ရပ်ကွက်၊ ပုလဲဂေဟာလမ်း၊ မြို့အမှတ်-၁၆ အိမ်ခြံမြေနှင့် ပတ်သက်၍ အများသိစေရန် ကြေညာချက်

ကျွန်ုပ်၏မိတ်ဆွေများဖြစ်သူ ဒေါ်ကျော်စွာ (ခ) ဒေါ်နန်းမွန် (၁၉၅၄ ခုနှစ်) ဇူလိုင်လ ၁၂ ရက်နေ့တွင် ဖွားမြင်ခဲ့ပါသည်။ ဦးအောင်မြင် (ခ) ဒေါ်ဥမ္မာဖြိုး (ခ) ဒေါ်နန်းမွန် (၁၉၇၃ ခုနှစ်) ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။

ရန်ကုန်တိုင်းဒေသကြီး၊ အနောက်ပိုင်းခရိုင်၊ ကမာရွတ်မြို့နယ်၊ အမှတ် (၃) ရပ်ကွက်၊ ပုလဲဂေဟာလမ်း၊ မြို့အမှတ် (၁၆) ဟုခေါ်တွင်သော မြေပိုင်ဆိုင်မှုအမှတ် (၆၀) သည် မြေပိုင်ဆိုင်မှုအမှတ် (၁၀)၊ အလျား ၁၀၀ ပေ x အနံ ၁၀၀ ပေ အကျယ်ရှိ မြေပိုင်ဆိုင်မှုအမှတ် (၃) ဦးစိန်ဟိုနှင့် ဒေါ်နန်းမွန် (ခ) ဒေါ်နန်းမွန် (၁၉၇၃ ခုနှစ်) ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။

ဦးစိန်ဟိုနှင့် ဒေါ်နန်းမွန် (ခ) ဒေါ်နန်းမွန် (၁၉၇၃ ခုနှစ်) ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။ ဦးအောင်မြင် (ခ) ဒေါ်ဥမ္မာဖြိုး (ခ) ဒေါ်နန်းမွန် (၁၉၇၃ ခုနှစ်) ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။

ဦးစိန်ဟိုနှင့် ဒေါ်နန်းမွန် (ခ) ဒေါ်နန်းမွန် (၁၉၇၃ ခုနှစ်) ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။ ဦးအောင်မြင် (ခ) ဒေါ်ဥမ္မာဖြိုး (ခ) ဒေါ်နန်းမွန် (၁၉၇၃ ခုနှစ်) ဇူလိုင်လ ၁၀ ရက်နေ့တွင် ဖွားမြင်ခဲ့ပါသည်။

လွှဲအပ်သူကြားချက်အရ

ဦးမင်းလွင် B.A.H.G.P.R.LII, DIL, DBL, DML
အထက်တန်းရှေ့နေ (စဉ်-၁၇၉၃၁) (၂၆-၁-၂၀၁၁)
ရွှေဂုံတိုင်း ယုဇနတကာ၊ ဗဟန်းမြို့နယ်
Ph: 09-448547401, 09-420092310

အောင်မဂ်လာ
အိမ်ပြောင်း/ရွှေလုပ်ငန်း
ဖြေငြင်း/နယ်ဝေး
09428773300
09428773355

AA ဟာပိုင်ဆိုင်ရေး
အလွန်တကုန်းတန်းတက်လိုလျှင် တစ်နေ့ (၁) နာရီသာ အချိန်ပေးပါ။ အိမ်အရောက်သင်ပေးသည်။
09-43158300, 09-254051326
09-782793551

စားသောက်ဆိုင်လုပ်ငန်း
ရောင်းရန်ရှိသည်။
(တောင်ဥက္ကလာပမြို့နယ်အတွင်း)
ဆက်သွယ်ရန်
ဖုန်း-၀၉-၇၅၅၁၀၅၅၀၀

သစ် တော မှန် လျှင် အ သုံး ဝင် အ စဉ် ထာ ဝ ရ ထိန်း သိမ်း ကြ

ဒုတိယသမ္မတ ဦးဟင်နရီဗန်ထီးယူ သဲကုန်း-ညောင်အိုင်ပန်းတာသစ် အပြီးသတ်တည်ဆောက်နေမှုအား ကြည့်ရှုစစ်ဆေး



နေပြည်တော် မေ ၄
 အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုကော်မတီဥက္ကဋ္ဌ ဒုတိယသမ္မတ ဦးဟင်နရီဗန်ထီးယူ သည် ယနေ့တွင် ဧရာဝတီတိုင်းဒေသကြီး ဝန်ကြီးချုပ် ဦးလှမြင့်အောင်၊ ဒုတိယဝန်ကြီး ဦးလှကျော်နှင့် ဦးကျော်မျိုး၊ တာဝန်ရှိသူများနှင့်အတူ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီရန်ပုံငွေကျပ် ၉၉၀ ဒသမ ၈၆၈ သန်းဖြင့် တည်ဆောက်နေသည့် ဧရာဝတီဟင်္သာတတာ လှေန်မြို့နယ်အပိုင်း သဲကုန်း-ညောင်အိုင်ပန်းတာသစ် အပြီးသတ်တည်ဆောက်နေမှုကို သွားရောက်ကြည့်ရှုစစ်ဆေးသည်။
 ဒုတိယသမ္မတ ဦးဟင်နရီဗန်ထီးယူသည် ယနေ့နံနက်ပိုင်းတွင် လှေန်မြို့သို့ရောက်ရှိရာ လှေန်မြို့စာမျက်နှာ ၄ ကော်လံ ၁ သို့ *

ဒုတိယသမ္မတ ဦးဟင်နရီဗန်ထီးယူ ဧရာဝတီဟင်္သာတတာ လှေန်မြို့နယ်အပိုင်း သဲကုန်း-ညောင်အိုင်ပန်းတာသစ် အပြီးသတ်တည်ဆောက်နေမှုကို ကြည့်ရှုစစ်ဆေးစဉ်။

လက်ရှိချန်ပီယံ ရန်ကုန်နှင့် စစ်ကိုင်း သရေကျပြီး ဟံသာဝတီနှင့် Chinland အနိုင်ရ

ရန်ကုန် မေ ၄
 ၂၀၁၉ ရာသီ MNL အမှတ်ပေးပြိုင်ပွဲ ပွဲစဉ်(၁၀)ပထမနေ့ကို ယနေ့ညနေပိုင်းက ကျင်းပရာ လက်ရှိချန်ပီယံ ရန်ကုန်အသင်းနှင့် စစ်ကိုင်းအသင်း သရေကျပြီး ဟံသာဝတီနှင့် Chinland အနိုင်ရခဲ့သည်။
 (YUSC ကွင်း)
 ရန်ကုန် - တစ်ဂိုး
 စစ်ကိုင်း - တစ်ဂိုး
 ယခုရာသီတွင် ပုံစံကောင်းပြသနေသည့် စစ်ကိုင်းအသင်းသည် လက်ရှိချန်ပီယံရန်ကုန်အသင်းထံမှ အမှတ်ခွဲယူနိုင်ခဲ့ပြီး ပွဲစဉ်(၉)တွင် မကွေးကို အိမ်ကွင်း၌ ဂိုးပြတ်ရှုံးနိမ့်ထားမှုကို ပြန်လည်ချေဖျက်နိုင်ခဲ့သည်။ ကြားရက်တွင် AFC Cup ပြိုင်ပွဲအဝေးကွင်းပွဲ ကစားထားရသည့် ရန်ကုန်အသင်းသည် ပုံစံကောင်းစာမျက်နှာ ၄ ကော်လံ ၃ သို့ ○



ရန်ကုန်တိုက်စစ်မှူး ဆယ်လာ၏ ဂိုးသွင်းရန်ကြိုးပမ်းမှုကို စစ်ကိုင်းဂိုးသမားနှင့် နောက်ခံလူတို့ ကာကွယ်နေစဉ်။

ပြည်သူ့အတွက် တတိယ(၁) နှစ်တာ အချုပ်ပိုမို
 ယနေ့ထုတ် ကြေးမုံသတင်းစာတွင် ရှမ်းပြည်နယ်အစိုးရအဖွဲ့နှင့် မွန်ပြည်နယ်အစိုးရအဖွဲ့တို့၏ တတိယ(၁)နှစ်တာကာလအတွင်း ဆောင်ရွက်ချက်များကို အချုပ်ပို(၈)မျက်နှာဖြင့် ဖော်ပြထားပါသည်။

မုန်တိုင်းငယ်၏အရှိန်ကြောင့် တိုင်းဒေသကြီးနှင့် ပြည်နယ်အချို့တွင် နေရာကွက်ကျား မိုးထစ်ချွန်းရွာနိုင်
 နေပြည်တော် မေ ၄
 ယနေ့ညနေ ၆ နာရီခွဲအချိန် တိုင်းထွာချက်အရ ဘင်္ဂလားဒေ့ရှ်နိုင်ငံတွင် ဖြစ်ပေါ်ခဲ့သော မုန်တိုင်းငယ်သည် အရှေ့မြောက်ဘက်သို့ရွေ့လျားခဲ့ပြီး ဘင်္ဂလားဒေ့ရှ်နိုင်ငံ ဒါကာမြို့၏မြောက်ဘက် မိုင် ၇၀ ခန့်အကွာ ဘင်္ဂလားဒေ့ရှ်နိုင်ငံနှင့် ယင်းနှင့်ဆက်စပ်လျက်ရှိသော အိန္ဒိယနိုင်ငံ မဂ္ဂါလေရာ ပြည်နယ်တို့ပေါ်တွင် စာမျက်နှာ ၃ ကော်လံ ၁ သို့ *

HEALTHY HEART
 Screening Packages

ကျန်းမာသောနှလုံးသားတစ်စုံပိုင်ဆိုင်စေဖို့ အာယုဆေးရုံကြီး၏ “နှလုံးကျန်းမာရေးစစ်ဆေးခြင်းအစီအစဉ်”

Why Fly? BE WITH US

(01) 937 6200 အာယုအင်တာနေရှင်နယ်ဆေးရုံကြီး အမှတ် ၄၀၀၊ ကျိက္ကဆဲလမ်း၊ တာမွေမြို့နယ်၊ ရန်ကုန်။

အပျိုစင်ဒေသ(သို့မဟုတ်)ရွာငံမြေ

ကျော်ကျော်(မလိုင်)

ရှမ်းပြည်နယ်တောင်ပိုင်း ဓနကိုယ်ပိုင်အုပ်ချုပ်ခွင့်ရ ရွာငံသည် လျှို့ဝှက်ချက်များ၊ ဒဏ္ဍာရီပုံပြင်များဖြင့် ပြည့်နှက်နေသော ဒေသကြီးတစ်ခုဟုဆိုလျှင်လည်း မမှားနိုင်ပါ။

ရွာငံဒေသပတ်ဝန်းကျင်တွင် နာမည်ကြီးဂူများဖြစ်သော ပြဒါးလင်းဂူသို့ ဂူများ၊ ရေတံခွန်များ၊ စိမ်းစမ်းများ အများအပြားရှိပြီး လေ့လာဖော်ထုတ်ရန် များစွာရှိပါသေးသည်။ ထို့အတူပင် မြို့ကြီးနှင့် ရွာငံအကြားတွင် တည်ရှိသော ယုန်တောင်၏ အရှေ့ဘက်တွင် ဂျပန်များ စစ်ခွာစဉ်အခါက နေထိုင်သွားသော ဂူကြီးများလည်း ရှိကြောင်းဒေသခံများက ဆိုသည်။

ထို့အတူပင် စခန်းကြီးတောင် ပတ်ဝန်းကျင်တွင်လည်း ဂူများရှိပြီး အဆိုပါ ဂူတစ်ခုထဲတွင် ရှေးမြန်မာဘုရင် တစ်ပါး နေထိုင်သွားခဲ့ပုံပေါ်ကြောင်း၊ ရက်ကန်းစင်များ၊ ပလ္လင်များရှိသည်ကို ဒေသခံများ တွေ့ရှိခဲ့ကြောင်း သိရသည်။

အထူးကဏ္ဍ (၁) သို့»



နှင်းတောင်ပေါ်က ယဉ်ကျေးမှု

မင်းသုဝဏ်

သတ္တဝါတို့သည် တစ်မျိုးနှင့်တစ်မျိုး မတူကြ။ နို့တိုက် သတ္တဝါသည် ဥပေါက်သတ္တဝါနှင့်မတူ။ ခြေလေးချောင်း သတ္တဝါသည် ခြေနှစ်ချောင်းသတ္တဝါနှင့်မတူ။ ရေသတ္တဝါ သည် ကုန်းသတ္တဝါနှင့်မတူ။ မျောက်သည် လူနှင့်မတူ။ လူလူချင်းပင်လည်း ကွာသေးသည်။ လူတစ်မျိုးနှင့်တစ်မျိုး သည် ဝိသေသလက္ခဏာများဖြင့် ကွဲပြားခြားနားသည်။ ဤကွဲပြားခြားနားသော ဝိသေသလက္ခဏာများကြောင့် လည်း တစ်မျိုးနှင့်တစ်မျိုး သံယောဇဉ်ပြုတွယ်ဖွဲ့ယှက်လျက် ရှိကြသည်။

မစိန်သည် မယ်မြကို သံယောဇဉ်ပြုသည်။ အဘယ်ကြောင့်ဆိုသော် မယ်မြချုပ်လုပ်တတ်သော အပ်ချုပ်ပညာ၏ ဝိသေသလက္ခဏာတစ်ရပ်ကြောင့် ဖြစ်သည်။ စကားထစ်သောကြောင့် ခင်တွယ်ခြင်း၊ လက်ပြင်လေး ကုန်းသောကြောင့် ခင်တွယ်ခြင်း၊ ရယ်စရာ ပြောတတ်သောကြောင့် ခင်တွယ်ခြင်းစသည်ဖြင့် မိမိတွင် မရှိသော ဝိသေသလက္ခဏာရပ်တို့ကြောင့် ခင်တွယ်ခြင်း တို့ကား များစွာပေ။

ကျွန်ုပ်တို့၏ ပြည်ထောင်စုမြန်မာနိုင်ငံတွင် တိုင်းရင်းသားလူမျိုးပေါင်း များစွာရှိသည်။ တစ်မျိုးနှင့်

တစ်မျိုး ရိုးရာဓလေ့ထုံးစံများ ကွဲပြားကြသည်။ ရှမ်းအိုးစည် နှင့် ကချင်မနော မတူ။ ကချင်မနောနှင့် ကရင်ဒုံး မတူ။ ကရင်ဒုံးနှင့် မြန်မာဒိုးပတ်မတူ။ ဤသို့ဖြင့် မတူသော အခြင်းအရာများစွာတို့ရှိသည်။ သို့သော်လည်း ရှမ်းတို့က ကချင်မနောကို ကြိုက်သည်။ ကရင်တို့က မြန်မာဒိုးပတ်ကို ကြိုက်သည်။ မြန်မာတို့က ရှမ်းအိုးစည်ကို ကြိုက်သည်။ ဤသို့ဖြင့် အကြိုက်သံသရာ လည်လျက်ရှိသည်။

ယခု မြန်မာ့ဆိုရှယ်လစ်လမ်းစဉ်ပါတီက ပုံနှိပ်

ထုတ်ဝေလိုက်သော ကချင်(ရိုးရာဓလေ့ထုံးစံများ) စာအုပ်တွင် ကချင်အမျိုးသားတို့၏ ဝိသေသလက္ခဏာ များကို တွေ့ရသည်။ အနည်းငယ် မြည်းစမ်းကြည့်ကြပါစို့။

ကချင်အမျိုးသားတို့၏ ယဉ်ကျေးမှုတွင် မောင်းသည် အလွန်အရေးပါသော အိမ်ထောင်ပစ္စည်းတစ်ခုဖြစ်သည်။ ကချင်အမျိုးသား မနောပွဲတွင် မောင်းသည် ကချင် အမျိုးသားတို့၏ ခြေလှမ်းညီအောင်၊ စိတ်ထားတူအောင် ညီညွတ်ရေး စည်းကမ်းသင်ကြားပေးသကဲ့သို့ ကချင်

ကချင်အမျိုးသားတို့၏ ယဉ်ကျေးမှုတွင် မောင်းသည် အလွန် အရေးပါသော အိမ်ထောင်ပစ္စည်းတစ်ခုဖြစ်သည်။ ကချင် အမျိုးသား မနောပွဲတွင် မောင်းသည် ကချင်အမျိုးသားတို့၏ ခြေလှမ်းညီအောင်၊ စိတ်ထားတူအောင် ညီညွတ်ရေး စည်းကမ်း သင်ကြားပေးသကဲ့သို့ ကချင် အမျိုးသမီး၊ အမျိုးသားတို့ ထိမ်းမြား မင်္ဂလာလက်ထပ်ရာတွင်လည်း မောင်းသည် လက်ဆောင်လက်ဖွဲ့ ကောင်းတစ်ခုအဖြစ်ပါဝင်...

အမျိုးသမီး၊ အမျိုးသားတို့ ထိမ်းမြားမင်္ဂလာ လက်ထပ်ရာ တွင်လည်း မောင်းသည် လက်ဆောင်လက်ဖွဲ့ကောင်းတစ်ခု အဖြစ် ပါဝင်သည်။ မိန်းမကြောင်းလမ်းရာတွင် ယောက္ခမ ဘက်က သဘောတူလျှင် သဘောတူကြောင်းကို မောင်း တစ်လုံးပေး၍ ဖော်ပြသည်။ မင်္ဂလာဆောင်သောအခါ သတို့သမီး၏ ဆွေမျိုးများက မောင်းကို လက်ဖွဲ့သည်။ သတို့သမီးကို သတို့သားရှိရာသို့ လိုက်ပို့သောအခါ လိုက်ပို့ သောသူတို့အားလည်းကောင်း၊ ဧည့်ခံသောသူတို့အား လည်းကောင်း မောင်းကိုလက်ဆောင်ပေးရသည်။ မင်္ဂလာ အခမ်းအနားမှူး၊ ဂျန်ထိုကိုလည်း မောင်းလက်ဆောင် ပေးရသည်။

လူသေ၍ အသုဘအခမ်းအနားကျင်းပရာတွင် နတ်ဆရာတို့သည် မောင်းတီး၍ သေသူ၏ ဘိုးဘေးတို့ကို တိုင်တည်ပန်ကြားရသည်။ သေသူသည် ရေချိုးရာတွင် ခူဝါတို့သည် မောင်းတွင် ရေထည့်၍ ချိုးရသည်။ အသုဘ ဆိုင်ရာ ကပွဲကျင်းပရာတွင် မောင်းကို တဒူဒူတီးရသည်။ မောင်းသံကြား၍ ရွာနီးချုပ်စပ်မှ ဆွေမျိုးမိတ်သင်္ဂဟတို့ အသုဘကို လာကြသည်။ ဤကား မောင်းအရေးပါပုံ။

မောင်းအရေးပါသကဲ့သို့ ဓားနှင့်လှံတို့သည်လည်း လင်ယူ၊ မယားယူကိစ္စတွင် အရေးပါသည်။ မိန်းမ စေ့စပ် ကြောင်းလမ်းရာတွင် မိန်းမကလေးဘက်မှ သဘောတူ လက်ခံသည်ဆိုလျှင် ဓားတစ်လက်နှင့် လှံတစ်ချောင်းကို ပေးအပ်ကာ မင်္ဂလာဆောင်မည့် နေ့ရက်တို့ကို သတ်မှတ် ချိန်းဆိုသည်။ တစ်ဖန် မင်္ဂလာဆောင်သောအခါ ဓားနှင့် လှံတို့ကို လက်ဖွဲ့ကြသည်။

အထူးကဏ္ဍ (၈) သို့»

»» အထူးကဏ္ဍ [ယ] မှ

အရပ်တကာ၌ ပေါက်နေသော ပိန်းပင်များကို သွားရောက်ရှာဖွေထားကြပြီး ပိန်းပင်ရိုးများအား ပိုင်းဖြတ်ကာ ဒယ်အိုးကြီးများဖြင့် ချက်ပြုတ်ကြသည်။ ယားယံသော ပိန်းဟင်းကိုချက်၍ ကျွေးမွေးပါသော်လည်း စားသောက်ရာတွင် လုံးဝယားယံခြင်းမရှိသည်မှာ အလွန်ထူးဆန်းပါပေသည်။ တချို့က ကံကော်တောဘုရားပွဲသွားခြင်းအား ပိန်းဟင်းစားရန် သွားသည်ဟု တင်စားပြောဆိုတတ်ကြသည်။

နောက်တစ်ခု ထူးဆန်းသည်က ကျောက်ဖြူမြို့ရှိ ကံကော်တောဘုရားဝင်းထဲ၌ သုံးစွဲ၍ မကုန်ခန်းသည် နတ်ရေကန်ဟု ခေါ်ကြသော အံ့ဩဖွယ်ရေကန်ငယ် တစ်ခုရှိနေသည်။ အရပ် စကားဖြင့် ပြောကြသည့် နတ်ရေကန်ဆိုသည်မှာ ခြောက်သွေ့၍သော်လည်းကောင်း၊ သုံးစွဲ၍ သော်လည်းကောင်း၊ ကုန်ခန်းသွားခြင်းမရှိသဖြင့် တန်ခိုးကြီးကြောင်းနှင့် နတ်ပြန်ဖြည့်သည့် အလား တင်စားပြောဆိုသော စကားလုံးဖြစ်သည်။ ဘုရားသိမ်တော်အနီး တစ်တောင်ပတ်လည် ရှိ ကျောက်ရေကန်ငယ်အတွင်း၌ ရေအနက် နှစ်ပေခန့်ရှိသော်လည်း ရေကို အချိန်မရွေး ခပ်ယူနိုင်ပြီး ခန်းခြောက်သွားခြင်း မရှိပါ။ ရေကန်ငယ်၏ ပုံသဏ္ဍာန်မှာ လေးထောင့်ကျကျ ဆီထည့်သော ကန်တော့ပုံကဲ့သို့ အထက်ကျယ်၊ အောက်ကျဉ်း ရေအိုးတစ်လုံးသာ ဆုံရုံမျှ ရှိသည်။ ရေကန်အတွင်း ဆင်းနိုင်ရန် တံခါးငယ် နှစ်ပေါက်ရှိပြီး ကန်အတွင်းရေဆင်းခပ်နိုင်ရန် လှေကားထစ် ပြုလုပ်ထားသည်။ ပွဲတော်ရက်တွင် ဘုရားဖူးခရီးသည်များ၊ ပိန်းဟင်း စတုဒိသာ ကျွေးမွေးသူများ မည်မျှပင်ခပ်ယူစေကာမူ ကုန်ခန်းနောက်ကျိသွားခြင်းမရှိဘဲ ရေကန်ငယ်မှ ပွဲတော် တစ်ရက်အတွင်း လုံလုံလောက်လောက် အသုံးပြုနိုင်ကြသည်။ ထူးခြားသည်က အမျိုးသမီးများ ရေဆင်းမခပ်ရခြင်းဖြစ်သည်။

အလွန်ထူးဆန်းသော ဖြစ်ရပ်များနှင့်ပြည့်နှက်နေသည့် နှစ်ဆန်းတစ်ရက်နေ့တွင် ကျင်းပ သော ကံကော်တောဘုရားပွဲတော်တွင် နာမည်ကျော် ပိန်းဟင်းစားသုံးပြီး သုံးမကုန် မခန်းခြောက်သော နတ်ရေကန်အား ကြည့်ရှုနိုင်ဖို့ လာရောက်ကြပါရန် သတင်းကောင်း ပါးလိုက်ရပါသည်။



»» အထူးကဏ္ဍ (က) မှ

သတို့သမီးသည် သတို့သား အိမ်သို့ဝင်သော အခါ မင်္ဂလာအကိုင်ပင်ကို ခုတ်ရန်ရှိသဖြင့် ဓားနှင့်လှံတို့ကို လက်ဆောင်ပေးရသည် လည်းရှိသည်။ မင်္ဂလာဆောင်ပြီး၍ ခြောက်လ၊ တစ်နှစ်ခန့်အကြာ ယောက္ခမ၊ မိဘများကို သွားရောက်ကန်တော့ရာတွင် ယောက္ခမသည် သမက်ကို ဓားလွယ်လက်ဆောင် ပေးရိုး ရှိသည်။ ဤကား ဓား၊ လှံအရေးပါပုံ။

အရေးကြီးသော ထုံးစံတစ်ခုဖြစ်သည်။ ဖဂါကို ကျမ်းပြုဆရာက(ကွမ်းဖိုး)ဟု မြန်မာဘာသာ ပြန်ဆိုသည်။ အမှုအခင်းဖြစ်ရာတွင် လျော်ကြေးပေးရသည်ကို ဖဂါဟု ခေါ်သည်။ မိန်းမတောင်းသောအခါ အသွင်းဥစ္စာပေးရ သည်ကို ဖဂါဟု ခေါ်သည်။ ကချင်တောင်သူ တစ်ဦးသည် နယ်ရှင်ဒူဝါထံမှ ယာလုပ်ရန် ခွင့်တောင်းသောအခါ ပေးရသည့် လက်ဆောင်သည်လည်း ဖဂါဖြစ်သည်။ ဤသို့ ဖဂါအဖြစ် အသုံးများသည်တို့ကြောင့်

ကျွန်ုပ်တို့သည် ကချင်ယဉ်ကျေးမှုတွင် အလွန် အရေးပါသည်။ ဤကဲ့သို့ စိတ်ပါဝင်စားဖွယ်ကောင်း သော ကချင်တို့၏ ရိုးရာဓလေ့ထုံးစံများကို ဤစာအုပ်တွင် ဖတ်ရသည်။ ပထဝီအနေ အထားအခန်းတွင် ရာသီဥတုအကြောင်း၊ ပကတိပေါက်ပင်များအကြောင်း၊ သယံဇာတ ပစ္စည်းများအကြောင်း စသော သိသင့်သိထိုက် သည့် အကြောင်းအရာများကို ဖတ်ရ သည့်အခါ သားငှက်တိရစ္ဆာန်တို့အကြောင်း

ပါမလာသည်မှာ ထင်ပေါ်လာပါသည်။ မြန်မာနိုင်ငံတွင် ရှေးအထက်ကျော် ကာရီက သားငှက်တိရစ္ဆာန်တို့ကို နေရာ တကာတွင် တွေ့ရသည်။ သမင်၊ ဒရယ်၊ ချေငယ်၊ စိုင်း၊ ဆတ်၊ ဗွတ်၊ ပုတတ်တို့ကို မပြောနှင့် ကြံ၊ ဆင်၊ သစ်၊ ကျားတို့ကိုလည်း နေရာတကာတွင် တွေ့ရသည်။ ရွှေတိဂုံဘုရား ကျားတက်သည်ကို သိမိလိုက်သူတို့ ယနေ့တိုင် ရှိပါသေးသည်။ သို့သော် ယခုအခါတွင်ကား မြန်မာ့ကျေးငှက် တိရစ္ဆာန် တို့ အလွန်ပြုန်းတီးသွားလေသည်။ ကချင် ပြည်နယ်စသော နယ်အနည်းငယ်လောက် တွင်သာ အသင့်အတင့် ကျန်နေရစ်သည်။ ထို့ကြောင့် ကချင်ပြည်နယ်အကြောင်းကို ရေးရာတွင် ပကတိပေါက်ပင်နှင့် သယံဇာတ ပစ္စည်းများအကြောင်းကို ထည့်သည့်နည်းတူ ကျေးငှက်တိရစ္ဆာန်တို့၏ အကြောင်းကိုလည်း ထည့်သင့်သည် ထင်သည်။

ဖြစ်သဖြင့် အင်္ဂလိပ်ဘာသာကို မြန်မာ ဘာသာသို့ ပြန်ရေးရာတွင် သတိပြုဖွယ် များစွာရှိသည်။ အင်္ဂလိပ်တို့ကမူ စာအုပ်များ ကို ရေးသောအခါ သူတို့ကိုယ်တိုင် ကွင်းဆင်း လေ့လာ၍ မှတ်တမ်းတင်ရေးသားကြသည်။ နှောင်းလူတို့က သူတို့ကို ကိုးကားသောအခါ တစ်ဆင့်ခံ ဖြစ်နေသည်။ ထိုအခါမျိုးတွင် မှားတတ်သည်။ ဥပမာအားဖြင့်ဆိုလျှင် ယခု စာအုပ်တွင် စာမျက်နှာ ၁၃၂ သစ်ဆွဲလွှဲပင်ကို (သစ်ဆေးလွယ်)၊ ဝါးပိုးမျက်နှာကို(ဝါးပိုး မျက်ဆံကြီး)ဟု ပြန်ဆိုထားသည်မှာ ဤ အချက်မျိုးဖြစ်လေသည်။ အောက်ခြေတွင် အင်္ဂလိပ်စာတို့ဖြင့် မှတ်ချက်ပေးထားသည် တို့သည်လည်း ယခုထက် စင်ကြယ်ပီသ မှန်ကန်ဖို့ လိုလိမ့်မည်ထင်သည်။ ထို့ပြင် စာအုပ်တွင်ပါသော အကြောင်းအရာတို့ကို အကွဲကွဲအညွှန်း(အင်ဒက်)ပေးနိုင်လျှင် ကောင်းမည်။ ကချင်ဝေါဟာရ အဘိဓာန် လည်း ပါသင့်သည်ထင်ပါကြောင်း။

ရည်ညွှန်း-အမှတ်စဉ်(၁) တိုင်းရင်းသားရေးရာ

“ကချင်ယဉ်ကျေးမှုတွင် (ဖဂါ)သည် အရေးကြီးသော ထုံးစံတစ်ခုဖြစ် သည်။ ဖဂါကို ကျမ်းပြုဆရာက(ကွမ်းဖိုး)ဟု မြန်မာဘာသာ ပြန်ဆိုသည်။ အမှုအခင်းဖြစ်ရာတွင် လျော်ကြေးပေးရသည်ကို ဖဂါဟု ခေါ်သည်။ မိန်းမ တောင်းသောအခါ အသွင်းဥစ္စာပေးရသည်ကို ဖဂါဟု ခေါ်သည်”

သွေးစည်းကြပါ သားတို့ရယ်

- ❖ အဖေခန့်အမေတို့ မွေးထားတာ ညီနောင်မြောက်မြားစွာ။ လက်ချိုးကာလေရေတွက်ကြည့် တစ် သုံး ငါး ဦးရှိပါ၏။
- ❖ တူတူနေသည့် အချိန်ဝယ် ချစ်ခင်ကြပါကွယ်။ အမုန်းစိတ်ဖယ် ကူဖေးမ အမြီထားဝရ။
- ❖ သွေးစည်းကြကွဲ သားတို့ရေ

- ထင်းစည်းပမာလေ။ တစ်ပါးသူတွေ သွေးခွဲမှု လက်တွဲ ကာကွယ်ပြု။
- ❖ သားတို့တစ်စု ညီညွတ်လျှင် အကျိုးစီးပွား ဒီရေအသွင်။ ဖွံ့ဖြိုးစည်ပင် မြန်မနေး တွေ့မြင်ရမယ်လေး။ သွေးစည်းကြကွဲလေး ။ ။

စိုင်းနေဝန်း

ဖားစည်သံဝေ ကရင်မြေ

- ◆ ဇွဲကပင်တောင်တန်း သက်သေတည် ဖားစည်သံဝေ ကရင်ပြည် စိမ်းစိုအေးကြည် ရှုခင်းများ သူ၏အလှတရား။
- ◆ ရိုးသားလုပ်ကိုင် တောင်ယာမြေ စိုက်ပျိုးသမျှရှင်သန်ပေ ရော်ဘာပင်တွေ တောင်စင်ပိုင်း တွေ့ရအုံ့အုံ့ဆိုင်။
- ◆ မရိုင်းပြုမှု ပွင့်လင်းသူ

- ◆ သဘောရိုးက ချစ်ကြည်ဖြူ အသွင်ဖြူယဉ်မှု ဆင်ယင်ကြ ပိုးချည်အထည်နှင့်လှ။
- ◆ ဓလေ့ရိုးရာ ထင်ပေါ်တာ ခုံးယိမ်းအကချစ်စရာ ပျော်ရွှင်လိုလျှင်လာ အတူက သွေးချင်းမောင်နှမ ။ ။

ဟိန်းဦးဆည် (တန့်ဆည်မြေ)

ပိန်းဟင်းစားပွဲ

အောင်ကြည်မိုး (စစ်တွေ)

ရှေးနှစ်ပေါင်းများစွာကပင် ထင်ရှားကျော်ကြားလျက် ရှိနေသော ကံကော်တောဘုရားဟု ခေါ်ဝေါ်နေကြသည့် ရှေးဟောင်းပေါ်တော်မူ မြတ်စွာဘုရားနှစ်ဆူသည်ကား ရခိုင်ပြည်နယ် ရမ်းဗြဲကျွန်းရှိ ကျောက်ဖြူမြို့နှင့် ငါးမိုင် အကွာ ဝဲလှိုင်ရွာတောင်ဘက် ကံကော်ပင်များရှိရာ အရပ်တွင် တည်ရှိသည်။ ကံကော်တောဘုရားပွဲတော်ကို နှစ်စဉ် သင်္ကြန်လွန်စ ထူးမြတ်သော နှစ်ဆန်းတစ်ရက်နေ့ တွင် တစ်နေ့တည်းသာကျင်းပသော ဘုရားပွဲဖြစ်သည်။ အခြားဘုရားပွဲတော်များကဲ့သို့ အငြိမ်း ဇာတ်ပွဲများ လုံးဝ မပါရှိပေ။ ပွဲတော်ရက်ကျင်းပသည့် နေ့လယ်တွင် ရခိုင် လူမျိုးတို့၏ ဘုရားပွဲတော်တိုင်းတွင် ပါရှိသည့် ရခိုင်ရိုးရာ ကျင့်ပွဲတစ်ခုသာ ပါရှိသည်။ ပွဲတော်ရက်တွင် အနီးအနားရှိ ရွာပေါင်းများစွာမှ လှူဒါန်းဖွယ်ရာ ဆွမ်းအုပ်များ ကိုယ်စီ ရွက်၍ ဘုရားသိမ်တော်အား လှူညှိပတ်ဦးခိုက် ပူဇော် ကန်တော့ကြသည်မှာ ကြည့်ရှု၍မဆုံး အလွန်ကြည်နူးဖွယ် မြင်ကွင်းတစ်ခု ဖြစ်နေသည်။

ကံကော်တောဘုရားပွဲသည် ကျောက်ဖြူမြို့နယ်တွင် အထူးစည်ကားသော ဘုရားပွဲတော်တစ်ခုဖြစ်သည်။ နံနက်ပိုင်းတွင် ထမင်းနှင့် ပိန်းဟင်းစတုဒိသာကျွေးမွေးပြီး လျှာမယားယံသော ပိန်းဟင်းစားပွဲမှာ အလွန်စည်ကား သည်။ ကံကော်တော ပေါ်တော်မူဘုရားပွဲတော်ရက်၌ စတုဒိသာကျွေးမွေးရာတွင် ကြက်၊ ဝက် အစရှိသော သတ္တဝါများ၏ အသက်ကို သတ်ဖြတ်ပြီး မကျွေးမွေးဘဲ ဘုရားဝင်းထဲရှိ အလေ့ကျပေါက်နေသော ပိန်းဟင်းစတုဒိသာ ပိန်းပင်များနှင့် အခြားနေရာမှ ဝယ်ယူထားသော ပိန်းပင် များဖြင့် နာမည်ကျော်ပိန်းဟင်းအား စတုဒိသာကျွေးမွေး သည်။ ထိုပွဲတော်ရက်၌ အလေ့ကျပေါက်နေသော ပိန်းပင် ၏ အရိုးများကိုပိုင်းဖြတ်ကာချက်ပြီး စတုဒိသာဟင်း အဖြစ် ကျွေးမွေးသည်မှာ ထူးဆန်းသည်။ ပိန်းဟင်းစားပွဲဟု ခေါ်ကြသည်။

ပိန်းပင်သည် ယားယံသော အပင်တစ်မျိုးဖြစ်သော် လည်း ပွဲတော်ရက်တွင် ကျွေးမွေးသော ပိန်းဟင်းသည် လုံးဝယားယံခြင်းမရှိဘဲ ဘုရားအနီးရှိ ပိန်းခင်းများမှ ပိန်းဟင်းကို တခြားနေရာများသို့ ယူဆောင်စားသုံးသော အခါ ယားယံမှုဖြစ်၍ ကံကော်တောဘုရား၏ တန်ခိုးတော်




ကျောက်ဖြူမြို့နယ်ရှိ ကံကော်တောဘုရားပွဲ၌ နာမည်ကျော် ပိန်းဟင်း စတုဒိသာကျွေးနေသည်ကို တွေ့ရစဉ်။

အံ့ဖွယ်အလွန်ထူးဆန်းသည်။ ပိန်းပင်၊ ပိန်းဥ၏ သဘော ကို အခြေခံအားဖြင့် လေ့လာကြည့်သောအခါ ပိန်းပင်၊ ပိန်းဥ အားလုံးလိုလိုစားလျှင် လျှာမယားယံတတ်သည်။ သို့ပါသော်လည်း ကံကော်တောဘုရားပွဲ ပိန်းဟင်း စတုဒိသာကျွေးမွေးပွဲ၌ လျှာမယားယံခြင်း မရှိသည်မှာ အလွန်ထူးဆန်းသည်။ အနယ်နယ်အရပ်ရပ်မှ ပွဲတော်သို့ လာရောက်သူများ နာမည်ကျော်ပိန်းဟင်းအား စားဖူးလို၍ တိုးတေ့တောင်းယူ စားသောက်ကြသည်မှာ ပျော်စရာ တစ်မျိုးဖြစ်သည်။

ပိန်းဟင်းသည် ယားယံတတ်သော ဟင်းမျိုးဖြစ်၍ လူတိုင်းမစားဝံ့ကြ။ အလွန်ကောင်းသော ပိန်းယဉ်မျိုး ဟင်းပင်လျှင် ခန္ဓာကိုယ်သွေးနှင့်မတည့်လျှင် ယားယံ

တတ်သည်။ ထို့ကြောင့် ပိန်းဟင်းကို လူကြောက်ဟင်း ဟု ခေါ်ကြသည်။ သို့ပါသော်လည်း ကံကော်တောဘုရား ပွဲတော်ရက်၌ စတုဒိသာချက်ကျွေးသော ပိန်းဟင်း သည်ကား လုံးဝလျှာမယားယံခြင်း မရှိပါပေ။ ကံကော်တော ဘုရားပွဲတော်၌ အစဉ်အလာမပျက် ချက်ကျွေးနေသော ပိန်းဟင်းမှလွဲ၍ မည်သည့်ဟင်းကိုမှ စတုဒိသာဟင်းအဖြစ် ပြောင်း၍ ချက်မကျွေး။ ပိန်းဟင်းသည်ကား ပွဲတော် လက်စွဲဟင်းဖြစ်သည်။ ကံကော်တောဘုရားပွဲ၏ ထူးခြားမှု တစ်ခုအဖြစ် တခြားအချိန်၌ ချက်စားလျှင် လျှာမယား ယံသော ပိန်းဟင်းမှာ ဘုရားပွဲတော်ရက်၌ လုံးဝ လျှာ မယားယံ၍ ဘုရားပွဲလာရောက်သူများ စတုဒိသာပိန်းဟင်း ကို အထူးကြိုက်နှစ်သက်ကြသည်။



ပွဲတော်လာ ထောင်ပေါင်းများစွာ ပရိသတ်အား စတုဒိသာပိန်းဟင်း ကျွေးမွေးနိုင်ရန် ဘုရားဝင်းထဲ၌ အလေ့ကျပေါက်နေသော ပိန်းဟင်းတောထဲက ပိန်းပင်များ မလုံလောက်၍ ပွဲတော်မကျင်းပမီ တစ်ပတ်ခန့် ကြိုတင်၍

အထူးကဏ္ဍ [၀] သို့ >>>

ရာသီစာ...အညာမန်ကျည်းရွက်သုပ်

မန်ကျည်းရွက်သုပ်ရယ်လို့ ဆိုသံကြား လိုက်ရုံနဲ့ အညာသူအညာသားတွေ စွဲမက် တဲ့ ရာသီစာဟင်းတစ်ခုဖြစ်တယ်ဆိုတာ အလိုလိုသိကြမှာပါ။ အောက်ပြည်အောက်ရွာ တွေမှာ မန်ကျည်းပင်နုရင်မန်ကျည်းရွက်လေး တွေကို အရည်သောက်ဟင်းချိုဟင်းလောက် သာချက်ကြပါတယ်။ အညာဒေသမှာတော့ ကြော်စား၊ ချက်စား၊ သုပ်စားကြတဲ့အပြင် မန်ကျည်းရွက်နုတွေ မန်ကျည်းပွင့်တွေကို နှစ်ပေါက်စားသုံးနိုင်အောင် အိုးလေးတွေနဲ့ သိပ်ပြီးအချဉ်တည်ကာ နှစ်နှစ်သက်သက် စားသုံးကြတာပါ။

မန်ကျည်းရွက်ကို အချဉ်သိပ်မယ်ဆိုရင် လတ်လတ်ဆတ်ဆတ် ခူးလာတဲ့ မန်ကျည်း ရွက်တွေကို ဆန်ခါထဲထည့်ကာ အပေါက်နေ ပွက်ပွက်ဆူနေစေရင်းပြီး အအေး ခံထားရပါတယ်။ မန်ကျည်းရွက်တွေ အေးသွားပြီဆိုမှ ပုံပျက်အောင် ဆားနယ်ပြီး စဉ်အိုးလေးတွေထဲ ထည့်ပြီး သိပ်ပါတယ်။ ပြီးမှ အပေါက်နေ ဖက်ရွက်အုပ်၊ ဝါးခြမ်းပြား ကလေးတွေနဲ့ တင်းနေအောင် ကုပ်နှိပ်ကာ

ဆားရည်လောင်းသိပ်ရတာပါ။ တာရှည်ခံ နှစ်ပေါက်စားနိုင်တဲ့ နည်းဖြစ်ပါတယ်။ မန်ကျည်းရွက် အညာသုပ်သုပ်မယ် ဆိုရင် လိုအပ်တာတွေက မန်ကျည်းရွက်နု၊ ကြက်သွန်နီ၊ မြေပဲလှော်၊ ပုစွန်ခြောက်မှုန့်၊ ဆားနဲ့ ဆီစိမ်းတို့ပါ။ မန်ကျည်းရွက်နုတွေကို အရိုးရင့်တွေသင် ရေစင်စင်ဆေးပြီး စစ်ထား ပါ။ ပြီးမှ မြေပဲဆန်လှော်လေးစိတ်ကွဲထောင်း ထည့် ကြက်သွန်နီ ပါးပါးလှီးထည့် ပုစွန်ခြောက် မှုန့်နဲ့ဆားကလေးဖြူ၊ ဆီစိမ်းကာ အားလုံး ရောနယ်ပြီး သုပ်တာပါ။

မန်ကျည်းရွက်သုပ်တဲ့အခါ ဆီချက် မသုံးဘဲ ပဲဆီ၊ နှမ်းဆီ ရောဆီစိမ်းနဲ့သာ သုပ်ရ ပါတယ်။ မန်ကျည်းရွက်သုပ်နဲ့ လိုက်ဖက် တဲ့ ဟင်းအတွဲအစပ်က ပဲကြီးဟင်းဖြစ်တာမို့ အချိုက မန်ကျည်းရွက်သုပ်တဲ့အခါ မြေပဲ ဆန်အစား ပဲကြီးဟင်းအနစ်ကလေး ဆမ်းပြီး သုပ်ထားတဲ့ အသုပ်ကလည်း အရသာတစ်မျိုး ထူးပါတယ်။ အိမ်ကို ဆွမ်းခံကြတဲ့ ရေဦးသား ဦးပွင်းက သူတို့ရေဦးနယ်ဘက်မှာ နေပုဂ္ဂိုလ် ပြင်းတဲ့အခါ ကလေးသူငယ်တွေ ဝမ်းအေး



အောင် မန်ကျည်းရွက်သုပ်ကို ရေနဲ့ဖျော်ပြီး တိုက်ပေးတယ်လို့ မိန့်ပါတယ်။ မန်ကျည်းရွက်သုပ်ရဲ့ ဂုဏ်ကို ဥတု တောဇနဆေးကျမ်းမှာ မန်ကျည်းရွက်သည်

နှုတ်ကိုမြိန်စေတတ်၏။ လေ၊ သလိပ်၊ ပိုး၊ အဆိပ်တို့ကို နှိပ်၏ရယ်လို့ ဖော်ပြထားပါတယ်။ မန်ကျည်းရွက်နုကလေးတွေဟာ နှုတ်လဲမြိန်၊ ဆေးဖက်လည်းဝင်တာမို့ အခုလို ပေါ်ဦး

ပေါ်ဖျားအချိန်တွေမှာ အိမ်ရှင်မအများ ဝယ်ယူ စားသုံးကြဖို့ အကြိုက်များတဲ့ သဘာဝ အော်ဂဲနစ် ဟင်းလျာတစ်မျိုးဖြစ်ကြောင်းပါ ဖျာ။

ခံလွင် (ငါးဦးစီး)

မျိုးဆက်သစ်ရင်ပြင်



မေ ၅၊ ၂၀၁၉ (တနင်္ဂနွေနေ့)

ဝတ္ထုတို

မျိုးဆွေဦး (မာလဲနတ်တောင်)

“မင်္ဂလာပါခင်ဗျာ”

မှန်တံခါးကို အသာအယာဆွဲပေးရင်း ပြုံးရွှင်စွာနှုတ်ဆက်လိုက်တဲ့ လုံခြုံရေးဝန်ထမ်းကောင်လေးကို ခေါင်းညိတ်ပြလိုက်မိတယ်။ အဖေလက်ကိုင်ဆွဲရင်း ဘဏ်ထဲကို ဝင်လိုက်တော့ အေးစိမ့်နေတဲ့အရသာကို ခံစားလိုက်မိပါရော။ အပူချိန် လေးဆယ်ဒီဂရီစင်တီဂရိတ် အထိရှိနေတဲ့ ပြင်ပကနေ အေးစိမ့်တဲ့ အခန်းထဲရောက်လာတော့ အဖေများ အပြောင်းအလဲကို ခံနိုင်မလား စိုးရိမ်နေမိသေးတယ်။ လွတ်နေတဲ့ထိုင်ခုံမှာ အဖေကို နေရာချပေးပြီးမှ ဇယ်ဆက်သလို အလုပ်လုပ်နေကြတဲ့ ကောင်တာဘက်ဆီ ထွက်လာခဲ့လိုက်တယ်။

“မင်္ဂလာပါရှင် ဘာများဆောင်ရွက်ပေးရမလဲရှင်”

တန်းစီနေတဲ့ ဘဏ်ဝန်ထမ်းတွေအထဲကနေ ရှေ့ကဝန်ထမ်းကောင်မလေးရဲ့ ချိုချိုသာသာစကားကြောင့် လှစ်ခနဲ ပြုံးပြမိလိုက်တယ်လို့ ကိုယ့်ကိုယ်ကိုယ်တော့ ထင်မိသေး။

“ငွေလွှဲလေးများ ရောက်သလားလို့ပါ”

“ဘယ်ကလွှဲမှာလဲရှင်။ ဒီက လက်ခံမယ့်သူ မှတ်ပုံတင်ရယ်၊ ဟိုက လွှဲသူရဲ့ အချက်အလက်ရယ် ပေးပါရှင်”

သူ့အလုပ်မပျက် မော့ကာ မော့ကာ အဆင်ပြေပြေ ပြောဆိုနိုင်တဲ့ ဝန်ထမ်းကောင်မလေးကို စိတ်ထဲက ချီးကျူးမိတယ်။ သူ့ရှေ့ အဖေမှတ်ပုံတင်နံပါတ် ငွေလွှဲမယ့် သားတော်မောင်ရဲ့ အချက်အလက်ရေးထားတဲ့ စာရွက်လေးချပေးလိုက်တယ်။ ကောင်မလေး စာရွက်နဲ့ မှတ်ပုံတင်ကို ယူကြည့်တယ်။ ပြီးမှ “ဟိုဘက်ကို သွားလိုက်ပါနော်။ ဟေ့ ဒီဘာလေး ကြည့်ပေးလိုက်ပါဦး”

စားပွဲအစွန်ဘက်ဆုံးနေရာကို ညွှန်ပြလိုက်ရင်း အဲဒီနေရာက ကောင်မလေးကို ပါတစ်ဆက်တည်း လှမ်းပြောနေသေးတယ်။ ပြေပြစ်တဲ့ ဆက်ဆံရေးကို စိတ်အတွင်းက ချီးကျူးနေမိသေးတယ်။ သူ့ညွှန်ပြတဲ့ဆီ သွားရင်း အဖေဆီကို လှမ်းကြည့်မိတော့ အဖေက ထိုင်ခုံမှာထိုင်ရင်း ရှေ့ကတီဇီကို ကြည့်လို့၊ ကောင်တာမှာရပ်ပြီး လက်ထဲက မှတ်ပုံတင်ကို ပေးလိုက်တယ်။ ကောင်မလေးက မှတ်ပုံတင်နံပါတ်ကို သူ့ရှေ့က ကွန်ပျူတာမှာ ထည့်ပေးလိုက်တယ်။ အတော်ကြာအောင် ရှာဖွေနေပြီးမှ

“မလွှဲသေးဘူးထင်တယ်ရှင်။ အခုထိ မတွေ့သေးပါဘူး”

မှတ်ပုံတင်ကို ပြန်ပေးရင်း ပြောလိုက်တဲ့ စကားကြောင့် အားပြတ်သွားမိတယ်။

“လွှဲလိုက်ပြီလို့တော့ ပြောတာပဲဗျာ။ ဖုန်းပြန်ဆက်ကြည့်ရင် ထိုင်စောင့်နေပါရစေနော်”

“ဟုတ်ကဲ့ရှင် ရှေ့ထိုင်ခုံတွေမှာ ထိုင်စောင့်နေနိုင်ပါတယ်ရှင်”

သက်ပြင်းတစ်ချက်ကို အသာကျိတ်ချရင်း အဖေအနားဝင်ထိုင်နေလိုက်ပါတော့တယ်။

“မင်းတစ်ယောက်တည်း သွားလို့ မရဘူး



လား ငါ့သားရာ”
တစ်ရက်မဟုတ် နှစ်ရက်မဟုတ်ဆိုတော့ အဖေစိတ်မရှည်တော့ဘူးထင်ပါရဲ့။ ဟုတ်တော့လည်း ဟုတ်တယ်။ ဒီနေ့နံပါတ် ငါးရက်ရှိနေပြီ။ တနင်္လာနေ့ကနေ ဒီနေ့ သောကြာနေ့တောင် ရောက်ပြီ။
“အဖေမြေးက အဖေကိုလွှဲတာဆိုတော့ အဖေပါမှ အဆင်ပြေမှာပေါ့ အဖေရာ၊ အဖေပင်ပန်းတာကိုလည်း ကျွန်တော်မကြည့်ရက်ပါဘူး”

လျှပ်စစ်မီးမရှိတဲ့ရွာဆိုတော့ အပူဒဏ်ကိုကာကွယ်ဖို့ အဲကွန်းတွေ ဘာတွေမရှိ၊ ဒီလေးရက်အတွင်း အဖေတစ်ယောက် ဘဏ်ရုံးနေရတာကမှ အပူဒဏ်သက်သာနေသေးတယ်။ ဒီနှစ်နေ့ကလည်း အတော်ပူတယ်။ အသက်ရှစ်ဆယ်ကျော် အဖေအဖို့ ဒီအပူဒဏ်ကို အံတုဖို့ အတော်ခက်ခဲမယ်။ ဒီ စနေ၊ တနင်္ဂနွေ မိုးမရွာရင် အပူဒဏ်က မလွယ်တော့။

“မင်း သားတော်မောင်ကကော လွှဲများလွှဲရဲလား ငမျိုးရာ”
“အဖေရှေ့တင် ကျွန်တော်ဖုန်းဆက်တာပဲ အဖေရာ”

ကြာလာတော့လည်း အဖေ မယုံလာတာလားမသိ။

“တခြားဘဏ်တွေကိုများ လွှဲလိုက်သလားလို့ မင်းစုံစမ်းဦးနော်”

ပြောသာ ပြောနေတာ။ ဘဏ်ကပြတဲ့ ကိုရီးယားကားကို အဖေဆက်ကြည့်ချင်နေတယ် ထင်ပါရဲ့။ အဝတ်အစားတွေလဲနေတာများ သွက်လို့။

“ကျွန်တော် စုံစမ်းပါတယ်ဗျာ။ ဒီဘဏ်မှာပဲ လွှဲပါတယ်ဆိုမှ။ ကဲပါ ဒီနေ့မှမရရင်

နှစ်ရက်နားကြတာပေါ့”
အဖေကိုပြောရင်း စိတ်ထဲကတော့ အတော်ရယ်ချင်တယ်။ စနေ၊ တနင်္ဂနွေ ရုံးပိတ်ရက်မှ သွားရင်လည်း ဟိုက ရိုက်လွှတ်မှာ မြင်ယောင်သေး။ နေပူရှိန် မပြင်းသေးခင် အဖေကို ဆိုင်ကယ်ပေါ်တင်ပြီး ရွာကနေ နှစ်မိုင်ကျော်လောက်က ဘဏ်ရုံးကို ထွက်လာခဲ့ပါတော့တယ်။
ဘဏ်အတွင်းမှာ ငွေလွှဲစောင့်ရင်း တီဇီ

မျိုးဆက်သစ်ရင်ပြင် လူငယ်ကလောင်ရှင်များသို့ ပန်ကြားချက်

ကြေးမုံသတင်းစာတွင် မျိုးဆက်သစ်လူငယ်များအတွက် မျိုးဆက်သစ်ရင်ပြင် အထူးထုတ်စာမျက်နှာကို တနင်္ဂနွေနေ့တိုင်း ဖော်ပြပေးလျက်ရှိပါသည်။ မျိုးဆက်သစ် လူငယ်လူရွယ်များအနေဖြင့် ဆောင်းပါး၊ ဝတ္ထုတို၊ ကဗျာ၊ ကာတွန်း၊ အတွေးအမြင်၊ ဟာသ၊ သရော်စာ စသည်ဖြင့် ရေးသားပေးပို့နိုင်ပါသည်။
စာမူပေးပို့ရာတွင် စာရေးသူ၏ အမည်၊ ကလောင်အမည်၊ မှတ်ပုံတင်နံပါတ်၊ အသက်၊ နေရပ်လိပ်စာအပြည့်အစုံ၊ ပညာအရည်အချင်း၊ ဖုန်းနံပါတ်၊ ကိုယ်ရေးအချက်အလက်များနှင့် နှစ်သက်ရာဓာတ်ပုံတစ်ပုံ ပူးတွဲပေးပို့ရမည်အပြင် စာမူကို ကိုယ်တိုင် ဖန်တီးရေးသားကြောင်းနှင့် အခြားသော မဂ္ဂဇင်း၊ ဂျာနယ်၊ သတင်းစာတိုက်များသို့ တိုက်ပြိုင်ပေးပို့ထားခြင်းမရှိကြောင်း ဝန်ခံကတိပြုချက် ဖော်ပြပါရှိရမည်။
မျိုးဆက်သစ်ရင်ပြင် သို့ ပေးပို့ပြီး စာမူများကို ရက်သတ္တနှစ်ပတ်အတွင်း ဖော်ပြ ရွေးချယ်ခံရခြင်းမရှိပါက အခြားနေရာများသို့ ပေးပို့နိုင်ပါသည်။ အထူးပန်ကြားလိုသည်မှာ စာမူများကို mirromyosathit@gmail.com သို့သာ ပေးပို့ရမည်ဖြစ်ပါသည်။ ဖော်ပြပါရှိသည့် စာမူများကို အမှတ် ၇၇၊ ၅၂ လမ်းနှင့် မဟာပန္နလမ်းထောင့်၊ ရန်ကုန်မြို့၊ ကြေးမုံသတင်းစာတိုက်တွင် ထုတ်ယူနိုင်ပါသည်။
စာတည်းအဖွဲ့

ရှိသလဲ အဖေ”
“အေးကွ အဲဒါပြောမလို့။ အခု မိုးရိပ်လေရိပ်ဆင်းပြီး မိုးရွာတော့မယ်လို့ ယူဆတယ်။ အပြင်ဘက်မှာ အတော်အေးနေပြီ သားရေ”
စကားကိုလည်း ပြောရင်း ဘဏ်အတွင်း ဘက်က အဖေဆီလှမ်းကြည့်မိလိုက်သေးတယ်။ အဖေက ရှေ့တူရူဆီ ငေးလို့။
“ဒါဆို အခု ကျွန်တော်ငွေလွှဲပေးလိုက်တော့မယ်အဖေ။ အဘိုးအပူဒဏ်သက်သာဖို့က ဒီနည်းပဲရှိတာမို့ လုပ်ရပေမယ့် အဘိုးကို ညည်းသလိုဖြစ်နေမှာ စိုးရသေးတယ်။ ဒီမှာကတော့ အပူကြောင့် ရှေးခါဖြစ်ပြီး ဆေးရုံရောက်သူ မနည်းတော့ဘူး အဖေရေ”
သူ့အဘိုးကို အပူဒဏ်သက်သာဖို့ စီစဉ်ပေးတဲ့ မြေးနဲ့ အဘိုးရဲ့ အဖြစ်အပျက်ကို တွေးရင်း စိတ်မလုံတာကြောင့် ဘဏ်ရုံးဘက် လှည့်ကြည့်မိသေးတယ်။
“အေးကွာ ဒါဆိုလည်း လွှဲလိုက်တော့။ အဖေ ဘဏ်ထဲ ဝင်တော့မယ်”
ဖုန်းကို ချလိုက်ရင်း ဘဏ်ရှေ့မှာ အတော်ကြာကြာ လမ်းလျှောက်နေမိသေးတယ်။ ကိုယ်လုပ်တဲ့ အမှုကိစ္စအတွက် မျက်နှာပူသလို ခံစားချက်ကြီး ပျောက်လို ပျောက်ငြားလေ။ အတော်ကြာမှ ဘဏ်ရုံးထဲ လှမ်းဝင်လိုက်တော့ ဝန်ထမ်းကောင်မလေးက လှမ်းအော်ပြောလိုက်ပါလေရော။
“ဦးဖိုးကျော် ငွေလွှဲရောက်ပါပြီရှင်”

ပညာရွှေအိုး

- ❖ နှလုံးသား မြေဆီလွှာ မြတ်ပညာ စိုက်ပျိုး။ ပညာဉာဏ် အပင်သန်ကြီးထွားမှ မြင့်မားတန်ခိုး။
- ❖ ငယ်စဉ်ခါ စာကိုကြိုးလို့ လူ့တန်ဖိုး မြင့်အောင်လေ ဇေယျာသင့်ပေ။ တတ်ထားသည့် ပညာအမွေ ဘယ်ခါမသွေ အကျိုးရှိ။ ပညာသည်သာ ဤကမ္ဘာ အမှောင်ခွင်းလို့ လင်းနိုင်ပေ၏။
- ❖ အသပြာ ငွေသားတိက ပြည့်စုံဘိ မရှိနိုင်။ နှလုံးသားမှာ မြတ်ပညာ သိမ်းထားမှ တိုးပွားနိုင်နိုင်။ ရန်ငါးပါးလည်း မဖျက်နိုင် ကိုယ်ပိုင်ဆိုင်သည့် ရတနာမျိုး။ မနုဿ လောကီဘုံမှာလ သုံးမကုန် မပျောက်ရှုပါတဲ့ အလုံးစုံ ထောက်မသည် (ပညာဟူသည်) ဂမ္ဘီရ ရွှေအိုး။ နေသွေးသစ်(မုံရွာ)



နိုင်ငံတော်အစိုးရ၏

ပြည်သူ့အတွက် စာတိယ (၁) နှစ်တာ

မေ ၅၊ ၂၀၁၉ (တနင်္ဂနွေနေ့)

ဖွံ့ဖြိုးစေမည် မောရမ်းတို့ ပြည်

ဆောင်းပါး - ရှင်မင်း၊ ဓာတ်ပုံ - အေးသန်း

တောင်စဉ်တောင်တန်းများကို တောင်စိုး တောင်ငွေတဝေဖြင့် ရှုမောဗွယ်တွေ့မြင်နိုင်သော ရှမ်းပြည်နယ်သည် မြန်မာနိုင်ငံ၏ အရှေ့ဘက်ခြမ်းတွင် တည်ရှိပြီး ဧရိယာ စတုရန်းမိုင်ပေါင်း ၆၁၀၉၀ ကျယ်ဝန်းကာ တိုင်းဒေသကြီးနှင့် ပြည်နယ်များထဲတွင် အကြီးဆုံးပြည်နယ်ကြီးတစ်ခုဖြစ်သည်။

တောင်တန်းများကြောင့် မြေမျက်နှာပြင်သည် လှိုင်းအသွင် နိမ့်တိုမြင့်တိုမြင့် တစ်မျိုးဆန်းသစ်နေပေသည်။ ထိုကဲ့သို့ တောင်စဉ်တောင်တန်းများကြောင့် ရှမ်းကုန်းမြေမြင့်ဟု ခေါ်ဆိုကြသေးသည်။

ရှမ်းတောင်တန်းများသည် နီးကပ်စွာ တည်ရှိနေသော တောင်တန်းတစ်ခုနှင့် တစ်ခုအကြားတွင် မြေပြန့်ပြန့်ကျယ်များတည်ရှိပြီး ထိုမြေပြန့်များတွင် မြို့ရွာများ တည်ထောင်နေထိုင်ကြသည်။ ရှမ်းပြည်နယ်သည် ကိုယ်ပိုင်အုပ်ချုပ်ခွင့်ရတိုင်း (၁)ခု၊ ကိုယ်ပိုင်အုပ်ချုပ်ခွင့်ရဒေသ (၄)ခု၊ ခရိုင် ၁၃ ခု၊ မြို့နယ် ၅၅ မြို့နယ်၊ မြို့ ၆၆ မြို့၊ ရပ်ကွက်ပေါင်း ၅၃၁ ရပ်ကွက်၊ ကျေးရွာအုပ်စုပေါင်း ၁၅၄၅ အုပ်စု၊ ကျေးရွာပေါင်း ၁၃၄၆၉ ရွာဖြင့် ဖွဲ့စည်းတည်ရှိပြီး လူဦးရေ ၅၈ သိန်းကျော် ဗိုတင်းနေထိုင်လျက်ရှိသည်။

ပြည်သူများ၏ လူမှုစီးပွားဘဝဖွံ့ဖြိုးတိုးတက်ရေး၊ ပြည်နယ် တည်ငြိမ်အေးချမ်းရေးနှင့် တရားဥပဒေစိုးမိုးရေး၊ ပြည်နယ်ဘက်စုံ၊ ကဏ္ဍစုံ ဖွံ့ဖြိုးတိုးတက်ရေးတို့ကို ရည်မှန်းချက်ထား ဆောင်ရွက်လျက်ရှိသည်။ ထို့ပြင် လယ်ယာကဏ္ဍ အဆင့်မြှင့်တင်နိုင်ရေး၊ လမ်း၊ တံတားများ တည်ဆောက်ပေးနိုင်ရေး၊ လျှပ်စစ်ဓာတ်အားရရှိရေး၊ ပြည်သူများ၏

အခြေခံလိုအပ်ချက်များ ဖြည့်ဆည်းပေးနိုင်ရေး၊ သဘာဝပတ်ဝန်းကျင် ထိန်းသိမ်းရေး၊ ပညာရေး၊ ကျန်းမာရေး၊ ရင်းနှီးမြှုပ်နှံမှုနှင့် ခရီးသွားလုပ်ငန်းကဏ္ဍ ဖွံ့ဖြိုးတိုးတက်ရေး စသည့် လုပ်ငန်းများကို ဟန်ချက်ညီဖွံ့ဖြိုးရန် အတွက် ပြည်နယ်အစိုးရအဖွဲ့က ဆောင်ရွက်လျက်ရှိသည်။

ရှမ်းပြည်နယ်၏ ၂၀၁၈ - ၂၀၁၉ ဘဏ္ဍာနှစ် နှစ်စဉ်စီမံကိန်း ရည်မှန်းချက် စုစုပေါင်း ထုတ်လုပ်မှုနှင့် ဝန်ဆောင်မှုတန်ဖိုးကို နှစ်အလိုက် ဈေးနှုန်းများအရ ငွေကျပ် ၆၁၈၅၉၃ ဒသမ ၂ သန်း အကောင်အထည်ဖော်ရန်နှင့် ပုံမှန်ဈေးနှုန်းများအရ ၇ ဒသမ ၅ ရာခိုင်နှုန်း တိုးတက်ရန် ပြည်နယ်အစိုးရအနေဖြင့် ရည်မှန်းဆောင်ရွက်ခဲ့သည်။

“ရှမ်းပြည်နယ်ရဲ့ ၂၀၁၈ - ၂၀၁၉ ဘဏ္ဍာနှစ် နှစ်စဉ် စီမံကိန်းရည်မှန်းချက် စုစုပေါင်း ထုတ်လုပ်မှုနှင့် ဝန်ဆောင်မှုတန်ဖိုးကို နှစ်အလိုက် ဈေးနှုန်းတွေအရ ငွေကျပ် ၁၉၂၅၈၄ ဒသမ ၆ သန်း အကောင်အထည်ဖော်ဖို့နဲ့ ပုံမှန်ဈေးနှုန်းတွေအရ ၅ ဒသမ ၈ ရာခိုင်နှုန်း တိုးတက်ရည်မှန်းခဲ့ပြီး စက်တင်ဘာလကုန်အထိ ငွေကျပ် ၂၀၀၇၃၅၆ ဒသမ ၄ သန်းရရှိခဲ့တဲ့အတွက် စီမံကိန်းရည်မှန်းချက်အပေါ် ၁၀၄ ရာခိုင်နှုန်း အကောင်အထည်ဖော်နိုင်ခဲ့ပါ

တယ်။ ပုံမှန်ဈေးနှုန်းတွေအရ ၇ ဒသမ ၈ ရာခိုင်နှုန်း တိုးတက်ခဲ့ပါတယ်”ဟု ပြည်နယ်အစိုးရ၏ စီမံကိန်းချမှတ် အကောင်အထည်ဖော်မှုနှင့်စပ်လျဉ်း၍ ပြည်နယ်ဝန်ကြီးချုပ် ဒေါက်တာလင်းထွဋ်က ပြောသည်။

လယ်ယာကဏ္ဍဖွံ့ဖြိုးရေး
ပြည်နယ်အစိုးရအနေဖြင့် ၎င်းတို့ တာဝန်ယူဆောင်ရွက်ခဲ့သည့် သုံးနှစ်တာကာလအတွင်း လယ်ယာကဏ္ဍ ဖွံ့ဖြိုးတိုးတက်ရေးကို ဦးစားပေးဆောင်ရွက်ခဲ့ရာ မြန်မာ့လယ်ယာဖွံ့ဖြိုးရေးဘဏ်မှ တောင်သူ ၁၃၀၀၀၀ ကျော် အတွက် ချေးငွေ ငွေကျပ်သန်းပေါင်း ၇၅၀၀၀ ကျော် ထုတ်ချေးပေးနိုင်ခဲ့သည်။

ဂျပန်အပြည်ပြည်ဆိုင်ရာ ပူးပေါင်းဆောင်ရွက်ရေးအေဂျင်စီ (JICA)၏ ကျေးလက်ဒေသဖွံ့ဖြိုးရေး ချေးငွေအစီအစဉ်ဖြင့် လယ်သားသုံးစက်ကီရိယာ အစီးရေ ၁၄၉ စီး၊ ချေးငွေပမာဏ ငွေသန်းပေါင်း ၆၀၀၀ ကျော် ထုတ်ချေးပေးနိုင်ခဲ့ကြောင်း သိရသည်။

ထို့ပြင် တောင်သူလယ်သမားများ ဝင်ငွေပိုမိုတိုးတက်ရရှိရေး ရည်ရွယ်၍ ကုန်းမြင့်ဒေသ လယ်ယာမြေဖော်ထုတ်ရေးစီမံကိန်းများကို (၃)နှစ်တာကာလအတွင်း တိုပုံးမြို့နယ် လဲသက်ကျေးရွာအုပ်စု ညောင်လေးခွကျေးရွာ

အထူးကဏ္ဍ [၁] သို့ >>>



ပြည်နယ်ဝန်ကြီးချုပ် ဒေါက်တာလင်းထွဋ်

ပြည်နယ်အစိုးရအနေဖြင့် ၎င်းတို့ တာဝန်ယူဆောင်ရွက်ခဲ့သည့် (၃)နှစ်တာကာလအတွင်း လယ်ယာကဏ္ဍ ဖွံ့ဖြိုးတိုးတက်ရေးကို ဦးစားပေးဆောင်ရွက်ခဲ့ရာ မြန်မာ့လယ်ယာဖွံ့ဖြိုးရေးဘဏ်မှ တောင်သူ ၁၃၀၀၀၀ ကျော်အတွက် ချေးငွေ ငွေကျပ်သန်းပေါင်း ၇၅၀၀၀ ကျော် ထုတ်ချေးပေးနိုင်ခဲ့



၇-၂-၂၀၁၉ ရက်နေ့က တောင်ကြီးမြို့၌ (၇၂)နှစ်မြောက် ရှမ်းပြည်နယ်နေအခမ်းအနား ကျင်းပစဉ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် (၇၂)နှစ်မြောက် ရှမ်းပြည်နယ်နေ အထိမ်းအမှတ်ပြခန်းဖွင့်ပွဲ အခမ်းအနားကို ဖဲကြိုးဖြတ်ဖွင့်လှစ်ပေးစဉ်။

»» အထူးကဏ္ဍ [၈] မှ

နှင့် ထိစွာကျေးရွာ၊ ကျိုင်းတုံမြို့နယ် လွယ်မွေ ကျေးရွာအုပ်စု နောင်လုံကျေးရွာနှင့် နောင်ချို ကျေးရွာ၊ ကွတ်ခိုင်မြို့နယ် လွယ်ခမ်းကျေးရွာ အုပ်စု ပန်တာကျေးရွာတို့တွင် စုစုပေါင်းဧက ၆၀၀ ကို ဖော်ထုတ်ဆောင်ရွက်နိုင်ခဲ့သည်။ ထို့ပြင် ပြန်လည်စွန့်လွှတ်မြေဧရိယာ စုစုပေါင်း ၃၀၈၃၁ ဒသမ ၆၈၈ ဧကအနက် ၂၉၅၇၂ ဒသမ ၅၇၆ ဧကကို တောင်သူများထံ ပြန်လည်လွှဲပြောင်းပေးအပ်နိုင်ခဲ့ပြီး လွှဲပြောင်းရန် ကျန်ရှိသော ဧရိယာ ၁၂၁၈ ဒသမ ၁၇၂ ဧကကို တောင်သူများလက်ဝယ် အမြန် ပြန်လည်ပေးအပ်နိုင်ရေးအတွက် စိစစ်ဆောင်ရွက်ပေးလျက်ရှိသည်။ မြေပြင်စိစစ်လျော့နည်း ဧရိယာမှာ ၄၀ ဒသမ ၉၄ ဧကဖြစ်ကြောင်း ပြည်နယ်အစိုးရအဖွဲ့မှ သိရှိရသည်။

ရေတိုက်စားမှုကာကွယ်ရေး

ပြည်နယ်အစိုးရအဖွဲ့အနေဖြင့် စိုက်ပျိုး သီးနှံများ တိုးတက်အောင်မြင်စွာ စိုက်ပျိုးနိုင် ရေးအတွက် လယ်ယာမြေများသို့ ရေပေး ဝေပေးနှင့် သဘာဝဘေးအန္တရာယ်ဖြစ်သော ရေကြီးရေလျှံမှုများ ကာကွယ်ရေးလုပ်ငန်း များကို ဆောင်ရွက်လျက်ရှိသည်။

တာတမံများ တည်ဆောက်ခြင်း၊ ရေနုတ် မြောင်းများဖောက်လုပ်ခြင်း၊ ရေလှောင်တံ များဆောက်လုပ်ခြင်း၊ စိမ့်စမ်းရေသွယ်ရေး လုပ်ငန်းများ ဆောင်ရွက်ခြင်း၊ မြေအောက် ရေတူးဖော်ခြင်းနှင့် ရေတံခါးဆောက်လုပ်ခြင်း လုပ်ငန်းများကို အကောင်အထည်ဖော် ဆောင်ရွက်နိုင်ခဲ့မှုကြောင့် (၃)နှစ်တာ ကာလအတွင်း စိုက်ပျိုးဧရိယာဧက ၁၈၉၇၄၀ ကို အကျိုးဖြစ်ထွန်းခဲ့သည်။

ရေခက်ခဲရှားပါးသော ဒေသများတွင် ရေရရှိရေးအတွက် ဆောင်ရွက်လျက်ရှိရာ ၂၀၁၈-၂၀၁၉ ဘဏ္ဍာနှစ်တွင် ကျေးရွာ ၁၇ ရွာရှိ လူဦးရေ ၁၉၂၅၅ ဦးအတွက် စက်ရေ တွင်းများ တူးဖော်သွားမည်ဖြစ်သည်။

မွေးမြူထုတ်လုပ်မှုကဏ္ဍ

ရှမ်းပြည်နယ်တွင် ဒေသတွင်းစားသုံးမှု ဖူလုံရေးအတွက် အသားကဏ္ဍ မွေးမြူထုတ် လုပ်မှုကို အလေးထားဆောင်ရွက်လျက်ရှိရာ ကျေးလက်ဒေသဖွံ့ဖြိုးရေးနှင့် ဆင်းရဲမှု

လျော့ချရေးအစီအစဉ်အရ မြစ်မီးရောင် (အသားကဏ္ဍ) မွေးမြူရေးကျေးရွာများ ထူထောင်၍ မွေးမြူရေးတိရစ္ဆာန်များ ဖြန့်ဖြူး ပေးလျက်ရှိသည်။

ထို့ပြင် မူဆယ်မြို့နယ်မှ တရုတ်နိုင်ငံသို့ တရားဝင် ကျွဲ၊ နွား အရှင်တင်ပို့ခြင်းလုပ်ငန်း ကို ၂၀၁၇ ခုနှစ် ဒီဇင်ဘာလမှ စတင်ဆောင် ရွက်ခဲ့ရာ ၂၀၁၉ ခုနှစ် ဇန်နဝါရီ ၃၁ ရက် အထိ ကုမ္ပဏီပေါင်း ၃၅၆၄ ခုမှ နွားအရှင် ၃၁၃၈၉၇ ကောင်နှင့် ကျွဲအရှင် ၄၂၂၈၆ ကောင် စုစုပေါင်း ၃၅၆၁၈၃ ကောင်၊ အမေရိ ကန်ဒေါ်လာ ၄၃၁ ဒသမ ၆၂၇ သန်း တင်ပို့ နိုင်ခဲ့ကြောင်း သိရသည်။

ပြန်လည်စွန့်လွှတ်မြေဧရိယာ စုစုပေါင်း ၃၀၈၃၁ ဒသမ ၆၈၈ ဧကအနက် ၂၉၅၇၂ ဒသမ ၅၇၆ ဧကကို တောင်သူ များထံ ပြန်လည်လွှဲပြောင်းပေးအပ်နိုင်ခဲ့ပြီး လွှဲပြောင်းရန် ကျန်ရှိသော ဧရိယာ ၁၂၁၈ ဒသမ ၁၇၂ ဧကကို တောင်သူ များလက်ဝယ် အမြန်ပြန်လည်ပေးအပ်နိုင်ရေးအတွက် စိစစ်ဆောင်ရွက်ပေးလျက်ရှိ

ပညာရေးကဏ္ဍ ရှမ်းပြည်နယ်အတွင်း အခြေခံပညာ စာတတ်မြောက်မှု ရာခိုင်နှုန်းမှာ ၇၃ ဒသမ ၄၂ ရာခိုင်နှုန်းဖြစ်သည့်အတွက် ပညာရေး ကဏ္ဍ တိုးတက်မြှင့်တင်ရေးကို ပြည်နယ်အစိုးရ အနေဖြင့် အကောင်အထည်ဖော် ဆောင်ရွက်

လျက်ရှိသည်။ ပြည်နယ်အတွင်း စာတတ်မြောက်မှု ရာခိုင်နှုန်း တိုးတက်လာရန်အတွက် (၃)နှစ် တာကာလအတွင်း စာတတ်မြောက်ရေး လှုပ်ရှားမှုအဖြစ် တောင်ကြီး၊ ဟိုပုံး၊ ညောင်ရွှေ ကလေး၊ ဆီဆိုင်၊ ရွာငံ၊ ရပ်စောက်၊ ပင်လောင်း၊ ဖယ်ခုံနှင့် ပင်းတယမြို့နယ်များမှ ကျောင်းသား ကျောင်းသူ၊ ဆရာ ဆရာမ ၂၆၈၃ ဦးက စာဖတ်ပိုင်း ၂၅၀၄ ပိုင်းနှင့် စာသင်သား ၂၆၉၇၂ ဦးအား စာသင်ကြားပေး နိုင်ခဲ့သည်။ ထို့အပြင် စာဖတ်ရိုက်နှိပ်ရေး လုပ်ငန်းများနှင့် ဝင်ငွေတိုးသက်မွေးလုပ်ငန်း

အထူးကဏ္ဍ [၈] သို့ »»



ပြည်သူ့အငှားအိမ်ရာများ တည်ဆောက်ထားမှုကို တွေ့ရစဉ်။

»» အထူးကဏ္ဍ | ၁ | မှ

သင်တန်းဖွင့်လှစ်သင်ကြားပေးခြင်းများကို ဆက်လက်ဆောင်ရွက်သွားမည်ဖြစ်သည်။
ပညာရေးကဏ္ဍ ဖွံ့ဖြိုးတိုးတက်ရေးအတွက် နိုင်ငံတကာအဖွဲ့အစည်းများ၏ ကူညီပံ့ပိုးမှု အနေဖြင့် ဂျပန်နိုင်ငံ နီပွန်ဖောင်ဒေးရှင်းမှ ရှမ်းပြည်နယ်(တောင်ပိုင်း) စီမံကိန်းဝင် ၁၀ မြို့နယ်နှင့် ရှမ်းပြည်နယ်(မြောက်ပိုင်း) စီမံကိန်းဝင် ၁၀ မြို့နယ်တို့တွင် နှစ်စဉ်ကျောင်းသစ် ၁၀ ကျောင်းစီ ဆောက်လုပ်ပေးရာမှ (၃)နှစ် တာကာလအတွင်း ရှမ်းပြည်နယ်(တောင်ပိုင်း) တွင် ကျောင်း ၂၀ နှင့် ရှမ်းပြည်နယ် (မြောက်ပိုင်း)တွင် ၁၀ ကျောင်း စုစုပေါင်း ကျောင်း ၃၀ ဆောက်လုပ်ပေးခဲ့သည်။ ကျောင်း ဆောင်သစ်များတွင် စာသင်ခုံများ၊ သန့်စင် ခန်းများနှင့် ရေလျှောင့်အုတ်ကန်များကိုပါ ထည့်သွင်း ဆောင်ရွက်ပေးခဲ့သည်။

ကျန်းမာရေးကဏ္ဍ

ရှမ်းပြည်နယ်အတွင်း နေထိုင်ကြသော ပြည်သူများ၏ ကျန်းမာရေးအဆင့်အတန်း တိုးတက်မြှင့်တင်ရေးအတွက် ကျန်းမာရေး စောင့်ရှောက်မှုလုပ်ငန်းများကို ဆောင်ရွက် လျက်ရှိရာ (၃)နှစ်တာကာလအတွင်း ဆေးရုံ နှင့် ကျန်းမာရေး ဌာနပေါင်း ၁၃၄၆ ခု ဖွင့်လှစ် ကုသပေးလျက်ရှိသည်။

ယခင်က ဆရာဝန်နှင့် လူဦးရေ အချိုး အစား ၁ အချိုး ၈၁၆၂ ရှိခဲ့ရာမှ ၁ အချိုး ၈၂၇၃ အထိ တိုးတက်လာခဲ့သည်။ အခမဲ့ ကျန်းမာရေး ကွင်းဆင်းကုသပေးမှုအနေဖြင့် အကြိမ်ပေါင်း ၄၁၀ ကွင်းဆင်းကာ လူနာပေါင်း ၆၂၅၄၅ ဦး ကွင်းဆင်းကုသပေးနိုင်ခဲ့သည်။

လူနာများ ဆေးရုံတက်ရောက်ကုသမှု လွယ်ကူချောမွေ့ရေးအတွက် ရှမ်းပြည်နယ် အတွင်း ခုတင် (၂၀၀)နှင့်အထက် ဆေးရုံကြီး များဖြစ်သော တောင်ကြီးမြို့စပ်ထွန်းဆေးရုံ ကြီး၊ အမျိုးသမီးနှင့် ကလေးဆေးရုံကြီး၊ လွိုင်လင်ခုတင် ၂၀၀ ဆံ့ ဆေးရုံကြီးများ တွင် Reception Center များ ဖွင့်လှစ်ပြီး ဆေးမှုဆက်ဆံရေးအရာရှိ၊ ဆေးလူမှု



ပြည်နယ်ဝန်ကြီးချုပ် ဒေါက်တာလင်းထွဋ် ပင်စင်စားတစ်ဦးအား လူမှုရေးပင်စင် ထောက်ပံ့ပေးအပ်စဉ်။

ဆက်ဆံရေးများက ကူညီဆောင်ရွက်ပေး နိုင်ရေး ဦးစားပေး ဆောင်ရွက်လျက်ရှိသည်။
ရှမ်းပြည်နယ်အတွင်း ကျန်းမာရေးကဏ္ဍ ဖွံ့ဖြိုးရေးကို ရည်ရွယ်၍ နိုင်ငံတကာအဖွဲ့ အစည်းတစ်ခုဖြစ်သော ICRC မှ ကျိုင်းတုံ မြို့ပြည်သူ့ဆေးရုံကြီး၌ ငွေကျပ်သန်း ၁၈၀၀ ဖြင့် ခုတင် ၄၀ ဆံ့ ပြန်လည်သန့်စွမ်းရေး ဆေးကုသဌာနကို တည်ဆောက်ပေးခဲ့ရာ ၂၀၁၇ ခုနှစ် မတ် ၈ ရက်တွင် စတင်ဖွင့်လှစ် အသုံးပြုလျက်ရှိသည်။ ထို့အပြင် ဂျပန်နိုင်ငံ JICA အဖွဲ့အစည်းမှ ထည့်ဝင်ငွေကျပ်သန်း ၈၃၄၀ နှင့် ပြည်ထောင်စုငွေလှူငွေရင်း ရန်ပုံ ငွေကျပ် ၁၈၉၅ သန်းဖြင့် လားရှိုးမြို့ပြည်သူ့ ဆေးရုံကြီး၌ နှစ်ထပ်လူနာဆောင် တစ်ဆောင်နှင့် ရင်ခွဲရုံ တစ်ရုံတို့ကို ဆောက် လုပ် အသုံးပြုလျက်ရှိသည်။

လျှပ်စစ်ဓာတ်အားဖြန့်ဖြူးရေး

ပြည်နယ် ဖွံ့ဖြိုးတိုးတက်ရေးအတွက် အရေးပါသည့် အခန်းကဏ္ဍမှ ပါဝင်လျက်ရှိ

သည့် လျှပ်စစ်ဓာတ်အားရရှိရေးကို ပြည်နယ် အစိုးရအနေဖြင့် ကြိုးပမ်းအကောင်အထည် ဖော်လျက်ရှိသည်။
ထိုသို့ ဆောင်ရွက်နိုင်မှုကြောင့် ပြည်နယ် အတွင်း ကျေးရွာပေါင်း ၁၃၇၈၂ ရွာ၊ အိမ်ထောင်စု ၁၁၆၉၈၈၄ ရှိသည့်အနက်မှ ၂၀၁၆ ခုနှစ်တွင် ဓာတ်အားစနစ်မှ မီးလင်းပြီး ကျေးရွာ ၁၁၃၉ ရွာ ရာခိုင်နှုန်းအားဖြင့် ၈ ဒသမ ၂၆ ရာခိုင်နှုန်း၊ ၂၀၁၇ ခုနှစ်တွင် ဓာတ်အားစနစ်မှ မီးလင်းပြီး ကျေးရွာ ၁၄၆၂ ရွာ ရာခိုင်နှုန်းအားဖြင့် ၁၀ ဒသမ ၆၁ ရာခိုင် နှုန်း၊ ၂၀၁၈ ခုနှစ်တွင် ဓာတ်အားစနစ်မှ မီးလင်းပြီးကျေးရွာ ၁၇၇၇ ရွာ ရာခိုင်နှုန်းအား ဖြင့် ၁၂ ဒသမ ၈၉ ရာခိုင်နှုန်း လျှပ်စစ် ဓာတ်အား ရရှိခဲ့သည်။

“၂၀၁၆ - ၂၀၁၇ ဘဏ္ဍာနှစ်မှာ လျှပ်စစ် မီးသုံးစွဲသူဦးရေ ၃၃၀၀၀၀ ကျော်ရှိခဲ့ရာက နေ ၂၀၁၇ - ၂၀၁၈ ဘဏ္ဍာနှစ်မှာ လျှပ်စစ်မီး သုံးစွဲသူ ၃၅၀၀၀၀ ကျော်၊ ၂၀၁၈-၂၀၁၉

ဘဏ္ဍာနှစ်မှာ လျှပ်စစ်မီးသုံးစွဲသူ ၇၇၀၀၀၀ ကျော် တိုးတက်လာပါတယ်”ဟု ပြည်နယ် ဝန်ကြီးချုပ်က ရှင်းပြသည်။
ထို့ပြင် သဘာဝဘေးကြောင့် ပျက်စီး ဆုံးရှုံးခဲ့သော ဓာတ်အားလိုင်းနှင့် ဓာတ်အားခွဲ ရုံများ လျှပ်စစ်ဓာတ်အား ပြတ်တောက်ချိန် ကြာမြင့်မှုမရှိစေရန်အတွက် ၂၀၁၈ ခုနှစ် အတွင်း ငွေသန်း ၃၃ ဒသမ ၁၁၀ ဖြင့် အကောင်အထည်ဖော် ဆောင်ရွက်ပေးနိုင်ခဲ့ သည်။

လမ်းပန်းဆက်သွယ်ရေး

သယ်ယူပို့ဆောင်ရေးစရိတ်ကို အနည်း ဆုံးလျှော့ချခြင်းနှင့် သွားလာမည့်အချိန်အတို ဆုံး ဆောင်ရွက်ခြင်းဖြင့် ပြည်နယ်တိုးတက် ဖွံ့ဖြိုးရေးကို အထောက်အကူပြုနိုင်ရန် ကြိုးပမ်းဆောင်ရွက်လျက်ရှိသည်။ လမ်း တံတားများ ကြံ့ခိုင်ကောင်းမွန်ရန် ဆောင်ရွက် ပေးခဲ့သည်။ ကြိုးပမ်းဆောင်ရွက်မှုအနေဖြင့် ရှမ်းပြည်နယ်အတွင်းရှိ ငွေကျပ်သိန်း ၃၀၀ နှင့်

အောက်လမ်း - တံတား အသုံးပြုမကောက်ခံ သော လေလံလမ်း၊ တံတားပိတ် ၂၅ ခုကို ပြည်နယ်အစိုးရက အခမဲ့ဖြတ်သန်းသွားလာ ခွင့်ပြုခဲ့သည်။

ကုန်သွယ်ရေးနှင့် ရင်းနှီးမြှုပ်နှံမှု

လမ်းပန်းဆက်သွယ်ရေး ကောင်းမွန်မှုနှင့် အတူ ကုန်စည်စီးဆင်းမှုမှာလည်း အလိုက် သင့် တိုးတက်ကောင်းမွန်လာခဲ့သည်။

ကုန်သွယ်ရေးကဏ္ဍတွင် မူဆယ် ၁၀၅ မိုင် ကုန်သွယ်ရေးဇုန်မှ (၃)နှစ်တာကာလ အတွင်း မော်တော်ယာဉ် ၂၅၇၅၇၆ စီးဖြင့် ပို့ကုန်ပမာဏ အမေရိကန်ဒေါ်လာ ၂၆၇၄ ဒသမ ၆၅၅ သန်း၊ မော်တော်ယာဉ် ၁၂၇၄၈၅ စီးဖြင့် သွင်းကုန်ပမာဏ အမေရိကန်ဒေါ်လာ ၁၃၈၉ ဒသမ ၀၆၂ သန်း စုစုပေါင်း မော်တော် ယာဉ် ၂၈၇၁၆၆ စီးဖြင့် ကုန်သွယ်မှုပမာဏ အမေရိကန်ဒေါ်လာ ၄၂၉၄ ဒသမ ၉၆၉ သန်း ရရှိအောင် အကောင်အထည်ဖော် ဆောင်ရွက်နိုင်ခဲ့သည်။

တာချီလိတ်ကုန်သွယ်ရေးစခန်းမှ (၃) နှစ်တာကာလအတွင်း ပို့ကုန်ပမာဏ အမေရိကန်ဒေါ်လာသန်း ၁၃ ဒသမ ၃၄၀ ၊ သွင်းကုန်ပမာဏ အမေရိကန်ဒေါ်လာ ၅၇ ဒသမ ၄၇၉ သန်း စုစုပေါင်း ကုန်သွယ်မှု ပမာဏ အမေရိကန်ဒေါ်လာ ၇၀ ဒသမ ၈၁၉ သန်းနှင့် ချင်းရွှေဟော်ကုန်သွယ်ရေးစခန်းမှ ပို့ကုန်ပမာဏ အမေရိကန်ဒေါ်လာ ၁၀၄၅ ဒသမ ၃၉၈ သန်း၊ သွင်းကုန်ပမာဏ အမေရိကန် ဒေါ်လာ ၁၀၃ ဒသမ ၉၆၃ သန်း စုစုပေါင်း ကုန်သွယ်မှုပမာဏ အမေရိကန် ဒေါ်လာ ၁၁၄၉ ဒသမ ၃၆၁ သန်း အကောင် အထည်ဖော် ဆောင်ရွက်နိုင်ခဲ့သည်။

အလားတူ ရင်းနှီးမြှုပ်နှံမှုကဏ္ဍတွင် နိုင်ငံခြားရင်းနှီးမြှုပ်နှံမှု အမေရိကန်ဒေါ်လာ ၂၇ ဒသမ ၁၃၂ သန်းနှင့် ပြည်တွင်းရင်းနှီး မြှုပ်နှံမှု အမေရိကန်ဒေါ်လာ ၄၄၆၂၈၃ ဒသမ ၂၈၇ သန်း ရင်းနှီးမြှုပ်နှံနိုင်ခဲ့သည့်အပြင် လက်ရှိတွင် ရင်းနှီးမြှုပ်နှံမှုလုပ်ငန်း ငါးခုကို အတည်ပြုမိန့်ထုတ်ပေးနိုင်ခဲ့ကာ ဒေသခံ

အထူးကဏ္ဍ | ၁ | သို့ »»

ယခင်က ဆရာဝန် နှင့် လူဦးရေအချိုး အစား ၁ အချိုး ၈၁၆၂ ရှိခဲ့ရာမှ ၁ အချိုး ၈၂၇၃ ထိ တိုးတက်လာခဲ့။ အခမဲ့ကျန်းမာရေး ကွင်းဆင်းကုသပေး မှုအနေဖြင့် အကြိမ် ပေါင်း ၄၁၀ ကွင်းဆင်းကာ လူနာ ပေါင်း ၆၂၅၄၅ ဦး ကွင်းဆင်း ကုသ ပေးနိုင်ခဲ့



တောင်ကြီးမြို့ အမျိုးသမီးနှင့် ကလေးဆေးရုံကြီး လေးထပ်ဆောင် တည်ဆောက်နေမှုကို တွေ့ရစဉ်။



ရှမ်းပြည်နယ်(တောင်ပိုင်း) ကုန်သည်များနှင့် စက်မှုလက်မှုလုပ်ငန်းရှင်များ အသင်းရုံးဖွင့်ပွဲ ကျင်းပစဉ်။

»» အထူးကဏ္ဍ [၀] မှ

ပြည်သူများအတွက် အလုပ်အကိုင် အခွင့်အလမ်းများ ရရှိခဲ့သည်။

ဟိုတယ်နှင့် ခရီးသွားကဏ္ဍ

ရှမ်းပြည်နယ်(တောင်ပိုင်း)တွင် စံကားအင်း(ညောင်ရွှေမြို့နယ်)၊ ဖယ်ခုံအင်း(ဖယ်ခုံမြို့နယ်)၊ ရွာငံ၊ ပင်းတယဒေသရှိ ရေဝင်ဂူ၊ ရေပြာအိုင်၊ တောကျယ်ရေတံခွန်၊ အရှေ့မြင်အနောက်မြင်တောင် (ခန့်ကိုယ်ပိုင်အုပ်ချုပ်ခွင့်ရဒေသ)၊ ရှေးဟောင်းပြဒါးလင်းဂူ (ခန့်ကိုယ်ပိုင်အုပ်ချုပ်ခွင့်ရဒေသ)၊ ကလေးမြို့နယ်၊ နန်ပန်တက်ကျေးရွာအနီးရှိ ရှမ်းရိုးမဆင်စခန်းနှင့် ရွာငံမြို့နယ် မြို့ကြီးဆည်တို့ကို ပြည်တွင်းပြည်ပခရီးသွားများ စိတ်ဝင်တစား လာရောက်လည်ပတ်လျက်ရှိသည်။

“ကျွန်တော်တို့တာဝန်ယူခဲ့တဲ့(၃)နှစ်တာကာလအတွင်းမှာ ဟိုတယ်နဲ့ တည်းခိုရိပ်သာ လိုင်စင် ၁၂၇၀၊ ခရီးလှည့်လည်ရေး လုပ်ငန်း လိုင်စင် ၂၉၁ ခု၊ ပို့ဆောင်ရေးလုပ်ငန်းလိုင်စင် ၇၂၀၆ နဲ့ ဖွင့်လှစ်ညွှန်လိုင်စင် ၅၆၉ ခုကို

ထုတ်ပေးနိုင်ခဲ့ပါတယ်”ဟု ပြည်နယ်ဝန်ကြီးချုပ်က ပြောကြားသည်။

ရှမ်းပြည်နယ်(အရှေ့ပိုင်း)တွင် တာချီလိတ် - မိုင်းဖြတ် - ထမ့်စွန်ဟိန်းဂူ - မိုင်းဖြတ်၊ တာချီလိတ် - မိုင်းယောင်း - မိုင်းယု၊ တာချီလိတ် - မိုင်းဆတ် - မိုင်းတုံခရီးစဉ်လမ်းကြောင်းများကို ဖွင့်လှစ်နိုင်ခဲ့သည်အပြင် တာချီလိတ် - ဝမ်ပုံ - ရွှေကြိတ်ပါရာဒိုက်ဟိုတယ် - မိုင်းဖုန်းဆရာတော်ကျောင်း၊ တာချီလိတ် - တာလေပါလျှိုး - ကျိုင်းလပ်၊ မဲခေါင်မြစ်ကြောင်း တစ်လျှောက် (ရွှေကြိတ်မှ ကျိုင်းလပ်မြို့ထိ) ဖွင့်လှစ်နိုင်ရန် စီစဉ်လျက်ရှိသည်။

အလားတူ ရှမ်းပြည်နယ်(မြောက်ပိုင်း) တွင် ဘန်ဘွေးကျင်းရေတံခွန် (ကျောက်မဲခရိုင်၊ နောင်ချိုမြို့နယ်အတွင်းရှိ ဘန်ဘွေးကျင်းကျေးရွာအနီး)၊ လားရှိုး၊ သိန္နီ၊ ဟိုပန်း၊ တန့်ယန်းမြို့များနှင့် တိုင်းရင်းသားကျေးရွာများ၊ မိုးမိတ်ခရိုင်ရှိ ရွှေဥဒေါင်းတောင်၊ တောရိုင်းတိရစ္ဆာန်တော၊ ကြီးပိုင်းသစ်တောနှင့် ဆင်စခန်းတို့ကို ဖွင့်လှစ်နိုင်ခဲ့သည်။

ပြည်သူ့ဝန်ဆောင်မှုရုံးဖွင့်လှစ်

ပြည်သူများအတွက် ရှမ်းပြည်နယ်အတွင်း ပြည်သူ့ဝန်ဆောင်မှုရုံး (One Stop Shops-OSS) များကို ဖွင့်လှစ်ဆောင်ရွက်လျက်ရှိရာ တောင်ကြီးခရိုင်တွင် ၁၀ ရုံး၊ လွိုင်လင်ခရိုင်တွင် ခုနစ်ရုံး၊ လင်းခေးခရိုင်တွင် လေးရုံး၊ ကျိုင်းတုံခရိုင်တွင် လေးရုံး၊ မိုင်းဆတ်ခရိုင်တွင် တစ်ရုံး၊ တာချီလိတ်ခရိုင်တွင် သုံးရုံး၊ လားရှိုးခရိုင်တွင် လေးရုံး၊ မူဆယ်ခရိုင်တွင် သုံးရုံး၊ ကျောက်မဲခရိုင်တွင် ခြောက်ရုံး၊ မိုးမိတ်ခရိုင်တွင် နှစ်ရုံး၊ လောက်ကိုင်ခရိုင်တွင် နှစ်ရုံးနှင့် ဟိုပန်းခရိုင်တွင် တစ်ရုံးဖွင့်လှစ်ခဲ့ပြီး ဌာနဆိုင်ရာအလိုက် ဝန်ဆောင်မှုများ ဆောင်ရွက်ပေးလျက်ရှိသည်။

နေထိုင်ရေးအတွက်

ဖြည့်ဆည်းဆောင်ရွက်ပေးမှု

ပြည်သူများ၏ အခြေခံလိုအပ်ချက်ဖြစ်သည့် နေထိုင်ရေးကို ဖြည့်ဆည်းပေးနိုင်ရန်အတွက် အစိုးရဝန်ထမ်းများအပါအဝင် ဝင်ငွေနည်းမိသားစုများအတွက် ဝယ်ယူနိုင်စွမ်းရှိ

သည့် တန်ဖိုးနည်း၊ တန်ဖိုးသင့်အိမ်ရာများ၊ ပြည်သူ့အငှားအိမ်ရာများနှင့် အစိုးရဝန်ထမ်းအိမ်ရာများကို အကောင်အထည်ဖော်ဆောင်ရွက်ပေးလျက်ရှိသည်။

ဝန်ထမ်းများနေထိုင်မှု အဆင်ပြေရန် ရှမ်းပြည်နယ်အစိုးရ၏ ငွေလုံးငွေရင်း ခွင့်ပြုရန်ပုံငွေဖြင့် တိုက် ၄၃ လုံး အခန်းပေါင်း ၇၁၆ ခန်းကို အကောင်အထည်ဖော် ဆောင်ရွက်ခဲ့သည်။

ထို့အပြင် တောင်ကြီးမြို့အတွက် ဟိုပုံးကားလမ်းမကြီးဘေးရှိ ဆောက်လုပ်ပြီးစီးပြီဖြစ်သည့် ပြည်သူ့အငှားအိမ်ရာ လေးခန်းတွဲ ငါးထပ်တိုက် ခြောက်လုံးတွင် နေထိုင်ရေးအခက်အခဲရှိသည့် ပြည်သူများအား ပြင်ပ၊ အငြိမ်းစားဝန်ထမ်းများနှင့် အငြိမ်းစားယူခါနီးဝန်ထမ်းများဟူ၍ အုပ်စု သုံးစုခွဲကာ စနစ်တကျမဲနှိုက်၍ အိမ်ထောင်စု ၁၁၉ စုအား နေရာချထားပေးနိုင်ခဲ့သည်။

လူမှုရေးကဏ္ဍဆောင်ရွက်မှု

ပြည်နယ် လူမှုဝန်ထမ်းဦးစီးဌာနအနေဖြင့်

(၃)နှစ်တာကာလအတွင်း လူငယ်ပရဟိတဂေဟာများ၊ ဘိုးဘွားရိပ်သာများ၊ မင်္ဂလာဦးလူငယ်ရိပ်သာနှင့် ကိုယ့်အားကိုယ်ကိုး မူလတန်းကြိုကျောင်းများသို့ စုစုပေါင်းငွေကျပ် ၂၉၇၅၀၀၀ ထောက်ပံ့ပေးအပ်နိုင်ခဲ့ပြီး ၂၀၁၆ - ၂၀၁၇ ခုနှစ်တွင် အသက် ၉၀ နှင့် ၁၀၀ အကြား အဘိုး အဘွားတစ်ဦးလျှင် ငွေကျပ် ၁၅၀၀၀ နှုန်း၊ ၂၀၁၇ - ၂၀၁၈ ခုနှစ်တွင် အသက် ၉၀ နှစ်အထက် အဘိုး အဘွားတစ်ဦးလျှင် ငွေကျပ် ၁၀၀၀၀ နှုန်းနှင့် ၂၀၁၈ - ၂၀၁၉ ခုနှစ်တွင် အသက် ၈၅ နှစ်အထက် အဘိုး အဘွား တစ်ဦးလျှင် ငွေကျပ် ၁၀၀၀၀ နှုန်းတို့ဖြင့် တိုးတက်ထောက်ပံ့နိုင်ခဲ့သည်။

စစ်ဘေးရှောင်ပြည်သူများ

(၃)နှစ်တာကာလအတွင်း ရှမ်းပြည်နယ်မြောက်ပိုင်းတွင် KIA/ TNLA/ MNDA/AA လက်နက်ကိုင်ပူးပေါင်းအဖွဲ့များ၏ ပစ်ခတ်တိုက်ခိုက်မှု ပဋိပက္ခများကြောင့် နေရပ်စွန့်ခွာ ထွက်ပြေးတိမ်းရှောင်လာသော ပြည်သူများအတွက် စစ်ဘေးရှောင်ကယ်ဆယ်ရေးစခန်းများ ဖွင့်လှစ်ထားရှိပြီး လိုအပ်သော ကူညီထောက်ပံ့မှုများ ဆောင်ရွက်ပေးလျက်ရှိရာ ပြည်ထောင်စုအဆင့်မှ ငွေကျပ် ၁၃၈၄၅၄၀၀ နှင့် ပစ္စည်းတန်ဖိုး ငွေကျပ် ၆၅၂၂၅၀၀၊ ရှမ်းပြည်နယ်အစိုးရအဖွဲ့မှ ငွေကျပ် ၂၂၀၀၀၀ နှင့် ပစ္စည်းတန်ဖိုးငွေကျပ် ၂၉၆၅၀၅၀၀၊ ကုမ္ပဏီများမှ ငွေကျပ် ၁၀၀၀၀၀၀ နှင့် ပစ္စည်းတန်ဖိုးငွေကျပ် ၁၄၂၆၁၀၀၀၊ NGO၊ ပုဂ္ဂလိကအလှူရှင်များမှ ငွေကျပ် ၉၈၁၇၂၄၈၀ နှင့် ပစ္စည်းတန်ဖိုးငွေကျပ် ၄၅၆၆၁၉၄၂၊ ငွေသားနှင့် ပစ္စည်းတန်ဖိုး စုစုပေါင်းငွေကျပ် ၇၉၃၈၉၇၇၆ ကို ထောက်ပံ့ပေးအပ်ခဲ့သည်။

ပြည်သူ့အစိုးရ

ပြည်နယ်အစိုးရအနေဖြင့် ၎င်းတို့တာဝန်ယူဆောင်ရွက်ခဲ့သည့် ပြည်သူများ၏ လူမှုစီးပွားဘဝ ဖွံ့ဖြိုးတိုးတက်ရေး၊ ပြည်နယ်တည်ငြိမ်အေးချမ်းရေးနှင့် တရားဥပဒေစိုးမိုးရေး၊ ပြည်နယ် ဘက်စုံကဏ္ဍစုံ ဖွံ့ဖြိုးတိုးတက်ရေးတို့ကို ရည်မှန်းချက်ထား ဆောင်ရွက်လျက်ရှိသည်။ ပြည်နယ်အစိုးရအဖွဲ့သည် ပြည်သူက ရွေးချယ်ထားသည့် ပြည်သူ့အစိုးရဖြစ်သည့်အတွက် ပြည်သူ့ဗဟိုပြုလုပ်ငန်းများကို ဦးဆောင်ဦးရွက်ပြုရင်းဖြင့် ပြည်နယ်ဖွံ့ဖြိုးရေးအတွက် ကြိုးပမ်းဆောင်ရွက်သွားမည်ဖြစ်ကြောင်း တင်ပြရေးသားအပ်ပါသည်။



ပြည်တွင်း ပြည်ပ ခရီးသွားများကို ဆွဲဆောင်ရာ အင်းလေးကန်သဘာဝအလှကို တွေ့ရစဉ်။

ရေမြေတောတောင် သဘာဝအလှအပများတည်ရှိရာ မွန်တို့ဌာနေ ရာမညတိုင်း

ဆောင်းပါး - နန္ဒာဝင်း၊ ဓာတ်ပုံစုစည်း - အေးသန်း

မြန်မာ့သမိုင်းတွင် တစ်ဦးတည်းသော ဘုရင်မရှင်စောပုနှင့် သာသနာပြု မင်းကောင်းမင်းမြတ် ဓမ္မစေတီမင်းတို့ကဲ့သို့ ထင်ရှားသည့် ပုဂ္ဂိုလ်များသည် မွန်တိုင်းရင်းသားများဖြစ်သလို မြန်မာ့လွတ်လပ်ရေး ကြိုးပမ်းမှုသမိုင်းတစ်လျှောက်တွင် မွန်တိုင်းရင်းသားများ လက်တွဲပါဝင် ခဲ့ကြသည်။

မွန်ညီနောင် နှစ်ဦးဖြစ်သည့် သာမလနှင့် ဝိမလတို့က ဟံသာဝတီ ပဲခူးမြို့တော်ကို စတင်ထူထောင်ခဲ့သော သာသနာသက္ကရာဇ် ၁၁၁၆ ခုနှစ် တပို့တွဲလပြည့်ကျော် ၁ ရက်ကို မွန်အမျိုးသားနေ့အဖြစ် ၁၉၄၆ ခုနှစ် သံဖြူ ဇရပ်မြို့နယ် ပင်ကျေးရွာ၌ကျင်းပသည့် မွန် အမျိုးသားညီလာခံက ဆုံးဖြတ်ပြီး နှစ်စဉ် မွန်အမျိုးသားနေ့အခမ်းအနားများကို ကျင်းပ လာခဲ့သည်။

မြန်မာသက္ကရာဇ် ၁၃၈၀ ပြည့်နှစ် တပို့တွဲ လပြည့်ကျော် ၁ ရက် ယခုနှစ် ဖေဖော်ဝါရီ ၂၀ ရက်တွင် မွန်တိုင်းရင်းသားအပေါင်းတို့ အလေးအမြတ် ဂုဏ်ယူတန်ဖိုးထားသည့် နေ့ထူးနေ့မြတ်ဖြစ်သော မွန်အမျိုးသားနေ့ အခမ်းအနားကို ကျင်းပခဲ့သည်။

မွန်တိုင်းရင်းသားများသည် မွန်ပြည်နယ် နှင့် မြန်မာနိုင်ငံ၏ နေရာဒေသအသီးသီးတွင် အခြေချနေထိုင်လျက်ရှိကြသည်။ မွန်ပြည် နယ်ဟုဆိုလျှင် ကျိုက်ထီးရိုးဘုရား၊ ကျိုက်သလွဲစေတီ၊ ဦးဇိန်စေတီ၊ ကျိုက်သုတ် စေတီ၊ ကျိုက်ကွဲစီရေလယ်ဘုရား၊ စက်စဲကမ်းခြေ နှင့် ဘီလူးကျွန်း စသည်ဖြင့်အထင်ကရစိတ်ဝင် စားဖွယ်နေရာများကိုတွဲ၍ အမှတ်ကြေသလို မွန်ပြည်နယ်၏ ရေ၊ မြေ၊ တော၊ တောင် သဘာဝအလှများကြောင့်လည်း မြန်မာပြည် အရပ်ရပ်မှ ပြည်တွင်းဘုရားဖူးများအပြင်

ကမ္ဘာလှည့်ခရီးသွားများလည်း အများအပြား လာရောက်လေ့ရှိကြသည်။

မော်လမြိုင်-မုဒုံ ကားလမ်းပေါ်ရှိ တရား အားထုတ်ရာ ဖားအောက်တောရ ဘုန်းတော် ကြီးကျောင်းသည် ပြည်တွင်းသာမက နိုင်ငံ ခြားသားများပါ လာရောက်၍ တရားအား ထုတ်ကြသလို မွန်ပြည်နယ်ရှိ ဝင်းစိန်တောရ လျောင်းတော်မူရုပ်ပွားတော်မြတ်ကြီးမှာ ထင်ရှားသည်။

မွန်ပြည်နယ်သည် မြန်မာနိုင်ငံ၏ အရှေ့ တောင်ပိုင်းတွင်တည်ရှိပြီး ကရင်ပြည်နယ်၊ ပဲခူးတိုင်းဒေသကြီး၊ မုတ္တမပင်လယ်ကွေ့၊ တနင်္သာရီတိုင်းဒေသကြီးနှင့် ထိုင်းနိုင်ငံတို့က ဝန်းရံထားကာ အကျယ်အဝန်းမှာ ၄၇၄၈ စတုရန်းမိုင်ဖြစ်၍ ကမ်းရိုးတန်းတစ်လျှောက် တွင် ကျွန်းငယ်ကလေးများ အစီအရိတ်တည်ရှိ သည်။ မွန်ပြည်နယ်မှ မြန်မာနိုင်ငံ အနှံ့ အပြားသို့ လွယ်ကူစွာ ဆက်သွယ်သွားလာ နိုင်သဖြင့် ကုန်စည်စီးဆင်းမှု အဆင်ပြေချော မွေ့သည့် ပြည်နယ်တစ်ခုဖြစ်သည်။

မွန်ပြည်နယ်တွင် အစိုးရသစ်တာဝန်ယူ ခဲ့သည့် တတိယ (၁)နှစ်တာအတွင်း ထင်သာ မြင်သာရှိသည့် တိုးတက်ပြောင်းလဲမှုများတွင် ကျိုက်ထီးရိုးဘုရားဖူးကာလ၌ ကျိုက်ထိုမြို့ တွင်းအပိုင်းနှင့် ကျိုက်ထို-ကင်မွန်းစခန်းလမ်း အပိုင်းမှာ ယာဉ်ကြောပိတ်ဆို့မှုများ မကြာ

ခဏ ဖြစ်ပေါ်လျက်ရှိသဖြင့် ယာဉ်အန္တရာယ် ကင်းရှင်းရန် ကျိုက်ထိုမြို့ မြို့ရှောင်လမ်းကို ၂၀၁၈ ခုနှစ် (Mini)ဘဏ္ဍာနှစ်တွင် စတင် ဆောင်ရွက်ခဲ့ရာ မြေသားတာပေါင်လုပ်ငန်း နှင့် သံကူကွန်ကရစ်တံတား ၁၂ စင်း ဆောက် လုပ်ပြီးစီးခဲ့ပြီ ဖြစ်သည်။

ထို့ပြင် ကျိုက်မရောမြို့နယ်တွင် အရှည် ပေ ၂၁၀၉ ပေ၊ အကျယ် ၃၁ ပေရှိ သံမဏိ သံပေါင်နှင့် သံကူကွန်ကရစ် တံတားအမျိုး အစားဖြစ်သော အတ္တရံမြစ်ကူး (စံပယ်ဂူ) တံတားကို နှစ်နှစ်စီမံကိန်းဖြင့် လျာထားတည် ဆောက်လျက်ရှိပြီး ၂၀၁၈-၂၀၁၉ ဘဏ္ဍာနှစ် ကုန်တွင် ၂၂ ရာခိုင်နှုန်း ဆောင်ရွက်ပြီးစီး မည်ဟု သိရသည်။

လမ်းပန်းဆက်သွယ်ရေးကဏ္ဍ၌ လမ်းမိုင် အရှည်မှာ စုစုပေါင်း ၇၁၅ မိုင် ခြောက်စာလုံးနှင့် တံတားစင်းရေ ၂၅၈၈ စင်းကို မွန်ပြည်နယ် လမ်းဦးစီးဌာနက တာဝန်ယူဆောင်ရွက်ခဲ့ သည်။ ၂၀၁၈ ခုနှစ် ဧပြီလမှ စက်တင်ဘာလ အထိနှင့် ၂၀၁၈-၂၀၁၉ ဘဏ္ဍာနှစ်အတွင်း အာဆီယံလမ်းမကြီးဖြစ်သော ရန်ကုန်-မြိတ် လမ်းကို ၂၄ ပေမှ ၃၆ ပေအကျယ် ကတ္တရာ ကွန်ကရစ်(AC)လမ်းချဲ့ခင်းခြင်း၊ ကတ္တရာ လမ်းမှ ကတ္တရာကွန်ကရစ်(AC)လမ်းသို့ အဆင့်မြှင့်တင်ဆောင်ရွက်ခဲ့ပြီး အခြားလမ်း

»» အထူးကဏ္ဍ [၀] သို့



မွန်ပြည်နယ်ဝန်ကြီးချုပ် ဒေါက်တာအေးဝင်း

ကျိုက်ထိုမြို့တွင်းအပိုင်းနှင့် ကျိုက်ထို-ကင်မွန်းစခန်းလမ်း အပိုင်းမှာ ယာဉ်ကြောပိတ်ဆို့မှုများ မကြာခဏ ဖြစ်ပေါ်လျက် ရှိသဖြင့် ယာဉ်အန္တရာယ်ကင်းရှင်းရန် ကျိုက်ထိုမြို့မြို့ရှောင် လမ်းကို ၂၀၁၈ ခုနှစ် (Mini)ဘဏ္ဍာနှစ်တွင် စတင်ဆောင် ရွက်ခဲ့ရာ မြေသားတာပေါင်လုပ်ငန်းနှင့် သံကူကွန်ကရစ် တံတား ၁၂ စင်း ဆောက်လုပ်ပြီးစီးခဲ့ပြီဖြစ်



ရန်ကုန်-မြိတ်လမ်းအပိုင်း ကတ္တရာကွန်ကရစ်ခင်းခြင်းလုပ်ငန်း ဆောင်ရွက်နေမှုကို တွေ့ရစဉ်။



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၆၆ ကေဠီ မော်လမြိုင်-သံဖြူဇရပ် ဓာတ်အားလိုင်း (၄၀.၄၈) မိုင်နှင့် ၆၆/၃၃/၁၁ ကေဠီ၊ ၂၀ အမ်ပီအေ၊ သံဖြူဇရပ်ဓာတ်အားခွဲရုံသို့ လှုပ်စစ်ဓာတ်အားပို့လွှတ်ခြင်း အခမ်းအနားတွင် ပြည်ထောင်စုဝန်ကြီးများ၊ ပြည်နယ်ဝန်ကြီးချုပ်၊ ပြည်နယ်လွှတ်တော်ဥက္ကဋ္ဌ၊ လွှတ်တော်ကိုယ်စားလှယ်များ၊ ဒေသခံတိုင်းရင်းသားများနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

»» အထူးကဏ္ဍ [၈] မှ

များတွင် ကတ္တရာကွန်ကရစ်(AC) လမ်းချဲ့ခင်းခြင်း၊ အမာခံလမ်းမှ ကတ္တရာခင်းခြင်း၊ အကျယ်ကတ္တရာလမ်းချဲ့ခြင်းနှင့် သံကူကွန်ကရစ်တံတား အသစ် ၁၃၆ စင်း ပြန်လည်တည်ဆောက်နိုင်ခဲ့သည်။

စိုက်ပျိုးရေးကဏ္ဍ၌ ၂၀၁၈ ခုနှစ်တွင် နွေစပါစိုက်ဧက ၄၂၅၃၅ စိုက်ပျိုးခဲ့သည်။ ၂၀၁၉ ခုနှစ်တွင် တောင်သူများ၏ ဝင်ငွေတိုးတက်ရေးအတွက် တွေ့ဆုံပွဲများပြုလုပ်ခဲ့ပြီး နွေစပါစိုက်ပျိုးရန် လိုအပ်ချက်များနှင့် ဆောင်ရွက်ပေးရန်ရှိသည်တို့ကို ဖြည့်ဆည်းဆောင်ရွက်ပေးခဲ့၍ ဧက ၃၀၀၀ ကျော် ပိုမိုစိုက်ပျိုးနိုင်ခဲ့သည်။

ထို့အပြင် ကျိုက်မရောမြို့နယ်တွင် မြေ

လွတ်များအသုံးပြုနိုင်ရေးအတွက် လယ်ယာမြေဖော်ထုတ်၍ မျိုးချက်ကြံဇာ ၄၃၀ ကို စိုက်ပျိုးနိုင်ခဲ့သည်အပြင် ဘာဘူကုန်းကျေးရွာတွင် အုန်းမွှေးစိုက်ပျိုးခြင်းကို ဧက ၁၀၀၀ ဆောင်ရွက်ပေးနိုင်ခဲ့သည်။

၂၀၁၈ ခုနှစ်အတွင်း ရေကြီးနှစ်မြုပ်မှု လျော့နည်းရန် ရေနုတ်မြောင်း/ချောင်းတူးဖော်ခြင်းလုပ်ငန်း ၆၂ ခု၊ ရေငန်တားတံမံပြုပြင်တည်ဆောက်ခြင်းလုပ်ငန်း ၁၆ ခု၊ ရေတံခါးပြုပြင်တည်ဆောက်ခြင်း လုပ်ငန်းကိုးခု၊ ရေလှောင်တံမံနှင့် ဆည်ရေသောက်စနစ် ပြုပြင်ထိန်းသိမ်းခြင်းလုပ်ငန်း ကိုးခု၊ နွေစပါစိုက်ပျိုးရေးအတွက် ချောင်းပိတ်/မြောင်းပိတ်လုပ်ငန်း ၄၁ ခုတို့ကို ဆောင်ရွက်ပေးနိုင်ခဲ့သည်။

ထို့အပြင် ၂၀၁၈ ခုနှစ်အတွင်း မိုးရာသီ

ရေကြီးမှုကြောင့် စပါးပင်များပျက်စီးသည့် မြို့နယ်ကိုးခုတွင် မိုးစပါး ရေကြီးနှစ်မြုပ်ပျက်စီးဧက ၃၁၆၅၇ ကို ပြန်လည်စိုက်ပျိုးရန်အတွက် မျိုးစပါး ၂၉၅၇၇ တင်း ပံ့ပိုးပေးနိုင်ခဲ့သည်။ စိုက်ပျိုးရေးနည်းပညာနှင့်စပ်လျဉ်း၍ မြေ မျိုးပိုးအတွက် အသိပညာပေးခြင်းလုပ်ငန်းများနှင့် နှစ်ရှည်ပင်များအတွက် အသိပညာပေးခြင်းလုပ်ငန်းများကို ဆောင်ရွက်ပေးခဲ့သည်။

လယ်ယာမြေ အဆင့်မြှင့်တင်ခြင်းကို မွန်ပြည်နယ်အစိုးရအဖွဲ့ရန်ပုံငွေဖြင့် ၂၀၁၈-၂၀၁၉ ခုနှစ်တွင် ဧက ၁၃၃၅ ဖော်ထုတ်ဆောင်ရွက်ပေးနိုင်ခဲ့သည်။ တောင်သူများ မိုးစပါး/နွေစပါး ရိတ်သိမ်းရေး ရာသီတွင် အဆင်ပြေချောမွေ့စွာနှင့် ဈေးနှုန်းသက်သာစွာ ဆောင်ရွက်နိုင်ရန်အတွက် ကူတိုတာ အမျိုးအစားစပါးရိတ်သိမ်းခြွေလှေစက် ၁၂

စီးကို ဈေးနှုန်းသက်သာစွာဖြင့် ဆောင်ရွက်ပေးလျက်ရှိသည်။

မွန်ပြည်နယ် ဖွံ့ဖြိုးတိုးတက်ရေးတွင် အခြေခံအဆောက်အအုံ တစ်ခုဖြစ်သည့် လှုပ်စစ်ကဏ္ဍ၌ လှုပ်စစ်ဓာတ်အား ဖြန့်ဖြူးပေးခြင်းများကို ပြည်ထောင်စုရန်ပုံငွေနှင့် ပြည်နယ်အစိုးရရန်ပုံငွေတို့ဖြင့် စီစဉ်ဆောင်ရွက်လျက်ရှိရာ 11 KV ဓာတ်အားလိုင်းများ၊ 11/0.4 KV ခွဲရုံများ၊ ၄၀၀ ပီဇာတ်အားလိုင်းများ တိုးချဲ့တည်ဆောက်ခြင်း၊ ပြုပြင်တည်ဆောက်ခြင်း၊ ဗိုအားမြှင့်သော ဓာတ်အားလိုင်းနှင့် ဓာတ်အားခွဲရုံများ တိုးချဲ့ပြုပြင်ခြင်းတို့ကို ဆောင်ရွက်ခဲ့သလို ၂၀၁၈ ခုနှစ် (ဧပြီလမှ စက်တင်ဘာလ)နှင့် ၂၀၁၈-၂၀၁၉ ဘဏ္ဍာနှစ်အတွင်း ကျေးရွာလှုပ်စစ်မီးရရှိရေးနှင့် အိမ်ထောင်စုတိုင်း လှုပ်စစ်မီးရရှိရေးအတွက်

စုပေါင်းမြို့နယ် ခုနစ်ခုနှင့် မြို့သုံးခုရှိ ကျေးရွာ ၉၇ ရွာ၊ မီးသုံးစွဲသူ အိမ်ထောင်စု ၂၂၂၇၄ တို့ကို မီးလင်းရေးဆောင်ရွက်ပေးနိုင်ခဲ့သည်။

ပညာရေးကဏ္ဍအနေဖြင့် ၂၀၁၈ (ဧပြီလမှ စက်တင်ဘာလ)နှင့် ၂၀၁၈-၂၀၁၉ ဘဏ္ဍာနှစ်အထိ အခြေခံပညာကဏ္ဍ ဖွံ့ဖြိုးတိုးတက်ရေး၊ ကျောင်းနေအရွယ် ကလေးတိုင်း ကျောင်းသို့ရောက်ရှိရေး၊ လူတိုင်းအခြေခံပညာအဆင့် လက်လှမ်းမီရေးအတွက် အခြေခံပညာကျောင်း အဆောင်ပေါင်း ၂၆၈ လုံး၊ သိပ္ပံခန်း ရှစ်ခန်းနှင့် ဆရာ ဆရာမ ဝန်ထမ်းအိမ်ရာ ၁၇ ခုတို့ကို တည်ဆောက်ပေးနိုင်ခဲ့သည်။ မြို့ပြနှင့် ကျေးလက်ပညာရေး တန်းတူညီမျှရှိစေရေးအတွက် အခြေခံပညာ အထက်တန်းအဆင့်သို့ ကျောင်း ၁၂ ကျောင်း၊ အခြေခံပညာ အလယ်တန်းအဆင့်သို့ ကျောင်း ၄၈ ကျောင်း၊ အခြေခံပညာမူလတန်း အဆင့်သို့ ကျောင်း ၁၆ ကျောင်းကို ကျောင်းအဆင့် တိုးမြှင့်ဖွင့်လှစ်ခဲ့ပြီး တက္ကသိုလ်ဝင် စာမေးပွဲစာစစ်ဌာနကို ၆၂ ခုအထိ တိုးမြှင့်ဖွင့်လှစ်ပေးနိုင်ခဲ့သည်။

ထို့အပြင် အခြေခံပညာကျောင်းများတွင် မွန်စာပေသင်ကြားပေးသည့် ကျောင်း ၂၉၂ ကျောင်းရှိပြီး မွန်ပြည်နယ်ဒေသဆိုင်ရာ သိမှတ်ဖွယ်ရာများကို မူလတန်းအဆင့်မှ စတင်သင်ကြားနိုင်ရေးအတွက် ဒေသသင်ရိုးရေးဆွဲခြင်းကို မွန်ပြည်နယ်အစိုးရအဖွဲ့ ပြည်သူ့လွှတ်တော်၊ တိုင်းရင်းသားစာပေ ယဉ်ကျေးမှုအဖွဲ့များနှင့် ပညာရေးဌာနတို့ ပူးပေါင်းရေးဆွဲပြုလုပ်လျက်ရှိသည်။

ကျန်းမာရေးကဏ္ဍအနေဖြင့် ၂၀၁၈ (ဧပြီလမှ စက်တင်ဘာလ)နှင့် ၂၀၁၈-၂၀၁၉ ဘဏ္ဍာနှစ်အထိ မော်လမြိုင်၊ မုဒုံ၊ သံဖြူဇရပ်၊ ရေး၊ ကျိုက်မရော၊ ချောင်းဆုံ၊ ကျိုက်ထို၊ ဘီးလင်း၊ သထုံနှင့် ပေါင်မြို့နယ်တို့တွင် တိုးချဲ့လေးထပ်လူနာဆောင်၊ တိုးချဲ့ငါးထပ် လူနာဆောင်၊ MDR TB အဆောက်အအုံ၊ ကျေးလက်ကျန်းမာရေးဌာနခွဲ၊ ပြည်နယ်ကုသရေးဦးစီးဌာန၊ ကျေးလက်ကျန်းမာရေးဌာန၊

»» အထူးကဏ္ဍ [၈] သို့



အထွတ်မြစ်ကူး(စံပယ်ဂူ)တံတားဆောက်လုပ်ခြင်းအတွက် မြေစမ်းသပ်ခြင်းလုပ်ငန်း ဆောင်ရွက်နေသည်ကို တွေ့ရစဉ်။

»» အထူးကဏ္ဍ [၈] မှ

Disease Control Centre (HIV/AIDS Prevention) အဆောက်အအုံ၊ ဝန်ထမ်းအိမ်ရာများ တည်ဆောက်ခြင်းနှင့် ဆေးရုံများ အတွက် လိုအပ်သည့် ဆေးဝါးများကို ငွေကျပ်သန်း ၁၈၀၀ ဒသမ ၂၈၁၁၅၀ ခန့် ဝယ်ယူဖြန့်ဖြူးပေးနိုင်ခဲ့သည်။

ထို့ပြင် ကျန်းမာရေးနှင့် အားကစား ဝန်ကြီးဌာနမှ ထောက်ပံ့ပေးသော ခွေးရူးပြန်ရောဂါကာကွယ်ဆေး ၂၂၄၀၀ နှင့် ပုံမှန်ကာကွယ်ဆေး ၁၁ မျိုးကို မြို့နယ်များသို့ ဖြန့်ဖြူးပေးခဲ့သလို ပြီးခဲ့သည့် ၂၀၁၈ ခုနှစ် ဒီဇင်ဘာလတွင် ဘီးလင်းမြို့နယ်ရှိ ငါးဘတ်ချောင် ကျေးလက်ကျန်းမာရေးဌာနခွဲ(S/C) ကို ကျေးလက်ကျန်းမာရေးဌာန(RHC) အဖြစ် အဆင့်တိုးမြှင့်ခဲ့ပြီး ယင်းအောက်တွင် ကျေးလက်ကျန်းမာရေးဌာနခွဲ(S/C) အသစ်လေးခု ထည့်သွင်းဖွဲ့စည်းနိုင်ခဲ့သည်။

မွန်ပြည်နယ်အတွင်း ကျေးလက်ဒေသ ဖွံ့ဖြိုးတိုးတက်ရေးအတွက် ၂၀၁၈ ခုနှစ် (ဖေပြီလမှ စက်တင်ဘာလအထိ) ဘဏ္ဍာနှစ်နှင့် ၂၀၁၈-၂၀၁၉ ဘဏ္ဍာနှစ်အတွင်း မွန်ပြည်နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ခွင့်ပြုရန်ပုံငွေဖြင့် ကုန်ထုတ်မြေသားလမ်းခင်းခြင်း၊ ကုန်ထုတ်မြေသားလမ်းနှင့် ကျောက်ရေမြေခင်းခြင်း၊ ကုန်ထုတ်မြေသားလမ်းနှင့် ဂဝံလမ်းခင်းခြင်း၊ ကုန်ထုတ်ဂဝံလမ်းခင်းခြင်းတို့ကို ဆောင်ရွက်ခဲ့သလို ကုန်ထုတ်လမ်းပေါ်ရှိ ကွန်ကရစ်တံတားငါးစင်း၊ ကုန်ထုတ်လမ်းပေါ်ရှိ Box Culvert ငါးစင်း၊ အပီစီတွင်းတိမ်ခန့်စက်တွင်း၊ အပီစီတွင်းနက် ၃၀၊ လက်တူးတွင်း ၁၇ တွင်း၊ မြေသားမိုးရေလှောင်ကန် ၁၃ ကန်၊ စိမ့်စမ်းရေသွယ်ယူခြင်း ၁၅ ခု၊ အခြားနည်းလမ်းဖြင့် ရေရရှိရေးလုပ်ငန်း ၉၂ ခုနှင့် ရုံးအဆောက်အအုံ သုံးလုံးတို့ကို ဆောင်ရွက်ပေးနိုင်ခဲ့သည်။

ထို့အတူ မွန်ပြည်နယ်အတွင်း ကျေးလက်လမ်းများ ဖွံ့ဖြိုးရေးအတွက် ၂၀၁၈-၂၀၁၉ ဘဏ္ဍာနှစ်ကုန်အထိ အမာခံလမ်းဖြစ်သည့် ကတ္တရာလမ်း (၄၃/၀ ဒသမ ၆၈) မိုင်၊ ကွန်ကရစ်လမ်း (၁၁/၆ ဒသမ ၁၈) မိုင်၊



မုဒုံမြို့နယ် ပညောင်ကုန်းကျေးလက်ကျန်းမာရေးဌာနခွဲကို တွေ့ရစဉ်။

ကျောက်လမ်း(၁၄/၁)မိုင်၊ မြေသားလမ်း (၂၃/၃)မိုင်၊ ကွန်ကရစ်တံတား ၂၂ စင်းနှင့် ရေပြန်၃၀ တို့ကို အကောင်အထည်ဖော်ဆောင်ရွက်ပေးနိုင်မည်ဖြစ်ကြောင်း သိရသည်။

၂၀၁၈-၂၀၁၉ ဘဏ္ဍာနှစ်တွင် ပြည်ထောင်စုလွှတ်တော် ဖွံ့ဖြိုးရေးရန်ပုံငွေ တစ်မြို့နယ်လျှင် ငွေကျပ်သိန်း ၁၀၀၀ ဖြင့် မွန်ပြည်နယ် ၁၀ မြို့နယ်အတွင်း လမ်းလုပ်ငန်း ၁၃၀၊ တံတားလုပ်ငန်း ၂၉ ခု၊ ပညာရေးလုပ်ငန်း ၅၅ ခု၊ အထွေထွေလုပ်ငန်း နှစ်ခု၊ ရေရရှိရေးလုပ်ငန်း ၅၉ ခုနှင့် အခြားလုပ်ငန်း ၃၁ ခုတို့ကို ဆောင်ရွက်ပေးခဲ့သည်။

မွန်ပြည်နယ်အတွင်း စည်ပင်သာယာရေးအဖွဲ့အနေဖြင့် မြို့/ရပ်ကွက်များ သန့်ရှင်းသာယာလှပရေးအတွက် ၂၀၁၈-၂၀၁၉ ဘဏ္ဍာနှစ်အတွင်း နိုင်ငံ့ကတ္တရာခင်းခြင်း (၂/၂ ဒသမ ၆၇)မိုင်၊ ကတ္တရာလမ်းသစ်ခင်းခြင်း (၃၅/၅ ဒသမ ၁၈)မိုင်၊ ကွန်ကရစ်လမ်းသစ်ခင်းခြင်း (၁၄/၃ ဒသမ ၇၇)မိုင်၊ လမ်းပြုပြင်ထိန်းသိမ်းခြင်း (၁၄/၄ ဒသမ ၉၁)မိုင်နှင့် ဈေးအဆင့်မြှင့်တင်ခြင်း ၁၂ ခု၊ ဈေးပြုပြင်ထိန်းသိမ်းခြင်း ၅၈ ခုတို့ကို ဆောင်ရွက်ပေးနိုင်ခဲ့

သည်။ မြို့တွင်း ရေစီးရေလာကောင်းမွန်ရေးအတွက် လမ်းဖြတ်တံတား စုစုပေါင်း ၃၅၈ စင်း၊ ပင်မရေမြောင်း (၂၆/၁ ဒသမ ၆၈) မိုင်၊ လမ်းသွယ်ရေမြောင်း (၆၁/၀ ဒသမ ၂၈) မိုင်၊ မြို့သန့်ရှင်းသာယာလှပရေးအတွက် အလုပ်ကိုင်အမှုဆောင်သိမ်းယာဉ် ၂၆ စီး၊ အမှုဆောင်သိမ်းယာဉ် ၂၁ စီး၊ သစ်ပင်ဖြတ်ညီယာဉ် တစ်စီး၊ အမှုဆောင်ကျင်းရှင်းလင်းခြင်းအတွက် အသုံးပြုရန် ထွန်စက်နှစ်စီးနှင့် ရေကောင်းရေသန့်ရရှိရေးအတွက် ရေပိုက်လိုင်းတိုးချဲ့ခြင်းလုပ်ငန်းအဖြစ် မော်လမြိုင်မြို့၌ ၁၄ ခု၊ သထုံမြို့နယ်တွင် ၁၃ ခု၊ ကျိုက်ထိုမြို့၌ တစ်ခုနှင့် ရေးမြို့၌ တစ်ခု၊ နွေရာသီရေရှားပါးမှုအခက်အခဲများကို ဖြေရှင်းနိုင်ရေးအတွက် ရေသယ်ယာဉ် ၂၂ စီးကို ဆောင်ရွက်ပေးနိုင်ခဲ့ သည်။

ကျိုက်ထိုမြို့နယ်ရှိ ကျိုက်ထီးရိုးတောင်ပေါ်တွင် အမှိုက်ဖျက်ဆီးမည့်စက်တစ်လုံးကို တပ်ဆင်၍ စက်ရုံဝန်ထမ်း ၅၈ ဦးနှင့် ဂေါပကဝန်ထမ်း ၅၈ ဦးတို့ဖြင့် စတင်လည်ပတ်လျက် ရှိပြီး အမှိုက်တန်ချိန် သုံးတန်ကျော် ကြိတ်ခွဲဆောင်ရွက်နိုင်ခဲ့သည်။

မွန်ပြည်နယ်အတွင်း သဘာဝပတ်ဝန်းကျင်ထိန်းသိမ်းရေးအတွက် ဒီရေတောများ တည်ထောင်ခြင်းကို ပေါင်မြို့နယ် ထန်းပင်ချောင်ကျေးရွာအနီးရှိ ပြည်နယ်အစိုးရအဖွဲ့ထံမှ အဆိုပြုဒီရေတော ဖွဲ့စည်းရန် သဘောတူခွင့်ပြုချက်ရရှိထားသော ရေလယ်ကျွန်းဧရိယာ ၃၄၅ ဧကနှင့် တစ်ဆက်တစ်စပ်တည်းရှိသည့် ၁၀၅၇ ဧကကို ထန်းပင်ချောင်အဆိုပြု ကြိုးပြင်ကာကွယ်တောနှင့် သထုံမြို့နယ် ဇိုက်ကရဲကျေးရွာအုပ်စု အောင်ကန်သာကျေးရွာအနီးတွင် ဒီရေတောကဏန်းထိန်းသိမ်းရေးဇုန်ဧက ၅၀၀ နှင့် တစ်ဆက်တစ်စပ်တည်းရှိသည့် ကျွန်းဧရိယာဧက ၁၀၆၄၀၊ ပေါင်မြို့နယ်တွင် ဧရိယာဧက ၁၉၆၀ ကို အောင်ကန်သာ အဆိုပြုကြိုးပြင်ကာကွယ်တောအဖြစ် ကြိုးပိုင်း/ကြိုးပြင်တော ဖွဲ့စည်းခြင်းဆိုင်ရာ လုပ်ထုံးလုပ်နည်းနှင့်အညီ ကြိုးပြင်ကာကွယ်တော ဖွဲ့စည်းဆောင်ရွက်လျက်ရှိသည်။

ချောင်းဆုံတိန်နယ်ရှိ ပေါ်ထွန်းနေသော မြေနုကျွန်း ၁၃၁ ဒသမ ၁၂ ဧကကို ဘီလူး

ကျွန်းကြိုးပြင်ကာကွယ်တော ဖွဲ့စည်းနိုင်ရန် အတွက် အဆိုပြုဆောင်ရွက်ထားပြီး ထိုကျွန်းပေါ်တွင် သဘာဝဘေးကြိုတင်ခံနိုင်ရန်၊ မြေတိုက်စားမှုထိခံနိုင်ရန်နှင့် ကျေးကျွဲဝင်ရောက်စိုက်ပျိုးမှုတို့ကို တားဆီးသည့်အနေဖြင့် မြေနုကျွန်းပေါ်တွင် ဒီရေတောစိုက်ခင်း ၁၀၈ ဧက စိုက်ပျိုးဆောင်ရွက်ခဲ့ပြီးဖြစ်သည်။

ဒီရေတောအဖြစ် ဆောင်ရွက်နိုင်ပါက ဒီရေ မုန်တိုင်းနှင့် သဘာဝဘေး အန္တရာယ်များ ကာကွယ်ပေးနိုင်ခြင်း၊ ကျွန်းတွင်းပိုင်းသို့ ပင်လယ်ဆားငန်ရေ ဝင်ရောက်မှုကို ဒီရေတောပင်များမှ လျော့ချပေးနိုင်ခြင်း၊ ပင်လယ်ကမ်းရိုးတန်းတွင် နေထိုင်ကျက်စားသည့် ရေနေသတ္တဝါများ၊ ငှက်များနှင့် ငါး၊ ပုစွန်၊ ကဏန်း စသည့်အခြားသတ္တဝါမျိုးစိတ်များ နေထိုင်ကျက်စားမှုပွားများလာရေးအတွက် အထောက်အကူပြုနိုင်ခြင်း၊ ဒီရေတောများ ဖြစ်ထွန်းခြင်းကြောင့် ဒေသအတွက် အသုံးပြုရန်လိုအပ်သော ထင်း၊ တိုင်၊ မျောနှင့် အခြားဒီရေတောထွက် ပစ္စည်းများထုတ်လုပ် ထောက်ပံ့ပေးနိုင်ခြင်း စသည့် အကျိုးကျေးဇူး

အထူးကဏ္ဍ [၉] သို့ >>>



သထုံမြို့ရှိ ၁၁၈ ဒသမ ၉ မဂ္ဂါဝပ် သဘာဝဓာတ်ငွေ့သုံး ဓာတ်အားပေးစက်ရုံကို တွေ့ရစဉ်။

၂၀၁၈-၂၀၁၉ ဘဏ္ဍာနှစ်တွင် ပြည်ထောင်စုလွှတ်တော်ဖွံ့ဖြိုးရေး ရန်ပုံငွေ တစ်မြို့နယ်လျှင် ငွေကျပ်သိန်း ၁၀၀၀ ဖြင့် မွန်ပြည်နယ် ၁၀ မြို့နယ်အတွင်း လမ်းလုပ်ငန်း ၁၃၀၊ တံတားလုပ်ငန်း ၂၉ ခု၊ ပညာရေးလုပ်ငန်း ၅၅ ခု၊ အထွေထွေလုပ်ငန်း နှစ်ခု၊ ရေရရှိရေးလုပ်ငန်း ၅၉ ခုနှင့် အခြားလုပ်ငန်း ၃၁ ခုတို့ကို ဆောင်ရွက်ပေးခဲ့

»» အထူးကဏ္ဍ [ဆ] မှ

များ ရရှိနိုင်မည်ဖြစ်ရာ ဒီရေတောများကို ယခုကဲ့သို့ တိုးချဲ့စိုက်ပျိုးနေခြင်းဖြစ်ကြောင်း ပြည်နယ်အစိုးရအဖွဲ့မှသိရသည်။

မွန်ပြည်နယ်အစိုးရအဖွဲ့၏ ခွင့်ပြုရန်ပုံ ငွေဖြင့် ဆောင်ရွက်သည့် လုပ်ငန်းကဏ္ဍတွင် ၂၀၁၈ ခုနှစ် (ဧပြီလမှ စက်တင်ဘာလအထိ) ကျေးလက်ဒေသ ဖွံ့ဖြိုးရေးလျာထား ရန်ပုံငွေ ကျပ် ၃၂၅၂ ဒသမ ၄၉၈ သန်းဖြင့် မွန်ပြည်နယ် ၁၀ မြို့နယ်အတွင်း ဒေသဖွံ့ဖြိုးရေးလုပ်ငန်း ၁၇၃ ခု ဆောင်ရွက်နိုင်ခဲ့သည်အပြင် ရပ်ရွာ ပြည်သူလူထုများ အဖွဲ့အစည်းများမှ ဆောင် ရွက်သော ဒေသဖွံ့ဖြိုးရေးလုပ်ငန်းများ အတွက် ဘီလပ်မြေ ၅၁၁၂၄ အိတ် ထောက်ပံ့ ပေးခဲ့သည်။

၂၀၁၈-၂၀၁၉ ဘဏ္ဍာနှစ်တွင် ဒေသ ဖွံ့ဖြိုးရေး ရန်ပုံငွေကျပ်သန်း ၁၉၉၉၉ ဒသမ ၈၄ ဖြင့် မွန်ပြည်နယ်အတွင်း ဒေသဖွံ့ဖြိုးရေး လုပ်ငန်း ၂၄ ခု ဆောင်ရွက်ရန်နှင့် ဘီလပ်မြေ အိတ်တစ်သိန်းထောက်ပံ့ရန် လျာထားဆောင် ရွက်လျက်ရှိသည်။

၂၀၁၈-၂၀၁၉ ဘဏ္ဍာနှစ် ပြည်နယ် အစိုးရအဖွဲ့ခွင့်ပြုရန်ပုံငွေ ငွေကျပ်သန်း ၁၀၀၀ လျာထားခဲ့ပြီး သက်ဆိုင်ရာ ခရိုင်နှင့် မြို့နယ် များ ပြည်နယ်ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာန၊ ပြည်နယ်ကျေးလက် ဒေသဖွံ့ဖြိုးတိုးတက်ရေးဦးစီးဌာနနှင့် ပြည်နယ် စည်ပင်သာယာရေးအဖွဲ့များသို့ တာဝန်ပေး ဆောင်ရွက်ခဲ့ရာ စုစုပေါင်းလုပ်ငန်း ၅၀ အပြင် ရေသယ်ယာဉ် ၁၀ စီးဝယ်ယူခြင်း၊ မော်လမြိုင် မြို့နယ် ကင်မွန်းချုံရေလှောင်ကန် Down Stream သစ်ပင်ကြီးများ၊ ချုံနွယ်များ ရှင်းလင်းခြင်း၊ သထုံ၊ ပေါင်၊ ကျိုက်မရောနှင့် သံဖြူဇရပ်မြို့နယ်များတွင် ရေတွင်း ၁၆ တွင်း အတွက် လိုအပ်သည့်ဂါလန် ၂၀၀၀ ဆံ့ ရေစု ကန်နှင့် အမြင့်တင် အင်ဂျင်နှင့် ပန်မော်တာ ပြုလုပ်ပေးခြင်း၊ ကျိုက်ထိုမြို့နယ် ဝါးဒတ်ကွင်း ကျေးရွာအုပ်စု ရွာတောင်ပိုင်းတွင် စက်ရေ တွင်းတစ်တွင်းနှင့် ဂါလန် ၅၀၀၀ ဆံ့ ရေကန် ဆောက်လုပ်ခြင်း၊ ချောင်းဆုံမြို့နယ် မုရစ် ကလေးကျေးရွာ ရွာလွတ်ကျေးရွာနှင့် ကွမ်ရိုက်ကျေးရွာအတွင်း မြေအောက်ရေရရှိ



မော်လမြိုင် ပြည်သူ့ဆေးရုံးကြီး ရှစ်ခန်းတွဲ လေးထပ်ဝန်ထမ်းအိမ်ရာ ဆောက်လုပ်နေမှုကို တွေ့ရစဉ်။

ရေးအတွက် ဘူမိရူပဗေဒတိုင်းတာခြင်းနှင့် သထုံမြို့နယ် ဇိုက္ကရကျေးရွာအုပ်စု အောင် ကန်သာကျေးရွာတွင် မြေသားရေကန်အသစ် တူးဖော်ခြင်းနှင့် လီတာ ၂၀၀၀ ဆံ့ ပလတ် စတစ်တိုင်ကို ဝယ်ယူခြင်းလုပ်ငန်းများကို ဆောင်ရွက်လျက်ရှိသည်။

၂၀၁၈-၂၀၁၉ ဘဏ္ဍာနှစ်အတွင်းပြည်နယ် ရန်ပုံငွေကျပ်သန်း ၁၁ ဒသမ ၈၀၉၅၀၀ ဖြင့် မွန်ပြည်နယ်အတွင်းရှိ မြို့နယ် ၁၀ ခုတွင် ကျေးရွာမြေငှားဂရန် ဆောင်ရွက်ပေးနိုင်ရေး အတွက် မြို့ဧရိယာနယ်နိမိတ် စစ်ဆေးတိုင်း တာခြင်း၊ ကွက်စိပ်ကွက်ကြဲတိုင်းတာခြင်း၊ နယ်နိမိတ်မှတ်တိုင် စိုက်ထူခြင်းလုပ်ငန်းများ အား စီမံချက်ရေးဆွဲ အကောင်အထည်ဖော် ဆောင်ရွက်လျက်ရှိရာ ရပ်ကွက်/ကျေးရွာ ၂၈ ခုတွင် တိုင်းတာရန် လျာထားသည့် ဧရိယာ ၅၉၈၅ ဒသမ ၅၆၅ ဧကအနက် ၁၃၁၈

ဒသမ ၈ ဧကကို တိုင်းတာပြီးစီးပြီးဖြစ်သည်။

၂၀၁၈-၂၀၁၉ ဘဏ္ဍာနှစ် (အောက် တိုဘာလမှ ဖေဖော်ဝါရီလအထိ) သထုံခရိုင် အတွင်း လူနေထိုင်ရန်အတွက် ထုတ်ပေးသည့် မြေငှားဂရန်တစ်ခု စက်မှုလုပ်ငန်း လုပ်ကိုင်ရန် အတွက် ထုတ်ပေးသည့် မြေငှားဂရန် ခြောက်ခုနှင့် မော်လမြိုင်ခရိုင်အတွင်း လူနေ ထိုင်ရန်အတွက် ထုတ်ပေးသည့် မြေငှားဂရန် ၁၀၅ ခု၊ စက်မှုလုပ်ငန်းလုပ်ကိုင်ရန်အတွက် ထုတ်ပေးသည့် မြေငှားဂရန် ၂၃ ခုတို့ကို ဆောင်ရွက်ပေးနိုင်ခဲ့သည်။

မွန်ပြည်နယ်အတွင်း ဝန်ကြီးဌာန၊ အဖွဲ့ အစည်းများမှ ပြန်လည်စွန့်လွှတ်အပ်နှံမြေများ အပေါ် မူလပိုင်ရှင်သို့ ပြန်လည်ပေးအပ်ရန် ဧရိယာ ၁၇၉၆ ဒသမ ၇၂၀၁ ဧက ရှိပြီး မူလ ပိုင်ရှင်သို့ ပြန်လည်ပေးအပ်ရန် ဧရိယာ ၁၄ ဒသမ ၄၀၄ ဧကကို မူလတောင်သူများထံသို့

လွှဲပြောင်းပေးအပ်ခဲ့သည်။

စီးပွားရေး ဖွံ့ဖြိုးတိုးတက်အောင် ဆောင် ရွက်ရာတွင် ရင်းနှီးမြှုပ်နှံမှု လုပ်ငန်းအနေဖြင့် မွန်ပြည်နယ်အတွင်း နိုင်ငံခြားရင်းနှီးမြှုပ်နှံမှု စက်မှုကဏ္ဍလုပ်ငန်း ရှစ်ခု၊ ဝန်ဆောင်မှု လုပ်ငန်းခြောက်ခု၊ လျှပ်စစ်ကဏ္ဍလုပ်ငန်း နှစ်ခု၊ ဟိုတယ်ကဏ္ဍ ၁၈ ခုနှင့် မြန်မာနိုင်ငံသား ရင်းနှီးမြှုပ်နှံမှုလုပ်ငန်း ၃၉ ခု ခွင့်ပြုခဲ့သလို မွန်ပြည်နယ်အတွင်း အသေးစား၊ အငယ်စား နှင့် အလတ်စား စီးပွားရေးလုပ်ငန်းများ ဖွံ့ဖြိုး တိုးတက်ရေး လုပ်ကိုင်နေသော လုပ်ငန်းရှင် ၃၀ ကို SME ချေးငွေကျပ်သန်း ၃၂၃၅ သန်းကို ထုတ်ချေးနိုင်ခဲ့သည်။

ထို့ပြင် ဇွန်လနှင့် ဇူလိုင်လတို့တွင် ဖြစ်ပေါ်တတ်သည့် ရေဘေး၊ လေဘေး၊ စသည့် သဘာဝဘေးအန္တရာယ်များ ဖြစ်ပွားပါက အချိန်နှင့်တစ်ပြေးညီ ပြန်လည်ထူထောင်ရန်

သဘာဝဘေးအန္တရာယ် ကာကွယ်တားဆီးရေး လုပ်ငန်းများကို ဆောင်ရွက်နိုင်ခဲ့သည်။

သဘာဝဘေးအန္တရာယ် ရင်ဆိုင်ကြုံတွေ့ လာပါက လျင်မြန်ထိရောက်စွာ တုံ့ပြန်နိုင်ရေး၊ အကာအကွယ်ပြုနိုင်ရေးအတွက် ချောင်းဆုံ မြို့နယ်တွင် Cyclone Shelter သုံးလုံးကို တည်ဆောက်ရန် ခွင့်ပြုချက်ရရှိထားပြီးဖြစ်၍ ဆောက်လုပ်နိုင်ရေး တင်ဒါခေါ်ယူ ဆောင်ရွက် လျက်ရှိသလို ဘီးလင်းမြို့နယ်၌ Cyclone Shelter တစ်လုံး ထပ်မံ တည်ဆောက်နိုင်ရန် မြေနေရာရွေးချယ်ထားပြီး အသေးစိတ်တွက် ချက် စီစဉ်ဆောင်ရွက်လျက်ရှိသည်။

မွန်ပြည်နယ် ပစ်ခတ်တိုက်ခိုက်မှုရပ်စဲရေး ဆိုင်ရာ ပူးတွဲစောင့်ကြည့်ရေးကော်မတီ (JMC-S) မွန်ကော်မတီဝင်များနှင့် ဒေသခံ ပြည်သူလူထု တွေ့ဆုံပွဲအခမ်းအနားများကို မုဒုံ၊ ကျိုက်မရော၊ သံဖြူဇရပ်၊ ချောင်းဆုံနှင့် ရေးမြို့နယ်တို့တွင် ကျင်းပခဲ့ပြီး JMC ပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲ စောင့်ကြည့်ရေးကော်မတီမှ ပညာရှင်စကား ပိုင်းကို မော်လမြိုင်မြို့၌ ကျင်းပခဲ့ကြောင်း သိရသည်။

မွန်ပြည်နယ်သည် လမ်းပန်းဆက်သွယ် ရေး လုံခြုံချောမွေ့ခြင်း၊ ရာသီဥတုသင့်တင့် မျှတခြင်း၊ သံလွင်မြစ်ကြီးနှင့် သာယာလှပ သော ကမ်းခြေသဘာဝတရားများရှိခြင်း၊ တန်ခိုးကြီးအထင်ကရ ဘုရားများနှင့် တိုင်းရင်းသားလူမျိုးတို့၏ ရိုးရာယဉ်ကျေးမှုကို ထိန်းသိမ်း၍ ရှေးမှပျက်နေထိုင်သော ကျေးရွာများရှိခြင်းတို့ကြောင့် သဘာဝ အခြေခံခရီးသွားလုပ်ငန်းအတွက် အလား အလာကောင်းများရှိသည့် ခရီးစဉ်ဒေသ တစ်ခုဖြစ်သည်။

သဘာဝကို အခြေခံသည့် ခရီးသွား လုပ်ငန်းကြောင့်လည်း ဒေသခံပြည်သူများ အလုပ်အကိုင်အခွင့်အလမ်း ပိုမိုတိုးတက်ရရှိ လာမည်ဖြစ်သလို မီးခိုးမထွက်သည့် စက်ရုံဟု တင်စားခေါ်ဝေါ်သည့် ခရီးသွားလုပ်ငန်းများ ဖွံ့ဖြိုးတိုးတက်လျှင် မွန်ပြည်နယ် ဖွံ့ဖြိုးတိုး တက်လာမည်ဖြစ်သဖြင့် “ပိုမိုဖွံ့ဖြိုးတိုးတက် မှုဆီဦးတည်ဖို့ ပူးပေါင်းပါဝင်ကြပါစို့” ဟု တိုက်တွန်းရေးသားတင်ပြလိုက်ရပါသည်။



သံဖြူဇရပ် ဓာတ်အားခွဲရုံကို တွေ့ရစဉ်။